
समपेण 
सतगुरु और सतगुरु के प्यारों को ! 


कौन आया पहन लिबास कड़े । 

तुसीं पुच्छो नाल इख॑लास कड़े । 
हृत्थ खूंडी मोढे कंबल काला, अख्खियां दे विच वस्से उजाला । 
चाक नहीं है कोई मतवाला, पुच्छो बिठा के पास कड़े । 
चाकर चाक न इस नूं आखो, इह न खाली गुझड़ी घातो । 
विछड़िया होया पहली रातों, आया करन तलाश कड़े । 
न इह चाकर चाक कहीं दा, न इस ज़रा शोक महीं दा। 
न मुश्ताक है दुध दहीं दा, न उस भुख्ख प्यास कूड़े। 
बुल्ला शहु लुक बँठा ओहले, दस्से भेत न मुख से बोले । 
बाबल वर खेड़िआं तों टोले, वर मांहढा मांहढे पास कुड़े । 

कौन आया पहन लिबास कुडे, 

तुसीं पुच्छो नाल इखलास कुड़े। 





प्रकाशक की ओर से 
कुछ वर्ष पूर्व डेरा के प्रकाशन-विभाग की ओर से हुजूर महाराज 
चरनसिह जी की आज्ञा से 'पूवं के सन्त' नामक पुस्तक-माला को 
आरम्भ किया गया था। प्रसन्नता का विषय है कि. इस योजना के 
अन्तगंत अब तक सन्त तुका राम, तुलसी साहिब, पलटू साहिब, 
मीरा बाई, सन्त नामदेव, दादू दयाल, गुरु रविदास, गुरु नानक साहिब 
एवं कबीर साहिब के जीवन और आध्यात्मिक उपदेश पर आधारित 
पुस्तके प्रकाशित हो चुकी हैं जो सत्संगियों और जिज्ञासुओं में बहुत 
प्रिय हुई हैं । अब इसी कड़ी के अन्तर्गत भारत और पाकिस्तान के 
प्रसिद्ध सूफ़ी सन्त साई बुल्लेशाह के जीवन, उपदेश और वाणी पर 
आधारित यह रचना संगत को भेंट की जा रही है । 
पुस्तक के लेखकों का परिचय देने की आवश्यकता नहीं है । 
प्रो० जनकराज पुरी उत्तरी भारत के दर्शन-शास्त्र के प्रसिद्ध प्राध्यापकों 
में से हैं। आप पहले महेन्द्रा कालेज, पटियाला में दर्शन-शास्त्र के 
स्नातकोत्तर विभाग के अध्यक्ष थे और वाद में पंजाबी विश्वविद्यालय, 
पटियाला से दर्शन-शास्त्र के विभागाध्यक्ष के रूप में सेवा-निवृत्त 
हुए । आप उपरोक्त पुस्तक-माला के अधीन ही सन्त नामदेव, तुलसी 
साहिब और गुरु नानक साहिब पर पुस्तकें लिख चुके हैं। आपका 
फ़ारसी साहित्य, विशेष रूप से इस भाषा के सूफ़ी सन्तों की वाणी 
का बहुत गहन अध्ययन है, जिसके उनकी रचनाओं में स्थान-स्थान 
पर दर्शन होते हैं । 
डॉ० तिलकराज शंगारी, डी० ए० वी० कालेज, जालन्धर में 
पंजाबी के स्नातकोत्तर विभाग के अध्यक्ष के रूप में कई वर्षो से बाबा 
फरीद, साई बुल्लेशाह, हज़रत सुल्तान बाह और अन्य सन्तों की 
वाणी पढ़ा रहे हैं। आपने “गुरु नानक का हुक्म सिद्धान्त' विषय पर 
(vii) 


(viii) 
. शोधः-प्रबन्ध लिखकर पंजाब विश्वविद्यालय, चण्डीगढ़ से पी-एच०डी० 
की उपाधि प्राप्त को है । आपने संसार के प्रमुख धर्मो का गम्भीर 
अध्ययन किया है । डॉ० कृपाल सिह खाक के सहयोग से लिखी गई 
आपकी पुस्तक 'सन्त-मत विचार ओर डॉ०'खाक',डॉ० गुरदीप सिह 
भंडारी. तथा डॉ० मनमोहन सहगल के सहयोग से लिखी गई आपकी 
रचना 'नाम-सिद्धान्त आध्यात्मिक साहित्य में भील-पत्थर बन 
गई हैं । 

इस पुस्तक-माला का प्रमुख प्रयोजन यह स्पष्ट करना है कि पूर्ण 
सतगुरु किसी धर्मे, देश, काल और जाति में क्यों न आये हों, उनकी 
परम सत्य को व्याख्या ओर उससे मिलाप करने की युक्ति समान 
“होती है । भाषा और वर्णन का अन्तर होना स्वाभाविक है, परन्तु 
उनके द्वारा वर्णन किये गए सत्य में कोई अन्तर नहीं होता । पुस्तक 
'के विद्वान्‌ लेखकों ने इस दृष्टि से साई बुल्लेशाह की वाणी के भिन्न- 
भिन्न पक्षों को गहनता और विस्तारपूर्वक वणित किया है और इसका 
अन्य अनेक सन्तों एवं दरवेशों की बाणी से भी तुलनात्मक अध्ययन 
किया है। इससे पूर्ब के इस महान सूफ़ी सन्त की वाणी को 
'आध्यात्मिक दृष्टि से समझने में विशेष सहायता मिलती है । 

पुस्तक का हिन्दी रूपान्तर करने की सेवा प्रो. राजेन्द्रपाल 'प्रेमी' 
'ने की है । इसकी प्रेस-कापी की तैयारी और छपवाई में उनके साथ 
श्री दर्शनसिह (अमृतसर), श्री लहम्बर राम, श्री रत्नचन्द, मिस 
वीणा मल्होत्रा (डेरा), श्रीमती कूलवन्ती (चण्डीगढ़) तथा श्री सी० 
के० मिगलानी (सहारनपुर) ने अनेक प्रकार का योगदान दिया ह । 
हम इन सभी सत्संगी भाई-बहनों की प्रेम-भरी सेवा के लिये आभारी हैं। 


डेरा बाबा जेमल सिह एस० एल० सोंधी 
ज़िला अमृतसर (पंजाब) 
१८ नवम्बर, १९८५, 


सेक्रेटरी, 
राधास्वामी सत्संग ब्यास । 


लेखकों की ओर से 


साईं बुल्लेशाह की वाणी में हमारी शुरू से ही दिलचस्पी रही 
है, परन्तु इसको गहराई में जाकर विचार करने और इसके सिद्धान्त 
का क्रमानुसार मूल्यांकन करने से, इसमें से रूहानी भाव के जो 
विशाल-भंडार देखने में आए हैं, उनसे हमें आश्चर्यजनक प्रसन्नता 
हुई है । हम महाराज चरनसिह जी के ऋणी हैं, जिन्होंने हमें इस 
कामिल फ़कीर की वाणी सम्बन्धी इस प्रकार की खोज करने की 
प्रेरणा दी और पग-पग पर हमारा मार्ग-दर्शन किया । 

अब तक साई बूल्लेशाह की वाणी को अधिकतर साहित्यिक दृष्टि 
से ही परखा जाता रहा है। हजरत अनवर अली रोहतकी ने इसके कुछ 
पहलुओं को आध्यात्मिक दृष्टि से समझाने का प्रारम्भ किया और बाद 
में भी यह क्रम जारी रहा, परन्तु साई बूल्लेशाह को वाणी के आधार 
पर उनके सूफी-सिद्धान्त और जीवन-दर्शन की क्रमानुसार, विस्तृते 
व्याख्या बहुत कम हुई है । यह पुस्तक किसी सीमा तक इस कमी को 
पुरा करेगी । 

सन्तों फकीरों को वाणी को साहित्यिक दृष्टि से विचार करने 
वाले विद्वान इसको एक ऐतिहासिक कृति के रूप में ही देखते हैं । 
इस प्रकार इस वाणी पर पड़े बाहरी प्रभावों का भी अध्ययन किया 
जाता है । उदाहरणत: सन्तों-फ़कीरों की रचना पर. वेदान्त, इस्लाम, 
सफ़ीमत, भक्ति-लहर आदि का प्रभाव देखने का प्रयतत 'किया जाता 
है । इस प्रसंग में यह बात अवश्य सम्मुख रखनी चाहिए कि पूर्ण 
स॒न्तों को वाणी में मिलते समान तत्वों का आधार बाहरी प्रभावों के 
स्थान पर समान अन्तरमुख आध्यात्मिक अनुभव होत। है । पूर्ण पुरुष 
अपने विचार पुस्तकों या व्यक्तियों से उधार नहीं लेते । उन्होंने अमली 

(ix) 


(x) 

रूहानी साधना में सत्य के साक्षात्‌ दर्शन किये होते हैं जिस कारण 
उनके सत्य के वर्णन में समानता होना स्वाभाविक है । 

साई वृल्लेशाह की वाणी के अध्ययन में एक बड़ी समस्या पाठ- 
भेद की है । कई स्थानों पर पाठ में बड़े सूक्ष्म एवं महत्त्वपूर्ण अन्तर 
हैं क्योंकि आपके अपने जीवन-काल में इस वाणी की कोई प्रामाणिक 
पांडुलिपि नहीं लिखी गई और सारी वाणी बाद में कव्वालों से 
एकत्रित की गई । इसके बावजूद इस वाणी में बहुतायत ऐसी सामग्री 
की है जिसकी ध्रमाणिकता के विषय में सन्देह नहीं किया जा सकता 
ओर जिसके आधार पर आपके अनुभव और उपदेश की एक रमणीय 
झांकी के दर्शन किये जा सकते हैं । 

साईं बुल्लेशाह की वाणी आध्यात्मिक दृष्टि से तो महान है ही, 
साहित्यिक दृष्टि से भी इसको कला की उच्चतम प्राप्तियों में सम्मिलित 
किया जा सकता है । वाणी के साहित्यिक गुणों का अध्ययन पुस्तक 
की सूल योजना का भाग न होने के बावजूद इसकी भाषा और शैली 

| के बारे में एक संक्षिप्त वर्णन पुस्तक में सम्मिलित कर दिया गया है । 

पुस्तक की तैयारी में समय-समय पर अवकाश प्राप्त उपकुलपति 
श्री नारंग से जो प्रेरणा और सहायता मिली है, उसके लिये हम उनके 
विशेष रूप से धन्यवादी हैं। हम प्रकाशन-विभाग के साथियों के भी 
आभारी हैं,जिनसे हमें अमूल्य सुझाव प्राप्त हुए हैं । डॉ० कृपालसिंह 
खाक ने पुस्तक के संशोधन में जो सहायता दी है, उसके लिये 
हम उनके ऋणी हैं । हमारे मित्र, श्री राजेन्द्र पाल प्रेमी ने पुस्तक 
का हिन्दी में अनुवाद अत्यन्त सरल तथा सरस भाषा में किया है 
जिसके लिये हम उनके हादिक आभारी हैं । 


राधास्वामी कालोनी, ब्यास जे. आर. पुरी, 
जिला अमृतसर [पंजाब] टी. आर. शंगारी 

साइ बुल्लशाह 

जीवन : 

साई बुल्लेशाह, जो बुल्लेशाह कादरी शतारी के नाम से प्रसिद्ध 
हैं, सत्रहवीं-अठारहवीं शताब्दी के कामिल सूफ़ी फ़कीर हुए हैं। , 
आपका निर्मल, पवित्र और पाक रहन-सहन तथा उच्च श्रेणी की 
आध्यात्मिक प्राप्ति के कारण हिन्दू, मुसलमान, सिक्ख आदि अलग- 
अलग धर्मो में आस्था रखने वाले लोग आपसे एक जसा प्यार करते 
हैं। विद्वानों एवं दरवेशों ने आपको 'शेख-ए-हर-दो आलम' (दोनों 
लोकों का शेख), 'मरदे हकानी' (सत्य या परमात्मा का सेवक), 
'पोशीदा राजों का वाकिफ़कार' (गुप्त भेदों का ज्ञाता) आदि कई 
सम्मान-सूचक उपाधियां प्रदान की हैं। आपको पंजाब का सबसे बड़ा 
सूफ़ी कवि कहा गया है तथा आपकी रचना को 'सूफ़ी कलाम के 
शिखर. का दर्जा दिया गया है । आपके व्यक्तित्व तथा आपकी वाणी 
के कई पहलुओं की महान्‌ सूफ़ी सन्तों-मौलाना रूम, शम्स तबरेज़ 
आदि से तुलना की गई है । आपके जीवन-काल से आज तक सारे 
उत्तरी भारत तथा उस सारे क्षेत्र में जो अब पाकिस्तान कहलाता है, 
आपके व्यक्तित्व और वाणी के प्रति अगाध प्रेम और श्रद्धा प्रकट की 
जाती है । 

साईं बुल्लेशाह का असली नाम अब्दुल्ला शाह था । अब्दुल्ला 
शाह से बुल्लाशाह या बुल्लेशाह हो गया । “प्यार से आपको कोई 
बाबा बुल्लेशाह कहता है, कोई साईं बुल्लेशाह तथा कोई केवल 
बुल्ला । २ आपकी 'चालिसवीं गंढ'रे के अन्त में आपके असली नाम 

२. डॉ० गुरदेवसिह-*कलाम बुल्लेशाह' पृ० १२ 
३. गंढ का अर्थं गाँठ है | यह एक प्रकार का पंजाबी काव्य रूप है । 
१ 


२ साई बुरलेशाह 
के बारे में सीधा संकेत मिलता है : 
हुन इक अलाह आख के? तुम करो दुआई । 
पिया ही सभ हो गया अब्दुला नाहीं । 
बुल्लेशाह के जीवन-काल के विषय में कई प्रकार के मतभेद हैं । 
परन्तु आपका समय अधिकतर सन्‌ १६८० से १७५७-५८ तक माना 
जाता है। आपके जन्म-स्थान के विषय में भी इतिहासकारों और 
विद्वानों में दो मत हैं । कुछ विद्वान आपका जन्म रियासत बहावलपुर 
(पाकिस्तान) के गांव 'उच गलानियां' में हुआ मानते हैं।२ उनका 
कहना है कि बुल्लेशाह के छ: महीने के होने तकर, उनके माता-पिता 
इसी गांव में रहते रहे, परन्तु इसके पश्चात्‌ किसी कारण वे गांव 
मलकवाल (तहसील साहीवाल) में चले गए, जहाँ उनके वंशज पहले 
से ही रह रहे थे । उनको इस गांव में आए अभी थोड़ा समय ही 
हुआ था कि पपांडोके नामक गांव के स्वामी को अपने गांव की 
मस्जिद के लिए एक मौलवी की आवश्यकता पड़ी और वह मलकवाल 
के लोगों की सिफारिश पर बुल्लेशाह के पिता, शाह मुहम्मद दरवेश 
को पांडोके ले आया । पांडोके की मस्जिद के मौलवी के अतिरिक्त 
उन्हें गांव के बच्चों को प्रारम्भिक शिक्षा देने का कार्य भी सौंप 
दिया गया । 
इस बात से तो सभी विद्वान सहमत हैं कि बुल्लेशाह के माता- 
पिता का पैतृक गाँव उच गलानियां ही था और वे वहां से ही पहले 
मलकवाल में और बाद में पांडोके में आकर बस गए। परन्तु कुछ 
विद्वानों का मत है कि बुल्लेशाह का जन्म उसके माता-पिता के 
पांडोके आने के बाद में हुआ था । यह गाँव 'पांडोके भटिटयां' के 
नाम से प्रसिद्ध है । यह कसूर (पाकिस्तान) से लगभग चौदह दीक 
२. मौलाना बख्श कुश्ता, डॉ० लाजवन्ती रामा कृष्णा तथा डॉ० फकीर मुहम्मद 


ने खज़ीना-तुल-अश्फीआ में प्राप्त सामग्री के आधार पर यह्‌ निष्कर्ष निकाला है । 
३. कूछ विद्वानों का मत है कि छः वर्ष के होने तक । 


जीवन ३ 
दक्षिण-पूर्व में एक प्रसिद्ध कसबा है । कस्बे की वर्तमान ख्याति में साई 
बुल्लेशाह्‌ के नाम का भी हाथ है। कहा जाता है कि साई बुल्लेशाह 
के पूर्वेजों में संयद जलालुट्दीन बुखारी तीन सौ वर्ष पहले “सुर्ख-बुखारे' 
से मुल्तान आए और हजरत शेख गौस बहाउद्दीन जकरिया मुलतानी 
के द्वारा बत होकर! उच गलानियाँ में आकर रहने लगे। बुल्लेशाह 
के दादा सँयद अब्दुरंज्ञाक उनके ही वंशज थे । इसका अर्थ यह हुआ 
कि एक ओर बुल्लेशाह का वंश संयद होने के कारण हज़रत मुहम्मद 
के साथ जुड़ा हुआ था तथा दूसरी ओर सूफ़ी विचारधारा और 
परम्परा के साथ उनका सदियों पुराना सम्बन्ध था । 

बुल्लेशाह के पिता शाह मुहम्मद दरवेश को अरबी, फ़ारसी और 
कुरान शरीफ़ का अच्छा ज्ञान था । आप आध्यात्मिक झुकाव वाले 
नेक दिल मनुष्य थे । कहा जाता है कि परिवार में बुल्लेशाह के साथ 
उसकी अपनी बहिन का सबसे अधिक स्नेह था, जिसने उन्हीं की तरह 
कूंआरी रहकर संयम और भक्ति से जीवन व्यतीत किया । बहिन और 
भाई दोनों पर पिता के उच्च चरित्र का प्रभाव था, जिसकी नेकी के 
कारण उसको दरवेश कहकर आदर दिया जाता था । आज भी बुल्ले- 
शाह के पिता का मजार पांडोके भट्टियां में विद्यमान है । प्रति वर्ष 
उनके मजार पर उस लगता, है और रात को बूल्लेशाह की काफ़ियां 
गाई जाती हैं । इस प्रकार पिता और पुत्र दोनों की बड़ाई एक-दूसरे 
में मिलजुल कर एक ऐतिहासिक याद और एक लोकप्रिय परम्परा का 
रूप धारण कर गई है । 

बुल्लेशाह का बचपन पांडोके में अपने पिता की देखरेख में 
व्यतीत हुआ । आपने प्रारम्भिक शिक्षा गाँव के अन्य बच्चों की भांति 
अपने पिता से ही प्राप्त की । इसके बाद उच्च शिक्षा प्राप्त करने के 
लिए आपको कसूर भेजा गया, जो उन दिनों इस्लामी शिक्षा का 

केन्द्र था । 


१. नाम-दान लेकर ; सूफ़ो मत में मशिद या सतगुरु से नाम-दान लेने को बेत 
होना कहा जाता है । 


ड साईं बुल्लेशाह | 

कसूर में हजरत गुलाम मुतंज़ा और मौलाना मुहीउद्दीन जेसे | 
उच्चकोटि के उस्ताद मौजूद थे । इन शिक्षकों की ख्याति दूर-दूर 
तक फैली हुई थी । बुल्लेशाह ने भी कसूर में रहकर हज़रत गुलाम 
मुर्तजा से उच्च शिक्षा प्राप्त की । बुल्लेशाह में ऐसी बौद्धिक और 
चारित्रिक विशेषताएं मौजूद थीं, जिनके कारण उन्होंने ऐसे योग्य 
शिक्षकों की संगति से पूरा-पूरा लाभ उठाया । 

अनेक ऐतिहासिक उद्धरणों में बुल्लेशाह को अरबी और फ़ारसी 
का उच्चकोटि का विद्वान माना गया है । उनकी वाणी में भी अनेक 
ऐसे प्रमाण मिलते हैं जिनसे ज्ञात होता है कि उनका इस्लामी और 
सूफ़ी धर्म-ग्रन्थों का बड़ा गहन और विशाल अध्ययन था । जब बाद 
में उनकी परमात्मा से अन्तर में लिव लग गई तब बाहरी ज्ञान एक 
नये रूप में चमकने लगा । परन्तु इस सहज ज्ञान की प्राप्ति के लिए 
बुल्लेशाह को एक लम्बे संघषं में से गुजरना पड़ा । यह प्राप्ति कामिल 
मुशिद (पूर्णं सतगुरु) की संगति में पहुँच कर ही हुई । परन्तु धर्म- 
ग्रन्थों के पाठ ने बुल्लेशाह के मन में एक चिगारी पैदा कर दी और 
जिस सत्य की बड़ाई के आश्चर्यजनक वर्णन बुल्लेशाह ने धर्म-ग्रन्थों 
में पढ़े, उसके दर्शन की तड़प उसके हृदय में भड़क उठी । यह तड़प 
और खोज ही बुल्लेशाह को कामिल मुशिद हजरत शाह अनायत 
कादरी के द्वार पर खींच कर ले आई । 

हजरत अनायत शाह अपने समय के कमाई वाले कादरी सूफ़ी 
फ़कीर थे । ऐतिहासिक दृष्टि से कादरी सूफ़ियों का सम्बन्ध इससे 
पूर्व बग्रदाद में हुए सूफ़ी सन्त अब्दुल कादिर जीलानी (१०७७-७८ 
से ११६६ ई०) के साथ है। हजरत जीलानी को 'पौर दस्तगीर या 
'ीरान पीर' कहकर भी सम्मानित किया जाता है। बुल्लेशाह ने 
-स्वयं संकेत दिया है कि हमारा 'पीरों का पीर' बग्दाद में हुआ है 
परन्तु मेरा सतगुरु लाहौर शहर का है : 

पीरां पीर बग्दाद असाडा, मुरशद तखत लाहौर । 

ओह असीं सभ इवको कोई, आप गुड्डी आपे डोर। 


जीवन 4 
हज़रत जीलानी के कथनों पर आधारित दो पुस्तके-'अल-फतह्‌ 
अल-रब्बानी' और 'फतूह-अल-गैब' बहुत प्रसिद्ध हैं । इनमें आपने 
बाहरमुखी कर्म-कांड के स्थान पर हृदय की सफ़ाई और खुदा की 
बन्दगी पर जोर दिया है ।! आप कहते हैं कि नेकी और बदी एक ही 
वृक्ष की दो शाखाएँ हैं । एक शाखा में कड़वा फल लगता. है और 
दूसरी में मीठा । 'बुद्धिमत्ता कड़वा फल त्याग कर मीठा खाने में है। 
आपने यह भी कहा है कि नफ़स (मन) या खुदी (अहम्‌) के विरुद्ध 
लड़ा गया जेहाद (धार्मिक युद्ध) तलवार से लड़े गए जेहाद से बहुत 
ऊँचा स्थान रखता है । इससे खुद-परस्ती (अहम्‌) ओर शिरक (रचयिता 
के स्थान पर रचना की पूजा) जसी अप्रत्यक्ष बुत-परस्ती (मृति-पूजा) 
पर भी विजय प्राप्त की जा सकती है ।९ शेख जीलानी सच्चा सूफ़ी 
उसे मानते हैं जो संसार का त्याग करने की अपेक्षा स्वर्य गृहस्थ जीवन 
व्यतीत करता हुआ माया से निर्लिप्त रहे ताकि दूसरे लोग भी उसके 
आदर्श से लाभ उठा सके ।३ 
भारत में कादरी सूफ़ी सम्प्रदाय का प्रभाव तीन शताव्दियों बाद 
१४३२ ई० में, मुहम्मद गौस नामक सूफ़ी दरवेश द्वारा पहुँचा । 
हज़रत मुहम्मद गोस पहले बहावलपुर में आकर ठहरे और बाद में 
उनका उपदेश दूर-दूर तक फैल गया । 
पंजाब के सूफ़ी दरवेश हजरत मियां मीर (१५५०-१६३५) कादरी 
सम्प्रदाय के थे । प्रसिद्ध है कि गुरु रामदास जी ने अमृतसर में हरि- 
मन्दिर साहिब की नींव साई मियां मीर जी से ही रखवाई थी । यह 
भी कहा जाता है कि जब मुगल बादशाह जहांगीर ने पांचवीं पातशाही 
श्री गुरु अर्जुनदेव जी को कई प्रकारके कष्ट पहुंचाये तो हजरत मियां 
मीर ने गुरु साहिब से कहा कि यदि आपका हुक्म हो तो मैं लाहौर 
से दिल्ली तक की ईट से ईट बजा दूं । गुरु साहिब ने कहा कि यह 
काम तो हम भी कर सकते हैं परन्तु हर हालत में मालिक के भाणे 

दर साईं बुल्लेशाह 
में रहना चाहिए । इससे स्पष्ट होता है कि मियां मीर का गुरु-घर से 
बहुत प्यार था और गुरु-घर में भी उनका बहुत सम्मान था । 

हज़रत मियां मीर का प्रभाव तत्कालीन मुगल सम्राटों पर भी 
था तथा औरंगजेब के अजातशत्रु भाई दारा शिकोह को भी कादरी 
सम्प्रदाय का अनुयायी माना जाता है ।१ दारा शिकोह ने मियां मीर 
और कादरी सम्प्रदाय की बड़ी प्रशंसा की है । वह कहता है कि हजरत 
मियां मीर बाल-ब्रह्मचारी थे और सूमिरन, विशेषकर अजपा-जाप 
के प्रेमी थे कादरी सम्प्रदाय के विषय में दारा शिकोह लिखता है : 

कादरी सन्त त्याग द्वारा आन्तरिक सोई हुई आत्मिक शक्तियों 

को जगाने में विश्वास रखते थे । 

कादरी सम्प्रदाय किसी भी प्रकार के रीति-रिवाजों में उतना 

विशवास भी नहीं रखता था जितना अन्य सूफ़ी सम्प्रदाय 

चिश्ती, सुहरावर्दी आदि रखते थे । 

कादरी सम्प्रदाय बाहरमुखी मुसलमानी भेख और शरीयत आदि 

में विशवास नहीं रखता । 

इस मत के अनुसार मनुष्य सन्त, पीर या गुरु द्वारा ही परमात्मा 

को मिल सकता है और परमात्मा सतगुरु के रूप में संसार में 

प्रकट होता है । 

इससे कादरी सूफ़ियों के हृदय की विशालता और विद्वान 
व्यक्तियों पर उनके गहरे प्रभाव का पता लगता है। इस मत के 
संस्थापक पीर जीलानी ने अपनी प्रसिद्ध रचना 'फतूह-अल-गैब' में 
सूफ़ी सिद्धान्त के जिन अंगों की गिनती की है, उनमें मुनाजात (प्रभु 
की स्तुति), रजा, सबर, एकांत और फ़कर के साथ हृदय की उदारता 
को भी विशेष स्थान दिया गया है. । वास्तव में आरम्भ से ही कादरी 
सूफ़ी सम्प्रदाय के दरवेश अपने उदार-हृदय, सहनशीलता और नम्रता 
के साथ-साथ विद्वत्ता, आचरण की पवित्रता और रूहानी पहुँच के 


१. डा० जीर्तावह्‌ शीतल, बुल्लेशाह, प० १६. 
२. कृपालसिह, पंजाबी दुनिया--बुल्लेशाह अंक, पु० १७६. 


जीवन ७ 
लिये विशेष तौर से सम्मानित किये जाते थे । अपने समय में हजरत 
मियां मीर और साई अनायत शाह की महिमा और प्रसिद्धि का 
सिक्का भी सब ओर चलता था । 
हज़रत अनायत शाह कादरी (मृत्यु १७२८ ई०) के जन्म की 
तिथि के विषय में विद्वान एक मत नहीं है, परन्तु आपकी एक पांडु- 
लिपि से पता लगता है कि सन्‌ १६९९ ई० में आपका स्वास्थ्य अच्छा 
था । आप कादरी सम्प्रदाय के आदरणीय और कमाई वाले फ़कीर 
तथा उच्चकोटि के विद्वान लेखक थे । आपने फ़ारसी में मार्फ़त की 
कई पुस्तकें लिखीं, जिनमें से 'दस्तूर-उल-अमल , 'इस्लाहः-उल-अमल', 
'लताइफ-ए-गैबिया' और 'इशारतुल-तालबीन' विशेषतोर से प्रसिद्ध 
हैं। आपने 'दस्तूर-उल-अमल में सात रूहानी पड़ावों का वर्णन किया 
है । प्राचीन हिन्दू ऋषि-मुनि भी हंस (गुरुमुख) बनने के लिए इन 
पड़ावों में से गुजरना आवश्यक समझते थे ।१ 
हजरत अनायत शाह का डेरा लाहौर में था। इसलिए आप 

अनायत लाहोरी के नाम से भी प्रसिद्ध थे । आप जाति के अराई थे 
और खेतीबाड़ी तथा बागबानी के व्यवसाय से जीविकोपार्जन करते थे। 
आप कूछ देर कसूर में भी रहे परन्तु वहां के शासक की विरोधता के 
कारण आप लाहौर आ गये और जीवन के अन्तिम दिनों तक वहीं 
रहे । आपका मकबरा (समाधि) भी लाहोर में ही है । 'बाग-ए-औलिया 
ए-हिद'२ में आपके विषय में यह उद्धरण मिलता है : 

बागबानां दी कौम विच्चों है, शाह अनायत भाई । 

शाह रजा वली अल्ला तों, अजमत उसने पाईं। 

कसबा इक कसूर पठानां, उसदा करन गुजारा | 

हुसैन खां हाकिम ओस्हां नूं, दुशमन जानी भारा। 

ओथों हज़रत पकड़ किनारा, शहर लाहौर विच आए । 

दरण पासे दो कोह पेडा, झंडे जिस थां लाए। 





१. पंजाब, भाषा विभाग, पंजाब, पटियाला, पृ० ४२४. 


२. मौलवी मुहम्मददीन शाहुपुरी, पृ० ३८-३९ ; उद्धरण : डॉ० जीत सिंह 
शीतल, बुल्लेशाह, पृ० १५ 

साई बुल्लेशाह 
ओसे जगा ते इस मरद दा, रोजा वेखो आया। 
यारांसौ इकताली! विच, दुनिया छोड़ सिधाया। 

कहा जाता है कि हज़रत शाह अनायत के पास पहुँचने से पहले 
भी बुल्लेशाहर कोई न कोई रूहानी अभ्यास किया करता था और 
उसे कुछ सिद्धि व शक्ति भी प्राप्त थी । जब जिज्ञासु बुल्ला, साई 
अनायत की बगीची के निकट पहुँचा तो देखा कि सड़क के किनारे 
लगे वृक्ष आमों से लदे हुए थे और निकट ही साई जी प्याज की पनीरी 
लगा रहे थे । बुल्लेशाह के मन में आया कि साई जी को किसी तरह 
सूचना मिल जाए कि कोई आया है। बुल्ले ने बिस्मिल्ला (परमात्मा का 
नाम) कहकर आमों की ओर दृष्टि डाल दी तो आम अपने आप धड़ा- 
धड़ नीचे गिरने शुरू हो गए । साई जी ने पीछे मुड़ कर देखा कि बिना 
कारण आम गिर रहे हैं। आप शीघ्र समझ गये कि यह सामने खडे 
नवयूवक की शरारत है। आपने उसकी ओर देखकर कहा, “क्यों 
जवान, ये आम क्यों तोडे हैं ?” बुल्लेशाह यही चाहता था कि साई 
जी से बातचीत का अवसर प्राप्त हो। आपके समीप जाकर कहने 
लगा, “साई, न तुम्हारे पेड़ों पर चढ़े, न कोई कंकर-पत्थर फेका, मैंने 
तुम्हारे फल केसे तोड़े, ” साई जी ने एक दृष्टि बूलले पर डाली और 
बोले, “अरे, चोर भी और चलुर भी । तूने फल नहीं तोड़े तो और 
किसने तोड़े हैं ? दृष्टि पड़ते ही बुल्ला साई जी के चरणों पर गिर 
पड़ा । साई जी ने पूछा, “अरे, तेरा क्या नाम है और तू क्या चाहता 
है ?”' बुल्ले ने कहा, “जी, मेरा नाम बुल्ला है और मैं रब को पाना 
चाहता हूं । साईं जी ने कहा, “अरे, तू नीचे क्यों गिरता है । ऊपर 
उठ और मेरी ओर देख । ज्यों ही बुल्ले ने सिर उठाकर हजरत शाह 
अनायत की ओर देखा, उन्होंने उसी तरह प्यार भरी दृष्टि डाली और 
कहा, “बुल्लया | रब दा की पाना, ऐधरों पुटना ते ओधर लाना ।” 
१. यह हिजरी सन्‌ है जिसका ईस्वी सन्‌ १७२८ है । 


२. बुल्लेशाह के मुशिद, अनायत शाह से मिलाप की घटना कई ढंग से वर्णन की 
गई है। यहाँ अधिक प्रमाणिक वर्णन दिया गया है। 


जीवन ९, 
जुल्लेशाह के लिए इतना ही काफी था । उसका काम हो गया । 

साईं जी ने कुछ छोटे और सादा शब्दों-'इधर से उखाड़ना और 
उधर लगाना'-में रूहानियत का सार समझा दिया । आपने बता 
“दिया कि रूहानी उन्नति का राज़ मन को बाहर और संसार की ओर 
से मोड़ कर अन्तर में परमात्मा की ओर जोड़ने में है और व्यावहारिक 
रूप से यह भी दिखा दिया कि यह कार्य पूर्ण सतगुरु की कृपा-दृष्टि से 
सम्पन्न होता है । 

इस छोटी-सी. परन्तु महान्‌ घटना ने इतने सरल परन्तु सारगभित 
वचनों तथा एक तीखी दयामय दृष्टि ने बुल्ले के मन पर सतगुरु की 
महानता की अमिट छाप लगा दी। 'बागे-औलिया-ए-हिन्द में इस 
घटना को थोड़े अन्तर के साथ इस प्रकार वर्णन किया गया है : 

विच कसूर पठानां दे इह, होया मरद हक्कानी" । 

खवासर अल रसूल अल्लाह दिओं, रेपोता पीर जीलानी । 

हजरत शाह अनायत पासों, अजमत* उस ने पाईं । 

विच लाहौर जिन्हां दा रोजा, दरूखण पासे साई*। 

बुल्ले शाह दिल विच आसे, मुरशद फड़ीए चुन के । 

दिल विच क्योंकर होग तसल्ली, पानी पीए पुन के । 

कर के शौक जद ओह हजरत, मुरशद ढूंडन भाई। 

लाहौर शहर वल अव्वल हजरत, टुर के नजर टिकाई। 

आके विच लाहौर शहर दे, अन्दर करन गुजारा । 

बाग़ जिहड़े विच शाह अनायत, ओथे करन उतारा । 

सी अंब पक्का उस वेले, नज़र वली नूं आया। 

कर बिसमिल्ला डिट्ठा अव्वल, अंब हेठां ओह धाया । 

शाह अनायत करे आवाजां, “सुन तूं मरदा राहिया । 

अंब चुराया तुध्ध असाडा, दे दे सानूं भाइया । 

बुल्ले शाह कहे, न चड़िआ, उपर अंब तुमारे । 

नाल हवा दे अंब टुट के, झोली पिआ हमारे । 


१. हक अर्थात सचया रब का बन्दा २. हज़रत मुहम्मद के वंश में से 
३. हजरत जीलानी के शिष्य का शिष्य ४. बड़ाई, बड़प्पन ५. था। 





१० साईं बुल्लेशाह 
“बिसमिल्ला' पढ़ अंब उतारिआ, कीती है तूं चोरी । 
बुल्ले शाह वी जान लिआ, है बरकत इस विच पूरी। 
शाह अनाइत दे कदमीं डिग्गा, उस दम मरद रूहानी । 
राजी हो के बत! कबूली, पाया राज़ निहानी?। 
सतगुरु से मिलाप और उनसे नामदान पाने की घटना 

तथा बुल्लेशाह पर हुए इसके गहरे प्रभाव का एक विद्वान ने इस 

: प्रक्रार वर्णन किया है, “बुल्लेशाह में वे सभी गुण मौजूद थे, जो शाह 

साहिब अपने किसी योग्य शिष्य में ढूंढ़ना चाहते थे। आपने अपना 
अन्तर खोलकर बुल्ले के सामने रख दिया ।......... दर्शन हुए बुल्ला 
बेखुद हो गया ओर उस बेखुदी में मनसूर की भांति बहने लगा ।”? 
बुल्लेशाह का समृय अद्भुत मस्ती में गुजरने लगा । सतगुरु की 
संगति और उसके बताये हुए मार्ग की अमली साधना से बुल्लेशाह 
की रूहानी अवस्था दिन-प्रतिदिन बदलने लगी । अपनी काफ़ी 'जो 
रंग रंगिया गूड़ा रंगिया मुरशद वाली लाली ओ यार' में बुल्लेशाह 
संकेत करता है कि सतगुरु ने मुझे लाल रूहानी रंग में रंग दिया है । 
मेरी आन्तरिक आंख खुल गई है, मेरे सब भ्रम दूर हो गए हैं और 
मुझ पर हक्कीक़्रत का नूर बरसने लगा है। मुशिद की दया से मुझे 
अन्तर में प्यारे प्रियतम का दीदार हो गया है और मेरे लिए रब्ब और 
मुशिद का भेद समाप्त हो गया है । 
बुल्लेशाह के मन पर गुरु के प्यार का इतना गाढ़ा रंग चढ़ गया 
कि उसको गुरु के अतिरिक्त किसी चीज़ की सृध-बुध ही नहीं रही । 
` उसमें एक अनोखी प्रकार की बेपरवाही पैदा हो गई। उसके हर कार्य 
में से रहस्यमय संकेत फूटने लगे। प्रो० पूर्णसिह ने अपनी पुस्तक 
'स्पिरिट'आफ़ ओरीएंटल पोयट्री' में बुल्लेशाह के जीवन के इस दौर 
की एक दिलचस्प घटना का वर्णन किया है। एक दिन एक न वयुवती 
को-जिसके दूल्हे ने घर आना था-सिर गुंथवाते देखकर बुल्लेशाह 


१. -नाम-दान लिया २. गुप्त भेद प्राप्त किया ३. सुन्दरसिह नरुला, सम्पादक-- 
साई बुल्लेशाह, १९३१, पृ० ९. 


जीवन ११ 
के मन में अजीब हलचल पैदा हो गई। वह भी उस नवयुवती केः 
समान सिर गुंथवा कर अपने गुरु के डेरे की ओर चल दिया कि मैं 
भी अपने पति को मिल लूं । सांसारिक वृत्ति वाले व्यक्ति को इस 
प्रकार का काम हंसी वाला लगेगा, परन्तु इससे न केवल बुल्ले के प्रेम 
की तीब्रता और उसके मन की निश्च्छलता का पता लगता है, बल्कि 
उसकी फ़कीराना बेपरवाही और सतगुरु पर स्वयं को न्योछावर कर 
देने की स्वाभाविक इच्छा का भी अनुमान होता है । सच्चे प्रेमियों 
की तरह बुल्लेशाह ने अपनी पुरुषों वाली अकड़ त्याग कर अपने आप 
को ऐसी निर्बल, अबला स्त्री के रूप में ढाल लिया जो अहम्‌ को 
त्याग कर अपने आप को पूरी तरह प्रियतम के सम्मुख समपित कर 
देती है । 

गुरु की शरण लेने से पहले बुल्लेशाह के मन में जो शंका, प्रश्न 
या भ्रम थे, वे सब आन्तरिक प्रकाश में डूब गए। जब बुल्ले ने साईं 
अनायत शाह के पास आने का निश्चय किया था तो लोगों ने समझाया 
था कि तू इतना विद्वान, गुणवान, ज्ञातवान, सिद्धियों-शक्तियों का. 
मालिक और हज़रत मुहम्मद के वंश का सँयद होकर एक साधारण 
माली और नीच जाति के अराई का शिष्य बनने जाये, क्या लज्जा 
की बात नहीं ? परन्तु मुशिद अपने नाम का पुरा निकला |! उसने 
बुल्लेशाह पर वह अनायत (दया) को कि एक ही दृष्टि से उसको 
रूहानी प्रकाश से भरपूर कर दिया । कहा जाता है कि बुल्ला खुशी 
और कृतज्ञता के मिले-जुले रंग में पुकार उठा : 
बुल्लिआ जे तूं बाग्र बहारां लोड़ें, चाकर हो जा राई दा । 
बुल्लेशाह ने शाह अनायत का ऐसा पल्ला पकड़ा कि फिर कभी 
नहीं छोड़ा । बुल्लेशाह की वाणी में मुशिद के प्रेम और महिमा के जो 
भाव-पूर्णं वर्णन मिलते हैं उनमें मस्ती भी है और रंगीनी भी, खुमारी 
भी है और कृतज्ञता भी । इस उपमा में उसने सतगुरु और परमात्मा 


१. अनायत का शाब्दिक अर्थ “दया-मेहर' है । 


साईं बुल्लेशाह 
में कोई अन्तर नहीं किया । उसने शाह अनायत को हिदायत करने 


वाला हादी', और परमात्मा को मिलाने वाला कामिल मुशिद कहा 
है? तथा उसको पति, शौह, साईं, सज्जन, यारी आदि कहकर उसके 
प्रति अपनी सच्ची प्रीति प्रकट की है। वह अपने सतगुरु को सच्चा 


आरिफ़ (ब्रह्मज्ञानी), रूह का मालिक और लोहे को सोना बनाने 
'वाला पारस कहता है: 


बुल्ला शौह अनायत आरफ़ है। 
ओह दिल मेरे दा वारस है। 
मैं लोहा ते ओह पारस है। 
गुरु एक निर्बल बेसहारा और फूहड़ को पार उतारने वाला 
होशियार तैराक* है। वह रूह को रूहानियत के रंग-बिरंगे आँचल 
'पहनाः कर द्रुहागिन से सुहागिन बनाने वाला और ऊँची उड़ान की 
विधि सिखा कर परमात्मा से मिलाने वाला मध्यस्थ है : 


१. मेरे दुख दी सुने हकायत, 
आ अनायत करे हिदायत, तां मैं तारी आं। (अठवारा) 
२. (क) शाह अनायत मुरशद मेरा, जिसने कीता मैं वल फेरा। 
चुक गया सब झगड़ा झेड़ा, हुन मैंनूं भरमावे कौन। 
(सीहरफ़ी) 
(ख) बुल्ला शौह संग प्रीत लगाई, जीअ जामे दी दित्ती साई । 
मुरशद शाह अनायत साई, जिस दिल मेरा भरमाइओ । 


(ग) हर हर दे विच आप रः समाया । 
शाह अनायत आप लखाया तां मैं लखिया । 


३. (क) अनायत सेज ते आवसी, हुन मैं वल फुल्ल के | 
(ख) सईआं देन मुबारक आइयां । 
शाह अनायत आबां साईआं, आसां पुनीआं । 
(ग) मापे छोड़ लगी लड़ तेरे शाह अनायत साईं मेरे । 
लाईंआं दी लज्ज पाल वे, विहड़े आ बड़ मेरे। 
(घ) आ सज्जन गल लग असाडे, केहा झेड़ा लाइओ ई । 
बुल्ला शौह घर वसिया आके, शाह अनायत पाइओ इ । 
(ङ) बुल्ला शोह दी जात न काइ, 
शाह अनायत पाया ए। 
४. बुल्ला शौह दे लायक नाहीं, शाह अनायत तारी । 


(बारहमाह) 
(गंढां) 


(बारहमाह) 


tid 


जीवन १३ 
बुल्ला शौह ने आंदा मेनं, अनायत दे बूहे। 
जिसने मेनूं पवाए चोले सावे ते सूहे। 
जा मैं मारी है अड्डी, मिल पिआ है वहीआ । 
तेरे इशक नचाया कर थईआ थईआ। 
बल्ला गुरु को ही दीन-ईमान और दुनिया कहता है : 
शाह अनायत दीन असाडा । 
दीन दुनी मकबूल असाडा। 
यही नहीं उसको सतगुरु, परमात्मा से अभेद दिखाई देने लगा 
और उसको परमात्मा की भांति सतगुरु भी सर्व-व्यापक दिखाई देने 
लगा : 
सावन सोहे मेघला, घट सोहे करतार । 
ठौर ठौर अनायत बसे, पपीहा करे पुकार । 
हजरत मुहम्मद के वंश के एक विद्वान सँयद द्वारा एक साधारण 
अराई को अपना गुरु मान लेना, उस समय के समाज के लिए कोई 
मामूली घटना न थी । यह ऐसा जबरदस्त धमाका था जिसने चारों 
ओर हलचल मचा दी । बुल्ले को अपने धर्म, जाति और परिवार के 
लोगों का विरोध तथा अनेक प्रकार के ताने व व्यंग सहन करने पड़े। 
वह कहता है : 
१, इशक असां नाल केही कीती, लोक मरेंदे तान्हे । 
२. मित्र प्यारे दे कारन नी मैं लोक उल्हामें सहिनी हां। 
३. बुल्ले नूं समझावन आईआं भनां ते भरजाइयां। 
आल नबी औलाद अली दी बुल्लिआ तू क्यों लीका लाइयां । 
मन्न लै बुल्लिआ सांडा कहिना, छड दे पल्ला राइयां। 
बुल्लेशाह ने बड़ी निडरता से इस बात का प्रचार किया कि पूर्ण 
सतगुरु चाहे कितनी छोटी से छोटी जाति में क्यों न आये हों, उनका 
पल्ला पकड़ने से ही जीव का पार उतरना सम्भव है । वे बेधड़क हो 
कर कहते हैं कि संयदयन का मान और गर्वे करने वाले नरकों की 
अग्नि में जलेंगे परन्तु साई अनायतशाह जेसे अराई का पल्ला पकड़ने 


१४ साई बुल्लेशाह 
बाले रूहानी दोलत से माला-माल हो जायेंगे : 
जिहड़ा सानं सैयद आखे!, दोजख मिलण सज्जाईआं । 
जिहड़ा सानं राई आखे, भिषतीर पींघां पाईआं। 
जे तूं लोड़ें बाग बहारां बूल्लिआ तालब* हो जा राईआं । 
बुल्लेशाह के जीवन के इन्हीं दिनों की एक घटना उसकी मस्ती 
बेपरवाही और उदारता का सुन्दर चित्र खींचती है। कहा जाता है 
कि संसार के तंग करने पर बुल्लेशाह ने गधियां ले लीं ताकि संसार 
उससे घृणा करने लगे | बुल्लेशाह को लोग गधियां वाला कहने 
लगे । कहते हैं" कि किसी गरीब की पत्नी को एक मुसलमान 
हाकिम जबरदस्ती अपने घर ले गया । जब उसकी पुकार किसी ने 
नहीं सुनी तो किसी ने कहा कि बुल्लेशाह कामिल फ़कीर है। तू जा 
कर उसकी खुशामद कर । जब उसके पास गया, उसने कहा, “जा, 
शहर में जाकर देख कहीं तबला और सारंगी बजते हैं ? एक जगह 
हिजड़े गा रहे थे। उसने देखा और आकर वृल्लेशाह को उसकी 
सूचना दी । बुल्लेशाह उनमें जा मिले और नाचने लगे । जब वजद 
(मस्ती) मे आये तो उससे पूछा कि वह हाकिम कहां रहता है ? वह 
कहने लगा कि शहर के अमुक ओर खजूर वाले बाग और आमों वाली 
बगीची में रहता है | तब बुल्लेशाह ने ध्यान देते हुए कहा : 
अंबावाली बगीची सुनींदी, खज्जियां वाला बाग । 
खोतियां वाले सद्द बुलाई, सृत्ती ऐं ते जाग। 
चीना इयूं छड़ींदा यार | चीना इयूं छड़ींदा । 
१. तुलसी साहिब कहते हैं : 
नीच नीच सब तर गए, संत चरन लवलीन । 
जाति के अभिमान में, डूबे बहुत कुलीन ॥ 
कबीर साहिब कहते है : 
जात न पूछो साध की, पूछ लीजिए ज्ञान । 
मोल करो तलवार का, पड़ा रहन दो म्यान ॥ 
२. नरक ३. स्वगं में ४. शिष्य 


५. परमार्थो साखियां-राधास्वामी सत्संग ब्यास, 
नवम्‌ संस्करण, १९८४, पृ० ४५, 


नजीवन १५ 


बुल्लेशाह के कहने की देर थी कि वह स्त्री बरबस खिची चली 
आई । बुल्लेशाह ने कहा, “हे मनुष्य | जा ले जा ।' उधर बुल्लेशाह 
के पिता को लोगों ने बता दिया कि पहले तो तुम्हारे पुत्र ने गधियां 
रखी थीं, अब हिजड़ों के साथ नाचने लगा है, सैयदों की अच्छी इज्जत 
मिट्टी में मिला रहा है । बुल्लेशाह का पिता एक हाथ में लाठी पकड़े 
और दूसरे में माला लिए, वहां जा पहुँचा । बुल्लेशाह्‌ ने जब अपने 
पिता को आते देखा तो दिल में आया कि आज यह भी खाली नजाए। 
ध्यान देकर लगा गाने : 
लोकां दे हथ मालीयां ते बाबे दे हथ माल । 
सारी उमर पिट पिट मर गया खुस न सकथा वाल । 
चीना इयूं छड़ींदा यार | चीना इयं छड़ींदा । 
पिता भी साथ में नाचने लगा और अन्दर पर्दा खुल गया । हाथ 
से माला फेंक कर कह उठा : 
पुत्र जिन्हां दे रंग रंगीले मापे वी ल॑दे तार । 
चीना इयूं छड़ींदा यार ! चीना इयूं छड़ींदा । 
प्रेम का आरम्भ बहुत चित्ताकर्षक होता है, परन्तु इसका मार्ग 
विषम और मंजिल दूर है। प्रेमी की छोटी सी बेसमझी या भूल प्रेमिका 
की नाराजी का कारण बन जाती है और प्रेमी के लिए मुसीबतों के 
पहाड़ खड़े कर देती है। यही दशा बुल्लेशाह की हुई, जब उसकी 
भूल के कारण मुशिद उससे नाराज़ हो गए । 
कुछ लेखकों ने मुशिद की नाराजगी का यह कारण बताथा है कि 
बुल्लेशाह्‌ ने खुलेआम शरीयत की आलोचना करनी शुरू कर दी और 
यह बात गुरु को पसन्द न आई । परन्तु यह बात जँचती नहीं क्योंकि 
शरीयत की आलोचना सब सूफ़ी अपने-अपने ढंग से सदा करते आए 
हैं और कादरी सम्प्रदाय के सूफ़ी भी शरीयत के पुजारी नहीं थे । 
नाराजगी का कारण बताने वाला दूसरा वर्णन बिल्कुल भिन्न 
है । कहा जाता है! कि एक बार बुल्लेशाह ने अपने मुशिद साई अनायत 
१. परमार्थो साल्षियाँ--राधास्वामी सत्संग ब्यास, नवम्‌ संस्करण, १९८४, पृ० ५६. 

१६ साई बुल्लेशाह 
शाह को अपने किसी रिश्तेदार की शादी में सम्मिलित होनें के लिए 
निमम्त्रण दिया । साई जी ने अपने स्थान पर अपना एक शिष्य भेज 
दिया । वह शिष्य अराई जाति का था और फ़कीरों के वेश में था । 
एक ओर बुल्लेशाह के कबीले को सँयद होने का गर्वं था और दूसरी 
ओर उसके साधारण पहरावे के कारण उन्होंने उसका कोई मान- 
सम्मान नहीं किया । बुल्ला भी चूक गया । उसे चाहिए था कि गुरु 
के प्रतिनिधि का पुरा मान व सम्मान करता परन्तु उसने भी लोक- 
लाज में आ कर उसकी ओर ध्यान न दिया । जब शिष्य विवाह से 
लौटा तो साईं जी ने पूछा कि किस तरह रहे । उसने सारी बात सुना 
दी और नाराजगी प्रकट की कि मेरी नीची जाति के कारण बुल्लेशाह 
और उसके घर वालों ने मेरे साथ अच्छा व्यवहार नहीं किया । साईं 
जी कहने लगे, “बुल्ले की यह मजाल |” फिर बोले, “हमें उस निकम्मे 
से क्या लेना है, चलो हम उसकी क्यारियों से पानी मोड़ कर तुम्हारी 
ओर कर देते हैं। बस इतना कहना था कि बुल्लेशाह के लिए 
प्रलय आ गई । जैसे ही मुशिद ने दया का पानी मोड़ लिया उसकी 
बहार पतझड़ में बदल गई । अन्दर का पर्दा बन्द हो गया । आन्तरिक 
दृश्य अलोप हो गए । प्रकाश अन्धकार में और आनन्द शोक में बदल 
गया । बुल्ला शून्य के समान हो गया । 

जिसको आरम्भ से ही आन्तरिक द॑वी आनन्द की झलक न मिली 
हो और जिसने अन्तर में सतगुरु के व्यक्तित्व का दिव्य प्रकाश न देखा 
हो, उसकी बात अलग है परन्तु जो साधक एक बार आन्तरिक 
अमूल्य धन से मालामाल हो चुका हो, उसके पास से अचानक यह 
दौलत छीन ली जाए तो उस पर क्या बीतती है यह वही जानता है । 
वास्तव में रूहानी दौलत का मालिक पूर्ण सतगुरु होता है और शिष्य 
के बस में कुछ नहीं होता । देखने में लगता है कि शिष्य स्वयं गुरु को 
ढूंढ़ता है और अपनी हिम्मत से उसके बताये हुए मार्ग पर चलकर 
उन्नति करता है । परन्तु वास्तव में न वह मन-बुद्धि की सहायता से 
पूरे गुरु की खोज या पहचान कर सकता है, न अपने बल या चतुराई 


जीवन 
से उससे सच्चा मार्ग प्राप्त कर सकता है और न ही अपने प्रयत्न से 
आन्तरिक मंजिलों में पहुँचने के योग्य बन सकता है । सच्चे मार्ग का 
मिलना, रूहानी उन्नति का होना और कायम रहना, सब कुछ सतगुरु 
की दया व मेहर पर निर्भर करता है । बुल्लेशाह ने स्वयं लिखा है, 
'गुरु जो चाहे सो करदा है। परन्तु इस सत्य तक पहुँचने के लिए 
उसको गुरु की नाराजगी और विरह की आग के भयानक समुद्र को 
तेरना पड़ा । 

पर्दा बन्द होते ही बुल्लेशाह गुरु के पास दोड़ा आया परन्तु उन्होंने 
मुख मोड़ लिया और अपना डेरा छोड़ कर चले जाने का हुक्म दिया । 
एक गुरु की नाराजगी और दूसरे मुंह न देखने की आज्ञा । किसी शिष्य 


के लिए इससे बड़ा संताप कया हो सकता है ? बुल्लेशाह की जान पर 


बन गई । वह पश्चात्ताप और विरह की आग में मछली की भांति 
तड़पने लगा । 

बुल्लेशाह की वाणी में इस दु:ख भरी अवस्था के बड़े हृदय-स्पर्श 
वर्णन मिलते हैं। उसकी कई काफ़ियों में आत्मकथा जैसा पुट मिलता 
है । इन काफ़ियों के रचनाकाल के विषय में कोई पक्का दावा कर 
सकना कठिन है परन्तु यह अभिव्यक्ति बुल्लेशाह की इस समय की 
मानसिक अवस्था की ही करती हुई प्रतीत होती हैं । इनमें विरह की 
नदी उछलती दिखाई देती है । भाव को “तीव्रता, वास्तविकता, सोज़ 


` और तड़प में ये काफ़ियां बेजोड़ हैं । ! 


नीचे लिखी काफ़ी से पता लगता है कि प्रियतम के मिलाप से 
मिले आनन्द की याद और प्रियतम के वियोग की तड़प एक गुप्तः 
आग की तरह बुल्ले को जला कर राख करती चली जा रही थी । वह 
प्रीति को त्याग नहीं सकता, परन्तु प्रियतम के वियोग के कारण उसे 
न दिन में आराम है, न रात को चेन है | प्रियतम का दर्शन नसीब 
नहीं होता, परन्तु उसके बिना छाती फटती है और कलेजा जलतां 


१. पंजाबी साहित्य का इतिहास, भाषा विभाग, पटियाला, सूफी कविता 
(मध्यकाल), पु० ६०. 


१८ साई बुल्लेशाह 
है । इस वेदना को सहन करना कठिन है परन्तु प्रीति का त्यांग करं 
सकता भी असम्भव है । इसलिये वह जीवन और मोत के बीच लटक 
रहा है 

अब लगन लग्गी किह करीए ? 
नजी सकीए ते न मरीए। 
तुम सुनो हमारे बैना, मोहे. रात दिने नहीं चना। 
हुन पी बिन पलक न सरीए२ । अब लगन.................. । 
इह अगन बिरहों दी जारी, कोई हमारी प्रीत निवारी । 
बिन दर्शन कैसे तरीए। अब लगन ..................... | 
बल्ले पई मुसीबत भारी, कोई करो हमारी कारीर । 
इह अजेहे दुख केसे. जरीए*। अब लगन............ | 
एक अन्य काफ़ी में इस तड़प को इस प्रकार व्यक्त किया 
गया है : 
मंनूं छड गए आप लद गए*, मैं विच की तकसीर* । 
रातीं नींद न दिने भुख्ख, अरुखीं पलटिआ नीर । 
छवीआं ते तलवारां कोलों, इश्क दे तिरुखे तीर । 
इशक जेड न जालम कोई, इह जहिमत० बेपीर" । 
इक पल साइत आराम न आवे, बुरी बिरहों दी पीर । 
बुल्ला शहु जे करे अनायत, दुख होवन तग़ईर१९ । 
मेनं छड गए आप लद गए, मैं विच की तकसीर । 
ज्यों-ज्यों वियोग का समय लम्बा होता है त्यों-त्यों बुल्लेशाह का 
कलेजा मुँह को आता है । एक ओर वियोग का दुःख और दूसरी ओर 
जगत हंसाई, वुल्लेशाह को हर पल घायल करते हैं। वह मुशिद की 


याद के सजदे करता है और उसके आगे वार-बार विनती और 


१. बातें २. अब प्रियतम के विना पल भर भी चॅन नहीं पड़ता ३ इलाज, 
चारा ४. इस प्रकार य दुःख कस सहन कर ५. चल दिए ६. गलती ७ मसीब्रत 
८. निगुरा बे अमूला अर्थात इस दुःख का कोई नियम नहीं ९. घड़ी १० यदि प्रियतम 
दया करे तो दु:ख दूर हो जाएं । 





जीवन १९ 
आर्थना करता है कि मेरे साई शाह इनायत, मुझे शीघ्र से शीघ्र 
दर्शन दो : ः 
मेरे माही क्यों चिर लाया ए । 
कहि बुल्ला हुन प्रेम कहानी, जिस तन लग्गे सो तन जाने.। 
अंदर झिड़कां बाहर ताहने, नेहुं ला इह सुख पाया ए। 
नेनां कार? रोवन दी पकड़ी, इक मरना दूजे जग दी फकड़ीर । 
बिरहों जिद अवल्ली जकड़ी, नी .मैं.रो रो हाल बंजाया ए। 
बुल्ले शहु घर लपट लगाई, रसते में सभ बन तन जाई । 
मैं वेखां अनायत साई, जिस मैनूं शहु मिलाया ए। 
बुल्लेशाह अपनी गलती और नादानी पर परेशान है, जो उसकी 
जान-लेवा बन गई है। वह अपनी भूल बरुशाना चाहता है । वह 
मन ही मन गुरु के आगे खुशामदें करता है कि अब वियोग का घाव 
भर दो और दर्शन देकर तपते हुए हृदय को शीतल कर दो : 
मेनूं दरद अवलड़े दी पीड़ । 
आ मियां रांझा दे दे नजारा, मुआफ करीं तकसीर। 
तखत हजारियों रांझा तुरिआ, हीर निमाणी दा पीर । 
होरनां दे नोशहुरे आवे जावे, की बुल्ले विच तकसीर । 
बुल्लेशाह केवल अपने दुःख का ही वर्णन नहीं करता, अपने गुरु 
से गिले-शिकवे भी करता है। एक ओर वह अपनी अपरिपक्व वुद्धि 
से परेशान है और दूसरी ओर गुरु को उलाहने देता है जिसने प्रेम का 
तीर कलेजे में मार कर फिर मूँह छिपा लिया है ओर कभी बात भी 
नहीं पूछी : 
घायल कर के मुख छपाया, इह चोरियां किन दस्सियां । 
नेहुं लगा के 'मन हर लीता, फेर न अपना दर्शन दीता । 
जहिर प्याला मैं आपे पीता, सी अकलों मैं कच्चियां । 
वह शाह अनायत को लाहौर का ठग कहकर ताने देता है, 


१. काम, आदत २. हँसी ३. पति, स्वामी । 


२० ४ साईं बुल्लेंशाह 
जिसने प्यार की ऐसी मीठी मार मारी है कि उसको कहीं का नहीं 
छोड़ा : 
इस दा मूल न खाना धोखा, जंगल बसती मिले न ठौर। 
दे दीदार होया जद राही, अचनचेत पई गल फाही। 
डाढ़ी कीती बेपरवाही, मतं मिलिया ठग्ग लाहौर । 
“मुशिद के वियोग में रात भर जार-जार रोना, बुल्ले का 
नित्य का व्यवहार हो चुका था। बुल्लेका यह वियोग पागलपन 
की सीमा तक पहुंच चुका था और वह दीवानों की भांति गली- 
गली भटकने लगा । उसे मुशिद के मिलाप की तड़प ने बेहाल 
और बेसुध कर दिया तो वह इस आग को शान्त करने की 
युक्ति सोचने लगा। १ उसे पता था कि उसका गुरु (मुशिद) 
संगीत का प्रेमी है । कहते हैं? कि बुल्लेशाह ने स्त्री का वेश 
धारण किया, सारंगो पकड़ ली और किसी गाने वाली के पास जाकर 
रहने लगा । उससे नाचना सीखा और गाने में दक्षता प्राप्त की । 
जब बुल्लेशाह इस काम में निपुण हो गया तो पखावज और अन्य 
वाद्य बजाने वालों को साथ लेकर उस मज़ार पर मुजरा करने के 
लिए पहुँच गया जहां वाषिक उसे पर हज़रत शाह अनायत भी आये 
हुए थे । शेष सब नाचने और गाने वाले तो थक कर बंठ गए परन्तु 
बुल्लेशाह भक्ति व प्रेम में लगातार नाचता रहा । उसकी आवाज 
में असीम पीड़ा थी और वह हृदय को छेद देने वाले स्वर में पुकार 
रहा था । कहते हैं कि बुल्लेशाह ने उस समय विरह की कई काफियां 
गाई । अन्त में उसकी पीड़ा को देखकर गुरु का दिल पसीज 
गया । उन्होंने प्रंसन्‍न होकर कहा, “अरे, तू बुल्ला है ?” बुल्ला दौड़ 
कर गुरु के चरणों में गिर पड़ा और अश्रुओं से छलकती आंखों से 
कहने लगा, “हुजूर, बुल्ला नहीं ! भुलला हूं । | 


< 


१. डा० जीर्तासह्‌ शीतल--बुल्लेशाह्‌, पृ० २६ 
३. मौला बरुश कुश्ता--पंजाबी शायरां दा तज्ञकरा, प० १०४ 

गुरु कभी भी शिष्य के विषय में अनजान नहीं होता । जब देखा 
कि पश्चात्ताप और वियोग की आग ने बुल्ले को तपा कर शुद्ध कुँदन 
बना दिया है तो उसकी गलती क्षमा कर दी और उसे छातो से लगा 
लिया! । हुजूर महाराज बाबा सावनसिंह जी फ़रमाया करते थे कि 
मृशिद-कामिल ने बुल्लेशाह के विरह की अग्नि-परीक्षा इसलिए ली 
कि वे चाहते थे कि जिस हृदय में कूल मालिक के सच्चे प्रेम और 
उसके कलमे अर्थात शब्द की अमूल्य देन को स्थिर करना है, वह हृदय 
भी पक कर उस दौलत को संभालने के योग्य बन जाए। 
फिर क्या था, दया और मेहर के बन्द झरने दोबारा फूटने लगे। 

बुल्लेशाह की सूखी क्यारी को पानी मिल गया । उसकी बगीची फिर 
महक उठी और उसमें रस और आनन्द की सुगन्ध के फव्वारे फूट 
पड़े । 'कानूने इश्क' का लेखक लिखता है कि मुशिद बुल्लेशाह को 
छाती से लगाकर अपने साथ ले गए और उसे रातदिन मिलाप के 
प्याले पिलाने लगे । बुल्लेशाह की आत्मा सतगुरु की आत्मा के रंग 
में रंग गई और दोनों में कोई भेद न रहा। बुल्लेशाह की एक 
काफ़ी उसके प्रियतम में अभेद हो जाने की इस अवस्था का सुन्दर 
वर्णन करती है : 

रांझा रांझा करदी नी मैं आपे रांझा होई! 

सद्दो नी मैनूं धीदो रांझा हीर न आसे कोई । 

रांझा मैं विच मैं रांझे विच होर खयाल न कोई । 

मैं नहीं ओह आप है, अपनी आप करे दिलजोई । 

हथ्थ खूंडी मेरे अग्गे मंगू मोढे भूरा लोई। 

बुल्ला हीर सलेटी वेखो किथे जा खलोई । 


मुशिद परमात्मा से अभेद होता है । इसलिये मुशिद के साथ की | 


अभेदता ही परमात्मा से अभेदता में बदल जाती है। इस अवस्था को 
बुल्लेशाह ने “तूंहीउं हैं मैं नाहीः वे सजना, तूंहीउं हैं मैं ताही और 


१. अनवर अली रोहतकी--काम्‌ ने-इश्क, लाहौर, काफियां, पृ० ५४-५५. 





२२ साईं बुल्लेशाह 
“पिया पिया करते हमीं पिया होए अब पिया किसनूं कहीए कहकर 
वर्णन किया है । इस अवस्था में पहुँच कर द्रत का भ्रम दूर हो जाता 
है और हर ओर एक ही कादिर का जलवा और नूर दिखाई देता है । 
बृल्लेशाह कहता है कि मैं कुल-मालिक के प्रेम के रंग में इस प्रकार 
रंग गया हुं कि आपाभाव या अहम्‌ बिल्कुल समाप्त हो गया है। 
मुझे शरीर के पर्दे के पीछे छुपे अपने वास्तविक अपनत्व का ज्ञान हो 
गया है । अब मुझे सारे संसार में एक ही प्रियतम का प्रकाश दिखाई 
देता है। मेरे लिए सारे अपने हो गए हैं, कोई भी पराया नहीं रहा : 
अब हम गुम हुए, प्रेम नगर के शहर। 
अपने आप को सोध रहा हूं, न सिर हाथ न पैर। 
खुदी खोई अपना पद चीता, तब होई गल खेर । 
लथ्थे धगड़े पहिले घर थीं, कोन करे निरवैर । 
बृल्ला शहु है दोहीं जहानीं, कोई न दिसदा गैर? । 
इस अद्वैत में हिन्दू-मुसलमान और भले-बुरे के सब झगड़े समाप्त 
हो गए और बुल्लेशाह को सब साधु ही साधु दिखाई देने लगे ; उसके 
लिए कोई भी चोर या पराया न रहा : 
सब साध कहो कोई चोर नहीं, 
हर घट विच आप समाया है। 
टक वूझ कोन छप आया है। 
इस अवस्था को-पाकर बुल्लेशाह प्रेम, क्षमा और दया की मति 
वन गया । वह समदर्शी बन गया और मित्र-शत्रु, भले-बुरे और हिन्दू 
मुसलमान सबसे एक जसा प्रेम करने लगा । उसके जीवन की एक 
घटना बुल्लेशाह की इस अवस्था को बड़े सुन्दर ढंग से वर्णन 
करती है। | 
कहल हैं" , एक बार बुल्लेशाह अपने हुजरे (कोठडी) मे 
१. कोई पराया दिखाई नहीं देता । 


२. पंजाबी साहित्य का इतिहास, मध्यकाल, भाषा विभाग, पटियाला १९६३ 
मूफ़ीमत, पु० ६४ 





जीवन २३ 
बंदगी कर रहे थे । रमजान! का महीना था । उनके कुछ शिष्य बाहर 
बठे गाजरें खा रहे थे पास से कुछ रोज़ादार? मुसलमान गुजरे । 
एक फ़कीर के डेरे पर मोमिनोंरेको रोजा भंग करते देखकर गुस्से से 
बोले, तुम्हें शर्म नहीं आती, रमजान के महीने में चर रहे हो और 
वह भी एक फ़कीर के डेरे पर ।” शिष्यों ने कहा, “भाई मोमिनों, 
अपनी राह पकड़ी, हमें भूख लगी है, तभी तो खा रहे हैं। 

मोमिनों को शंका हुई कि शायद ये मुसलमान नहीं है । उन्होंने 
पुछा “अरे तुम कौन हो ? उन्होंने कहा, “मुसलमान हैं कया मुसलमान 
को भूख नहीं लगती ? 'मोमिनों ने फिर मना किया । शिष्य फिर भी 
न माने । मोमिन जो घोड़ों पर सवार थे, नीचे उतरे । उन्होंने शिष्यों 
के हाथ से गाजरें छीन कर दूर फेंकी तथा एक-दो थप्पड़ भी जड़ 
दिए । वापस जाते समय उन्हें खयाल आया कि इनका पीर (गुरु) 
भी ऐसा ही होगा, “जिहो जिहे कुञ्जे, ओहो जिहे आले । पर चलो, 
उसे तो पूछ आएं कि शिष्यों को कंसी शिक्षा दी है ? हुजरे में जाकर 
बोले, “अरे, तू कौन है ?' बुल्लेशाह जो आँखें बन्द किए बैठा था, 
उसने बाजू ऊँचे करके हाथ हिला दिए । उन्होंने फिर पूछा, ' अरे, 
बोलता नहीं, कौन होता है?” बुल्लेशाह ने फिर बाजू ऊँचे करके 
हिला दिए । मोमिन उसको पागल समझ कर चले गए । उनके जाने 
की देर थी कि शिष्य दुहाई देते हुए हुजरे में आ गए और पुकार 
करने लगे कि उन्होंने हमें मारा है । 

बुल्लेशाह : तुमने जरूर कुछ किया होगा ? 

शिष्य : नहीं हुजूर । हमने कुछ नहीं किया । 

बुल्लेशाह : उन्होंने ठुमसे क्या पूछा था ! 

शिष्य : तुम कोन हो ? हमने कहा कि हम मुसलमान हैं । 

बुल्लेशाह : बस बेटा ! कुछ बने हो तब ही तो मार खाई है । 

१. मुसलमान वर्ष में एक महीना व्रत रखते हैं । उस महीने को रमजान का 


महीना कहते हैं । 
२. जिन्होंने रोजा (ब्रत) रखा हो ३. मुसलमान, गुरुमुख । 

हम कुछ भी नहीं बने, इसलिए हमें किसी ने कुछ नहीं कहा । 

अपने आपको कुछ वही समझता है, जो मन-माया के दायरे में 
है और जिसको हक (सत्य) का दीदार नहीं हुआ। जिसको सत्य के 
दर्शन हो जाते हैं, वह आत्म-दर्शी हो जाता है और धर्मो, देशों व 
जातियों की कंद से मुकत हो जाता है। बुल्लेशाह की वाणी में अनेक 
स्थानों पर इस बात की ओर संकेत किया गया है कि परमात्मा को 
तरह आत्मा का न कोई ध्म है, न देश और न जात-पात । सब धर्म 
समय व स्थान के कंदी हैं, परन्तु आत्मा अजन्मा और अनादि है। 
इसका न कोई आदि या अन्त है, न धर्म या जाति । बुल्लेशाह कहते 
हैँ कि मैं केवल आत्मा का परमात्मा से आदि का रिश्ता पहचानता 
ह, संसार में प्रचलित कोई दूसरा बंटवारा स्वीकार नहीं करता : 

अव्वल आखर आप नूं जाना, न कोई दूजा होर पछाना । 

मैथों होर न कोई सिआना, बुल्ला शौह खड़ा है कौन । 

बुल्ला की जाना मैं कोन ? 

अन्तर में सत्य को प्राप्त करके बुल्लेशाह न केवल स्वयं सत्य का 
रूप हो गये, बल्कि उन्होंने अपना शेष जीवन इस सत्य के प्रचार में 
ही लगा दिया । इस नाशवान संसार से प्रस्थान करने तक वे स्वयं 
परमात्मा की भक्ति में लीन रहे और अपनी संगति में आने वाले 
जीवों को भी परमात्मा के प्रेम का पाठ पढ़ाते रहे। उनके पुरनूर 
व्यक्तित्व, निर्मल रहनी और देवी वाणी ने हर ओर उनकी प्रसिद्धि 
फैला दी । सत्य के अनेक जिज्ञासु उनके व्यक्तित्व से लाभान्वित हुए । 
जीवन के अन्तिम वर्षो में उन्होंने अपना डेरा कसूर में लगा लिया 
और वहां ही सन्‌ १७५८-५९ ई० में उन्होंने नश्वर शरीर का त्याग 
किया । कसूर में उनका मज़ार आज भी मौजूद है । 'बागे-औलिआ- 
ए-हिद' में आता है: 

यारां सौ इकत्तर हिजरी जिस दम सी आया । 
बिच कसूर मज़ार उन्हा दा वेखो खूब बनाया । 
साई बूल्लेशाह ऐसा पहुँचा हुआ दरवेश, कामिल फ़कीर और सच्चा 

आशिक था, जिसने मुशिद के इश्क द्वारा अल्लाह के इश्क की मंजिल 
तय की । उसके इश्क में तीव्रता, सोज़ और तड़प के साथ सिदक, 
कुर्बानी और त्याग था । उसने इश्क की वेदी पर जाति और विद्वत्ता 


का चढ़ावा चढ़ाया और विरह की आग में जलते हुए भी गुरु में 


अपनी निष्ठा और विश्वास को पल भर के लिए भी डोलने नहीं 
दिया । उसके जीवन की तरह उसकी वाणी इश्के-मिजाज़ी (सतगुरु 
रूपी साकार प्रभु के प्रेम) की अंगुली पकड़ कर इश्के-हकीकी (निराकार 
प्रभु के प्रेम) तक पहुँचने का मार्ग दिखाती है जो संसार के सब 

सच्चे प्रभु-भक्तों का सांझा मागे है। इसमें धर्म, देश, रंग, रूस या 
नस्ल का कोई भिन्न-भेद नहीं । यह मार्ग समय और स्थान की सीमा 
से आजाद है । जिस किसी ने, जब कभी सत्य या परमात्मा से साक्षात 
किया है, इस मार्ग पर चल कर ही किया है और जो कोई उससे 
साक्षात करेगा, इस प्रेम-सार्ग का पथिक बनकर ही करेगा । साई 
बुल्लेशाह की जीवनी और वाणी इस मार्ग के अनेक सूक्ष्म रहस्यों से 
भरी पड़ी है । यह सच्चे प्रेम के प्रेमी को बल देती है और उसको इस 


सागं पर चलने के लिए बड़े से बड़ा बलिदान देने के लिए उत्साहित 


भी करती हैं। साईं बुल्लेशाह का व्यक्तित्व और वाणी दोनों 
कई शताब्दियों तक सच्चे प्रेमियों के लिए ज्ञान और प्रेम का प्रकाश 
फैलाने वाले ज्योति-स्तम्भ का काम करते रहेंगे । 








~ 
रूहानी उपदेश 

सनुष्य-जीवन का उद्देश्य : 

तसव्वुफ़ अर्थात सूफ़ीमत उस अमली रूहानी साधना का नाम 
है जिसके द्वारा परमात्मा के प्रेमी और भकत अपने मन, खुदी या 
नफ़स (अहं) का नाश करके परमात्मा से मिलाप की बका (अमर) 
अवस्था में पहुँच जाते हैं। सूफ़ी! , वली-अल्ला, दरवेश और फ़कीर 
उन मुसलमान भक्तों को कहा जाता है जिन्होंने अहं के त्याग और 
रूहानी अभ्यास द्वारा अपने अन्दर सहज ज्ञान प्राप्त कर लिया हो । 

इन भक्तों का मनुष्य-जीवन और इसकी समस्याओं के प्रति एक 
विशेष दृष्टिकोण होता है । वे इस बात पर जोर देते हैं कि मनुष्य 
मन, इन्द्रियों और बुद्धि के परे ऐसी निर्मल रूहानी अवस्था प्राप्त 
कर सकता है, जिसमें उसको संसार में दिखाई दे रही क्षण-भंगुर 
अनेकता के पीछे छिपी एक अमर सर्वव्यापक एकता का ज्ञान हो 
जाता है । इस अदभुत अनुभव द्वारा जीवात्मा समय और स्थान के 
बंधनों और इनके कारण पंदा हुए अनेक प्रकार के दुःखों से मुक्त हो 
सकती है । जीव को स्थूलता से ऊपर उठकर सूक्ष्मता में दाखिल 
होने में सहायता देना, अनेकता से एकता, परिवर्तन से अडोलता, 
अपूर्णता से पूर्णता और स्थायी दुःखों से अमर आनन्द की निश्चल 
अवस्था में पहुँचाना, सच्ची रूहानियत, तसव्वुफ़ या सफ़ी विचार- 
धारा का मूल उद्देश्य है । साई बुल्हेशाह की वाणी मनुष्य के इसी 
निरन्तर प्रयत्न की एक शक्तिशाली कड़ी है । 

सच्ची रूहानियत की दूसरी आवश्यक मान्यता 
और इन्द्रियां आत्मा के कार्यशील होने के यंत्र हैं 

कार्यशील होने वाली आत्मा स्वयं इनसे भिन्न ओर स्वतन्त्र है। 
आत्मा का अस्तित्व न तो शरीर और मन-इर्द्रियों पर आधारित है, 
न ही ये आत्मा की मूल प्रकृति को बदल सकते हैं। कुरान मज़ीद 
(१७: ८५) में आता है, 'अलरुह अमरे रब्बी अर्थात आत्मा परमात्मा 
का अंश है । इसमें परमात्मा वाली सभी विशेषताएं मौजूद हैं । 
मन-माया का साथ लेने के कारण आत्मा के ये गुण दब चुके हैं। 
मन-माया के पदे दूर करके आत्मा अपने दिव्य गुण दोबारा प्रकट 
कर सकती है । साई बुल्लेशाह मात-लोक में उतर कर अपने आपको 
मादा समझने वाली और शरीर तथा इन्द्रियों का साथ लेने के कारण 
अपने आप को शरीर तथा इन्द्रियां समझने वाली आत्मा को उसके 
निर्मल देवी स्रोत की याद कराते हैं । आप समझाते हैं कि हे आत्मा 
तू परमात्मा की भांति अनन्त, प्रकाशमय, अखण्ड, चेतन और आनन्द- 
स्वरूप है। तू. मन, इर्द्रियों का साथ छोड़ कर अपने मूल को 
पहचान : 
१. बुल्ला शाह संभाल तूं आप ताई, 
तं तां अनंत लग देह में कहां सोवे । 
२. बल्ला शाह संभाल जब आप देखा, 
सदा सोहंग* प्रकाश होए झ॒लदा ए 
३. सुख रूप अखंड चेतन हैं तूं, 
बुल्ला शाह पुकारदे वेद चारे। 
४. बुल्ला शाह संभाल तूं आप ताई, 
तं तां सदा अनंद हैं चानना एं। 
साई बल्लेशाह ने मनुष्य के सामने अपने आपे और अपने मूल 
की पहचान का प्रश्‍न खड़ा किया है। वे कहते हैं कि है प्राणी 
१. सोहंग=मैं वहीं हूं, अर्थात आत्मा और परमात्मा का मूल एक है। 
मनसूर द्वारा प्रयोग किए गए पद “अनल हक (मैं खुदा हूं, मैं सत्य हूं) और सोहं का 
एक ही अथे है। शरीर भोर मन-माया से मुक्त हो चुकी निर्मल आत्मा की ओर ये 
संकेत करते हैं, शरीर में कंद जीवात्मा की ओर नहीं । 








२५ साई बुल्लेशाह 
च्यान पूर्वक सोच कि तू कहां से आया है और तुझे कहां जाना है ? 
तूं किधरों आया ? किधर जाना ? ॒ 
अपना दस टिकाना । [ 
शरीर आत्मा के सहारे खड़ा है और आत्मा अमर, अनादि और 
अजन्मा है। यह मज़हबों, मुल्कों और कौमों के बंधनों से मुक्त है। 
यह भले-बुरे, सुख-दुःख और मित्र-शत्रु की हर प्रकार की द्वत से 
ऊपर है । यह पांच तत्त्वों की उपज नहीं, सूक्ष्म, चेतन और प्रकाश | 
रूप है । आत्मा संसार की रचना से पहले भी विद्यमान थी और | 
संसार की समाप्ति पर भी इसका अस्तित्व समाप्त नहीं होता : | 
बुल्ला की जाना मैं कौन ॥ | 
मैं मोमन विच मसौतां, न मैं विच कूफर दीआं रीतां । | 
मैं पाकां विच पलीतां, न मैं मूसा न फ़रओन! ॥ 
मैं अंदर बेद किताबां, न विच भंगां न. शराबां। 
विच रिदांर मस्त खराबां,न विच जागन न विच सौन॥ 
विक शादीरे न गमनाकी*, न मैं विच पलीती* पाकी६। 
मैं आबी मैं खाकी, न मैं आतिश न मैं पौन ॥ 
मैं अरबी न लाहौरी, न मैं हिदी शहर नगौरी। 
हिदू न तुरक पशौरी, न मैं रहिदा विच नदौन ॥ 
न मैं भेद मजहब दा पाया, नं मैं आदम हव्वा दा जाया । 
न मैं अपना नाम धराया,न विच बंठन न विच भोन=॥ 
अव्वल आखर आप नूं जाना,न कोई दूजा होर पछाना । 
मंथों होर न कोई सिआना, बुल्ला शौह खड़ा है कौन ॥ 
मन और इन्द्रियों से बंधा जीव अनेक प्रकार के बंधनों में जकड़ा 
हुआ है परन्तु इसमें इन बंधनों को तोड़ कर पुन: स्वतन्त्र होने की 
१. फ़रओऔन=एक अहंकारी बादशाह २. शराबी ३. खुशी ४. गमी ५. गन्दगी 


६. पवित्रता ७. मैं पानी, मिट्टी, आग ओर हा अर्थात पांच तत्त्वों की उपज नहीं हूं । 


८. आत्मा जड़ नहीं हैं कि हिलजुल न सके और 
-आवागमन का प्रभाव होता है। . न ही आत्मा की मूल प्रकृति पर 

शक्ति विद्यमान है : 
हम बे कंद, मन बे कंद, न रोगी न वैद। 
न मैं मोमन, न मैं काफर, न मुल्ला न सेंद । 
चौदीं तबकीं? संर असाडा, किते न॒ हुंदा कंद । 
यह सही है कि संसार में आत्मा मनुष्य बनकर आई है पर 
यह बहुत ऊंचे स्थान और ऊंची हकीकत में से आई है। इसमें उस 
स्थान तक वापस पहुंचने और उस सत्य में समा कर उसका रूप 
हो जाने की सामर्थ्यं सदा बनी रहती है : 
१.तूं उस मुकामों आया हैं 
ऐथे आदम बनके आया हैं। 
२. बुल्ला शाह बबेक? बिचार कीती, 
खुदी छोड़ खुद होए खसम साई। 
३. खदी खोई अपना पद लीतारे, 
तब होई गल खर । 
बाइबिल में आता है कि परमात्मा ने मनुष्य को अपने जसा 
बनाया है ।* निस्सन्देह मनुष्य पांच तत्त्वों के शरीर के कारण नहीं 
बल्कि उसमें रखी आत्मा की ज्योति के कारण ही प्रभु-रूप है और 
अपने अन्दर उस सत्य को दोबारा जागृत करना ही जीव का 
वास्तविक उद्देश्य है । साई बुल्लेशाह कहते हैं कि इस मन-माया 
के. देश में आकर जीव अपने असली स्वरूप और असली घर को 
भूला चुका है। उसको यह ज्ञान नहीं कि उसके अस्तित्व का वास्तविक 
आधार वह सर्वशक्तिमान, सर्व-ज्ञाता और आनन्द-स्वरूप परमात्मा 
है । जिस जीव को न तो अपनी वास्तविक सामर्थ्यं का ज्ञान हो, न 


अपने शक्तिशाली आधार का पता हो और जो अपने असली घर 


चौदह लोक । 

बिवेक =निर्मल बुद्धि जो मन व इन्द्रियों के प्रभाव से मुक्त हो । 
अहम्‌ को दूर करके अपने आपे की पहचान की । 

God created man in his own image - (Genesis | : 26-27) 

'को भूल कर पराये देश में ठोकरें खा रहा हो, वह सुख और शान्ति 
की आशा कंसे कर सकता है ? 
> साई जी ने अपनी काफ़ी उठ जाग घुराड़े मार नहीं में 

जीवात्मा को 'ग्ाफ़िल', 'अचेत', 'सोई हुईं 'नींद में खोई हुई और 

रटे मार रही' कहा है । आप उसको 'अहँकारी हुई, यौवनमती' 

रूपमती', 'सइय्या से रत्ती, बातों में मस्त', 'क्‌चज्जी' और 'निलेज 
कहते हैं। आप जीवात्मा को सावधान करते हैं कि यह देश तेरा 
देश नहीं । तेरा देश बहुत दूर है। रास्ते में घने जंगल हैं, सुनसान 
शमशान हैं। जब तुझ अकेली को यहां से चलना पड़ेगा और कोई 
संगी, साथी या मित्र तेरे साथ नहीं होगा.तो तेरी सहायता कोन 
करेगा ? यहां सिकन्दर जसे सम्राट, सुलेमान जसे बुद्धिमान, बड़े-बड़े 
पीर और पैगम्बर स्थायी तौर पर न रह सके, तो तू यहां केसे सदा 
रह सकती है ? यहां यूसफ़, जुलखा नहीं रहे, चंबेली लाला, सोसन 
और सिबल नहीं रहे: ऐथे कोई पाइदार नहीं । यहां एकत्र 
करने वाली केवल एक ही वस्तु है उस साई, परमात्मा का प्यार 
और उस का कलमा या शब्द जो दोबारा उससे मिलाप करा 
सकता है । 

बल्लेशाह अपनी काफ़ी 'कर कत्तन वल ध्यान कुड़े' में सांसारिक 
वति वाली आत्मा को अहंकारी, गंवार, 'गुमानी', 'गाफ़िल' 
झोली, 'कमली', 'झल्ली' आदि कहते हैं। आप. कहते हैं कि यदि 
तू संसार में वह काम नहीं करेगी जिसके द्वारा प्रियतम से मिलने 
के योग्य बन सके तो तू यहां से 'रिज़क विहृणी, अर्थात खाली हाथ 
जायेगी । इसके विपरीत 'कत्त कुड़े न वत्त कूड़े' काफ़ी में समझाते 
हैं कि यदि तू पूनी-पूनी भी कातेगी तो तुझे यहां से नंगा नहीं जाना 
पड़ेगा । यदि दहेज के बिना जायेगी तो पति को केसे रिझायेगी ? 
तो फिर क्या किया जाए ? आप कहते हैं : 

जे दाज विहूणी जावेगी, तां किसे मूल न भावेंगी । 
ओये शहु नूं किवें रिझावेंगी, कुझ लै फ़कीरां दी मत्त कुड़े । 


NE ` ` 


| 
| 

बुल्ला शहु घर अपने आवे, चूड़ा बीड़ा सभ सुहावे। 

गुण होसी तां गल लावे, नहीं रोसें चैनी रक्त कुड़े | 

बाबा फरीद ने अज्ञानी जीव की तुलना नदी के किनारे खेलों में 
व्यस्त बगुले से की है, जिसको संसार की वास्तविकता और अपनी 
मौत का कोई ज्ञान नहीं : 

फरीदा दरिआवे कन्‍्है बगुला बैठा केल करे॥ 

केल करेंदे हंझ नो अचिते बाज पए॥ 

बाज पए तिस रब दे केलां विसरीआं ॥ 

जो मन चिति न चेते सनि सो गाली रब कीआं ॥ 

(फ़रीद--आदि ग्रन्थ, पृ० १३८३) 

आप कहते हैं कि संसार में दो प्रकार के जीव हैं : एक सुचेत 
और दुसरा अचेत । समझदार जीव संसार की वास्तविकता को समझते 
हुए ऐसा मार्ग अपनाते हैं कि दीन और दुनिया अर्थात परमार्थ और 
स्वार्थ दोनों संवर जाते हैं, परन्तु बेपरवाह मनमुख ऐसे अज्ञानमय 


कर्म कर बैठते हैं कि लोक और परलोक दोनों बर्बाद कर लेते हैँ 3 


फरीदा मउतै दा बंना ऐवे दिसँ जिउ दरिआवं ढाहा ॥ 

अग दोजक तपिआ सुणीऐ हूल पर्व काहाहा ॥ 

इकना नो सभ सोझी आई इकि फिरदे वेपरवाहा ॥ 

अमल जि कीतिआ दुनी विचि से दरगह ओगाहा ॥ 

(फ़रीद--आदि ग्रन्थ, पृ० १३८३) 

प्रसिद्ध सूफ़ी ख़लीफ़ा अब्दुल मलक जीव को सावधान करते हैं 
कि यह संसार एक पुल है जिसको दूसरी ओर जाने के लिए प्रयोग 
करना चाहिए, घर बनाने के लिए नहीं ।! आदि, ग्रन्थ की सारी वाणी 
मनुष्य के इस संकट को चित्रित करती है कि वह अज्ञानतावश झूठ 
को सच और सच को झूठ समझ रहा है। गुरु तेग बहादुर साहिब ने 
अज्ञानी जीव को 'बउरा', 'अचेत', 'अधम', 'मूर्ख, 'गंवार', 'भूला 


?. Encyclopaedia of Islam. (New Edition) Vol. शा 9. 374 History 
of Sufism in India, Vol. I, 0. 27. 


३२ साईं बुल्लेशाह 
हुआ, कुमत्ती, 'लाजहीन', 'अंध' और 'अजान' कहा है और उसको 
'चलुर सुजान बनने की प्रेरणा दी है। उसके सब दुख इस कारण हैं 
कि वह सँभालने योग्य वस्तु से बेख़बर है और त्यागने योग्य वस्तु के 
पीछे लगातार दौड़ रहा है : 
१. माइआ कारनि धावही मूरख लोग अजान ॥ 
कहु नानक बिनु हरि भजन बिरथा जनमु सिरान ॥ 
(आदि ग्रन्थ, पृ० १४२७) 
२. मन माइआ मे फधि रहिओ बिसरिओ गोबिंद नाम ॥ 
कहु नानक बिनु हरि भजन जीवन कउने काम ॥ 
(आदि ग्रन्थ, पृ० १४२७) 
साईं बुल्लेशाह मायावी संसार को कसुंभड़े का बाग़ कहते हैं । 
कसुंभड़े के फूल जितने चमकीले, भड़कीले और आकर्षक होत हैं उतने 
ही अस्थायी ओर दुःखदायी हैं । कसूंभड़े के सुन्दर रंग के कारण इसके 
बारीक कांटे भी भले लगते हैं, परन्तु इनका डंक बहुत विनाशकारी 
होता है : (इस कसुंभड़े दे कंडे भलेरे अड़ अड़ चुनरी पाड़ी ।' अज्ञानी 
जीव कसुंभड़े के ढेर जमा करता रहता है,जब कि'एक फूही (छोटा - 
सा टुकड़ा) भी साथ नहीं जा सकती । नी मैं कसुंभड़ा चुन चुन हारी' 
अर्थात जीव अनन्त काल से माया को जीतने के असफल प्रयत्न में 
परेशान हो रहा है । अज्ञानी आत्मा के पार उतारे का एकमात्र साधन 
यह है कि वह किसी ब्रह्मज्ञानी की संगत करे जो इसकी अंगुली पकड़ 
कर इसको संसार रूपी कांटों से भरे बाग में से बाहर ले जाए : 
मैं कमीनी कुचज्जी कोहजी बेगुण कौन विचारी। 
बुल्ला शह दे लाइक नाही शाह अनायत तारी । 
मैं कसुंभड़ा चुन चुन हारी । 
शेख बाबा फ़रीद ने भी संसार को 'कसूंभड़ा, 'कल्लर केरी 
_ छपड़ी', 'कोधरे का खेत', 'गुझ्सी आग', खंड विच गलेफीआं जहर 
दीआं गंदलां , 'दुरूखां दी अग दा घर' आदि कह कर जीव को साव- 
धान किया है कि इसमें स्थायी सुख व शान्ति की आशा रखना भारी 

मूखंता है। नाशवान पदार्थो के मोह में फंसकर कभी भी जीवन के मूल 
मनोरथ कोआँखों से ओझल नहीं होने देना चाहिए । आप कहते हैं कि ` 
संसार के भोग बाहर से शक्कर जैसे मीठे हैं पर इनका प्रभाव जहरीला 
है । इनमें से पंदा होने वाले संकट का जीव को अन्त समय पता लगता 
है, जब कोई उपाय नहीं हो सकता, कोई पेश नहीं चल सकती : 
देख फरीदा जि थीआ सकर होई विसु ॥ 
साई बाझहु आपणे वेदण कहिऐ किस्‌ ॥ 
(फ़रीद--आदि ग्रन्थ, पृ० १३७८) 
साई बुल्लेशाह मनुष्य को संसार और शरीर दोनों की असलियत 

के विषय में सावधान करते हैं कि जो कुछ दिखाई दे रहा है, वह 
चार दिनों की मिट्टी की गुलजार है। संसार स्थिर नहीं है । शरीर 
मिट्टी की ढेरी है, जिसने एक दिन गिर जाना है। शरीर ओर संसार 
की पहेली बूझने से ही जीव दोनों के बंधन तोड़ कर निज घर वापस 
जा सकता है : 

वाह वाह माटी दी गुलज़ार । 

माटी घोड़ा, माटी जोड़ा, माटी दा असवार | 

माटी माटी नूं दौड़ावे, माटी दी खड़कार । 

माटी माटी नूं मारन लगी, माटी दे हथिआर । 

जिस माटी पर बहुती माटी, सो माटी हंकार । 

माटी माटी नूं देखन आई, माटी दी ए बहार । 

हस्स खेड फिर माटी होवे, पेंदी पाउ पसार । 

बुल्ला इह बुझारत बुझे, तां लाहि सिरों भुइं मार । 

खाकी खाक सिओं रलं जाना, तूं कदे तां हो सिआना' और रन 

गई लटके सभ तारे आदि बहुत-सी काफ़ियों में आपने संसार और 
उसके सम्बन्धों व पदार्थो को असलियत खोल कर समझाई है । आप 
बार-बार इस बात पर जोर देते हैं कि ये वस्तुएँ अस्थायी व नाशवान 
हैं । इनमें से कोई वस्तु अन्त समय साथ नहीं जाती । सार वस्तु 
परमात्मा का प्रेम और सतगुरु को आज्ञा मानना है क्योंकि इनकी 

सहायता से हम अपने बंधन तोड़ कर वापस अपने मूल में समा सकते 
हैं । आप कुरान शरीफ़ की आयतोंसे उद्धरण देकर समझाते हैं कि 
मनष्य को अशरफ-उल-मखल्कात बनाया गया है। इसमें परमात्मा 
ने अपना नूर रखा है। इसको संसार में सीपियां औरं घोगे इकट्ठे 
- करने के लिए नहीं बल्कि अपने आप की पहचान करने के लिए भेजा 
गया है: 

१. लंसाफीजंनती हाल बनाया, अशरफ़ इन्सान बनाया । 

अर्थात : तुझे जन्नत (धुर दरगाह) में वापस पहुँचने के योग्य 
बनाया है और सब से उत्तम स्थान दिया है | 

२. वलकदकरमना याद कराइयो, लाइलाह दा परदा लाहिओ। 

अर्थात : हे मनुष्य ! देख, मैंने तेरा दर्जा कितना ऊँचा बनाया है, 
भेरे अतिरिक्त और कोई परमात्मा नहीं, भाव तू केवल मुझे ही अपने 
प्यार और अपनी भक्ति के योग्य समझ । 

साई जी मनुष्य-शरीर की उस अमूल्य चखें से तुलना करते हैं 
जिस पर कुल-मालिक के प्रेम या भक्ति का सूत काता जा सकता है । 
आप कहते हैं कि अज्ञानी जीव इस चखें को मुफ़्त का माल समझ कर 
इसके उपयुक्त प्रयोग की ओर ध्यान नहीं देता । उसको यह ज्ञान नहीं 
कि यह चर्खा पूर्व जन्मों के शुभ कर्मो की कड़ी मेहनत के बाद मिला 
है। जीव अज्ञानवश नाम या प्रभु-भक्ति की अपेक्षा इस पर अहं 
का सूत कातता है और मनुष्य-जन्म का अमूल्य अवसर व्यर्थ बर्बाद 
कर लेता है : 

कर कत्तन वल ध्यान कुड़े। 

चरखा मुफ़्त तेरे हथ आया, पलिओं नहीं कुझ खोल गवाया । 

नहीओं कदर मिहनत दा पाया, जद होयाँ कंम आसान कुड़े। 

इस चरखे दी कीमत भारी, तूं की जाने कदर गंवारी। 

उच्ची नज़र फिरे हंकारी, विच अपनी शान गुमान कुड़े। 

कर कत्तन वल ध्यान कुड़े। ४ 

इह चरखा तूं क्यों गवाया, क्यों तूं खेह दे विच रलाया । 

जद दा हथ तेरे इह आया, तूं कदे ना डाहिआ आन कुड़े । 
कर कत्तन वल ध्यान कुड़े। 


आप कहते हैं कि यह संसार आवागमन की सराय है । पहले आए 
लोग यहाँ नहीं रहे और न ही अब आने वाले रहेंगे : 
१. आवागौण सराई डेरे साथ तिआर मुसाफिर तेरे । 
तें ना सुनिया कूच नगारे अब तो जाग मुसाफिर प्यारे । 
२. इक जंमदे इक मर मर जांदे एहो आवागौन । 
३. पानी भर भर गईआं सभो आपो अपनी वारी । 
इक भर आईआं, इक भर चल्लीआं, 
इक खलिआं बांह पसारी। 
साईं बुल्लेशाह कहते हैं कि यह संसार एक सराय की तरह है 
जहाँ एक रात का निवास है। यह पांव पसार कर सोने का स्थान 
नहीं है ; 
इक रात सरां दा रहिना ए, एथे आ कर फूल्ल ना बहिना ए । 
कल्ल सभ दा कूच नकारा ए, तें कित बल पाउं पसारा ए। 
ज्ञानी पुरुष जीवन और संसार की असलियत को समझता हुआ 
अपनी दृष्टि सदा अपने अन्त पर रखता है। वह यहाँ से शुभ कर्मों 
और परमात्मा की भक्ति का तोशा तैयार करके साथ ले जाता है 
क्योंकि आगे काम आने वाली यही एकमात्र वस्तु है : 
पल दा वासा वस्सन एथे रहिन नूं अग्गे डेरा ए । 
लेले तुहफ़े घर नूं घल्लीं इहो वेला तेरा ए । 
ओथे हथ्थ ना लगदा कुझ वी एथों ही ले जावेगा 
हजाब करें दरवेशी कोलों कब लग हुक्म चलावेंगा । 
महाभारत में आता है कि यक्ष ने युधिष्ठर से पूछा कि दुनिया 
को सबसे आश्चर्यजनक कौन सी बात है ? युधिष्ठर ने उत्तर दिया कि 
संसार की सबसे विचित्र बात यह है कि लोग प्रतिदिन दूसरों को मरते 
हुए देखते हैं, परन्तु हरएक के मन में यह भ्रम बना रहता है कि 
ःशायद वह कभी नहीं मरेगा । शेख फ़रीद जी कहते हैं कि यदि कोई 

संसार में रह सकता तो हमसे पहले आये लोग कभी संसार को छोड़ 
कर न जाते : 

फरीदा किथे तैडे मापिआ जिन्ही तू जणिओहि॥ 
ते पासहु ओइ लदि गए तूं अज न पतीणोहि ॥ 
(फ़रीद--आदि ग्रन्थ, पू० १३८१) 
आप फ़रमाते हैं कि संसार रूपी सरोवर भी नाशवान है और 
इसमें उतरे जीव रूपी पक्षी भी नाशवान हैं । संसार रूपी वन में दृष्टि 
डालकर देख लें कि मृत्यु-ऋतु हर कोने में पहुँचती है : 
चलि चलि गईआं पंखीआं जिन्ही वसाए तल ॥ 
फरीदा सरु भरिआ भी चलसी थके कवल इकल ॥ 
(फ़रीद--आदि ग्रन्थ, पू० १३८१) 
फरीदा रुत फिर वणु कंबिआ पत झड़े झड़ि पाहि ॥ 
चारे कुंडा ढूंढीआं रहणु किथाऊ नाहि॥ 
(फ़री द--आदि ग्रन्थ, पृ० १३८३) 
मनुष्य का जीवन नदी के किनारे खड़े वृक्ष की भांति है जिसका 
कोई भरोसा नहीं । यह कच्चे बर्तन के समान है जिसमें सांसों का 
पानीं बहुत देर नहीं रह सकता । मनुष्य जीवन ऐसी गूदड़ी है जो 
एक बार फट जाये तो दोबारा सिल नहीं सकती : 
कंधी उतै रुखड़ा किचरकु बंने धीरु ॥ 
फरीदा कचे भांडे रखीऐ किचरु ताई नीरु ॥ 
(फ़रीद--आदि ग्रन्थ, पृ० १३८२) 
फरीदा खिथड़ि मेखां अगलीआ जिंदु न काई मेख ॥ 
वारी आपो आपणी चले मसाइक सेख ॥ 
(फ़रीद--आदि ग्रन्थ, पु० १३८०) 
अज्ञानी जीव संसार में काम कर रहे कर्म और फल के नियम 
को नहीं समझता । वह चाहता है कि कमं भी अपनी इच्छा से करे 
और फल भी अपनी मर्जी का ले ।१ यह असम्भव है क्योंकि कर्म करने 
_ १. फरीदा लोई दाखि विजउरीआ किकरि बीजै जटु ॥ 
हंढे उंन कताइदा पेधा लोई पटु ॥ (आदि ग्रन्थ, पू० १३७९) 

की स्वतन्त्रता फल भोगने के बंधन को जन्म देती है। साईं बुल्लेशाह 
कहते हैं : संसार रूपी नगर में 'जैसी करनी वैसी भरनी' का व्यवहार 
है । जब किए हुए कर्मो का फल स्वयं भोगना पड़ता है तो बुरे कर्म 
करना मू्खंता नहीं तो और क्या है? 

१. जसी. करनी वसी भरनी पिरम नगर वरतारा ए। 

२. रंग बरंगे सूल अपुठे चंबड़ जावन मेनूं। 

एथों दे दुरुूख नाल लै जावां, अगले सौंपां केनूं । 

अत्याचार, जबरदस्ती और अहंकार वही कर सकता है जिसको 
किए हुए कर्मों का फल मिलने की चिन्ता न हो : 

१. कर लै चावड़ चार दिहाड़े थीसें अंत निमाना। 
जुलम करे की लोक सतावें किउं लिया उलट कहाना । 
जिस दिन दा वी मान करें तूं सोई संग ना जाना। 
शहिर खामोश नूं वेख हमेशा, सारा जग जिस माहि समाना! । 

२. खावें मास चबावें वीड़े अंग पुशाक लगाईआ ई। 
टेडी पगड़ी आकड़ चल्लें जृत्ती पब्ब अड़ाईआ ई । 
इक दिन अज़लरे दा बकरा बनके आपना आप कुहाबगा । 

जीव पराया हक मारकर खुश होता है। वह यह समझने का 
प्रयत्न नहीं करता कि यह ऋण उतारने के लिए उसे फिर संसार में 
आना पड़ता है। जबरदस्ती सांसारिक विजय प्राप्त करने वाला प्राणी 
जीवन की बाजी हार जाता है: 

हक पराया जातो नाही खा कर भार उठावेंगा । 

फेर ना आ के बदला देसे लाखी सेत लुटावेंगाी । 

दा ला के विच जग दे जूए जित्ते दंम हरावेंगा। 

बुद्धिमान व्यक्ति वह है जो अपने अन्दर झांकता है और बुरे कर्मों 
से बचता है । उसको विदित है कि बुरे कर्मों का सदा बुरा फल 
मिलता है : 

१. चुप का शहर अर्थात कब्रस्तान २. मुत्यु ३. मनुष्य-अन्म का लाखों रुपये के 
मूल्य का खेत व्यर्थ बर्बाद कर लेगा । 

फरीदा जे तू अकलि लतीफु काले लिखु न लेखु ॥ 


आपनड़े गिरीवान महि सिरु नींवां करि देखु ॥ 
(फ़रीद--आदि ग्रन्थ, पू० १ ३७५)' 
साई जी अपनी काफ़ी 'नित पढ़ना ऐं इसतगफ़ार केसी तोबा है 
एह यार में बताते हैं कि जीव बगुले भगत की भांति अपनी ओर से 
बहुत होशियारी करता है। वह धर्मी बनकर दिखावे के लिए मन्दिरों, 
मस्जिदों और गिरजा घरों में तोबा या प्रायश्चित करता है। वह 
बातृ-ब्ात.फ़र धर्म-ग्रन्थों को शपथ लेता है, पर इसके बावजूद अत्याचार, 
जबरदस्ती, बेईमानी, लालच और धोखेबाज़ी से बाज़ नहीं आता । 
मुंह से प्रायश्चित करने वाले पर दिल से लोभ, लालच और अनेक 
प्रकार के विकारों और कुकर्मो में फंसे हुए लोग, 'यहां' और 'बहां' 
दोनों जहानों में ख़राब होते हैं । उनके किए हुए कर्म ही उनके विनाश 
का कारण बन जाते हैं । जब अन्त समय उनसे कर्मों का लेखा मांगा 
जाता है तो वे बहुत पछताते हैं, परन्तु उस समय क्या हो सकता है । 
आवश्यकता इस बात की है कि मनुष्य मनमत छोड़कर किसी कामिल 
मुशिद अर्थात पूर्ण सतगुरु की हिदायतों पर अमल करे, जिससे वह 
बुरे कमों से बचकर भवसागर से पार हो सके : 
नित्त पढ़ना एं इसतग्रफ़ार कंसी तोबा है इह यार । 
सावें दे के लवें सवाई, वाधेआं दी तूं बाजी लाई। 
मुसलमानी इह किथों आई, 
नित्त पढ़ना एं इसतग्रफ़ार कंसी तोबा है। 
जित्थे ना जाना ओथे जाए, माल पराया मुंह धर खाएं । 
कूड़ किताबां सिर ते चाएं, इह तेरा इतबार । 
नित्त पढ़ना एं इसतग़फ़ार कैसी तोबा है । 
ज़ालम जुलमों नाहीं डरदे, आपनी अमली आपे मरदे । 
मुंहों तोबा दिलों ना करदे, एथे ओथे होन खुआर । 
नित्त पढ़ना एं इसतगफ़ार कैसी तोबा है। 
बाबा फ़रीद ने अज्ञानी ओर ग्राफ़िल जीव को ऐसे कर्म त्यागने 

की प्रेरणा दी है, जिनके कारण उसे साहिब के दरबार में पछताना 
पड़ेगा और ऐसी रहनी धारण करने की ताकीद की है, जिससे वह सदा 
के लिए सुख प्राप्त कर सकता है : 

१. फ़रीदा जिनी कमी नाहि गुण ते कंमड़े विसारि ॥ 
मतु सरमिदा थीवही साई दे दरबारि॥ 
(फ़रीद--आदि ग्रन्थ, पृ० १३८१) 
२. (क) आपु सवारहि में मिलहि मे मिलिआ सुखु होइ ॥ 
फरीदा जे तूं मेरा होइ रहहि सभु जगुतेरा होइ ॥ 
(फ़रीद--आदि ग्रन्थ , पृ० १३८२) 
(ख) बोलं सेख फरीढ़ पिआरे अलह लगे ॥ 
इहु तनु होसी खाक निमाणी गोर घरे ॥ 
(फ़रीद-—भादि ग्रन्थ, पृ० ४८८) 
इसलिये साई बुल्लेशाह जीव को राय देते हैं : केसर बीज जो 
केसर होवे, लसण बीज ठगावेंगा ।' केसर बोना उस खुदावंद करीम 
(दयालु प्रभु ) की भक्ति करना है! जो जीव को सांसारिक बंधनों 
से आज़ाद करके प्रभु से मिला सकती है । 'से वणजारे आए नी माए, 
में आप निर्बल जीव की दुविधा का वर्णन करते हैं जो कामिल फ़कीरों 
से प्रभु के नाम के लाल खरीदना चाहता है, परन्तु उन अमूल्य लालों 
की कीमत देने को तैयार नहीं होता । उन लालों का मूल्य “सिर” 
अर्थात अहम्‌ का त्याग है पर जिसने कभी सुई की चुभन सहन , न 
की हो, वह सिर कंसे कटा सकता है ? 
आप 'हजाब करें दरवेशी कोलों कब लग खर मनावेंगा' में जीव 
को सचेत करते हैं कि तेरा वास्तविक भला संसार में अपना हुक्म 
चलाने में नहीं बल्कि अहम्‌ का त्याग करके दरवेशों, फ़कीरों और 
१. बाबा फ़रीद ने परमात्मा की भक्ति की कस्तूरी से तूलना की है । जो लोग 
रात को जाग कर मेहनत करते हैं, उनको ही यह अमूल्य वस्तु मिलती है : 
फरीदा राति कथूरी बंडीए सुतिआ मिले न भाउ ॥ 
जिन्हां नँण नींद्रावले तिन्हां मिलणु कुआउ ॥ 
(फरीद आदि ग्रन्थ, प० १३८२) 

मालिक के सच्चे प्रेमियों वाली रहनी धारण करने में है। आप समझाते 
हैं कि सच्चे सुख और शान्ति का मार्ग परमात्मा का प्रेम है, नाशवान 
संसार और इसके नाशवान रिश्तों, पदार्थों और भोगों का मोह नहीं। 

साईं बुल्लेशाह 'कर कत्तण वल्ल ध्यान कुड़े' काफ़ी में उपदेश 
करते हैं कि जब तक सांसों का भंडार जारी है तब तक सतगुरु की 
बताई हुई युक्ति के अनुसार जीवन रूपी रात में, ज्ञान का दीपक 
जला कर परमात्मा को भक्ति का सूत कात लेना चाहिए क्योंकि जब 
अन्त समय मौत के फ़रिश्ते सिर के पास आकर खड़े होते हैं, तब 
कुछ नहीं हो सकता : 

दीवा अपने पास जगावीं, कत्त कत्त सूत भड़ोली पावीं। 

अखीं विच्चों रात लंघावीं, औखी करके जान कुड़े। 

अजे ऐडा तेरा कम कुड़े, क्यों होई एं बेगम कुड़े। 

की कर लेना उस दम कुड़े, जद घर आए महिमान कुड़े । 

कर कत्तन वल ध्यान कुड़े । 


बंधन मुक्ति का साधन 


यरमात्मा का प्रेम : 
पत्तियां लिखां मैं शाम नूं, पिया मेनू. नज़र ना आवे । 
आंगन बना डराउना, कित बिधि रैन विहावे। 
कागज करूं लिख दामने, नैन आंसू लाऊ। 
बिरहों जारी हउं जरी, दिल फूक जलाऊं। 
मन-माया के बन्धनों में केद जीव इनसे मुक्त कँसे हो ? मौलाना 
आज़ाद 'रुबाईयाते-सरमद' की भूमिका में लिखते हैं कि मादी बंधनों 
में जकड़ा हुआ मनुष्य इन से छूट नहीं सकता, जब तक इसके दिल 
पर कोई सस्त प्रहार न हो । शहद पर बैठी मक्खी बिना उड़ाये नहीं 
उड़ती । जब तक मनुष्य का दिल चोट न खाये, यह संसार की 
लज्जतों को नहीं छोड़ता । यह चोट केवल प्रेम के हाथों से ही लग 
सकती है । प्रेम के फ़रिश्ते की प्रबल भुजाओं में वह शक्ति है कि 
उसकी तलवार का पहला वार ही खून के सम्बन्ध और सांसारिक 
आकर्षण की जंजीरों को टुकड़े-टुकड़े कर देता है ।! आप प्रसिद्ध सूफ़ी | 
अत्तार के उद्धरण से कहते हैं कि काफ़िर (गर मुस्लिम) को कुफ़ 
और मोमिन (मुसलमान) को दीन मुबारिक हो, आशिक (प्रेमी) को 
केवल प्रेम के ददं की एक रत्ती ही काफी है : 
कुफ़र काफ़र रा व दीन दीदार रा, 
जर्रा-ए दरदे दिल अत्तार रा। 
कामिल पीरों, फ़कीरों, सन्तों-महात्माओं ने मनुष्य जीवन का 
यह मौलिक भेद खोला है कि संसार और इसकी वस्तुओं व पदार्थो - 
का प्यार मनुष्य को संसार और आवागमन के चक्कर से बांधता है पर 
१. -बाईयात-ए-सरभद', जहांगीर बुक डिपो, खारी बावली, दिल्ली । 
४१ 

परमात्मा और उसके नाम का प्यार उसको इन बन्धनों से छड़ा कर 
परमात्मा से मिलाता है ।' 
मनुष्य सांसारिक वस्तुओं व पदार्थों का शिकार है। संतान, धन, 
पद, सत्ता आदि हर प्रकार की सांसारिक तृष्णा का छोटा-सा बीज 
एक बड़े वृक्ष को जन्म देता है । हर तृष्णा को पूरा होने के लिये दुःखों 
और मुसीबतों के लम्बे संघर्ष में होकर गृज़रना पड़ता है। अधूरी 
रह गई इच्छा अनेक क्लेशों और चिन्ताओं के कुएं में धक्का देती हैः 
और पूरी हुई इच्छा अनेक प्रकार के बन्धनों और जिम्मेदारियों को 
म देती है । हर तृष्णा में से अन्य अनेक तृष्णाएं अंकुरित होती हैं 
जो मनुष्य को बुरी तरह संसार से बांध देती हैं । परिणाम यह होता 
हैं कि मनुष्य के मन में सदा ऐसे विकराल ज्वार-भाटे उठते रहते हैं 
कि उसको पल भर के लिये भी सच्ची शांति नहीं मिलती । परन्तु 
जब शाह अनायत जेसे किसी कामिल-मृशिद की संगति द्वारा मनष्य 
को जगत की असलियत का ज्ञान हो जाता है और उसके अन्दर निज 
घर वापस पहुंचने को तड़प पेदा हो जाती है तो उसके प्रेम और 
यत्न की दिशा बदल जाती है । 
साई बुल्लेशाह की वाणी उस प्रेमी हृदय की वेदना प्रकट करतीं 
है जिसके अन्दर प्रियतम के मिलाप की तड़प की चिंगारी सलग 
चुकी है । आप संकेत करते हैं कि आत्मा की परमात्मा से प्रीति आज 
कल को बात नहीं है । यह आदि काल की खली प्रेम कथा है जिसे 
हर एक जानता है । जसे ही जीव के अन्दर परमात्मा से मिलाप की 
सोई हुई प्रीति जाग उठती है, उसके लिए वियोग की अग्नि का सहन 


१. गुरु नानक साहिब ने फ़रमाया है कि परंमात्मा के प्रेम के बिना सांसारिक 
बंधनों से छुटकारा पा सकना असम्भव है 


मन रे किउ छ्टहि बिन पिआर ॥ : | (आदि ग्रन्थ, पृ० ६०) 
सन्त नामदेव जी कहते हैं : 


नामे प्रीति नाराइण लागी ॥। सहज सुभाइ भइओ बैरागी । I 
(आदि ग्रन्थ, पू० ११६४) 

करना कठिन हो जाता है ।१ वियोग की आग तन को तपाती.है, जिगर 
को बेंधती है और तपते कड़ाहे में डालकर तलती है । एक अनोखा 
दर्द कलेजे में बैठ जाता है। विरह की लपटें दिन-प्रतिदिन ऊँची 
होती जाती हैं : 
१. इक रांझा मैनूं लोड़ीदा । 
कुन फ़यीकून अग्गे दीआं लग्गीआँ, निहुं न लगड़ा चोरी दा) । 
२. नी मैनूं लगड़ा इशक अवल्लड़ा रोज़ अज़ल दा । 
विच कढ़ाई तल तल पावे तलिआं नूं चा तलदा । 
मोइआं नूं इह वल वल मारे, वलिआं नूं चा वलदा । 
किआ जाणा कोई चिणग कखीं ए, नित्त सूल कलेजे सल्लदा । 
तीर' जिगर विच लग्गा इश्कों, हलाइआं भी नहीं हल्लदा | 
बुल्ला शाह दा नेहुं अनोखा, नहीं रलाइआं रलदा । 
साईं जी की काफ़ियां 'बहुड़ीं वे तबीबा मेडी जिद गईआ , तुसी 
करो असाडी कारी', अब लगन लग्गी क्या करीए,, 'मित्तर प्यारे 
कारन नी', 'मेनूं छड गए आप लद गए, 'मेनूं दरद अवल्लड़े दी पीड़' 
आदि इस विरह की तड़प का सुन्दर वर्णन करती हैं । 
अन्य कई सूफ़ी दरवेशों ने भी इस वियोग की पीड़ा के करुणामयः 
गीत गाये हैं। मौलाना रूम अपनी मसनवी को आत्मा के वियोग के" 
दर्द और पुकार से ही शुरू करते हैं। आत्मा रूपी बांसुरी कहती हैः 
कि मैं अपने वियोग की शिकायत की कहानी वर्णन कर रही हूं । 
जब से मैं वन (अपने मूल) से बिछुड़ी हूं, मैं परेशान हूं । जिस किसी 
को भी उसके मूल से अलग किया जाता है, उसमें अपने मूल से दोबारा 


१, साई बुल्लेशाह ने सतगुरु के वियोग को परमात्मा के वियोग वाले रंग में ही 
प्रकट किया है। सतगुरु के वियोग के वर्णन के लिए देखिये इसी पुस्तक केपू० १५ से २१ 

२. “कुन फ़यीकून? कुरान शरीफ़ की आयत है, जिसमें परमात्मा द्वारा सुष्टि 
रचना का हुक्म किए जाने की ओर संकेत करता है। कुन=हो जा ; फ़यीकून =हो' 
गया । साईं जी संकेत कर रहे हैं कि जब से आत्मा परमात्मा के हुक्म से संसार में आई 
है, इसके अन्दर जुदाई की तड़प पैदा हो चुकी है। 


¥¥ साई बुल्लेशाह 
'मिलाप करने की तड़प पदा हो जाती है। 

बाबा फ़रीद ने विरह की तड़प को 'सुलतानी अहिसास का 
दर्जा दिया है । आप कहते हैं कि विरह उत्तम और शुभ भावना है । 
'विरह-विहीन प्राणी, जीवित शव के समान है । विरह प्रेम की निशानी 
झै । यह प्रेम को प्रकट भी करती है और प्रेम को पक्का भी करती 
है। जिसके हृदय में वियोग का दर्द नहीं, वह मिलाप के लिये क्या 
यत्न करेगा : 

बिरहा बिरहा आखीऐ बिरहा तू सुलतानु ॥ 


फरीदा जितु तनि बिरहा न ऊपजे सो तनु जाणु मसानु ॥ 
(आदि ग्रन्थ, पृ ०१३७९) 


सच्चा प्रेमी, प्रियतम का पल भर का वियोग भी सहन नहीं 
करता । वह्‌ बार-बार प्यारे को अपनी ओर मुख मोड़ने के लिए 
विनती करता है और प्रियतम को हृदय से लगाने के लिए मछली 
को भांति तड़पता है: 

१. दिल लोचे माही यार नूं । 

२. सान्‌ आ मिल यार प्यारिया । 

३. साडे वल्ल मुखड़ा मोड़ वे प्यारिया, साडे वल मुखड़ा मोड़ । 

४. अपने संग रलाई प्यारे अपने संग रलाई । 

साजन की ओर से की गई पल भर की देरी असह्य हो जाती 
है । जैसे तैसे मिलाप होना ही चाहिए, चाहे उसके लिये जान ही 
क्यों न कुर्बान करनी पड़े : 

१. अब किउं साजन चिर लाइओ रे। 

२. आसाजन गल लग असाडे किहा झेड़ा लाइओ ई । 

३. तुम सुनो हमारे वेना, मोहे रात दिने नहीं चना । 

हुन पी बिन पलक न सरिए, अब लगन लगी क्या करीए । 

साईं बुल्लेशाह को वाणी में केवल विरह के दर्द भरे वर्णन ही 
'नहीं हैं, मिलाप के सुहावने पलों का भी रंगीन वर्णन है । इस प्रकार 
की सबसे सुन्दर काफ़ी 'घड़िआली दिओ निकाल नी, हुन पी घर 

आया लाल' है । प्रेमिका चाहती है कि अब जबकि प्रियतम घर आ 
गया है, समय रुक जाए तथा वियोग की सब सम्भावनाएँ समाप्त 
हो जाएं ताकि प्यारे के मिलाप और उसमें से प्राप्त हुए अलौकिक 
आनन्द का कभी अन्त न हो । 

साई बुल्लेशाह में परमात्मा के प्रेम का भाव इतना प्रबल है कि 
आपने दयालु प्रभु को सर्व-शक्तिमान, सर्व-ज्ञाता, सर्व-व्यापक हाकिम, 
राजिक, खालिक आदि दिखाने पर कम और प्यारा प्रियतम या 
दिलबर जानी दिखाने पर अधिक बल दिया है । आप कहते हैं : इश्क 
अल्ला की जात है ।१ इसलिये आपने स्वयं को प्रेमिका और परमात्मा 
को प्रियतम के तौर पर वर्णन किया है। साईं जी के लिये वह 
परमात्मा सज्जन या साजन, माही या साई, शहु (पति) या शाह, 
रांझा या रांझण, होत या पुन्नू और कृष्ण या काहन हैं। साई जी. 
उस महबूबे हकीकी को लैला, महिवाल, ढोला, प्रीतम, जानी, दिलबर, 
यार और सुन्दर यार आदि कहकर पुकारते हैं । आप की महबूब से 
ऐसी आश्चर्यमय निकटता है कि आप उसको तू-तू कहकर पुकारते 
हैं ओर उसको छलिया, जादूगर, भेखी, चोर और ठग भी कह देते हैं । 
आपने अपने प्यारे के साथ कई प्रकार के कलोल किए हैं। आपके 
वर्णन में लाड़ है, प्रेम है, मान ओर गर्वे है, एक यकोन ओर भरोसा 
है । आप अपनी बेपरवाही और मस्ती में प्रियतम से पूछते हैं : 'कुझ 


असीं वी तैनं पिआरे हां कि महीउं घोल घुमाई हां ? २ इस प्रेममय 


१. दादू साहिब ने भी फ़रमाया है कि परमात्मा की जात इश्क है और उसका 


वजूद भी इश्क है 
इश्क अल्ला की जात है, इश्क अल्ला का अंग । 


इश्क अल्ला ओजूद है, इश्क अल्ला का रंग ॥ 
२. एक सूफ़ी फकीर ने फ़रमाया है कि इश्क पहले माशूक (प्रेमिका) के दिल में 
पैदा होता है : “इश्क अब्वलदर दिले माशूक पैदा में शवद ।' हज़रत बू अली कलंदर 
फ़रमाते हैं कि यदि तुझे उसके प्यार की खबर हो जाये तो तुझे पता लग जाये कि वह 


तझे तुझसे कितना अधिक प्यार करता है 
गर तुरा अज इश्क ओ बाशद खबर 


अज तू मुश्ताक असत ओ मृश्ताकतर्‌ । 


४६ साईं बुल्लेशाह 
अंदाज़ में ही आप कह उठते हैं: 
१. इक रांझा मंनू लोड़ीदा । 
२. सस्सी दा दिल लुट्टन कारन होत पुंनूं बन आया। 
३. टुक्क बूझ कौन छुप आया ए। 
किस भेखी भख वटाया ए । 
४. मेरी बुक्कल दे विच चोर साधो, किस नूं कूक सुनावां । 
५. लुकन छपन ते छल जापन, इह तेरी वडिआई । 
कुल-मालिक माया के पर्दे के पीछे छिपा प्रकाश का पुंज है पर 
साईं बुल्लेशाह के लिये वह ऐसा महबूब है, जिसने आशिक को , 
तड़पाने के लिये अपने प्रकाश को घूंघट के पीछे छिपा लिया है : 
उस दा मुख्ख इक जोत है घूंघट है संसार। 
घूंघट में वह छिप गया, मुख पर आंचल डाल। 
साई बुल्लेशाह के लिये आसमान में चमकते तारे प्यारे प्रियतम 
के जादू का कमाल है। माग्रावी' संसार भी उस जादूगर प्रियतम के 
जादू का ही चमत्कार है जो रस्सी के सर्प होने का भ्रम पेदा करता है: 
वे तूं केसे चेंचर चाए, तारे खारी हेठ छुपाए। 
मुंज दी रस्सी नाग बनाए, तेरे सिहरां! तो बलिहारी । 
उस परमात्मा को रूप, रंग, वणं और जाति से न्यारा कहा गया 
है परन्तु साई जी उस परमेश्वर की इस विशेषता को भी ऐसे 
प्रेममय नखरे से वर्णन करते हैं कि वह निराकार प्रभु भी निकट 
रहता हुआ सज्जन या प्रियतम ही प्रतीत होने लगता है : 
वाह वाह रमज सज्जन दी होर, आशिक बिना न समझे कोरर । 
बुल्ला शहु नूं कोई न वेखे, जो वेखे सो किसे न लेखे। 
उसदा रंग न रूप न रेखे, ओह ई होवे हो के चोर । 
वह मालिक सर्वशक्तिमान है ओर उसकी रजा या भाणा भी 
सवं-समर्थ है । परन्तु साईं जी के लिये कुल-मालिक वह अलबेला महबूब 





१. जादू २. अन्धा ३. वह निराकार है। 


रूहानी उपदेश ४७ 
'है जो किसी की पूछता है और न मानता है । वह मनमानी करने 
वाला सुन्दर शहु है। उसकी चतुराई यह है कि पर्दे के पीछे बेठकर 
'रमज़ें करता है और तारें हिलाता है, सामने आकर बात करना पसन्द 
'नहीं करता : 

सुलहीं ना मंनदा वात न पुछदा आख वेखां की करदा । 
कल मैं कमली? ते ओह कमला हुन किउं मंथों डरदा । 
ओहले बहिके रमज़ चलाई दिल नूं चोट लगाई। 
जिद कुड़िकी दे मुंह आई। 

'वत्त ना करसां माण रंझेटड़े यार दा वे अड़िआ' में साई जी यह 
विचार प्रकट करते हैं कि मनमर्जी करने वाले दिलबर की रमज़ों को 
समझ सकना असम्भव है । बह अवगुणहारों से प्यार कर रहा है परन्तु 
गुणवन्तियों को तड़पा रहा है । कोई नहीं कह सकता कि ऐसा क्यों ? 
अपनी लीला वह स्वयं ही जानता है : 

इक करदीआं खुदी हंकार, ओहनां नूं तारनें वे अड़िआ। 

इक रहिदीआं नित्त खुआर, सडीआं नूं साड़ने वे अड़िआ। 

चिक्कड़ भरीआं नाल, नित्त झुंबर घतना एं वे अडिआ । 
मैं लाया हार शिगार, मेथों उठ नसना एंवे अड़िआ। 
वत्त ना करसां माण, रंझेटे यार दा वे अड़िआ। 
गुरु नानक साहिब ने भी कहा है कि वबहप्रभु अपनी रज़ा का 
मालिक है और जो चाहे सो करता है : 
पुछि न साजे पुछि न ढाहे पुछि न देवे लेइ ॥ 
आपणी कुदरति आपे जाणे आपे करणु करेइ । 


सभना वेखे नदरि करि जै भावे ते देइ ॥ 
(आदि ग्रन्थ, पु० ५३) 


कामिल फ़कीरों ने संकेत किया हैं कि जब दयालु प्रभु ने सृष्टि 


* की रचना की तो कई आत्मायें परमात्मा को छोड़ कर रचना में आने 
“के लिए तैयार नहीं थीं। परन्तु परमात्मा ने उनको यह कहकर संसार 





१. प्रेमिका २. प्रेमी । 


४८ साईं बुल्लेशाह 
में भेज दिया कि मैं तुम्हें वापस लाने के लिए स्वयं संसार में आऊँगा। 
साईं बुल्लेशाह यह सूक्ष्म रहस्य भी अति प्रेममय ढंग से प्रकट करते 
हैं । आप परमात्मा से शिकायत करते हैं--सर्व-शक्तिमान परमात्मा 
से नहीं अपने महबूब परमात्मा से--कि तूने हमें 'लारा लगा कर' संसार 
में भेज दिया, पर बाद में अपने ऊपर पर्दा डाल कर हमें भ्रमों में 
भरमा दिया और ऐसे भवसागर में धकका दे दिया जिसमें से बाहर 
निकल सकना हमारे बस का रोग नहीं है : 

में गल्ल ओथे दी करदा हां पर गल्ल करदा वी डरदा हां । 

नाल रूहां दे लारा लाया, तुसी चलो मैं नाले आया। 

एथे परदा चा बनाया, मैं भरम भुलाया फिरदा हां। 

बुल्ला शाह बेअंत डुंघाई, दो जग बीच न लगदी काई । 

उरार पार दी खबर न काई, मैं बे सिर पेरीं तरदा हां। 

मैं गल्ल ओथे दी करदा हां, पर गल्ल करदा वी डरदा हां । 

पूर्ण सन्तों ने परमात्मा के निराकार से साकार रूप धारण करने 
और पूर्ण अद्वतत में से अनन्त अनेकता में प्रकट होने के बड़े शक्तिशाली 
वर्णन किए हैं । साईं जी यह सँद्वान्तिक वर्णन भी अपने मन पसन्द 
प्रेममय रंग में ही करते हैं । आप दयालु प्रभु को 'सोहना यार' और 
उसकी सृजन की हुई रचना को “उसके हुस्न का गरम बाज़ार' कहकर 
सराहते हैं । आप पूर्ण अह्वत में से अनन्त अनेकता के उत्पन्न होने की 
अवस्था को प्रकट करते हुए कहते हैं : F 

हुन मैं लखिया सोहना यार, जिसदे हुसन दा गरम बाज़ार । 

जद अहिद? इक इकल्ला सी, न जाहर होई तजल्ला सीर । 

न रब्ब रसूलन अल्ला सी, न जब्बाररे ते न कहार*। 

हुन मैं लखिया सोहना यार । 

इस पूणं एकता में वह प्यारा रंग-रूप से परे था । वह अनुपम 
और अनोखा था, अपने जसा आप था। कोई दूसरा नहीं था जिससे 


१. निराकार परमेश्वर २. तजल्ला ; प्रकाश : भाव रचना करने वाली शक्ति 
निराकार प्रभु में ही समाई हुई थी ३. अत्याचारी ४, जुल्म करने वाला । 





रूहानी उपदेश द 


उसकी तुलना की जा सके । फिर बह स्वयं हज़ारों रंगों से प्रकट 
ह गया 
वेचून व बेचगूना सी, बेशबीआ वेनमना सी । 
न कोई रंग नमूना सी, हुन गूनांगूं हजार! । 
हुन मैं लखिया सोहना यार । 
अनेकता की अवस्था में वह एक सुन्दर दिलदार स्वयं ही अनेक 
प्रकार की पोशाक पहन कर सामने आ गया । व कहीं आदम बन 
गया, कहीं पेगम्बर और कहीं मुशिद। उस प्यारे ने अपने हुक्म से 
रचना के अनन्त विस्तार का सृजन किया : 
प्यारा पहिन पोशाकां आया, आदम अपना नाम धराया । 
अहिद तों बन अहिमद आया? , नबीयां दा सरदार | 
कुन किहा फ़यीकून कहायारे , बेचूनी से चून बनाया*। 
अहिद दे विच मीम रलाया, तां कीता ऐड पसार” । 
हुन मैं लखिया सोहना यार । 
आपने अपनी काफ़ी 'रहु रह वे इश्का मारिया ई' में अपने प्रियतम 
के विचित्र व्यवहार का बहुत रहस्यमय वर्णन किया है । ईसा, राम, 
मूसा, और कृष्ण में अपना प्रकाश रखने वाला भी वह प्रियतम है । 
जकरोआ, सरमद, शम्स तबरेज और शाह शरफ़ आदि के अन्दर इश्क- 
ए-हकोकी के लिए कई प्रकार की यातनाएं सहन करने की शक्ति पैदा 
करने वाला वही प्यारा है। यूसुफ-जुलेखा, लैला-मजन्‌ं, सस्सी-पुन्न्‌, 
हीर-रांझा, मिर्जा-साहिबां आदि में प्रेम की लो जलाने वाला भी वही 
है । शेतान, नमरूद, फरोन, हरिण्यकश्यप, रावण ओर कौरवों आदि 
में खुदी या अहंकार पंदा करके उनका नाश करने वाला भी वह प्रियतम 
प्यारा प्रभु ही है । संसार में जो कुछ हो रहा हैं, उस प्यारे प्रभु का 


१. अनेक रंग-रूप धार कर प्रकट हो गया २. परमात्मा से ग़तगुरु बन गथा 


३. परमात्मा ने कहा “हो जा' तो होगया। संकेत हुक्म, कलमें या शब्द द्वारा 
सप्टि के सर्जन की ओर है ४. माया रहित अवस्थां से मायात्री जगत बनाया 


५. पूर्ण एकता से संसार का अनेकता वाला प्रसार किया । 


Yo साई बुल्लेशाह 
रंग-बिरंगा नाटक है । आप 'कीहनूं लामकानी दसदे हो, तुसी हर रंग 
दे विच वसदे हो! काफ़ी में भी संसार को प्यारे प्रियतम के प्रेम का 
खेल कहते हैं : 

कुन फ़यीकुन तें आप कहाया, तें बाझहों होर केहड़ा आया । 

इशकों सभ जहूर बनाया, आशिक हो के वसदे हो। 

कीहनूं लामकानी दसदे हो। 

साई जी कहते हैं कि मेरा प्रियतम सबसे ऊंची और सबसे बड़ी 
सरकार है। देवी-देवता, पीर-पेग्रम्बर आदि सब उस प्रियतम को 
दंडवत करते हैं । परन्तु वह मेरा दिलजानी है। उसको रिझाने के 
लिए मुझे मस्जिद, मन्दिर आदि में जाने की, ब्रत या रोजे रखने की 
और वुजू करने या नमाज़ पढ़ने की आवश्यकता नहीं । मेरे मुशिद ने 
मुझे यह गूढ़ भेद समझा दिया है कि वह दिलजानी प्राण न्योछावर 
करने पर खुश होता है, इसलिये मैं उसे रिझाने के लिये, उस पर जान 
न्योछावर करने के लिए तयार हो गया हूं : 

तजूं मसीत तजूं वुतखाना, बरती रहां न रोज़ा जाना । 

भुल गया वुजू नमाज दुगाना, तें पर जान करां बलिहार । 

पीर पैगंबर इस दे बरदे? , इनसरे मलाइक* सजदे करदे । 

सर कदमां दे उत्ते धरदे, सब तों वड्डी ओह सरकार । 

जे कोई उस नूं लखिया चाहे, बाझ वसीले लखिया न जाए । 

शाह अनाइत भेद वताए, तां खुल्हे सभ इसरार *। 

हुन मैं लखिया सोहना यार, जिसदे हसन दा गरम बाज़ार । 


१. 'भरवासा की अशनाई दा” काफ़ी में आपने यही विचार प्रकट करने 
का प्रयतत किया है । 
मिर्जा ग़ालिब ने भी फ़रमाया है क्रि जिस तरह मजनू की हर अदा ल्ला की 
आंख के इशारे से जन्म लेती थी, उसी तरह सृष्टि का कण-कण उस प्यारे प्रितम के 
इशारे पर नाच रहा है : 
जर्रा जर्रा सागरे मंखाना” नैरंग है, 
गरदशे मजनू बचशमक हाए लैला आशना । 
२. दास ३. इनस-=इसान, मनुष्य ४. मलाइक==मलक्क का बहुवचन है। . 
इसका अथं है, फ़रिश्ते ५. भेद 

परमात्मा का प्रेमी भक्त स्वयं को छोटा और उस सच्चे प्रियतम 


को बड़ेसे बड़ा समझता है जिससे उसके अन्दर सच्ची नम्रता 
पैदा हो जाती है जो कामिल-फ़कीरों का सबसे बड़ा आभूषण है । साई 
जी एक सच्चे प्रेमी की भांति अपने विषय में नम्रतामय शब्दों का 
प्रयोग करते हैं : 

१. ऐथे जितने हैन सब तिनते, मैं गुनाहगार पुराना । 

२. मैं चूहड़ेटड़ी हां सच्चे साहिब दे दरबारों । 

पैरों नंगी सिरों झंडोली सुनेहा आया पारों । 

आप कहते हैं कि नेक और भजन-सुमिरन करने वाले मेरे सब 
साथी पार हों गए हैं परन्तु मेरे पल्ले में कोई गुण या अच्छाई नहीं 
है । मुझे केवल अपने प्रियतम पर विश्वास है : 'अमला वालीआं लंघ 
लंघ गईआं, साडीआं लाजां साई नूं ।' यदि वह प्रियतम मेरे कर्मों की 
ओर देखें तो मेरा कोई ठिकाना नहीं, मेरा एकमात्र सहारा उसकी 
दया-मेहर है : 

१. अदल करे तां जा नहीं काई फ़ज़लों बुखरा पावां । 

२. तुध बाझों मेरा होर न कोई के वल करूं पुकारों । 

बुल्ला शहु अनायत करके बुखरा मिले दीदारों। 

सूफ़ी मत प्रेम और भक्ति का मार्गे है , यह परमात्मा या सतगुरु 
के प्रेम के आधार पर खड़ा है। मनसूर कहता है कि अल्लाह की रूह 
इश्क है । परमात्मा ने आदम में अपने सब गुण पैदा किए ताकि वह 
उसके द्वारा स्वयं को प्यार कर सके ।! परमात्मा या सतगुरु का प्रेम 
सूफ़ी के खयाल को हर ओर से काट कर अपनी ओर मोड़ लेता है । 
शेख अब सँयद (जन्म ९६७ ) कहते हैं कि सूफ़ी मत एक ओर देखना 
और एक ही ओर जीना सिखाता है । होता तो यह चाहिए कि सूफ़ी 
खुदा में इतना खो जाए कि उसके लिए परमात्मा के अतिरिक्त कोई 


दसरा अस्तित्व न रहे । सच्चा सूफी पूरी तरह परमात्मा की रजा 
आ व 


१. R.A. Nicholson, Studies in Islamic Mysticism, Cambridge, 
I976, p. 80, 

और भाणे में आ जाता है और अपनी आत्मा को परमात्मा के 
अतिरिक्त हर वस्तु से बचा कर रखता है ।१ 

मौलाना शिबली कहते हैं कि मैं काबे को आग लगाना चाहता 
हुं ताकि लोग भविष्य में काबे के स्थान पर काबे के मालिक उस 
दयालु प्रभु को ओर ही ध्यान रखें । आप नरकों और स्वर्गो को जलाना 
चाहते थे ताकि लोगों का ध्यान इधर से हट कर केवल परमात्मा की 
ओर हो जाए ।२ राविया बसरी चाहती थीं कि नरक और स्वर्ग जल 
कर राख हो जाएं ताकि लोग स्वर्गो के लालच या नरकों के डर के. 
स्थान पर केवल परमात्मा के लिए ही परमात्मा को प्यार करें । वह 
कहा करती थीं : हे खुदा, यदि मैंने तुझे स्वर्गो के लालच के कारण 
प्यार किया है तो मुझे इनसे टूर रखना । यदि मैंने तुझे नरकों के भय 
के कारण चाहा है तो मुझे नरकों की आग में जलाना । परन्तु यदि 
मैंने तुझे तेरे लिए प्यार किया है तो मुझे अपने प्रकाश से वंचित न 
रखता । 

फ़कीरों को काबा या नरकस्वर्ग क्या जलाने हैं, यह तो उनका 
बात समझाने का नाटकोय ढंग है| परन्तु क्या यह आश्चर्यजनक बात 
नहीं कि, बाहरी पुजा-स्थलों को बात तो क्या करे-शरीर को सच्चा 
कावा मानने वाले लोग भी इस नाशवान देह के प्रेम में इस प्रकार 
खोये हुए हैं कि उनका इस के अन्दर बैठे दयालु प्रभु के प्रेम की ओर 
ध्यान ही नहीं जाता । सूफ़ी दरवेश अबुल मजद मज्नदूद सनाही (मृत्यु 
१०३०-३१) कहते हैं : हे खुदा, मैं तेरा प्यार और केवल तेरा प्यार 
मांगता हूं । यदि मेरे भाग्य में दुनिया की दौलत नहीं है तो न सही 
क्योंकि दुनिया और परमात्मा का प्रेम इकट्ठे नहीं चल सकते ।३ 

कामिल फ़कीरों ने आत्मा और परमात्मा के प्रेम को प्रकट करने 
के लिए दो प्रकार के चिन्ह या अलंकार चुने हैं जिनके लिए विशेष ध्यान 


2. History of Sufism in India, p. 49-50. 
२. Ibid V-T, 9. 59-60. 
३. Ibid 9. 79. 

की आवश्यकता है । पहले प्रकार के चिन्ह प्रकृति में से चने गए हैं । 
कमल और सूर्य, कमल और जल, चांद और सागर, धरती और जल, 
चकवी और सूर्य, चांद और चकोर, पपीहा और वर्षा, पतंगा और 
ज्योति, भंवरा और फूल, मछली और सागर आदि के द्वारा इस प्रीति 
को दिखाने की कोशिश की है । इन चिह्णों से पता चलता है कि यह 
जितनी प्रीति स्वाभाविक है, उतनी ही प्रबल भी है-। इन सब रिश्तों में 
प्रीति न कर सकना प्रीति करने वाले के वश से बाहर की बात है। 
दूसरे ऐसे चिह्न हैं जो मानवीय सम्बन्धों, जसे पिता-पुत्र, मां- 
बेटा, सेवक-स्वामी और पति-पत्नी और प्रेमी-प्रेमिका के प्यार पर 
आधारित हैं । इनमें सबसे अधिक प्रयोग पति-पत्नी के चिह्नों का 
हुआ है । इस प्रीति में यह भाव छिपा हुआ है कि मायके का व्यवहार 
ससुराल के आचार व्यवहार से बिलकुल भिन्न है । ससुराल में सबको 
पसन्द आने के लिए मायके का मोह त्यागना पड़ता है और दूसरी हर 
प्रकार की प्रीति को अपने पति या कंत की प्रीति में बदलना पड़ता 
है । स्त्री जितनी अधिक पति के प्रेम में लीन होती है, उतनी अधिक 
वह दूसरे हर प्रकार के मोह के बन्धनों से आज़ाद होती जाती है। 
यही काम आत्मा का परमात्मा के प्रति सच्चा प्यार करता है । सन्त 
नामदेव जी फ़रमाते हैं कि परमात्मा के प्यार में जीव को संसार के 
मोह से छुड़ाने की स्वाभाविक शक्ति है: 'नामे प्रीति नाराइण 
लागी ॥ सहज सुभाइ भइओ बरागी ॥ (आदि ग्रन्थ,प० ११६४) यही 
कारण है कि कामिल फ़कीरों ने हठ-मार्ग, कर्म-मार्ग या ज्ञान-मार्ग के 
स्थान पर प्रेम-मार्ग को ईश्वर प्राप्ति का एकमात्र सच्चा साधन 
साना है । 
सब गुणों और विशेषताओं की खान परमात्मा का सच्चा और 
निर्मल प्रेम है । प्रभु के प्रेम की जड़ के बिना नेकी और सदाचार के 
पेड़ में कभी भी सुन्दर, सुहावने, मीठे ओर प्यारे फल-फूल नहीं लग 
सकते । प्रेम की कमी किसी दूसरी वस्तु से पूरी नहीं हो सकती । 

जीवन की हर कमी की औषधि प्रेम है परन्तु प्रेम की कमी की 
दवाई प्रेम के बिना और कुछ नहीं । 

प्रेम में से उत्पन्त करनी में प्राण होते हैं, रस होता है, आनन्द 
और प्रसन्नता होती है । प्रेम-विहीन और बुद्धिःप्रधान कार्यों में न 
कोई गुण होता है और न उपकार । प्रेममय कार्य ही सही अर्थो में 
गुणकारी होता है ।१ 

प्रो० पूर्णेसिह कहते हैं कि प्रभू-प्रेम के बिना कला और धर्म दोनों 
का जन्म लेना असम्भव है| जब प्रभु-प्रेम हमारा साथ छोड़ जाता है तो 
धर्म, सदाचार, दान-पुण्य, लोक-सेवा गिरजा-घरों, मन्दिरों, मस्जिदों, 
अस्पतालों और अनाथालयों का रूप धारण कर लेता है । सच्चे प्रेम 
को इस प्रकार की बेसाखियों के सहारे चलने की आवश्यकता नहीं 
होती । नर्लों और कौमों के बनने के दर्शन उस समय ही होते हैं जब 
आन्तरिक प्रेम के स्रोत सूख जाते हैं ।......... रोगी और निर्बल आत्मा 
को ही; जीवित होने का स्वांग करने के लिए सिद्धान्तों और दर्शन 
शास्त्रों के सहारे की जरूरत होती है । जब अन्दर प्रेम की सांस चल 
रही हो तो तत्त्व ज्ञान की कोई आवश्यकता नहीं । जब तक हृदय 
में दंवी प्रेम की लौ नहीं जलती, सब नियम या सिद्धान्त ताप हैं, 
चेचक हैं, महामारी हैं ।२ 

यही कारण है कि सन्तों-महात्माओं, गुरुओं-पीरों ने रूहानियत 
के पौधे को कर्म, हठ और ज्ञान के मारुस्थल में से निकाल कर प्रेम 
की सुन्दर, सृहावनी, रमणीक और रसभरी घाटी में लाकर रोपा है। 
इसलिये सन्त नामदेव, बाबा फ़रीद, गुरु नानक देव आदि समन्तो, 
भक्तों, सूफ़ी फ़कीरों और गुरुओं ने आत्मा और परमात्मा के सम्बन्धों 
को पति-पत्नी, प्रियतम और प्रेयसी के सरस और सजीव सम्बन्ध से 





१.बधा चटी जो भरे ना गुण ना उपकारु ॥ 


सेती खुसी सवारीऐ नानकु कारज सारु॥ (आदि ग्रन्थ, पृ० ७८२) 
२. The Spirit of Oriental Poetry, pp. 264-265. 

प्रस्तुत किया है। इन सब पूर्ण पुरुषों की वाणी, उपदेश और करनी 
का धुरा प्रेम है । इन सबकी विचारधारा का सार प्रेम है | ये महात्मा 
समझाते हैं कि प्रियतम के प्रेम और इस प्रेम में से उत्पन्न स्वाभाविक 
भय से सजी हुई जीवात्मा ही सच्ची सुहागिन है और वही प्रियतम 
से मिलाप कर सकती है : 
भैं कीआ देहि सलाईआ नेणी भाव का कर सीगारो ॥ 
ता सुहागिन जाणीऐ लागी जा सहु धरे पिआरो ॥ 
(आदि ग्रन्थ, पृ ७२२) 
सच्चा प्रेम प्रेमी को पूरी तरह महवूब पर आश्रित कर देता है। 
ऐसा प्रेम ही उसके अन्दर धेय, सब्र, संतोष, विश्वास, निष्ठा, श्रद्धा 
तथा भाणे का प्यार पदा करता है क्योंकि प्रेमी दु:ख-मुख को उस 
प्रियतम की दात समझ कर खुशी-खुशी दिन व्यतीत करता है! और 
हर दशा में ध्यान अपने प्यारे के प्रेम में रखता है। वह इस सीमा 
तक प्रेम में लीन होता है कि सांसारिक उतार-चढ़ाव उसका ध्यान 
नहीं खींचते । एस नेहुं दी उलटी चाल काफ़ी में साई बुल्लेशाह 
सावर, ज़करीया, यहिया और सुलेमान आदि के उद्धरण देकर बताते 
हैं कि सच्चा प्रेम प्रेमियों के हृदय में हर प्रकार के त्याग और 
बलिदान तथा प्रियतम के लिए हर प्रकार को यातनाएं सहन करने 
की अपार शक्ति पैदा करता है । यह प्रियतम की आंख का संकेत ही 
था जिसने मनसूर के लिये फांसी की कड़वाहट को भी शहद का 
प्याला? बना दिया : 
आप इशारा अख्ख दा कीता, तां मधुआरे मनसूर ने पीता । 
सली चढ़ के दर्शन कीता, होया इश्क कमाल | 
एस नेहुं दी उलटी चील । 
जा 
१. केती दूख भूख सदमार ॥ एह भी दात तेरी दातार ॥ 
(गुरु नानक-- जपुजी) 


२. “क्यों इश्क असां ते आया ए” काफ़ी में भी आपने यही भाव प्रकट किया है । 
३. मधु == शहद, मधुआ शहद का प्याला । 





५६ साईं बुल्लेशाह 

जो कोई प्यारे की खोज में निकलता है, वह हंस हंस कर सिर 
न्योछावर कर देता है। वह अपने दिल के रक्त की मस्ती पीता है 
अपने हाथ से अपना कफ़न सीता है और प्यारे के लिए प्रसन्नतापूर्वक 
पेर कब्र में रख देता है । 

१. साजन की भाल सर दीआ, लहू मध अपना पीआ । 
कफ़न बाहों सेसी लिया, लहद? में पा उतारेगा । 
बुल्ला शहु इश्क है तेरा, उसी ने जी लिया मेरा । 
मेरे घर बार कर फेरा, वेखां सिर कौन वारेगा । 

२. जे कोई इश्क विहाझिया लोड़े, 
सिर देवे पहिले साई नू 
कदे आ मिल बिरहों सताई नूं । 

दवेत के पर्दे चीर कर अद्गत में पहुँचाने वाली शक्ति प्रेम है। 

प्रेमी अहम्‌ को प्रियतम के प्रेम में इस प्रकार मार डालता है कि 
उसके रोम रोम से पिया-पिया की पुकार निकलती है : 

इश्क की तेग से मूई, नहीं वो जात की दूई। 

और पिया पिया कर मूई, मोइआं फिर रूह चितारेगा? । 

यह प्रेम उसके अन्दर क्षमा, नम्रता और सहनशीलता उत्पन्न 

करता है क्योंकि उसको प्यारे प्रियतम द्वारा सजन की गई सष्टि भी 
प्यारी लगती है। यह प्रेम ही उसको ऊबड़-खाबड़ रास्ते तय करने 
और तलवार की धार पर चलने की शक्ति प्रदान करता है। 
यह प्रेम ही उसकी खोज को निरन्तर बनाता है और मार्ग की 
कठिन घाटियों को पार करते हुए मंजिल तक पहुँचने की शक्ति 
प्रदान करता है। सच्चा प्रम प्रेमी को अपनी बल-बद्धि,अकल-चतराई 
का त्याग करके पूरी तरह से प्रियतम की शरण में आने का 
ढंग सिखाता है । इन गुणों पर प्रसन्न होकर प्रियतम स्वयं ही अपने 
प्यारे को अपने साथ मिला लेता है। साई बुल्लेशाह ने इसको 


१. कब्र २. तारेगा । 

'आशिक ने हरि जीता' का नाम दिया है । सच्चा प्रेमी प्रियतम के ध्यान 
में इस प्रकार खो जाता है और वह अपने अहम्‌ और अलग अस्तित्व 
को इस प्रकार प्रियतम में मिटा देता है कि वह साक्षात प्रियतम का 
ही रूप हो जाता है : ' 

हुन मेनूं मजनू आखो न, दिन दिन लैला हुंदा जां । 
डेरा यार बनाए तां, इह तन बंगला बनाया ए। 


हमाओस्त' 


हिन्दू नहीं, न मुसलमान : 
साई बुल्लेशाह कहते हैं कि मेरा प्यारा अपने सृजन किये हुए 
जगत का साजन है। वह इसके कण-कण में समाया हुआ है और 
स्वयं ही अपनी लीला देखकर प्रसन्न हो रहा है। साई जी के लिये 
आदम-हव्वा, नर-नारी, माया-ब्रह्म की दंत और तीन गुणों, पांचों 
तत्त्वों, अनेक देवी-देवताओं आदि का झमेला निरर्थक है। जो कुछ 
है, प्यारे से है, जो कुछ है, उसमें प्यारा समाया हुआ है और जो 
कुछ है, उस प्रियतम प्यारे का ही रूप है । इसको सूफ़ी दरवेशों ने 
'हमाओस्त ,'हमा अजञ ओस्त' या 'वहदत-उल-वजूद' का नाम दिया 
है । साई बुल्लेशाह बहुत भावमय अदा में अपने प्यारे से पूछते हैं 
परदा किसतों राखीदा, क्यों ओहले बहि बहि झाकीदा । 
पहिलों आपे साजन साजे दा, हुन दसना ए सबक नमाज़े दा । 
हुन आया आप नजारे नूं, विच लेला बन बन झाकीदा । 
हुन साडे वल धाया ए, न रहिदा छुपा छुपाया ए। 
किते बुल्ला नाम धराया ए, विच ओहला रखिया खाकी दा । 
वह प्रियतम ऐसा 'सांगी तथा 'चोजी' है जो अनेक पुतलियों में से 
होकर नाच रहा है । मनुष्य, हैवान, पशु-पक्षी सब में उसका प्रकाश 
विद्यमान है | हत्यारे और हताहत होने वाले, स्वामी और सेवक, शाह 
और भिखारी, योगी और भोगी सब में उसका प्रकाश उजागर है । 
पूर्णं सतगुरु की ही यह बड़ाई है जो अनन्त अनेकता को पूर्ण एकता 
के सूत्र में पिरोया हुआ देखने की युक्ति सिखाता है : 


सूफ़ी विचारधारा में प्रयोग होने वाला यह एक फारसी पद है जिसका अर्थ है 
कि जो कुछ है, वह सब ही प्रभू है । 


८ 

आपे आहू आपे चीता, आपे मारन धाया? । 
आपे साहिब आपे बरदा, आपे मुल्ल विकाया। 
कदी हाथी ते असवार होया, कदी ठूठा डांग भवाया । 
कदी रावल जोगी भोगी हो के सांगी सांग बनाया । 
बाजीगर कया बाजी खेली, मंन पुतली वांग नचाया । 
मैं उस पड़ताली नचना हां, जिस गत मित यार लखाया । 
ढोला आदमी बन आया । 
इस विषय में आपकी काफ़ियां 'कीहनूँ लामकानी दसदे हो', 
रहु रहु वे इश्का मारया ई और 'की करदा बे परवाही' एक 
अनोखी मस्ती में रची गई प्रतीत होती हैं । 'कीहनूँ लामकानी दसदे 
हो' में कहते हैं : 
कोहनूं लामकानी दसदे हो । 
आपे सुनें ते आप सुनावे, आपे गावें आप बजावें। 
हथ्थों कोल सरोद सुनावें, अनलहक१ दी तार हिलावें । 
सूली ते मनसूर चढ़ावे, ओथे कोल खलो के हसदे हो । 
किते रूमी ते किते जंगी हो, किते टोपी पोश फ़रंगी हो। 
किते मंखाने विच भंगी हो, किते मिहर महिरी बन वसदे हो । 
कीहन्‌ं लामकानी दसदे हो । 
आप ही मरने वाला हिरन और स्वयं ही मारने वाला चीता 
और 'सूली ते मनसूर चढ़ावे, ओथे कोल खलोके हसदे हो के ये 
वर्णन कवि के केवल भावुक विचार ही नहीं हैं । यह कामिल फ़कीरों 
का जीवित रूहानी अनुभव है जब जल्लाद हाथ में तलवार लेकर 
सरमद की हत्या करने के लिए आया तो अद्वैत की मस्ती में डूबा 
हुआ सरमद जल्लाद को कह उठा : मेरे प्यारे, मैं तुझ पर बलिहार 
जाता हूं । आ जा, आ जा, कि तू जिस रूप में मर्जी आए, मैं हर रूप 
१. आप ही मरने वाला हिरन है और स्वयं ही मारने वाला चीता है। 
२. मनसूर ने अनलहक का नारा लगाया था जिसका अर्थ है कि मैं ही हक अर्थात 
सत्य हूं । 
३. स्त्री-पुरुष । 


साईं बुल्लेशाह 
में तुझे अच्छी प्रकार पहचान सकता हूं : 'फ़िदाए तो शवम, बया बया 
कि तू हर सरते कि मी आई, मने तुरा खूब मी शनासम। रिज़वी 
प्रसिद्ध सूफ़ी नौशाह के उद्धरण से लिखता है कि तोहीद या 
वाहदतुल-वजूद के अनुयायी दरवेश, अपने विरोधियों से भी प्यार 
करते थे? क्योंकि उनको हर शरीर में एक ही प्रकाश प्रज्वलित 
दिखाई देता था । 
इतिहास के पन्ने अनेक प्रभु-भक्त और पूर्ण दरवेशों के बलिदान 

से भरे पड़े हैं जिन्होंने हत्या करने वाले में अपने प्रियतम का प्रकाश 
देखते हुए हत्यारे को भी प्यार की आंखों से देखा । वे सच्चे प्रेमी 
थे जिनकी आंखों से दवत के कुफ़ का पर्दा फट चुका था और वे पूरी 
तरह एकता में समा चुके थे कबीर साहिब कहते हैं कि मालिक का 
सच्चा भक्त या दास वही है जो अनेकता के पदे के पीछे छिपी एकता 
के दर्शन करता है : 

अवलि अलह नूर उपाइआ कुदरति के सभ बंदे॥ 

एक नूर ते सभु जगु उपजिआ कउन भले को मंदे ॥ 

लोगा भरमि न भूलहु भाई ॥ 

खालिक्‌ खलक खलक महि खालिक्‌ पूरि रहिओ स्रब ठाई ।। 

माटी एक अनेक भांति करि साजी साजनहारं॥ 

ना कुछ पोच माटी के भांडे ना कछु पोच कुंमारं॥ 

सभ महि सचा एको सोई तिसका कीआ सभु कछु होई ॥ 

हुकमु पछाने सु एको जाने बंदा कहीएऐ सोई॥ 

अलह अलखु न जाई लखिआ गरि गुड़ दीना मीठा ॥ 

कहि कबीर मेरी संका नासी सरब निरंजन डीठा ॥ 

(कबीर-_आदि ग्रन्थ, प० १३४९) 
सन्त नामदेव जी ने इसको 'सभु गोबिदु है, सभु गोबिदु है 

गोबिदु बिन नहीं कोई और 'घट घट अंतरि सरब निरंतरि केवल 
एक मुरारी' का नाम दिया है : 


१. A History of Sufism in India, V, II, P, 439. 

एक अनेक बिआपक प्रक जत देखउ तत सोई ॥ 
माइआ चित्र बचित्र बिमोहित! बिरला बच्चे कोई ॥ 
सभु गोबिदु है सभु गोबिदु है गोबिद्‌ बिन नहीं कोई ॥ 
सूतु एकु मणि सत सहंसर जैसे ओतिपोति प्रभु सोई ॥ 
जल तरंग अरु फेन बुदबुदा जल ते भिन न होई ॥ 


कहत नामदेउ हरि की रचना देखहु रिदं बीचारी ॥ 
घट घट अंतरि सरब निरंतरि केवल एक मुरारी ॥ 
(नामदेव--आदि ग्रन्थ, पू ०४८५) 
गुरु नानक साहिब कहते हैं कि वह एक साहिब अनेक रंग धार 
कर हर स्थान पर व्यापक है। वह परमात्मा स्वयं ही रसीला है, 
स्वयं ही रस है और स्वयं ही रस को मानने वाला है। स्त्री, शय्या 
और कंत भी वही है । मछेरा, मछली, जल और जाल भी वही है । 
सरोवर भी वह स्वयं है और हंस भी वह स्वयं है । दिन में खिलने 
वाला कमल भी वही है, रात्रि में खिलने वाली कुमुदिनी भी वही है 
और इनको देखकर प्रसन्न होने वाला भी वह स्वयं ही है : 
आपे रसीआ आपि रसु आपे रावणहारु ॥ 
आपे होवे चोलड़ा! आपे सेज भतार ॥ 
रंगि रता मेरा साहिबु रवि रहिआ भरपूरि ॥ 
आपे माछी मछुली आपे पाणी जालु॥ 
आपे जाल मणकड़ा आपे अंदरि लालु* ॥ 


नित रव सुहागिणी देखु हमारा हालु६ ॥ 
माया की विभिन्न प्रकार की शकले बना कर दिल को मोह लेता है। 
सात हज़ार मनके एक ही सूत (धागे) में पिरोए हुए हैं । 
लहरें, झाग और बुलबूले सब पानी का ही रूप हैं। 
४. स्त्री. ५. जाल को भारी करने वाला मनका ओर मछली के पेट के अन्दर 
से निकलने वाला लाल भी वही है ६. वह सुहागिनों के सदा अंग-संग है परन्तु हम 
(दुहागिनें) उसके बिना विहृवल हैं । 

प्रणव नानकु बेनती तू सरवरु तू हंसु ॥ 


कउलु तू है कवीआ तू है आपे वेखिविगसु ॥ 
(आदि ग्रन्थ, पु० २३) 


पलटू साहिब ने सृष्टि की अनेकता में समाई हुई परमात्मा के 
प्रकाश की एकता का सुन्दर वर्णन किया है : 
जगन्नाथ जगदीस, जग में व्यापि. रहा ॥ 
चारि खाति में लख चौरासी, और न कोई दूजा ॥ 
आपुइ ठाकुर आपुइ सेवक, करत आपनी पूजा ॥ 
आपुइ दाता आपुइ मॅगता, आपुइ जोगी भोगी ॥ 
आपुइ बिस्वा आपुइ बिसनी१, आपु बंद आप रोगी ॥ 
ब्रह्मा बिस्त महेस आपुई, सुर नर मुनि होइ आया !| 
आपुहि ब्रह्म निरूपम गावे, आपृहि प्रेरत माया ।। 
आपुइ कारन आपुइ कारज, बिस्वरूप दरसाया ॥। 


पलटूदास दृष्टि तब आवे, संत करे जब दाया ॥ 
(भाग ३, शब्द १०) 
साई बुल्लेशाह काफ़ी 'सभ इक्को रंग कपाहीं दा' में बताते हैं 
कि जैसे एक कपास भिन्त-भिन्न प्रकार के कपड़ों को और एक चांदी 
विभिन्‍न प्रकार के आभूषणों को जन्म देती है उसी प्रकार सृष्टि के 
अनेक रूपों के पीछे एक ही सच्चाई काम कर रही है। एक स्थान 
पर आपने 'हरि जी आपे हर जा खेले' का भाव प्रकट किया है। पाया 
है किछ पाया है काफ़ी में बहुत जोरदार ढंग से कहते हैं कि शिया 
और सुनती, जटाधारी और सिर मुंडे सब में वह एक प्यारा समाया 
हुआ है: 
पाया है किछ पाया है, मेरे सतिगुर अलख लखाया हैर । 
कहूं बैर बड़ा कहूं बेली है, कहुँ मजनूं है कहूं लेली है। 
कहूं आप गुरू कहूँ चेली हैं, सब अपनी राह दिखाया है। 


१. वेश्या भी स्वयं है, भोगी भी स्वयं है । 
२. अधिक जानकारी के लिये देखें : कानून-ए-इश्क, प. १६०. 


| 
| 
| 
| 
। 
| 
| 

कहूं मसजिद का वरतारा है, कहूं बनया ठाकुरद्वारा है । 
कहुँ बेरागी जपधारा है, कहूं शेखन बन बन आया है । 
कहूं तुरक किताबां पढ़ते हो, कहूं भगत हिंदू जप करते हो । 
कहूं और गुफा में पड़ते हो, हर घर घर लाड लडाया है । 
यह अवस्था उन सच्चे प्रेमियों की है जो अहम्‌ को नष्ट करके 

दयालु प्रभु से मिलाप कर लेते हैं और अमली तौर पर उसका 

जलवा हर स्थान पर देखने लगते हैं : 

बुल्ला शहु का मैं मुहताज होआ, 

महाराज मिले मेरा काज होआ। 

दरशन पिया दा मेरा इलाज होआ, 

आपि आप में आप समाया है। 

मेरे सतिगुर अलख लखाया है । 

आप 'दोहीं जहानी कोई न दिसदा गैर' और 'बुल्ला साई घट घट 

रविआ' के प्रबल नारे लगा कर यह विचार दृढ़ कराना चाहते हैं 
कि जाति, धर्म और देश की बड़ाई का अहंकार अज्ञान की उपज है। 
रंग, नस्ल, वर्ण, आश्रम, स्त्री, पुरुष के अन्तर वे खड़े करते हैं जो 
सब जीवों में व्याप्त एक ही रूहानियत से जानकार नहीं हैं । कूछ 
लोगों का स्वयं को परमात्मा के विशेष व्यक्ति समझना या किसी 
कोम, मज़हव या मुल्क का अपने आप को प्रभु की विशेष दया-मेहर 
का अधिकारी समझना, अज्ञान से भरा काम है । परमात्मा ने मनुष्य 
पेदा किया है, हमने अपने आप को कोमों, मज़हबों या मुल्कों में 
बांट कर कई प्रकार के झगड़े खड़े कर लिए हैं । साईं जी यहां तक 
कहते हैं कि काफ़िर और मोमिन का अन्तर खड़ा करना ही सबसे 
बड़ा कुफ़ (अधमं) है क्योंकि वत से बड़ा अधर्म कौन-सा हो सकता 
है ? 'अलरूह अमरे रब्बी' अर्थात आत्मा परमात्मा की अंश है और 
परमात्मा का प्रेम ही आत्मा की सच्ची जाति या धर्म है । परमात्मा 
से मिलाने वाली वस्तु सच्चा प्रेम है, मजहबों, मुल्कों, कौमों या 
जातियों का अहंकार नहीं : 


६४ साईं बुल्लेशाह 
१. ऐसा जगिआ ज्ञान पलीता । 
न हम हिदू न तुरक जरूरी, 
नाम इश्क दी है मनजूरी । 
आशिक ने हरि जीता। 
२. हिदू तुरक न हुंदे ऐसे, दो जनमे त्रे जनमे । 
हराम हलाल पछाता नाहीं, असीं दोहां ते नहीं भरमें । 
गुरु पीर की परख असानूं, सभनां तों सिर वारे । 
३. मोमन काफर मंनूं दोवें न दिसदे, वहदत दे विच आ के । 
सूफ़ी मत का मूल आधार ही यह है कि परमात्मा के बिना कोई 
दूसरा न देखो । ख्वाजा हाफिज कहते हैं कि यह न कहो कि कांबा 
बुतखाने (मन्दिर) से अच्छां है । जहां भी उस प्यारे का जलवा 
प्रकट है वही स्थान धन्य है ।१ 
आप कहते हैं कि कोई तुर्की है या ताजी, इस बात की परवाह 
न कर, तू हर भाषा में उस एक प्यारे की प्रेम-कहानी सुना क्योंकि 
मस्जिद और मन्दिर के पदे के पीछे एक ही प्यारा प्रकाशवान है। 
आप पूछते हैं कि यदि दो पत्थरों का रंग अलग-अलग हो तो क्या 
उनमें से निकलने वाली आग का रंग भी अलग होगा ? मन्दिर और 
मस्जिद दोनों एक ही प्रकाश से प्रकाशित हैं, फिर पता नहीं कुफ़ 
“और दीन का झगड़ा किस आधार पर किया जाता है ?२ 
आप कहते हैं कि जिस दिन से मैंने धर्मों के आपसी झगड़े 
१. हरगिज मगो कि कअबा ज बुतखानाह बिहतर असत, 
हर जा कि असत जलवहए जानानह खुशतर असत | 
२. यके असत तुरकी ओ ताजी दरीं मुआमलह हाफिज, 
हृदीसे इशक बिआं कुनब हर ज़बां कि तू दानी । 
नेसत गैर अज यक सनम दर परदा-ए दैर-ओ हरम, 
क॑ शवद आतश दो रंग अज इखतलाफ़-ए संगहा । 


अज यक चराग्र मसजिद-ओ बुतखानह रोशन अस्त, 
दर हैरतम कि दुशमनीए कुफ़र-ओ दीं चरास्त। 

देखे हैं, मेरा न शेख से कोई सरोकार रहा हैन ब्राह्मण से ।१ 

कबीर साहिब ने भी फ़रमाया है कि परमात्मा के प्रेम और 
भक्ति की ही बड़ाई है, जाति-पांति की नहीं : 

जात-पात पूछ नहिं कोय। 
हरि को भजँ सो हरि का होय । 
पलटू साहिब ने यही उपदेश किया है : 
पलटू ऊँची जात का जनि कोई करे हंकार । 
साहिब के दरबार में केवल भक्ति प्यार | . 

मौलाना रूम ने उस गडरिये की कहानी लिखी है जिसने कहा 
था : हे प्रभु ! यदि तू मुझे मिल जाये तो मैं तुझे अपनी भेड़ों का दूध 
पिलाऊँगा और भेड़ों की ऊन का कम्बल पहनाऊँगा, आदि । मूसा ने 
उसे धमकाया कि परमात्मा को ऐसे नहीं कहा जाता । इससे उस 
बेचारे का दिल टूट गया | वह घबरा गया कि शायद उससे बहुत 
बड़ा पाप हो गया है। इस पर परमात्मा ने मूसा से कहा मैंने तुझे 
दिल जोड़ने के लिये भेजा था, दिल तोड़ने के लिये नहीं । मैंने हरेक 
प्राणी को अलग ढंग और रीति बरूशी है जो दूसरों को चाहे पसन्द 
न हो, उसके लिये उचित होती है । हिन्दुओं के लिये हिन्दुस्तानी ढंग 
धन्य है, सिंधियों के लिये सिंधी रीति । उनकी उपमा से मैं बड़ा या 
पूजनीय नहीं बनता, वे मेरी उपमा से बड़े या पूजनीय बनते हैं । 
मैं भाषा या उच्चारण नहीं देखता, आन्तरिक भाव और मन की 
दशा देखता हूं ।२ 

कामिल फ़कीरों एवं सन्त-महात्माओं ने संसार में मनुष्य मनुष्य के 
बीच भ्रात-भाव (Brotherhood of Mankind) पेदा करने के लिये 
परमात्मा के प्रति पितृ-भाव (F०th०।००५ ० ७०५) को आवश्यक 


१. अज्ज आ रोजे किह दीदम इखतलाफे मज्हबो मिल्लत, 
मरा बा शेख रबते नेसत ने वा ब्राहमन हम। 
RX, History of Sufism in India, vol. I, P. 82-83. 

बताया है । पितु-भाव की बुनियाद के बिना श्रातृ-भाव का महल 
कभी नहीं बन सकता । गुरु अर्जुनदेव जी कहते हैं : 

एक पिता एकस के हम बारिक ॥ (आदि ग्रन्थ, पृ० ६११) 

गुरु अमरदास जी कहते हैं कि जब सबकी रचना करने वाला 
एक है और सब में उस एक कर्त्ता का प्रकाश समाया हुआ है तो बुरा 
किसको कहा जा सकता है ? 

जीअ जंत सभि तिस दे सभना का सोई ॥ 
मंदा किसनो आखीए जे दूजा होई॥ 
(आदि ग्रन्थ, पु ० ४२५) 

हज़रत ईसा ने फ़रमाया है : सबसे पहला और बड़ा हुक्म यह 
है कि आप अपने पूरे तन, मन और प्राण से कुल-मालिक से प्रेम 
करो । दूसरा हुक्म जो पहले जसा ही है, यह है कि आप अपने पड़ोसी 
को अपनी तरह प्यार करो । धर्म और सारे पेगम्बर इन दो नियमों 
के सहारे ही खड़े हैं ।१ आप अपने विषय में कहते हैं कि मनुष्य का 
बेटा लोगों का जीवन नष्ट करने के लिये नहीं आया, बल्कि उनको 
बचाने के लिये आया है।२ फिर फ़रमाते हैं कि मुझे दया पसन्द है, 
बलि नहीं ।२ । 

हुजूर महाराज चरनसिह जी अपने सत्संग में प्रायः फ़रमाते हैं 
कि जब हम सबको एक ही परमात्मा ने पदा किया है और वह एक 
ही परमात्मा हम सबके अन्दर बेठा है तो यदि कोई किसी दूसरे से 
नफ़रत करता है तो वह उस परमात्मा से नफ़रत करता है। साई 
बुल्लेशाह कहते हैं कि धमो, धर्म-स्थानों और अलग-अलग प्रकार की 


१, Thou shalt love the Lord thy God with all thy heart 
and witb all thy soul, and with all thy mind. This is the first and great 


commandment. And the second is like unto it, Thou shalt love thy 
neighbour as thyself. On these (४० commandments, hang all the Jaw 


and the prophets. (Matthew 22 : 37-40) 
२. The son of man is not come to destroy men’s lives, but to 58४6 
them. (Luke 9:56) 


३. ! will have mercy, and not sacrifice. (Matthew 9: ]3) 

पूजा के झगड़े सच्चाई से अनभिज्ञ और स्वार्थी लोगों के पँदा किये 
हुए हैं । आप कहते हैं कि परमात्मा के सच्चे प्रेमी या भक्तों या प्यारों 
का 'सुल्हा-कुल' अर्थात सबसे प्यार का मार्ग होता है क्योंकि उनको 
सब धर्मो, कौमों और जातियों के लोगों में एक ही परमात्मा का नूर 
नज़र आता है : 

१. किते राम दास किते फ़तहि मुहम्मद इहो कदीमी शोर । 
मुसलमान सिवे तों चिड़दे हिंदू चिड़दे गोर। 
चुक गए सभ झगड़े झेड़े, निकल पिआ कोई होर । 

२. हिंदू न नहीं मुसलमान, त्रिझण बहीए तज अभिमान । 
सूंनी न नहीं हम शईआ, सुल्हाकुल का मारग लीआ । 
बुल्ला शहु जो हरि चित लागे, हिदू तुरक दूजन तिआगे । 

इबन अरबी कुरान शरीफ़ (!, ।5) के हवाले से कहते हैं कि 
मूर्वे और पश्चिम सब दिशाओं में एक ही परमात्मा का नूर फला 
हुआ है, इसलिए मोमिन या बुत-परस्त (मूति-पूजक) का भेद अज्ञान 
की उपज है ।१ 
पलटू साहिब भी उपदेश करते हैं कि पूर्व-पश्चिम, हिन्दू-मुसलमान 
के झगड़े खड़े करना व्यर्थ है क्योंकि वास्तव में सभी में एक ही प्रभु 
समाया हुआ है : 
पूरब में राम है पश्चिम खुदाय है, 
उत्तर औ दक्खिन कहो कौन रहता । 
साहिब वह कहां है कहां फिर नहीं है, 
हिन्दू और तुरुक तोफान रहता । 
हिन्दू औ तुरुक मिलि परे हैं खंचि में, 
अपनी बग दोउ दीन बहता। 
दास पलटू कहै साहिब सब में रहै, 
जुदा ना तनिक मैं साच कहता । 
(भाग २, रेखता १०) 
१. History of Sufism in India, ५. II, p. 50. 

गुरु गोबिन्दसिह जी कहते हैं कि जिस प्रकार सब धर्मों, जातियों, 
व मुल्कों के मनुष्यों के शरीरों की रचना उन ही पांच तत्त्वों से हुई है 
और सबके हाथ, पैर, नाक; मुंह, आँखे आदि समान हैं, उसी प्रकार 
उनके अन्दर समाया हुआ प्रभु भी एक है। स्वरूप अनेक हैं परन्तु 
ज्योति एक्‌ है : 
देहरा मसीत सोई पूजा औ निवाज ओई, 
मानस सभं एक पेअनेक को भ्रमाउ है। 
देवता अदेव जछ गंध्रब तुरक हिदू, 
निआरे निआरे देसन के भेस को प्रभाउ है। 
एके नेन एके कान एके देह एके बान, . 
खाक बाद आतश ओ आब को रलाउ है? । 
अलह अभेख सोई, पुरान ओ कुरान ओही, 
एक ही सरूप सभे एक ही बनाउ है। 
साई बुल्लेशाह ने कहा है : “बुल्ला सहु जो हरि चित लागे हिंदू 
तुरक दूजन तिआगे। गुरु गोबिन्दसिह जी कहते हैं : 'जा ते दूर हुआ 
भ्रम उर का । ता आगे हिदू क्या तुरका । गुरु नानक साहिब कहते 
हैं : हे परमात्मा, एक तू है, तू है, दूसरा कोई नहीं है : 'असति एक 
दिगर कुई ॥ एक तुई एक तुई ॥' (आदि ग्रन्थ, पु० १४४) मौलाना 
रूम ने अद्त का कितना सुन्दर उपदेश दिया है : 
गोर ऊ रा अज़ नज़र बेरू मकुन, 
चशमिदिल निह बर जमालि जू उल मनन। 
चीसत दीगर दर जहां गैर अज़ खुदा, 
अजञ चि अहवल गशताई ऐ यायखाह। 
खुद तुई गर गैर अज-हक खुद रा बसोज, 
चशमि दिल बर वहदाई हरदम बदोज। 
अर्थात : तू खुदा के विना गेर या पराये को दृष्टि से परे फेंक 
१. खाक मिट्टी : वाद>-हवा ; आतश=आग ; आवञ=पानी ; आपका 
संकेत पाँच तत्त्वों की ओर है जिनके मेल से मनुप्य-शरीर बनता है । 

दे। तू अपना दिल सदा दया करने वाले प्रभु की बड़ाई पर रख । दुनिया 
में प्रभु के बिना कौन है? हे बकवासी, तू भेगा! क्यों बन गया 
हैं ? यदि तू स्वयं को प्रभु से अलग समझता है तो अपने आप को 
आग लगा दे । तू दिल की आँख सदा उस एक पर रख । 

साईं बुल्लेशाह कहते हैं कि ऐसे कामिल मुशिद और परमात्मा 
के सच्चे प्रेमी की खोज करनी चाहिए जो धामिक पक्षपात के बिना 
हरएक को द्वंत के कुफ़ से छुड़ा कर एकता के रंग में रंगता हो: 
चल्लो देखीए उस मसताजड़े नूं, 
जिदही त्रिंझणा दे विच पई ए धुम्म । 
ओह ते में वहदत विच रंगदा एर , 
नहीं पुच्छदा जात दे की हो तुम । 


१. आप संकेत करना चाहते हैं कि जिस मनुष्य की दृष्टि खराब हो, उसको एक 
के दो-दो दिखाई देते हैं । उसी प्रकार अज्ञानियों को द्वैत दिखाई देती है । द 
२. मै=शराब ; वह बिना किसी अन्तर के हरएक को अद्वैत के रंग में रंगता है। 


प्रियतम की खोज 


प्रियतम अन्दर हुं : 
साई बुल्लेशाह जी भूली और भटकी हीर (जीवात्मा) को सावधान 
करते हैं कि जिस रांझा (परमात्मा) को तू बाहर खोज रही है, वह. 
तेरे अपने अन्दर है । 
भुल्ली हीर ढूंडेंदी बेले। 
रांझा यार बुककल विच खेले । 
मेनू सुध बुध रही न सार। 
इश्क दी नवींओं नवीं बहार । 
मेरी बुक्कल दे विच चोर साधो किस नू कूक सुनावां' और "मुंह 
आई बात न रहिदी ए आदि कई काफ़ियों में यह विचार बार-बार 
दोहराया गया है कि घर में खोई गई वस्तु घर में ही ढूंढी जा 
सकती है, बाहर व्यर्थं समय गंवाने से कोई लाभ नहीं । परमात्मा के 
सच्चे प्रेमी सनकियों की भांति भटकने के स्थान पर अपने अन्दर का 
मागं खोजते हैं : 
इक लाज़म! बात अदबर दी ए, सान्‌ बात ममूली सब दी ए। 
हर हर विच सूरत हरि दी ए, किते ज़ाहर किते छुपेंदी ए३ । 
जिस पाया भेत कलंदर दा, राह खोजिया अपने अन्दर दा | 
ओह वासी है सुख मंदर दा, जिथे चढ़दी है न लहिदी ए। 
ऐथे दुनिया विच अंधेरा ए, एह तिलकन* बाजी वेहड़ा ए । 
१. आवश्यक २. आदर ३. परमात्मा सव-व्यापक है परन्तु मनुष्य की वास्तविक 
समस्या उस गुप्त प्रभु को प्रकट करने की है : 
गुपत्‌ परगट त्‌ सभनी थाई॥ 
ग्रपरसादी मिलि सोझी पाई ॥ (आदि ग्रन्थ, पृ० १२३) 


१४. फिसलने वाला । 
७o 

वड़ अन्दर वेखो किहड़ा ए, क्‍यों खफतन! पई ढूंढेंदी ए। 
फिर कहते हैं : 
बुल्ला शहु असां थीं बख नहीं, 
बिन शहु थीं दूजा कख? नहीं। 
पर वेखन वालीरे अख नहीं, 
तांही जान पई दुख सहिदी ए। 
मुंह आई बात न रहिदीए। 
वह साई घट-घट में व्यापक है परन्तु सौभाग्यशाली वही शया 
है जहाँ वह प्रकट है : 
सभ घट मेरा साइआं सूनी सेज न कोय। 
बलिहारी वा घट के जा घट परगट होय। 
साई जी ने शरीर को अधिकतर घर या आंगन कहा है। आप 
कहते हैं कि वह प्यारा रहता तो इस घर के अन्दर ही है परन्तु उस 
को पकड़ना बहुत कठिन है : 
ओह घर मेरे विच आया, उस आ मनूं भरमाया । 
पुच्छो जादू है कि साया, उस तों लउ हकीकत सारी । 
ओह दिल मेरे विच वसदा, बहि नाल असाडे हसदा । 
पुछनीआं बातां तां उठि नसदा, ले के बाजां वांग उडारी । 
शरीर ठाकुरद्वारा हे: 


आपने मनुष्य के शरीर को ठाकुरद्वारा और हरि-मन्दिर भी कहा 
है । उस ठाकुर या प्रभु ने अपने रहने के लिए स्वयं इसका सूजन 
किया है । सच्चे प्रेमी का क, ख,ग ही यही है कि परमात्मा बाहर 
मन्दिरों, मस्जिदों या गिरजाघरों में नहीं बल्कि शरीर रूपी ठाकुरद्वारे 
या हरि-मन्दिर के अन्दर रहता है । बाहर के ठाकुरद्वारों में नकली 
शंख और घण्टे बजाये जाते हैं परन्तु शरीर रूपी ठाकुरद्वारे में अनहद 
शब्द का वह अगम नाद बज रहा है, जिसका कोई आदि या अन्त 


१. सनकी २. तिनका अर्थात कुछ भी नहीं ३. देखने वाली । 

नहीं है । बाहर के मन्दिर, मस्जिद आदि के अन्दर तो मिट्टी के दीपकों 
में तेल जलाया जाता है परन्तु इस ठाकुरद्वारे के अन्दर उस कुल- 
मालिक के नूर की अगम ज्योति जल रही है 

जां मैं सबक इश्क दा पढ़िआ, मसजिद कोलों जीऊड़ा डरिआ । 

डेरे जा ठाकुर दे वड़िआ, जिथ्ये वजदे नाद हजार । 

बेद कुराना पढ़ पढ़ थक्के, सजदे करदियां घस गए मत्थे। 

न रब तीरथन रब मक्के, जिन पाया तिस नूर अनवार। 

इशक दी नवीओं नवीं बहार । 

बाइबिल में आता है : “तुम (पिछले जन्मों के कर्मो का) पश्चात्ता' 

करो, परमात्मा बिल्कुल निकट है ।'१ परमात्मा की बादशाही तुम्हारे 
अन्दर है । ९ “आकाश और धरती का मालिक मनुष्य के हाथों से. 
बनाए गए मन्दिरों में नहीं रहता, न ही मनुष्य के हाथों से उसकी 

पूजा को जा सकती है । ३ 

ख्वाजा अबू इस्माइल अब्दुल्ला अनसारी (१००६-१०८९) लिखते 
हैं कि बाहर का मिट्टी, पानी आदि का काबा शेख इब्राहीम ने बनाया, 
पर अन्दर का दिलो-जान का प्राकृतिक काबा उस दयाल प्रभ्‌ के नर 
से भरपूर है। परमात्मा के मागे में दो पूजा-स्थल हैं-बाहरी बनावटी 
मन्दिर और अन्दर का कुदरती मन्दिर । तम आन्तरिक मन्दिर में 

प्रभु को पूजा करने की कोशिश करो ।४ 

गुरु नानक साहिब ने मनुष्य शरीर को हरि का महल, हरि का 
घर या हरि का मन्दिर कहा है। इसके अन्दर सदा हरि की ज्योति 
जल रही है । मालिक के सच्चे भकत इसके अन्दर से ही उस हरि से 
मिलाप करते हैं 
१. Repent : for the Kingdom of heaven is at hand. 
(Matthew 4 : 7) 


R. Kingdom of God is within you. (Luke I7 : 2!) 


३. Lord of heaven and carth, dwelleth not in temples made with 
hands ; Neither is worshipped with men’s hands (Acts ]7:24, 25) 


¥. History of Sufism in India, V. T, 9. 78. 

काइआ महलु मंदरु घरु हरि का तिसु महि राखी जोति अपार ॥ 
नानक गुरमुखि महल बुलाईऐ हरि मेले मेलणहार ॥ 

(आदि ग्रन्थ, पु० १२५६) 
आप कहते हैं कि मनुष्य देही ही सच्चा हरि-मन्दिर है क्योंकि 
इसके अन्दर ही उस सर्व-व्यापक प्रभु से मिलाप होता है । अन्दर रहने 
चाले विधाता को बाहर ढूंढना मूर्खता है। मालिक के सच्चे भकत 
युरु-शब्द द्वारा अन्दर से ही उस परमेश्वर से मिलाप कर लेते हैं : 
हरि मंदर सोई आखीऐ जिथहु हरि जाता ॥ 
मानस देह गुर बचनी पाइआ सभु आतम राम पछाता ॥ 
बाहरि मूलि न खोजीऐ घर माहि बिधाता॥ 
मनमुख हरि मंदर की सार न जाणनी तिनी जनमु गवाता ॥ 
सभ महि इकु वरतदा गुर सबदी पाइआ जाई॥ 
(आदि ग्रन्थ) पू ० ९५३) 
पलटू साहिब कहते है: 
साहिब साहिब क्या करे साहिब तेरे पास ॥ 
साहिब तेरे पास याद करु होवै हाजिर । 
अंदरि धसि के देख मिलेगा साहिब नादिर ॥ 
मान मनी हो फना नूर तब नजर में आवे । 
बुरका डारे टारि खुदा बाखुद दिखरावे॥ 
रूह करें मेराज कुफर का खोलि कुलाबा! । 
तीसौ रोजा रहै अंदर में सात रिकाबा२॥ 
लामकान में रब्ब को पावे पलटूदास३ । 
साहिब साहिब क्या कर साहिब तेरे पास ॥ 
(भाग १, कुंडली ९३) 
शरीर मक्का और काबा हैं : 
साई जी ने शरीर को सच्चा मक्का और मस्तक को इसकी 





१. द्वत, द्रई या झूठ के बंधन तोड़कर आत्मा ऊपर को चढ़ती है २. आत्मा प्रति 
दिन आन्तरिक सात मुकामों पर जाती है ३. धुर-घाम ; अवामी देश । 

महराब कहा है। आप कहते हैं कि बाहरी मकक्‍्के के हज के लिये जाने 
वाले लोग यह नहीं जानते कि दिल ही वह सच्चा मक्का है जिसके 
अन्दर कुल-मालिक का प्रकाश देखा जा सकता है : 'हाजी लोक मक्के 
नूं जांदे, मेरे घर विच नौ शहु मक्का ।' इसी प्रकार आप कहते हैं : 
'मत्थे महिराब टिकाइउ ई' ।१ 

आप कहते हैं: 'जित बल यार उत्ते वल काअबा भावें फोल 
किताबां चारे । वह प्यारा दिल के अन्दर है और प्यार की लहर 
उठाकर ही हम उसको पा सकती हैं : 

सत्त समुंदर दिल दे अंदर, दिल से लहिर उठावांगी । 

टूने कामन करके नी मैं प्यारा यार मनावांगी । 

'उलटी गंग बहाइउ काफ़ी में आपने शरीर को वह लंका कहा 
है जिसके अन्दर दस इन्द्रियों को वश में करके (दहिसिर मार के) 
प्रियतम से मिलाप किया जा सकता है । सच्चा कुंभ या तीर्थ, जिसमें 
स्नान करके आत्मा निर्मल होती है, शरीर के अन्दर है । 

'प्यारया सानूं मिठड़ा ना लगदा शोर में आप बहुत सुन्दर इशारा 
कर॑ते हैं कि प्रियतम की खोज में बाहरी शोर और झगड़े किसी काम 
के नहीं । जो लोग अन्दर प्रियतम की खोज करते हैं, उनके अन्दर 
सुन्दर बगिया खिल जाती है और उनकी विरह की पतझड़ मिलाप 
की सुन्दर और स्थायी बसंत में बदल जाती है : 

मैं घर खिला शगूफा होर। 
वेखीआं बाग बहारां होर। 


१. कई कामिल फ़कीरों ने मस्तक को मेहराब कहा है। मस्तक की शक्ल मेहराब 
जेसी है । इसके अन्दर उस मालिक का कुदरती नूर भी झर रहा है और उसके कलमे, 
शब्द या नाम की मीठी ध्वनि भी दिन-रात उठ रही है। सन्त तुलसी साहिब ने फ़रमाया 
है कि यदि कुदरती काबे (मस्तक) की मेहराब में ध्यान इकट्ठा करके सुना जाये तो वहां 
मालिक की दरगाह से आ रही कलमे की आवाज सुनाई देने लगती है : 

कुदरती काबे की तू महराब में सुन गौर से। 
आ रही घुर से सदा तेरे बुलाने' के लिए । 

हुन मॅन कुछ न कहिना। 
इहो कौल ते इहो करार, 
दिलबर दे विच रहिना। 
पर्दा या रुकावट : 
साईं जी कहते हैं कि आत्मा रूपी प्रेमिका, परमात्मा रूपी प्रियतमः 
के वियोग में परेशान है क्योंकि दोनों के बीच अज्ञान, मन और 
अहम्‌ का पर्दा ताना हुआ है 
१. नेड़े वस्स थां न दस्से, ढंडां कित वल जाही । 
इकसे घर विच वसदिआं रसदिआं, कित वल कूक सणाही । 
भुल्ले रहे नाम न जपिआ, गफ़लत अंदर यार है छपिआ। 
ओह सिध पुरखा तेरे अंदर वस्सिआ, 
लग्गीआं नफ़स दीआं चाटां । 
एक ही घर में रहने वाले आत्मा और परमात्मा को एक दूसरे 
सं दूर रखने वाली चीज़ अहम्‌, खुदी या मन है 
एका संगति इकतु ग्रहि बसते मिलि बात न करते भाई ॥ 


अंतरि अलखु न जाई लखिआ विचि पड़दा हउमे पाई ॥ 
(आदि ग्रन्थ, पू० २०५) 


साईं जी समझाते हैं कि जब तक मन पर मैं-मेरी, अहम्‌ या 
अज्ञान का पर्दा कायम है, चाहे संसार के सब तीर्थ छान मारे और 
अनेक प्रकार के कर्म-काण्ड कर लें, खोज के वृक्ष को मिलाप का फलः 
नहीं लग सकता : 
मक्के गिआं गल मुकदी नाहीं, 
जिचर दिलों न आप मुकाईए । 
गंगा गिआं गल मुकदी नाहीं, 
भावे सौ सौ गोते लाईए। 
गया गिआं गल मुकदी नाहीं, 
भावें कितने पिड भराईए 
बल्ला शाह गल तां ही मुकदी 
जद मैं नूं खड़े लुटाईए। 


७६ साईं बुल्लेशाह 

जब तक इन्द्रियां वश में नहीं आतीं, मन रूपी झूठा पति नहीं 
मरता और द्वेत के कुफ़ का सिर नहीं काटा जाता, मस्तक पर 
प्रियतम से मिलाप का टीका नहीं लग सकता : 

बुल्ला मैं जोगी नाल विआही, लोकां कमलियां खबर न काई। 

मैं जोगी दा माल, पंजे पीर! मना के । 

वारिया कूफर वड्डा मैं दिल थीं,तली ते सीस टिका के । 

मैं वडभागी मारिया खावंद, हत्थी जहर पिला के । 

दसवां द्वार : 

शरीर रूपी मन्दिर, ठाकुरद्वारे या काबे के अन्दर कौन-सी 
जगह प्रियतम की खोज करें ? दूसरे सन्तों-महात्माओं की झंति 
बुल्लेशाह जी समझाते हैं कि शरीर रूपी घर या आँगन के नौ 
दरवाजे (दो आंखें, दो कान, दो नासिकाएं,मुंह और मलमूत्र के दो 
द्वार) आत्मा के शरीर और संसार में कार्यशील होने के लिए हैं, परन्तु 
दसवां द्वार आन्तरिक रूहानी जगत की ओर खुलता है। वह दसवां 
द्वार ही जीवात्मा का वास्तविक निवास-स्थान है। आत्मा इस स्थान 
से नीचे उतर कर नो द्वारों के द्वारा शरीर और संसार से बंध चुकी 
है । नौ द्वारों के द्वारा बाहर की ओर बह रही सुरत इन्द्रियों के 
भोगों की दास बन चुकी है। यह प्रियतम के देश और उसके 
मिलाप के आनन्द से अनभिज्ञ है। साई जी फ़रमाते हैं कि जब तक 
आत्मा को उस दसवें द्वार या दसवीं गली का पता नहीं मिलता, 





१. पंज पीर : आम विश्वास के अनुसार पाँच पीर यह हैं-- गाजी मियाँ (सालार 
मसऊद), जिंदा गाजी, शेख फ़रीद, ख्वाजा खिजर और पीरं बदर | वारिस शाह ने 
रूहानी दृष्टि से पांच ज्ञान इन्द्रियों को पांच पीर कहा है : “पंज पीर ने पंज हवास तेरे |? 
सूफी विचारधारा में पांच विकारों या पांच ज्ञान इन्द्रियों को वश में करने को पाँच पीर 
मनाने का नाम देना अस्वाभाविक नहीं है । साईंजी ने अपनी काफ़ी “उलटी गंग बहाइउ 
रे साधो” में ‹दहिसर” भाव दस इन्द्रियों को मारने की बात कही है । यहाँ आपने मन रूपी 
पति को वश में करने की ओर इशारा किया है जो इस भाव के अधिक अनुकूल है । 

जहाँ प्रियतम आता-जाता है, इसका कभी उस प्यारे से मिलाप नहीं 
हो सकता : 
इस विहड़े दे नौ दरवाज़े दसवां गुप्त रखाती! । 
ओस गली दी मैं सार न जाना, जहां आवे पिया जाती । 
कबीर साहिब कहते हैं कि शरीर के नौ द्वारों में भटक रही 
आत्मा कभी भी दसवें दरवाज़े में पड़ी अनुपम वस्तु को प्राप्त नहीं 
कर सकती : 
नउ घर देखि जु कामनि भूली बसतु अनूप न पाई ॥ 
कहतु कबीर नवें घर मूसे दसवे तत समाई ॥ 
(कबीर-आदि ग्रन्थ, ३३९) 
हजरत शम्स तबरेज़ कहते हैं : तू पशुओं की भांति सिर नीचा 
करने की बजाय ऊपर की ओर देख क्योंकि तू शरीर की मस्ती में 
से बाहर निकल कर अन्दर नई दुनिया में प्रवेश कर सकता है ।२ 
ख्वाजा हाफ़िज कहते हैं : जब तक तू तबीयत की सरां अर्थात 
शरीर के आंखों के नीचे के भाग में से ऊपर नहीं आता, तू हङ़्ीक्रतः 
की गली में दाखिल नहीं हो सकता ।३ 
० 
१. (क) नउ दरवाजे नवे दर फीके रसु अंग्रित दसवे चुईजे ॥ 
(आदि ग्रन्थ, पू० १३२३), 
(ख) नउ घरि थापे हुकम रजाई दसत्रै पुरखु अलेबु अपारी ॥ 
(आदि ग्रन्थ, पू० १०३३). 
(ग) नउ घर थापे थापणहारे ॥ दसव वासा अलख अपारे ॥ 
(आदि ग्रन्थ, पृ० १०३६). 
(घ) हरि जीउ गुफा अंदरि रखि के वाजा पवणु वजाइआ | 
वजाइआ वाजा पउण नउ दुआरे परगटु कीए दसवां गुपत रखाइआ ॥ 
(आदि ग्रन्थ, १०- ९२२). 
२. अंदर हैवान बिगर सर सूए ज़मीं दारद, 
गर आदमी आखर सर जानबे बाला कुन । 
अज मुफ़ीके जिसम चूं याबी खलास, 
बतजदुद आालमे याबी जदीद । 
३. तू कज्ज सराए तबीयत नमे रवी बेरू, 
कुजा बकूए हकीकत गुज़र तुवानी करद। 


~ 


छद साई बुल्लेशाह 

मौलाना रूम फ़रमाते हैं : जब तक मनुष्य इन इन्द्रियों से ऊपर 
नहीं उठता, वह अन्दर गैबी तस्वीर का दीदार नहीं कर सकता ।१ 

आँखों के पीछे लगे दसवें दरवाजे को घर) या घर-दर 
और मुक्ति का दरवाज़ारे भी कहा गया है जिस में रूहानियत की 
दौलत भरी पड़ी है और जिसमें से प्रियतम के देश को मार्ग जाता 
है। साई जी ने इस द्वार को अन्दर पिया के देश की ओर खुलने 
वाली खिड़की भी कहा है : 

खेड ले विहड़े घुंमी घूम । 

इस विहड़े विच आला सोहदा आले दे विच ताकी । 

ताकी दे विच सेज विछावां नाल पिया संग राती । 

सन्त बेणी जी ने साई जी से कई सौ वर्ष पहले समझाया था कि 
इस अन्दर की खिड़की को खोल कर जीव सदा के लिए जाग उठता 





१. च्‌ं ज हिस्से बेरू निआमद आदमी, 
बाशुद अज तसवीरे ग़ेबी आजमी । 
२. आंखों से बाहर भटक रहा मन आँखों के पीछे घर में आकर रूहानी दौलत 
प्राप्त कर सकता है: 
घरि रतन लाल बहु माणक लादे मन भ्रमिआ लहि न सकाइए ॥ 
(आदि ग्रन्थ, पू० ११७९) 
३. (क) मुक्ति का द्वार बहुत बारीक है। होमँ के कारण फूला हुआ मन इस में 
दाखिल नहीं हो सकता : 
कबीर मुकति दुआरा संकुरा राई दसएं भाइ। 
मनु तउ मंगलु होइ रहिओ निकसो किउ के जाइ ॥ 
(आदि ग्रन्थ, पु० १३६७) 
(ख) इस बारीक दरवाजे में दाखिल होने की युक्ति पूर्ण सतगुरु से मिलती है : 
नानक मुकति दुआरा अति नीका नाना होइ सु जाइ ॥ 
हउमे मनु असथूल है किउकरि विचुदे जाइ ॥ 
सतिगुरु मिलिऐ हउम गई जोति रही सभ आइ ॥ 
इह जीउ सदा मुकतु है सहजे रहिआ समाइ ॥ 
(आदि ग्रन्थ, पु० ५०९) 

है और त्रिकालदर्शी हो जाता है : 
ऊपरि हाटु हाट परि आला आले भीतरि थाती ॥ 
जागतु रहै सु कबहु न सोव ॥ तीन तिलोक समाधि पलोवै । 
(बेणी जी--आदि ग्रन्थ, पृ० ९७४) 
हजरत सुलतान बाहू फ़रमाते हैं : 'दिल की ताकी लाह फ़कीरा 
पा अंदरूने झाती हू ।' हुजूर स्वामी जी महाराज भी समझाते हैं कि 
नौ द्वारों में केद जीवात्मा आन्तरिक दसवीं खिड़की खोल ले तो यह 
प्रियतम के देश पहुंच कर सच्चा आनन्द प्राप्त कर सकती है : 
नौ द्वारन में बँध रही । अब चैन नहीं इक स्वांस ॥ 
दसवीं खिड़की खोल री | कर परम बिलास ॥ 
(सार बचन, पृ० १४५) 
पड़े क्यों भटको ननन वार । झांक तिल खिड़की उतरो पार ॥ 
(सार बचन, पु० १५४) 
प्रियतम को देखने वाली आंख : 
आँखों के पीछे लगे इस गुप्त द्वार को सन्तों-महात्माओं ने 
आँख, 'आन्तरिक आंख', 'तीसरी आँख, “दिव्य दृष्टि या 'शिव 
नेत्र, 'तिल और तीसरा तिल' कहा है। मुसलमान फकीरों ने इसको 
ग़बी आँख',१ 'नुकता सवंदा आदि कहकर वर्णन किया है । साई 
बुल्लेशाह कहते हैं कि जब तक अन्दर देखने वाली आँख नहीं मिलती 
अन्दर परमात्मा का दर्शन नहीं हो सकता : 
बुल्ला शहु असां थीं वरूख नहीं, 
पर देखन वाली अख्ख नहीं, 
ताहीउं जान जुदाईआं सहिदी ए । 
अन्तर की आँख खोले बिना मनुष्य भिखारी है, चाहे उसके घर 


१. हज़रत शम्स तबरेज़ कहते हैं कि जिनकी ओलिया या मुशिद गैँब की आंख 
खोल देते हैं वे अपने माशूक की उपस्थिति में खुशी-खुशी और धा-खबर मरते हैं, शेष 
सब अन्धों की तरह बेखबर जाते हैं : 

आशकाने कि बा खबर मीरंद, पेशे माशूक च्‌ं शकर मीरंद। 

औलीआ चशमे गैब बक्शाइंद, बाकीआ जुमला कोर-ओ कर मीरंद ।. 


८० साईं बुल्लेशाह 
रूहानियत की दौलत के भण्डार भरे पड़े हैं। यह आंख खोले बिना 
इसकी दशा समुद्र के किनारे प्यास से मर रहे यात्री जैसी है : 

मोती चूनी पारस पासे, पास समंदर मरो प्यासे। 

खोल अरूखीं उठ बहु भिकारे, अब तो जाग मुसाफिर प्यारे । 

आपने इस बिन्दु को काले कुंडल के बीच में छिपे हुए गोल 
घेरे का नाम दिया है जिसमें देवी प्रकाश प्रज्वलित है: 

जुलफ सिआह दे विच यद बंज़ा दे चमकार दिखाली ओ यार। 

आपने इसको सिर के अन्दर बना वह छेद कहा है जिसमें अनहद 
शब्द का बाजा बजता हुआ सुनाई देता है 'अनहद वाजा सरब 
मिलापी निरवरी सिरनाजा? रे । 

अन्य बहुत से सन्तों-महात्माओं ने भी इस आन्तरिक आंख की 
उपमा की है । बाइबिल में आता है : यदि तू एक आँख बाला बन 
जाए तो तेरा सारा शरीर प्रकाश से भर जाएगा ।२ यहां संकेत इस 
आन्तरिक आँख की ओर ही है। 

हुजूर स्वामी जी महाराज फ़रमाते हैं कि आत्मा शरीर के नौ 
द्वार खाली करके और (दो आँखों के पीछे) तीसरी आँख या तीसरे 
तिल में पहुँच कर ही आन्तरिक प्रकाश देख सकती हैं : 

१. दो तिल छूटे एक तिल दरसा | 

जोत निरंजन का पद परसा ॥ (सार बचन, पु० २५२) 

२. रूप निहारूं जोत अब तिल में ॥ (सार बचन, प्‌ृ० २४८) 

हुजूर तुलसी साहिब ने इस बिन्दु को तीसरी आँख की पुतली 
का तिल कहा है । आप कहते हैं कि इस काले पर्दे या तिल के पीछे 
सारी रूहानी हकीकत छिपी हुई है। इस बिन्दु से पार देखने से 
चौदह लोकों की किताब आन्तरिक आँख के सामने खुल जाती है! 
इस बिन्दु पर पहुँचकर अन्दर कलमे या शब्द की स्थायी आवाज़ 


१. .नाजा=छेद ; सिरनाजा=सिर का सुराख । 


२, The light of the body is tbe eye. If, therefore, th be single, 
thy whole body shall be full of light. MSE 6:22} 


रूहानी उपदेश ऽ 
सुनाई देने लगती है, जो आत्मा को परमात्मा को दरगाह की ओर 
बुला रही है । आप हिदायत करते हैं कि प्रियतम का जलवा देखने 
के लिये बाहर भटकने के स्थान पर अन्दर तीसरे तिल में पहुँचने 
का प्रयत्न करना चाहि 

सुन ऐ तकी न जाइयो जिनहार देखना! | 

अपने में आप जलवा-ए दिलदार देखना ।। 

पुतली में तिल है तिल में भरा राज़ कल का कलर । 

इस परदा-ए सियाह के ज़रा पार देखनाः ॥ 

चौदह तबक का हाल अयां हो तझे ज़रूर» | 

गाफिल न हो खयाल से हुशिथार देखना ॥ 

सुन ला-मकां पे पहुँच के तेरी पुकार है! । 

है आ रही सदा से सदाअ यार देखना ॥ 

मिलना तो यार का नहीं, मुशकिल मगर तकीः । 

दुशवार तो यह है कि है दुशवार देखना ॥ 

तुलसी बिना करम किसी मुशिद रसीदा के७ । 

राहे-निजात दूर है उस पार देखना ॥ 





१. यह ग़ज़ल तुलसी साहिब ने एक मुसलमान दरवेश को सम्बोधित करके 
लिखी है । आप समझाते हैं कि ए तकी, दिलदार का जलवा देखने के लिए कहीं बाहर 
न जाओ, अपने अन्दर ही उसका जलवा देखो । 

२. पुतली के अन्दर तिल है ओर तिल के भन्दर सारा रूहानी भेद छिपा हुआ 

३. इस काले पर्दे के पार देखने का प्रयत्न करो | 

४. तुझे चौदह लोकों का हाल प्रकट हो जायेगा, शतं यह है कि ध्यान को 
अन्दर पक्का करके रख । 

५. इस नुकते को पार करके तू आन्तरिक रूहानी सफ़र तय करता हुआ धीरे- 
धीरे ला-मुकाम (सचखण्ड) पहुंच जायेगा, जहां तेरी प्रतीक्षा हो रही है और जहां से 
आत्मा को ऊपर ले जाने के लिए कलमे या शब्द की आवाज सदा से नीचे आ रही है । 

६. परमात्मा का मिलना इतना कठिन नहीं, जितना अन्दर उसका दीदार करना 
कठिन है, अर्थात उसके जमाल को देख सकना आसान नहीं है । 

७. किसी कामिल मुशिद की दया के व्रिना इस भेद को जान सकता और मकित 
का सफ़र तय करके पार के देश पहुँच सकना असम्भव दै । 


परे साईं बुल्लेशाह 
इन पंक्तियों में तुलसी साहिब ने संकेत किया है कि अन्दर जाने 
और तिल को पार करने का भेद किसी कामिल मुशिद से मिलता 
है । कबीर साहिब कहते हैं कि जब तक इस तिल में दाखिल होने 
की युक्ति सिखाने वाला सतगुरु न मिले, सारा ज्ञान-ध्यान और जप- 
तप व्यर्थ है : 
सतिगुर बिना जपु तपु सभ झूठा बड़े आलम फ़ाज़ल का । 
कहित कबीर सुनो भाई साधो गुरु मिले भेदी तिल का । 
स्वामीजी महाराज समझाते हैं कि जब तक ऐसा पूर्ण सतगुरु 
नहीं मिलता जो स्वयं तिल को तोड़ कर अगम देश में पहुँच चुका हो, 
जीव को इस तिल का ताला खोलने को युक्ति प्राप्त नहीं होती : 
१. संत कोई पहुंचे अगम निहार । 
तोड़िया जिन जिन तिलका द्वार ॥ (सार बचन, १० ९७) 
२. अब सतगुरु मोहि मिले दयाल । 
कुंजी दे खोला तिल ताल ॥ (सार बचन, पृ० २९५) 


रूहानी अभ्यास 

सुसिरन और ध्यान: 

नौ द्वारों में कंद आत्मा आँखों के पीछे आ कर दसवें दरवाज़े में 
केसे प्रवेश करे और आन्तरिक आँख कैसे खोले ? सन्त-महात्मा समझाते 
हैं कि हमारे मत की आदत है कि यह सदा किसी न किसी वस्तु का 
चितन, जाप या सुमिरन करता रहता है । जिन वस्तुओं के चितन या 
विचार में यह लगा रहता है, यह उनकी शक्लें और तस्वीर भी गढ़ता 
रहता है । सन्त-महात्मा मन की सोच-विचार करने की आदत को 
सुमिरन करना और वस्तुओं की तस्वीरें बनाने की आदत को ध्यान 
करना कहते हैं । हम अन्धेरी से अन्धेरी कोठरी में आँखें बन्द करके 
क्यों न बॅठ जाएँ, हमारा मन फिर भी दुनिया की वस्तुओं व पदार्थों 
के सुमिरन और ध्यान में लगा रहता है । संसार की नाशवान वस्तुओं 
व पदार्थो के सुमिरन और ध्यान के कारण मन में इनका मोह पैदा 
हो चुका है। जब तक यह मोह नहीं: छूटता, मन कभी अन्दर और 
ऊपर की ओर नहीं पलट सकता । 

कामिल फ़कीर समझाते हैं कि मोह पंदा करने वाली शक्ति 
सुमिरन और ध्यान है। मन को संसार की नाशवान वस्तुओं के सुमिरन 
और ध्यान के स्थान पर अमर, अविनाशी प्रभु के नाम के सुस्िरन 
और उससे अभेद हो चुके सतगुरु के ध्यान में लगा दें तो इसके अन्दर 
बस चुका संसार का मोह काटा जा सकता है और इसके अन्दर 
परमात्मा का प्यार पेदा हो सकता है । 

वास्तव में मन सांसारिक वस्तुओं और पदार्थो के सुमिरन और 
ध्यान के कारण ही पहले आँखों के पीछे से नो द्वारों में उतरता है 
और फिर नो द्वारों के द्वारा सारे संसार में फंलता है। खयाल को 

८३ 


द साई बुल्लेशाह 
आँखों के पीछे रख कर परमात्मा के नाम का सुमिरन और सतगुरु 
के स्वरूप का ध्यान करने से, मन और आत्मा स्वाभाविक तोर से 
नौ द्वारों में से सिमट कर ऊपर दसवें दरवाजे में इकट्ठे होने शुरू 
हो जाते हैं । आत्मा के आँखों के पीछे पूरी तरह एकाग्र होते ही अपने 
आप अन्दर दसवां दरवाजा खुल जाता है और मन और आत्मा उसके 
अन्दर दाखिल हो जाते हैं। 

हजरत ईसा ने फ़रमाया था, “'खटखटाओ तो (द्वार) खुल जायेगा, 


ढूंडो तो तुम्हें मिल जायेगा । १ आपका संकेत सुमिरन द्वारा मन को _ 


दसवें दरगाजे पर एकाग्र करके इसके अन्दर दाखिल होने की ओर ही 
था । साई वुल्लेशाह जी कहते हैं कि हे प्रियतम, मैंने तेरे लिए नौ 
द्वार पार करके दसवें दरवाज़े में आकर डेरा लगाया है, अब तो तू 
मेरा प्रेम स्वीकार करके मुझे अपना दर्शन दे : 

तृध कारन मैं ऐसा होया, नौ दरवाज़े बंद कर सोया । 

दर दसवें उत्त आन खलोया, कदे मंन मेरी अशनाई२ । 

आपने यहाँ जो 'सोया' शब्द प्रयोग किया है उसका संकेत आम 
नींद की ओर नहीं है । मन और आत्मा के नो द्वारों में से सिमट कर 
आँखों के पीछे एकाग्र होने से शरीर का आँखों से नीचे का भाग पूरी 
तरह सुन्न हो जाता है (सो जाता है), पर अन्दर आत्मा जाग 
उठती है। साईजी कहते हैं कि संसार की ओर जाग रहे लोग 
वास्तव में सोए हुए हैं, परन्तु रूहानी अभ्यास द्वारा संसार की ओर से 
सो चुके लोग वास्तव में जागे हुए हैं । दुनिया की ओर जाग रहे? , 


१. Seek & ye shall find ; knock & it shall be opened unto you. 
(Matthew 7: 7) 

२. प्रेम । 

३. हजरत ईसा ने फ़रमाया है : “मैं आँखों वालों को अन्धा करने आया हूँ और 
अन्धों को आँखे देने आया हूँ ।” (ज्ञान 9 : 39) आपका इससे यह भाव था कि जो लोग 
केवल संसार की ओर देखते हैं वे अन्दर की ओर से अन्धे हैं । मैं उनको संसार की ओर 
देखने वाली आँखें बन्द करके संसार की ओर से अन्धा होने और आन्तरिक आंखें खोल 
कर अन्दर की ओर देखने वाला बनाने की विधि सिखाने के लिए आया हूं, ताकि हम 
अपनी रूहानी अंसल को पहचान सके, क्योंकि हमारी आत्मा और शब्द का असल एक है। 


“That which is born of the flesh is flesh and that which is born 
of the spirit is spirit.’ (John 3 : 6) 


रूहानी उपदेश ८५ 
परन्तु अन्दर की ओर सोए हुए लोग जब अन्त समय अन्दर की ओर 
जागते हैं तो पछताते हैं कि जीवन के बहुमूल्य समय को व्यर्थ नष्ट 
कर लिया 

मैं जागी सभ जग सोया । खुल्ही पलक तां उठ के रोया । 

साइ बुल्लशाह जी समझाते हैं कि आत्मा और परमात्मा के मध्य 
एक अन्धेरा पर्दा तना हुआ है । यह पर्दा संस्कारों और विकारों की 
अल का है ।१ इस मलिनता को धो कर आत्मा को निर्मल बनाने का 
काम सुसिरन और ध्यान करता है 

म॑ चूड़टड़ी आं सच्चे साहिब दी सरकारों । 

ध्यान दां छजली ज्ञान का झाड़ काम क्रोध नित झाडों । 

कामिल फ़कीरों ने जीवन का पल-पल समिरन और ध्यान में 
लगाने का उपदेश दिया है। यही जीव को विकारों से बचाने वाला 
इसकी जन्म-जन्मान्तर की मलिनता उतारने वाला है और इसको 
सृष्टि में से उखाड़ कर सृष्टा की ओर जोड़ने वाला प्राकृतिक साधन 
है। गुरु अर्जून साहिब कहते हैं : 'ऊठत बैठत सोवत जागत सासि सासि 
हरि जपने ॥' (आदि ग्रन्थ, पृ० १२९८) फिर फ़रमाते हैं : 'सासि सासि 
न घड़ी विसरे पलु मूरतु दिनु राते॥' (आदि ग्रन्थ, पृ० २४७) 
हजरत सुलतान बाहू कहते हैं कि जिकर (सुमिरन) करना मश्किल 
है, पर सदा जिकर का फ़िकर होना चाहिए । जिकर से ग़फ़लत में 
बीता सांस कुफर में बीता सांस है क्योंकि उस समय मन अनश्वर 
परमात्मा की बन्दगी के स्थान पर नाशवान संसार के ध्यान में लगा 
रहता है : 
१. जिकर कंनो कर फिकर हमेशा, इह लफ़ज़ तिख्खा तलवारों हू । 

जाकर सोई जिहड़े जिकर कमावण, इक पल न फ़ारग यारों हु । 
१. बाबा फ़रीद ने भी कहा है कि आत्मा का परमात्मा से एकदम मिलाप हो 


सकता है यदि मनोविकारों की आग जलाने वाली इन्द्रियां बस में आ जाएँ : “आज 
'मिलावा सेख फ़रीद टाकिम कूंजड़ीआ मनहु मचिदड़ीआ ॥|? 





(आदि ग्रन्थ, पु० ४८८) 


८६ साई बुल्लेशाहः 
२. जो दम ग़ाफ़ल सो दब काफर, साथूं मुरशद इह समझाया हू । 
साईं बुल्लेशाह के कामिल मुशिद ने बुल्ले से अपनी पहली 
मुलाकात के समय उसको समझाया था: 'बुल्लिआरब दा की 
पाना, एधरों पुटना ते उधर लाना । रसे उखाड़ कर उधर 
लगाने का काम सुमिरन और ध्यान की सहायता से ही पूरा होता है। 
साई जी अपनी काफ़ी 'उलटी गंग बहाइओ रे साधो तब हरि 
दरशन पाए में सुमिरन और ध्यान के रूहानी अमल और इस से 
प्राप्त होने वाले अनुभव का विस्तार पूर्वक वर्णन करते हैं। आप 
कहते हैं कि अन्दर हरि के दर्शन करने के लिए उलटी गंगा बहानी 
पड़ती है अर्थात स्रत के तार को आँखों के पीछे रखकर सूमिरन 
और ध्यान की सहायता से ज्ञान के तकले तथा ध्यान के चख द्वारा 
उलटा घुमाना आवश्यक है। उलटा घुमाने का भाव मन व आत्मा 
को बाहर से अन्दर ओर नीचे से ऊपर लाना है। इस प्रकार दहिसर 
(रावण) लूटा जाता है अर्थात दस इन्द्रियां वश में आ जाती हैं। 
शरीर रूपी लंका के सब भेद प्रकट हो जाते हैं और अन्दर अनहद 
नाद सुनाई देने लगता है । हृदय में सतगुरु से मिलाप कर के साधक 
सच्चा गुरु-भक्त बन जाता है। आत्मा आन्तरिक मंडलों में चढ़ती 
हुई ऐसे स्थान पर पहुँच जाती है जिसको साई जी ने 'अम॒त मंडल 
कहा है ।! शब्द या अमृत के अमृत-कुंड में स्नान करने से आत्मा 
की सब मलिनताएं उतर जाती हैं और यह पूरी तरह निर्मल होकर 
हरि में समाने के योग्य बन जाती है : 





१. मुसलमान फ़कीरों ने इसको “होजे कौसर” या “आबे-हयात का चश्मा” 
कहा है : 
लख आबे-हयात मुनव्वर चशमा, 
ओथे साए ने जूलफ़ अंबर दे हू । (सुलतान .बाहू) 
दूसरे सन्तों-महात्माओं ने इसको अमृतसर, मान-सरोवर आदि कई नामों से 
पुकारा है : 
काइआ अंदरि अंम्रितसरु साचा, 
मनु पीव भाइ सुभाई हे॥ (आदि ग्रन्थ, पू० १०४६) 


रूहानी उपदेश प७ 


उलटी गंग बहाइओ रे साधो, तब हरि दर्शन पाए 
प्रेम की पूनी हाथ में लीजे, गुझ मरोड़ी पड़ने न दीजे! 
जान का तकला ध्यान का चरखा, उलटे फेर भुआए 
उलटे पाउं पर कुंभ करन जाए, तब लंका का भेद उपाए 
देहसर लुटिया हुन लछमण बाकी, तब अनहद नाद बजाए 
इह रात गुरू की परी पावे, गुर सेवकं तभी सदाएर 
अंञ्रित मंडल मूं तब ऐसी दे, कि हरी हरि हो जाए 
उलटी गंग बहाइओ रे साधो, तब हरि दरशन पाए 
ध्यान देने की आवश्यकता है कि इस काफ़ी में साई जी ने आत्मा 

को अन्दर ले जाने के सभी रूहानी अमल को 'उलटी गंग बहाना” 
'उलटे फेर भुआउना' और 'उलटे पैरीं कुंभ करना' कहा है। कामिल 
मुशिद फ़रमाते हैं कि सृष्टि की रचना के समय आत्मा मुकामे-हक 
(सचखण्ड) से नीचे उतरी । यह रास्ते के रूहानी मंडल पार करती 
हुई अन्दर दसवें दरवाज़े में आ गई जो इसका वास्तविक निवासः 
स्थान बन गया । परन्तु यह यहां भी न टिकी और नो द्वारों द्वारा 
शरीर और संसार में फल गई । महात्मा समझाते हैं कि संसार के 
सुमिरन और ध्यान के कारण संसार और शरीर के नौ द्वारों में बंध 
चुकी आत्मा परमात्मा के नाम के सुमिरन और मुशिद के स्वरूप के 
ध्यान द्वारा अपना रुख मोड़ सकती है और आंखों के पीछे वापस 
जाकर परमात्मा की दरगाह से आ रहे कलमे या शब्द के सहारे 
दोबारा निज-घर वापस पहुँच सकती है। सन्त बेणी जी ने समझाया 
है कि मन ओर आत्मा की संसार और शरीर में फैली धाराओं को 

१. सुरत की तार में बल न आने दो अर्थात सुरत को सावधानी पूर्वक 
सुमिरन और ध्यान के रूहानी अभ्यास में लगाओ । 

२. सतगृर्‌ के नूरी स्वरूप से मिलाप की ओर संकेत है। सतगुरु का अन्दर 
नूरी स्वरूप प्रकट होने से ही साधक सच्चा गुरु-सेवक बनता है। उसकी गुरु-भक्ति प्री 
हो जाती है और उसकी आत्मा शेष रूहानी सफ़र अन्दर सतगुरु के नेतृत्व में तय 
करती है । 

अल फू 


5 साई बूल्लेशाह 
इधर से पलट कर अन्दर-ईड़ा, पिंगला और सुखमना के संगम पर 
ले आओ । यहां शब्द के सरोवर में स्नान करके आत्मा निर्मल हो 
जाती है । इस प्रकार आत्मा परमात्मा से मिलाप करने के योग्य बन 
जाती है : 

ईड़ा पिगुला अउर सुखमना तीन बसहि इक ठाई ॥ 
वेणी संगमु तह पिरागु मनु मजनु करे तिथाई ॥ 
(वेणी जी--आदि ग्रन्थ, पृ० ९७४) 
शाहरग में प्रवेश 
तीसरे तिल को पार करके आत्मा अन्दर जिस सूक्ष्म नाड़ी में 
प्रवेश करती है उसे समन्तों-महात्माओं ने 'सुखमना' या “सुषम्ना 
नाड़ी कहा है। साई बुल्लेशाह और कई सूफ़ी फ़कीरों ने इसको 
शाह रग कहा है । शाह रग घंडी (गले की नस) नहीं, रूहानी यात्रा 
के लिए आंखों के पीछे बनी सूक्ष्म सड़क है । साई बुल्लेशाह कहते हैं 
कि जो लोग बाहरी दोड़-धूप त्याग कर शाह रग में पहुँच जाते हैं 
उनके लिये परमात्मा की दरगाह दूर नहीं रह जाती : 
शाह रग थीं रब दिसदा नेड़े, लोकां पाए लंमे झेड़े। 
वां के झगड़े कौन नवेड़े, भज्ज भज्ज उमर गवाई ए । 
गल रोले लोकां पाई ए । 
साई वुल्लेशाह ने अपने इस उपदेश की पुष्टि के लिये अपने 
वचनो में कई स्थानों पर कुरान शरीफ़ की आयतों के उद्धरण दिए 
हैं जिनमें खदा वंदे को कहता है : मैं शाह रग से तेरे निकट हं ओर 
तू मुझे अपने आप में पहचान 
१ नाहुन अकरब! लिख दितोई, हुवामाकुम२ सबक दितोई । 
वफ़ी अनफोसेकुम रे हुकम कीतोई, फिर केहा घूंघट पाइओ ई । 
२. नाहुन अकरव दी बंसी बजाई*। 
मन अरफ़ूतनफ़सा दी कूक सुनाई । 


१. मैं शाह रग से तेरे निकट हूँ २. मैं तेरे साथ हाँ ३, त मझे अपने आप में 
पहचान ४. यहां आप शाह रग के पास की बांसूरी को ओर संकेत करते हैं जिसका भाव 
ट कि शाह्‌ रग में पहुँच कर परमात्मा के कलमें या शब्द की बांसरी सनाई देती है । 


रूहानी उपदेश ८९ 


आपने 'होरी खेलूंगी कहि बिसमिल्ला, 'चल्लो देखिए उस 
मसतानड़े नूं' और 'फसुमा वजउल-अल्ला दसना ऐं अज ओ यार 
नामक काफ़ियों में भी कुरान मजीद के इसी भाव की आयतों के 
उद्धरण दिए हैं जिनसे पता लगता है कि अहिले इस्लाम में भी प्रारम्भ 
से रूहानी उन्नति के लिए यह अभ्यास मात्य था । हज़रत सुलतान 
बाहू भी ऐसी आयतों के उद्धरण देकर फ़रमाते हैं कि परमात्मा के 


सच्चे प्रेमी बाहर के हर प्रकार के झगड़े दूर करके परमात्मा को 


शाह रग में से ढूंढ लेते हैं और सदा के लिये अद्वैत में प्रवेश करते 7 : 
जिन्हा अलफ़ दी जात सही चा कीती, ओह रखदे कदम अगेरे ३ । 
बाह नाइन-अकरब लभ लिओ ने, झगडे कल नबेडे ह्‌ । 
आप संकंत करते हैं कि जाती इसम अर्थात सलतानल-अज़कार 


या सुरत शब्द का अभ्यास करने वाले साधक शाह रग में पहुँच कर 
अपने अन्दर झांक लेते हैं जिससे वह क॒फ़ और इस्लाम,जीवन और 


मौत की द्रत से ऊपर उठ जाते हैं । उनका अहं भाव समाप्त हो 
जाता है अर्थात वे परमात्मा में समा जाते हैं और परमात्मा उन में 
समा जाता है : 
हे-हू दा जामा पहिन करारां, इसम कमावां जाती हू । 
कूफर इसलाम मुकाम ना मंजल, न ओथे मोत हयाती हू । 
शाह रग थीं नजदीक लधोसू, पा अंदरूने झाती हू 
असी ओनऱ्हां विच ओह असां विच, दूर करीए क्रबाती हू । 
साईं बुल्लेशाह कहते हैं कि इस रूहानी अभ्यास द्वारा आत्मा 
बिना किसी रुकावट के चौदह लोकों की सैर कर सकती है जिससे | 
इसकी काग वृत्ति (मनमुखों वाली वृत्ति) समाप्त हो जाती है 
और इसको हंसों (गुरुमुखों) वाली गति प्राप्त हो जाती है : 
१. चौधीं तबकीं सैर असाडा, किते नहुंदे केद । 
२. प्यारा आप जमाल विखाले, होइ कलंदर मसत मतवाले । 
हंसा दे हुन वेख के चाले, भुल्ल गई कागां दी टोर नी। 


९० साई बुल्लेशाह 
चैन लगा मत गई गवाती, नाहुन अकरब जात पछाती । 
साई शाह रग तों वी नेड़े, पड़तालिओ हुन आशिक किहड़े । 

हाथरस के परम सन्त हुजूर तुलसी साहिब फ़रमाते हैं कि 

अज्ञानी लोग शरीर रूपी कुदरती मस्जिद या कुदरती कावे के स्थान 
पर बाहरी भन्दिरों और मस्जिदों में परमात्मा की खोज में भटक रहे 
हैं । उस प्रियतम तक पहुँचने का असल मार्ग अन्दर शाह रग में है, 
इसलिये कामिल मुशिद को सहायता से शाह रग तक पहुँचने का 
प्रयतन करना चाहिए : 

नकली मन्दिर मसजिदों में जाय सद! अफ़सोस है । 

कुदरती मसजिद का साकिनरै दुख उठाने के लिये ॥ 

कुदरती काबे की तू महराब में सुन गोर से । 

आ रही धुर सेसदाअ तेरे बुलाने के लिये॥ 

क्यों भटकता फिर रहा तू ऐ तलाशे यार में । 

रासता शाहरग में है दिलबर पे जाने के लिये ॥ 

मुरशिदे कामिल से मिल सिदक़ और सबूरी से तकी । 

जो तुझे देगा फ़हमर शाहरग के पाने के लिये ॥ 

गोरे बातन हो कुशादा जो करे कुछ दिन अमल । 

ला इलाह अल्लाह अकबर पे जाने के लिये५॥ 

यह सदा तुलसी की है आमिल अमल कर ध्यान दे ।: 

कुन कुरां में है लिखा अल्लाह अकबर के लिये ॥ 
समाधि की अवस्था : 

सुरत के अन्दर को ओर जागने या पूरी तरह अन्दर एकाग्र हो 

जाने को ही महात्मा ने समाधि की अवस्था कहा है। इसी को जड़ 





१. सद=सौ : भाव बहुत दुःख है २. रहने वाला ३. युक्ति, तरीका या समझ 
४. पूणं सतगुरु की बताई यूक्ति के अनुसार अभ्यास करने से अन्दर शाह रग में पहुँच 
जाओगे । वहां पहुंच कर आन्तरिक कान खुल जायेंगे ५. आन्तरिक कान खुलने से अन्दर 
खुदा के कलमे, शब्द या नाम की आवाज़ सुनाई देने लगती है ६. करान शरीफ़ में 
खूदा ओर कून्न अर्थात परमात्मा और उसके हुक्म के एक ही अर्थ हैं। 


रूहाँनी उपदेश ९१ 
और चेतन की गांठ खोलने का कार्य कहा है क्योंकि सूरत आँखों के 
पीछे आ कर पहले शरीर से और फिर ऊपर जा कर मन' से अलग 
हो जाती है । सुरत का शरीर और मन से अलग होना ही आपे की 
पहचान या आत्मा की पहचान है और यही परमात्मा की पहचान का 
साधन है । सुकरात ने कहा था कि सबसे पहले अपने आप की पहचान 
करो (।॥०५४ 0५ ऽ९॥†) । गुरु अमरदास जी ने फ़रमाया है : 'सो जन 
निरमलु जिनि आपु पछाता ॥ आपे आइ मिलिआ सुखदाता ॥' (आदि 
ग्रन्थ, पु० १०४६) । इसका परमार्थी अर्थ रूहानी अभ्यास द्वारा 
आत्मा को मन और इन्द्रियों से अलग करना है क्योंकि जब तक आत्मा 
मन और इन्द्रियों से अलग नहीं होती, यह परमात्मा रूपी सूक्ष्म तत्त्व 
में नहीं समा सकती । हज़रत ईसा ने संकेत किया था कि मादा से 
बना मादा है परन्तु आत्मा (शब्द या परमात्मा) से बना आत्मा है ।१ 
आप का यही भाव है कि मनुष्य के अन्दर मादी और रूहानी तत्व _ 
मिले हुए हैं । रूहानी तत्त्व को मादी तत्त्व से अलग करके ही रूहानी 
तत्त्व (आत्मा), परमात्मा से मिल सकता है । साई बुल्लेशाह ने अपनी 
बाणी में कुरान शरीफ़ की उन आयतों के उद्धरण दिए हैं जिनमें 
परमात्मा इन्सान को कहता है : तुम मुझे अपने आप में पहचानो ।२ 
इस फरमान का रूहानी अर्थ आत्मा को मन और इन्द्रियों से अलग 
करना है । आप कहते हैं कि रूहानी अभ्यास में शरीर सुन्न हो जाता 
है और आत्मा शरीर या मन-इन्द्रियों से अलग होकर अपने आप की 
पहचान कर लेती है 

: बल्ला शाह जद आप नूं सही कीता 

तां मैं सुतड़े अंग ना मोड़दी हां। 
साईजी इसको सूमन, बुकमन, उमीयन अर्थात आँखों, मुँह और 
कान बन्द कर लेने का अमल कहते हैं। आप कहते हैं कि दृश्यमान 
संसार और अ'खों से नीचे का भाग झूठ की बस्ती है । खयाल को 





१. देखिये : पुस्तक का पू० ८४ २. देखिये : पुस्तक के पु० ८८ पर आपके कलाम 
में से दिए गए कुरान शरीफ़ की आयतों के उद्धरण । 


९२ साईं बुहलेशाह 
इस झूठ और भ्रम की बस्ती में से समेट कर ही अन्दर प्रियतम के 
अनश्वर अस्तित्व के दर्शन कर सकते हैं : 

छड झूठ भरम दी बसती नूं । 
कर इशक दी कायम मसती नूं । 
गए पहुंच सज्जन दी हसती नूं । 
जिहड़े हो गए सुम बुकम उम । 
ऐसे प्रेमी बाहर से देखने को पागल और कमले प्रतीत होते हैं 
परन्तु अन्दर प्रियतम के प्रति चतुर और सयाने होते हैं । उनको दृष्टि 
सदा संसार और :देह से ऊपर प्रियतम के पवित्र प्रकाश पर रहती है : 
हिजर तेरे ने झल्ली करके कमली नाम धराया! 
सुमन बुकमन उमीयन हो के आपना वकत लंघाया। 
कर हुन नज़र करम दी साईआं न कर जोर धिगाने ।१ 
जीवित मरना : 
पूर्ण यकसूई, पूर्ण एकाग्रता या समाधि की इस अवस्था को ही 
कामिल फ़कीरों ने जीते-जी मरने की अवस्था कहा है क्योंकि इसमें 
जीव बाहरी संसार से मुर्दा होकर आन्तरिक रूहानी जगत की ओर 
जीवित हो जाता है। मौत के समय जैसे-जैसे आत्मा शरीर के नीचे 
क भाग से ऊपर को ओर सिमटती है, नीचे का भाग सन्न या मुर्दा 
होता जाता है । अन्त में आत्मा आँखों से ऊपर पहुँच कर और शरीर 
को छोड़ कर एक ओर हो जाती है जिससे प्राणी की मौत हो जाती 
है । इसके विपरीत साधक रूहानी अभ्यास में जब चाहे आत्मा को 
शरीर में से समेट कर संसार की ओर से मुर्दा और अन्दर जीवित हो 
सकता है ओर जब चाहे आत्मा को नो द्वारों में उतार कर संसार 
की ओर दोबारा जीवित हो सकता है। साई बुल्लेशाह कहते हैं कि 
मालिक के सच्चे प्रेमी जीते-जी मरने का अभ्यास करते हैं जिससे जब 
उनकी अपने अन्दर दृष्टि जाती है, रोम-रोम अकह रूहानी आनन्द से 





१ जबरदस्ती, ज्यादती । 

भर जाता है और उनकी प्रियतम के देश की ओर यात्रा शरू हो 
जाती है 
इश्क जिन्हां दी हड्डी पेंदा, सोई नर जीवत मर जांदा । 
जिस ते इश्क इह आया है, ओह बेबस कर दिखलाया है । 
नशा रोम रोम में आया है, इस विच न रत्ती ओहला है । 
हर तरफ़ दिसेंदा मौला है, बुल्ला आशिक वी हुन तरदा है । 
जिस फ़िकर पिया दे घर दा है, रब मिलदा वेख उधरदा है । 
मन अंदर होया झाता है, जिस पिछछे मसत हो जाता है । 
साईंजी कहते हैं कि जीते-जी मरने का अभ्यास पक कर मेरे 
जीवन का स्वाभाविक भाग बन गया है । मैं प्रतिदिन मरता हुं और. 
प्रतिदिन जीवित होता हूं । इस अमल द्वारा ही मैं प्रतिदिन द्वैत में से 
हजरत! करके इस्लाम में दाखिल होता हूं : 
बुल्लिआ हिजरत विच इसलाम दे, मेरा नित्त है ख़ास मुकाम । 
नित्त नित्त मरां ते नित्त नित्त जीवां, मेरा नित्त नित्त कूच मुकाम । 
इस प्रकार के वर्णन अनेक सन्तों-महात्माओं की वाणी में मिलते 
हैं । बाइबिल में आता है : मैं रोज मरता हूं ।२ जब तक कोई मनुष्य 
दोबारा जीवित नहीं होता, वह परमात्मा की दरगाह में प्रवेश नहीं 


१. मुसलमानों में हज़रत मुहम्मद के मक्का से मदीना चले जाने को हिजरत का 
नाम दिया जाता है और इस तिथि से ही मुसलमानों का हिजरी सन शुरू होता है । 
साईंजी इस अमल को सूफ़ीयाना ढंग से वर्णन करते हैं कि आत्मा का नो द्वारो के 
मक्का से दसवें दरवाज़े के मदीना में पहुंचना हिजरत करना है भौर इसका नौ द्वारों 
तथा दृश्यमान संसार की द्वैत (कुफ़) से आजाद होकर अल्लो-ताला से मिलाप की 
वाहृदत में पहुँच जाना इस्लाम में दाखिल हो जाना है । 

हजर स्वामीजी प्रहारोज ने भी संकेत किया है कि जब जीवात्मा शरीर के नौ 
द्वारों में से सिमट कर आन्तरिक आँख खोल लेती है तो यह अनेकता में से एकता में 
आ जाती है और इसको अन्दर इलाही नूर दिखाई देने लगता है 

बसो तम आय नैनन में | सिमट कर एक यह होना ॥ 
दुई यहेँ दूर हो जावे । दृष्टि जोत में धरना॥ 
(सार बचन, पु० १५२) 





२. I die daily. (l Corinthians !5 : 3]) 

कर सकता ।? रूहानी अभ्यास द्वारा जीते-जी मरना ही जीव का 
शरीर की ओर से मृतक होकर अन्दर दोबारा जीवित होना है । 
कबीर साहिब कहते हैं कि जीते-जी मरने का अभ्यास करने वाले 
लोग माया में रहते हुए इससे निलिप्त रहते हैं और वे सदा के लिए 
आवागमन के बंधनों से मुक्त हो जाते हैं : 
जीवत मरे मरे फुनि जीवे ऐसे सुंन समाइआ ॥ 
अंजन माहि निरंजनि रहीऐ बहुड़ि न भवजल पाइआ ॥ 
(आदि ग्रन्थ, पु ० ३३२) 
आप कहते हैं कि मौत का मारा व्यक्ति दोबारा जीवित नहीं हो 
सकता परन्तु जीते-जी मरने का अभ्यास करने वाला प्राणी सँकड़ों 
बार मर कर हर वार जीवित हो सकता है : 
मरीऐ तो मर जाईएऐ, फूट पड़े संसार ॥ 
ऐसा मरना को मरें, दिन में सौ सौ बार ॥ 
सन्त-जन समझाते हैं कि जिस घर में मर कर वहां पहुँच जाना 
है, जीते-जी मर कर वहां पहुँच जाना चाहिए । इस प्रकार मौत का 
भय समाप्त हो जाता है और स्थायी मुक्ति या अमर जीवन की 
प्राप्ति हो जाती है : 
१. मुइआ जितु घरि जाइएऐ तितु जीवदिआ मरु मारि ॥ 
(आदि ग्रन्थ, पृ० २१) 
२. मरने ते जगतु डरे जीविआ लोड़े सभ कोइ॥ 
गुरपरसादी जीवत मरे हुकम बूझ सोइ॥ 
नानक ऐसी मरनी जो मरे ता सद जीवण होइ ॥ 
(आदि ग्रन्थ, पु० ५५३) 
३. जीवत मरे मरं फुनि जीव ता मोखंतर पावे ॥ 
(आदि ग्रन्थ, पृ० ५५०) 
हजरत शम्स तबरेज़ फ़रमाते हैं कि जीवित मरने का अभ्यास 


१. Isay unto thee except a man be born again he cannot see the 
kingdom of God. (John 3 : 3) 

करने वाले प्राणी अन्त समय भी बा-खबर जान देते हैं । वे अपने माशूक 
(सतगुरु) के सामने मीठी और सुहानी मौत मरते हैं । मुशिद उनकी 
गब की आँखें खोल देता है परन्तु शेष लोग अन्धों की तरह मरते हैं । 
ज्ञानी लोग मर कर अपने प्यारे की ओर जाते हैं, पर अज्ञानियों की 
जान बेखबरी और दु:ख में निकलती है। जो लोग मालिक के भय 
में जाग कर रात को रूहानी अभ्यास में लगे रहते हैं वे निडर हो कर 
और हँसते हुए सतगुए के सामने शरीर का त्याग कर देते हैं ।१ 
मौलाना रूम कहते हैं कि अमर जीवन प्राप्त करने के लिए मरने 
से पहले मरना आवश्यक है। मरने से पहले हम अपनी जान अपने 
प्यारे के सुपुर्द करके अपनी मर्जी से जीवन से परे जा सकते हैं ।२ 
आप कहते हैं कि यह ऐसी मौत नहीं है जिससे कब्र में जाना पड़े । 
इससे तो अन्धेरे से नूर और दुःख से सुख की ओर जाते हैं । जीवित 
मरने से मत डरो क्योंकि इस शरीर के अतिरिक्त हमारा एक अन्य 





१. आशकाते कि बाखबर मीरंद, 
पेशे माशूक चूं शकर मीरंद। 
ओऔलीआ चशमे गब बकुशाइंद, 
बाकीआ जुमला कोर-ओ कर मीरंद। 
आरफ़ां जानबे नअईम खंद, 
ग़ाफ़लां ख्वार ओ बेखबर मीरंद। 
व आंकि शबहा न खुफ़ता अंदर वीं, 
जुमला' बे खौफ़ ओ बे हजर मीरंद। 
व आं कि ई जा कि आं नजर जुसतंद, 
शादो ओ खंदां दर नज़र मीरंद। 

२. बमीर ऐ दोसत पेश अज़ मरग, 
अगर मे जिंदगी खुबाही । 
पेशे मुरदन ब मीर ऐ नेको सर, 
जां बजानां बदेह ज जाने खुद गुजर । 





९६ साईं बुल्लेशाह 
शरीर भी है ।१ 
पलटू साहिब कहते हैं कि मौत तो सबकी होती है परन्तु जीवित 
मरने वाला जीव परमात्मा का सच्चा भक्त है जो सदा के लिये जन्म- 
मरण के बंधनों से आजाद हो जाता है: 
१. मरते मरते सब मरे, मरे न जाना कोय । 
पलटू जो जियत मरे, सहज परायन होय ॥ 
(भाग ३, साखी ९९) 
२. जीते जी मरि जाय मुए पर फिर उठि जागे । 
ऐसा जो कोई होइ सोई इन बातन लागे ॥ 
(भाग १, कुंडली ७२) 
दादू साहिब कहते हैं कि सच्चे-प्रेमी तन और मन की सुश्न खो 
कर जीवन-मृतक हो जाते हैं जिससे उनको अन्दर शब्द का महारस 
मिल जाता है। उनको आत्मा की पहचान हो जाती है और सच्चे 
साहिब के दर्शन हो जाते हैं : 
ऐसी लागी परम की, तन मन सब भूला। 
जीवत मृतक हवे रहे, गहि आतम मूला। 
चेतनि चिर्ताह न बीसरे, महारस मीठा। 
शब्द निरंजन गहि रहिया, उन साहिब दीठा । 
(भाग १, परचा ३१८) 
हज़रत सूलतान बाहू समझाते हैं कि सच्ची फ़कीरी जीवित मरने 
में है और परमात्मा को मिलने का. अर्थ भी जीवित मरने से ही प्राप्त 
होता है : 


१. ने चुनां मरगे कि दर गोरे रवी, 
बलकि अज्र जुलमत, सए नूरे रवी। 
ने चुनां मरगे कि दर गोरे रवी, 
मरगे तबदीलीए कि दर सूरे रवी। 
आं तूई कि बे बदन दारी बदन, 
पस मत्तरस अज्ज जिसम ओ जां बेरू शुदन । 

१. तदों नाम फ़कीर है सोहंदा बाहु, जे जीवंदियां मर जावे हु । 
२. बाहू मर गए जो मरने थीं पहिले, तिनां ही रब्ब पाया हु। 
३. मरन थीं मर रहै अग्गे बाह, जिन्हां हक दी रमज्ञ पछाती हू । 

साई बुल्लेशाह हदीस में से 'मूत्‌ कबलंता मूतू' के उद्धारण से 
उपदेश करते हैं कि मरने से पहले मरने का ज्ञान सीखो क्योंकि इस 
अभ्यास का साधक मरणोपरांत दोबारा जीवत हो जाता है । उसको 
न दरगाह में लेखा देना पड़ता और न ही नरकों के दु:ख' सहने 
पड़ते हैं । मनुष्य-जन्म का वास्तविक ध्येय परमात्मा से मिलाप करना 
है जो जीवित मरने के अभ्यास से ही पूरा होता है : 
१. मूतू कबलंता मूत होया, मोइआं नूँ मार जवाली ओ यार । 
बुल्ला शहु मेरे घर आया, कर कर नाच वखाली ओ यार। 
२: करां नसीहत वड्डी जे कोई, सुन कर दिल ते लावेगा । 
मोए तां रोजे हशर नूँ उट्ठन, आशिक न मर जावेंगा । 
जेतूं मरें मरन तों पहिलों, मरने दा मुल्ल पावेंगा । 
ध्वनि एवं प्रकाश : 
जीवित मरने, पूर्ण एकाग्रता या समाधि की अवस्था प्राप्त होने, 
आन्तरिक आंख खोलने और दसवें दरवाजे में दाखिल होने पर जीव 
को अन्दर क्या अनुभव होता है ? इस प्रकार हम मुर्दा लोगों की 
बस्ती से गुज़र कर अमर जीवन वाले लोगों के देश में पहुंच जाते 
हैं : 'असीं मोइआं दे परले पार जीवंदिआं विच बहिँदे हां।' आप 
बताते हैं कि काले कुंडल के अन्दर छिपे घेरे (शिव-नेत्र या नुकता-ए 
सवेदा) में दाखिल होने वाले साधक को तीन प्रकार के अनुभव होते 
हैं : उसको अन्दर कलमे या शब्द की आवाज़ सुनाई देती है, शब्द 
या कलमे का नूर दिखाई देता है और सतगुरु के न्री स्वरूप के 
दर्शन होते है : 
सूरत यूसफ़ मुजमल वाली, बदलां गरज संभाली ओ यार। 
जुलफ़ सिआह दे विच यद बैज़ा, दे चमकार विखाली ओ यार | 
जो रंग रंगिया गूढ़ा रंगिया, मुरशद वाली लाली ओ यार 

अन्दर पहुँचने पर होने वाले इन तीन अनुभवों का आपने दूसरी 
तरह भी वर्णन किया है : 

अरश मुनव्वर बांगां मिलिआं, सुनिआं तखत लाहौर। 

शाह अनायत कुंडीआं लाईआं, आपे खिचदा डोर। 

इस बिन्दु में दाखिल होने को साईंजी ने ऐसे ठाकुरद्वारे में पहुँचने 
का नाम दिया है जहाँ अनहद के अनेक नाद गूंजते हैं और परमात्मा 
का प्रकाश बरसता दिखाई देता है ।१ 

कई सन्तों-महात्माओं ने अपनी वाणी में संकेत किया है 
कि अन्दर दसवें दरवाजे में प्रवेश करने से आत्मा को शब्द या कलमे 
की आवाज सुनाई देती है और शब्द या कलमे का प्रकाश दिखाई 
देता है। ख्वाजा हाफ़िज कहते हैं कि ध्यानको छः चक्रों और 
सातवे आसमान से परे ले जाएँ तो अन्दर शब्द की पाँच नौबतें सुनाई 
देने लगती हैं ।२ च 

हजरत शम्स तबरेज़ कहते हैं कि खयाल का तम्बू शरीर के छ: 
चक्रों से उखाड़ कर अन्दर सातवें आसमान में गाड़ दें तो अन्दर (खुदा 
के कलमें की) पाँच धुनें सुनाई देने लगती हैं ।३ 

कबीर साहिब कहते हैं कि जब नौ दरवाज़े बन्द कर लें तो अन्दर 
अनहद के बाजे बजने सुनाई देने लगते हैं: 'मूंदि लए दरवाजे ॥ 
बाजीअले अनहद बाजे ॥' (आदि ग्रन्थ, पृ० ६५६)। गुरु अमरदास जी 
कहते हैं कि शरीर के नौ द्वारों से ऊपर मुक्ति का दरवाज़ा लगा हुआ है 
जिसकी यह निशानी है कि उसमें रातदिन अनहद शब्द बज रहा है: 


नउ दरवाजे दसवै मुकता अनहद सबद्‌ वजावणिआ ॥ 
(आदि ग्रन्य, पू० ११०) 
१. (क) देखिये काफ़ो : “इश्क दी नवीउं नवीं बहार।? 
(ख) देखिये इसी पुस्तक के पृष्ठ ७२ पर दी गई 'जां मैं सबक इशक दा | 


२... खामोश पंज नौवत बिशनौज आसमाते, 
कां आसमान बेरू ज आं हफ़तो ई शश आमद । 
3. वहूफतम चरख नोबत पंज ग्ांबी, 
च्‌ खॅमां ज़ शश जहत वरकंदह व्ाशी । 


रूहाती उपदेश ९९ 

आप संकेत करते हैं कि हमारे अन्दर (आँखों के पीछे) एक ज्योति 
जल रही है जिसमें से शब्द की आवाज़ निकल रही है । इस आवाज 
को सुनने से दुनिया का मोह टूट जाता है और परमात्मा से सच्चा 
प्यार पैदा हो जाता है : | 


अंतरि जोति निरंतरि बाणी साचे साहिब सिउ लिव लाई ॥ 
(आदि ग्रन्थ, पृ० ६३४) 
पलटू साहिब फ़रमाते हैं कि जब हम समाधि की अवस्था में 
ध्यान को उलटे कुएँ (आँखों से ऊपर के भाग) में ले आते हैं तो 
अन्दर एक चिराग जलता दिखाई देता है जिसकी ज्योति में से एक 
आवाज़ निकल रही है: 
उलटा कूआं गगन में तिस में जर चिराग । 
तिस में जरे चिराग बिन रोगन बिन बाती । 
छ: रितु बारह मास रहत जरतं दिन राती । 
सतगुरु मिला जो होय ताहि की नजर में आर्व । 
बिन सतगुरु कोउ होय, नहीं वा को दरसावे । 
निकस एक अवाज चिराग की जोतहि माहीं । 
ज्ञान समाधी सुने और कोउ सुनता नाहीं । 
पलट जो कोई सुने ता के पूरे भाग । 
उलटा कूआं गगन में तिस में जरे चिराग । 


: (भाग १, कूँडली १६६) 

फ़नाह ओर बका : 
इस चर्चा की पृष्ठभूमि में ही यह बात सोच लेनी चाहिए कि 
सूफ़ो फ़कीरों के 'फ्रनाह-फ़ि-शेख' (गुरु में समा जाना) और 'फ़नाह- 
फ़ि-अल्ला' (परमात्मा में समा जाना) आदर्श केवल मानसिक कल्पना 
न हो कर निश्चित रूहानी आध्यात्मिक अवस्था के सूचक पद हैं । 
'साईं जी की सारी वाणी इस भाव को प्रकट करती है कि 'रांझा रांझा 
करती हुई हीर स्वयं रांझा हो जाती है। सुमिरन और ध्यान के 
अभ्यास द्वारा आत्मा शरीर और मन-इन्द्रियों से अलग होकर पहले 
सतगुरु की और फिर परमात्मा को जात में लवलीन हो जाती है। 

पड़ती है । इस अवस्था की प्राप्ति ही हर सच्चे सफ़ी साधक की और 
हर प्रकार को सच्ची रूहानी साधना की वास्तविक मंजिल है । 

साई जी अपनी काफ़ी 'नी मैं हुण सुनिया इश्क शरा की नाता' 
में कहते हैं : 'अंदर साडे मुरशद वसदा नेहुं लग्गा तां जाता । इसी 
प्रकार अपनी काफ़ो 'कदी अपनी आख बृलाओगे' के अन्तिम पद में 
कहते हैं कि जब तक शिष्य गुरु में समा कर गुरु का रूप नहीं हो 
जाता, वह अन्दर परमात्मा का दर्शन नहीं कर सकता : 

बुल्ला शहु नूं वेखन जाउगे, इन्हां अख्खियां नूँ समझाउगे । 

दीदार तदांहीं पाउगे, बन शाह अनायत घर आउगे। 

आप संकेत करते हैं कि मेरा तन, मन, जान और आत्मा जो कुछ 
है, पिया का रूप हो चुका है। इसलिए मैंने पिया में ही समा जाना है: 

मैं बेगुन क्या गुन कीआ है, तन पिया है, मन पिया है। 

ह पिया सु मेरा जीआ है, पिया पिया से रल मिल जाउगे। 
आप कहते हैं कि जब आपने फ़नाह आपे या अहम्‌ को दूर कर 
लिया तो खुदा ही खुदा बाको रह गया और मैं खदा का रूप हो गया, 
स भेद को प्रकट करने के लिये मुझे भी मनसर की तरह सूली 
पर्‌ चढ़ाया जा सकता है 

मैं फानी आप को दूर करां, तें बाकी आप हजर करां | 
` जे अजहर वांग मनसूर करां, खड़ सूली पकड़ चड़ाउगे । 

कदी अपनी आख बृलाउगे । 

'ती सईओ में गई गवाती' काफ़ी में भी संकेत करते हैं कि जब 
खुदी, नफ़स या अहम्‌ को फ़नाह कर दिया तो आत्मा सर्वव्यापक 
हकीकत में समा कर उसी का रूप हो गई : 

नी सईओ मैं गई गवाती, खोल घूंघट मुख नाची | 

जित वल वेखां दिसदा ओही, कसम उसे दी होर न कोई । 

ओहो मुहकम फिर गई धरोई, जब गुर पत्तरी वाची । 
नाम निशान न मेरा सईओ, जां आखां तां चप्प कर रईयो 

इह गल मूल किसे न कहीओ, बुल्ला खूब हकीकत जाची । 


कलमा या शब्द 


साईं जी ने पीछे समझाया था कि जब जीवात्मा शरीर के नौ 
डार पार करके दसवें दरवाज़े में पहुंच जाती है--'दर दसवें आण 
खलोए हां' तो वहां जा कर अनहद शब्द या अनहद नाद से जड़ 
जाती है, जो पल-पल, क्षण-क्षण अन्दर धुनकार दे रहा है । यह शब्द 
सचखण्ड से आ रहा है ओर यही जीवात्मा को अपने में लपेट कर 
इसको सब रूहानी मंडल पार कराता हुआ वापिस धर-धाम ले जाने 
का काम करता है । 

इस अनहद शब्द या अनहद नाद को ही सफ़ी दरवेशों ने कन 
खुदा का कलमा, खुदा का कलाम, बांगे आसमानी, नदाए-सलतानी 
बांग, सोत, इस्मे-आजम, सूलतानल-अजकार आदि कई नामों से 
पुकारा हैं । मुशिद की सहायता से अन्दर इस कलमे से जड़ने को ही 
मुशिद से बैत होना (नाम-दान पाना) या मुशिद के कलमे में आना 
कहा जाता है । साई जी कहते हैं कि मैं नीच तो इलम के अन्दर बन्द 
था, मुशिद ही ब्रस्शिश करके मुझे कलमे में ले आया । फिर पता चला 
कि कलमे से मिलाप के बिना जीव किसी काम का नहीं और कलमे 
के बिना संसार से छुटकारा पाने का कोई साधन नहीं है : 

असीं आजज विच कोट इलम दे, ओसे आंदे विच कलम दे । 

बिन कलमे दे नाहीं कम दे, बाझों कलमे पार नहीं । 
कलमे या शब्द के दो भेद : 

कलमा, शब्द या नाम दो प्रकार का है-सिफाती और जाती 
अर्थात वर्णात्मक ओर धुनात्मक । परमात्मा के अनेक गुणों के आधार 
पर रखे गए उसके नाम जो लिखने, पढ़ने ओर बोलने में आ सकतें 
हैं, सिफ़ाती या वर्णात्मक नाम हैं । परमात्मा, हरि, ओम, राम, रहीम 

वर्णात्मक नाम कहलाते हैं । दूसरा सच्चा कलमा, सच्चा शब्द या 
सच्चा नाम है। यह ईश्वर की सृष्टि की रचना करने वाली शक्ति 
है जो ध्वनि और प्रकाश की तरंगों के रूप में संसार के कण-कण में 
और प्रत्येक मनुष्य के अन्दर समाई हुई है। यह कुन, कलमा, शब्द 
या नाम ही सृष्टि का कर्ता है, यही सृष्टि का आधार है और यही 
जीव को संसार से मुक्त करने वाली असली शक्ति है। सब 
कामिल फ़कीर आदिकाल से इस सच्चे कलमे, शब्द या नाम की 
महिमा करते चले आ रहे हैं क्योंकि यह परमात्मा द्वारा परमात्मा 
से मिलने के लिये प्रत्येक मनुष्य के अन्दर रखा गया स्वाभाविक 
साधन है। यह कलमा, शब्द या नाम अनादि, सर्व-व्यापक, सब्वे- 
शक्तिमान और सर्वे-ज्ञाता है। यह शब्द या कलमा परमात्मा का ही 
क्रियात्मक रूप हैं । 
हुजूर स्वामीजी महाराज फ़रमाते हैं कि लिखने, पढ़ने और 
बोलने में आने वाले नाम बाहरमुखी हैं । धुन रूप में प्रकट परमात्मा 
की शक्ति प्रत्येक जीव के अन्दर है । वर्णात्मक नाम अनेक हैं । परन्तु 
धुनात्मक नाम एक है। वर्णात्मक नाम साधन या माध्यम है, 
धुनात्मक नाम परमेश्वर का निज रूप है, इसलिये यही असल मंजिल 
या ध्येय है।! सब धर्मो के कर्म-काण्ड अलग-अलग हैं परन्तु इनको 
एक ही रूहानी आधार पर खड़ा करने वाली वस्तु कलमा, शब्द या. 
नाम ही है । 
अनहद शब्द या सच्चा कलमा : 
इस सम्बन्ध में साई जी की काफ़ी 'बंसी अचरज काहन बजाई 

विचार करने के लिये नीचे दी जा रही हूँ : 

वंसी अचरज काहन बजाई। 

बंसी वालिया चाका रांझा, तेरा सुर सभ नाल है सांझा । 

तेरियां मौजां साडा मांझा, साडी सुरती आप मिलाई । 

बंसी वालिया काहन कहावें, शबद अनेक अनूप सुनावे । 
` १. सार वचन छंद बंद; पु० ९५ 

अखियां दे विच नज़र न आवें, कैसी बिखड़ी खेड रचाई । 
बंसी सभ कोई सूने सुनावे, अरथ इहदा कोई विरला पावे । 
जो कोई अनहद दी सुर पावे, सो इस बंसी दा शेंदाई । 
सुनियां बंसी दीआं घनघोरां, कूका तन मन वांगूं मोरां । 
डिट्ठियां उस दीआं तोड़ां जोड़ां, इक सुर दी सभ कला उठाई । 
इस बंसी दे पंज सत्त तारे, आपो अपनी सुर भरदे सारे । 
इक्को सुर सभ विच दम मारे, साडी उस ने होश भुलाई । 
इस बंसी दा लंमा लेखा, जिसने ढूंडा तिस ने देखा। 
सादी इस बंसी दी रेखा, एस वजूदों सिफ़त उठाई । 
बुल्ला पुज पए तकरार, बूहे आन खलोते यार। 
रख्खीं कलमें नाल बिउपार, तेरी हजरत भरे गवाही । 
आपने सारी काफ़ी में अनहद शब्द की बांसुरी की महिमा की 
है परन्तु अन्तिम तुक में इसको कलमा कहा है जिससे स्पष्ट हो जाता 
है कि आप शब्द या अनहद शब्द और कलमे को एक ही अर्थ में 
प्रयोग कर रहे हैं। आप परमात्मा और सतगुरु दोनों को 'बंसी 
वाला रांझा' या 'बंसी वाला काहन' कहते हैं अर्थात सतगुरु और 
परमेश्वर दोनों के अस्तित्व का सार शब्द या कलमा है । इस बांसुरी 
का स्वर सार्वजनिक है अर्थात सब जीवों के अन्दर ओर सारी सृष्टि 
में इसकी ध्वनि गूंज रही है। 'साडी सुरती आप मिलाई'अर्थात 
सुरत, शब्द, सतगुरु, परमात्मा सब के अस्तित्व का सार एक होने 
के कारण ही ये आपस में अभेद हो सकते हैं क्योंकि केवल हम-जिन्स 
(एक प्रकार की) वस्तुएँ ही आपस में लीन हो सकती हैं । 
बहुत कम जीवों को अनहद की बांसुरी का ज्चान होता है परन्लु 
जो एक बार इसके मतवाले बन जाते हैं, उनको पता लग जाता है 
कि सृष्टि की रचना करने वाली शक्ति भी यह ध्वनि है: "इक सुर 
दी सभ कला उठाई ।' 
'इस बंसी दा लंमा लेखा': शब्द की ध्वनि अथाह है। इसकी 

'सादी रेखा : यह इत से मुक्त है। 'ऐस वजूदों सिफ़त उठाई' : 
इसके द्वारा प्रभु के अस्तित्व में से तीन गुण उत्पन्न हुए, जिससे सारी 
सृष्टि रची गई। 

'इस बंसी दे पंज सत तारे, इक्को सुर सभ टे विच दम मारे' 
अर्थात यह ध्वनि एक हैं, अखण्ड है और स्वयंभू अर्थात अपने आप में 
आप है। यह एक ध्वनि अलग-अलग रूहानी मंडलों में अलग-अलग 
रूपों में सुनाई देती है । 

इस अनहद की ध्वनि में लीन होकर सुरत हर प्रकार के द्वेत 
से मुक्त होकर प्रियतम के द्वार पर पहुंच जाती है। हर प्रकार की 
करनी त्याग कर इस बांसुरी, शब्द या कनमे के साथ ही सम्बन्ध 
रखना चाहिए क्योंकि इस की कमाई - करने वाले व्यक्ति के अन्त 
समय पर उसका सतगुरु सहायक सिद्ध होता है : 'ररूखीं कलमे नाल 
बिउपार, तेरी मुरशद भरे गवाही ।' 

आपने आओ फ़कीरो मेले चल्लिए' कलमे या शब्द को 'अनहद 
का बाजा 'आरिफ़ (ब्रह्मज्ञानी) दा वाजा' या अनहद शब्द कहा है । 
आप कहते हैं कि फ़कीरी या योग बाहरी भेख या त्याग का नहीं, 
मन को अन्दर अनहद के वाजे में मारने का नाम है: 'कायम करो 
मन बाजा रे। इस कलमे, शब्द या नाम से मिलाप किए बिना 
संसार का मेला किसी काम का नहीं। शब्द के बिना मूल और 
व्याज (मनुष्य-जन्म और शुभ-कर्म) व्यर्थं चले जाते हैं। परन्तु जो 
व्यक्ति अन्दर इस से जुड़ जाता है, शब्द उसको मनुष्य से परमात्मा 
बना देता है । 

आओ फ़कीरो मेले चल्लिए, आरफ़ का सुन वाजा रे | 

अनहद शबद सूनो बहु रंगी, तजीए भेख पियाजा रे । 

अनहृद वाजा सरब मिलापी१, निरवरीर सिरनाजार रे । 


१. कूछ पुस्तकों में पाठ “सुख मिलापी” है जिसके अर्थ शीघ्र मिलाप कराते 
वाला है । 

२. गुः नानक साहिव ने सतनाम या परमात्मा को निंर कहा है | साइंजी भी 
शब्द या नाम की पूर्ण एकता की और संकेत कर रहे हैं । वर का आधार दैत है । 

३. नाजा=छिद्र, सुराख, सिरनाजा==सिर का छिद्र । 

मेले बाझों मेला औंतर, रुढ़ गया मूल विआजा रे। 
कठिन फ़कीरी रस्ता आशिक, कायम करो मन बाजा रे१ । 
बंदा रब भइओ इक, बुल्ला सुख पड़ा जहान बराजा रे। 
साई जी ने कलमे या अनहद शब्द का 'कुन फ़यीकुन दा आवाजा' 
कह कर यह संकेत दिया है कि परमात्मा के हुक्स या शब्द की 
ध्वनि ही संसार की कर्ता है ।* आपने कुरान शरीफ़ की आग्रतों 
के उद्धरण से इसको 'गंज मख़फी की बंसरी' अर्थात परमात्म! रूपी 
गुप्त कोष की शब्द ध्वनि भी कहा है । इसको आपने 'लामकान ३ 
पटड़ी पर बैठ कर बजाने वाला नाद' भी कहा है और इसको अरः - 
कुर्सी (गगन-मंडल) की बांग का नाम दिया हैं : 

१. तू आइओं ते मैं न आई, गंज मखफ़ी दी ते मुरली बजाई । 
आख अलस्त गवाही चाही, ओधथे कालूबला सनाइआ ई । 
सईओं हुन मैं साजन पाइओ ई । 

९. बुल्ला लामकान दी पटड़ी उत्ते बहि के नाद वजावांगी । . 

३. अरश कुरसी ते बांगां मिलियां, मक्के प॑ गया शोर । 

शब्द की ध्वनि की महिमा : 

सन्त नामदेव जी संकेत करते हैं कि हम अखण्ड मण्डल में 
अनहद की वीणा बजाकर सहज ही धुर-धाम पहुंच सकते हैं : 

बेद पुरान सासत्र आनंता गीत कबित न गावउगो ॥ 

अखंड मंडल निरंकार महि अनहद बेनु बजावउगो ॥ 

बैरागी रामहि गावउगो ॥ 

सबदि३ अतीत अनाहदि राता आकुल कं घरि जावउगो ॥ 

(नामदेव--आदि ग्रन्थ, पृ० ९७२) 


१. सच्ची फ़कीरी और सच्चे इश्क का असल मार्ग मन को अन्दर शब्द में खड़ा 
करना है जो बहुत कठिन काम है | त 
i i गरु नानक साहिब ने भी कहा है : कीता पसउ एको कबाउ” Se je 
परमात्मा के हुक्म या शब्द का खेल है। सृष्टि रचना सम्बन्धी इस प्रकार के सकेत 
संसार के कई अन्य. धम-ग्रन्थों में भी मिलते हैं । F ५ 
३. बिना बजाये बजने वाले निर्लेप शब्द में समा कर कुल-रहित (भाव अजन्मा, 
अयोनि परमात्मा से मिलाप करूंगा । 


१०५ 

पलटू सङछझूूहूब. कहते हैं कि जीव रूहानी मंडलों में जाकर 

परमात्मा के शब्द की तान सुनकर उस तान में ही समा जाता है: 
पुरुष अलापे तान सुना मैं एक ठो जाई। 
वाहि तान के सुनत तान में गई समाई ॥ 
(भाग १, कुंडली १७५) 

हजरत ईसा कहते हैं : देखो, आकाश में द्वार खोल दिया गया 
और जो पहली आवाज मुझे सुनाई दी, वह ऐसी थी जसे बिगुल 
मेरे साथ बातें कर रहा हो। उसने मुझ से कहा: तू इधर आ, मैं 
तुझे इससे आगे की चीज़ें दिखाऊं।? फिर वे कहते हैं: मैं आत्मा 
में था (अर्थात शरीर को छोड़ कर शब्द में आ गया था) और मैंने 
बिगुल की भारी और ऊंची आवाज सुनी ।२ 

ख्वाजा हाफ़िज कहते हैं: कोई नहीं जानता कि मेरे प्यारे की 
मंजिल कहां है, इतनी बात अवश्य है कि वहां से घण्टे की आवाज 
आ रही है ।३ 

आपने आन्तरिक मंडलों में शब्द की अलग-अलग रूप में सनाई 
देने वाली ध्वनि का भी वर्णन किया है । आप कहते हैं : सुनो, कामिल 
फ़कोर सुर करके आहंग, चंग, बरबत, तंब्रे और बांसरियां सना 
रङ्के,हें अर्थात अन्दर अलग-अलग रूहानी मंडलों की ध्वनियां सन 
रहे हैं ।९ 

मौलाना रूम कहते हैं : हज़रत मुहम्मद ने फ़रमाया है कि मेरे 





{. Behold 8 door was opened in heaven and the first voice which 
I heard was as it were, of a trumpet talking with me: which said : Come 
up hither and I will show thee things which mist be here after 


(Rev.4:2) 
२. I wasinthespirit on the Lord’s day, and heard behindme 
a great voice, as of a trumpet (Rev. !: 0) 


३. कस नदानसत कि मंजले गाहे माशूक कुजा असत, 
इ कदर हसत कि बांगे जरस मे आयद। 
४. बिशनो कि मुतरबाने चमत रासत करदह अंद, 
आहंग चंग बरबत व तंबूर व वाए नै। 

कानों में साधारण आवाज़ की तरह परमात्मा की आवाज आ रही 
है । परमात्मा ने तुम्हारे कानों पर मोहर लगाई हुई है ताकि तुम उस्‌ 
आवाज को न सुन सको ।१ 

मौलाना शेख मुहम्मद अकरम साबरी ने अपनी पुस्तक 'इक्तबास- 
उल-अनवार के पृष्ठ ३६ और १०६ पर लिखा है कि हज़रत मुहम्मद 
वर्षो तक ग़ारे-हरा (एक गूफ़ा) में 'आवाजे-मुस्तकीम' (सीधी और 
पक्की आवाज) या सुल्ताने-अलाफ़ा (सुल्मानुल-अजकार या इस्मे 
आजम) के अभ्यास में लीन रहे। इसी पुस्तक के पृष्ठ १०६ पर 
लिखा है कि कादरी सूफ़ी सम्प्रदाय के प्रवर्तक हज़रत अब्दुल कादर 
जीलानी ने भी कई वर्ष इसी कन्दरा में यहीं अभ्यास किया ।२ 
मुहम्मद दारा शिकोह लिखता है कि सारा संसार उस परमात्मा 
के कलाम की आवाज और नूर से भरपूर है फिर भी अन्धे लोग पूछते 
हैं कि परमात्मा कहां है। कानों में से चत्राई और अहम की रूई 
निकाल दें तो सारी सृष्टि के सच्चे विधाता की दरगाह से आ रही 
कलमे या शब्द की आवाज़ सुनाई देने लगेगी । मालूम नहीं कि लोग 
कयामत के दिन बजने वाले बिगुल की क्यों प्रतीक्षा कर रहे हैं, जब 
कि शब्द या कलमे के बिगुल की आवाज सदा खुदा की दरगाह से 
हरएक के अन्दर आ रही है ।३ 
आप कहते हैं कि कलमे या शब्द का अभ्यास सबसे ऊंची रूहानी 
१. गुत पेगांबर कि आवाजे खुदा, 
मे रसद दर गोशे मन हमचू सदाअ। 
मुहर बर गोशे शुमा विनहादे हक, 
ता सबब आवाजे खुदा नारद सबक । 
२. गुरुमत सिद्धान्त, भाग १--सधास्वामी सत्संग व्याप, चतुर्थ संस्करण, १९८५, 
पृ० ३२३. 
३. बर आदर .बा पंदारत अज गोश। 
नदाइ-व;हृद-उल कहार बनीओश । 


नदा मी आइद भज़ हक बर दवामत। म 
चरा गशती तू मौकूफ़ किआमत । (रिसाला-ए-हक-नुमा, पु० १६) 


| NN NEN. ~ IN 

करनी है । आप हदीसों, हज़रत मुहम्मद साहिब की आंदरणीय धर्म- 
पत्नी बेगम खदीजा, हजरत गौस-अस-साकलँन और अपने मुशिद के 
उद्धरण से कहते हैं कि हज़रत मुहम्मद पेगम्बर बनने से पहले और 
बाद में शब्द या कलमे की आवाज़ का अभ्यास किया करते थे ।१ 

हजरत सुल्तान बाहू ने भी कहा है कि कलमे या शब्द का 
अभ्यास लाखों पापियों को पार करने वाला और साधारण राहियों 
को वली-अल्लाह बनाने वाला है: 


?. “This practice of hearing the voice of the silence is path of the 
Fagirs, the Sultan-ul-azkar or the king of all practices. 

‘This sound existed from before the creation of the worlds, and existg 
even now and Will continue to exist even when the worlds enter irito 
non-existence. This sound is called the infinite and absolute sound. 
“There is no practice higher than that of hearing this sound.” 

From many authentic traditions, collected in the six authentic 
Hadis Volumes, we Jearn that our Prophet (may the blessing and peace 
‘of God be on him) was devoted to this practice, both before and after 
his attaining the rank of prophethood. But none of the learned men 
have found out.the secret of this mystery, and have not consequently 
tried to practise it." i 

‘A story is related from our blessed Jady Khadija, that 506 used to 
relate the following about the Prophet : The Prophet, before he became 
inspired, used to go into a cave called the cave of Hurrah , which is a 
famous and well-known cave in the suburbs of Mecca. He used to take 
with bim there some bread (for he remained there for days together 
absorbed in this meditation). There he used to practise this hearing 
of sound, The result of this practice was that the form of Gabriel 
appreared before him, and that was the commencement of the inspira- 
tion of that Jeader of mankind, and all that followed after that event 
is well-known to every one, and needs no recounting here.?? 

“Hazrat Mianji used to say that Ghau-us=saqlain related, ““Qur 
Prophet was in the cave of Hurrah for six years plunged in this medi- 
‘tation cf Sultan-ul-azkar, and I myself have been in that cave for twelve 
years engaged in the practice of this meditation, and many wonderful 
and mighty things have been revealed to me.’ 

Muhammad Dara Sbikoh, Risala-i-Haq-Numa, (The Compass of 
Truth), English rendering by Rai Bahadur Srisa Chandra Vasu ; Publi- 
:shed by The Panini Office, Bhuvaneswari Asrama, Allahabad : 9I2 : 
Pp. 6-9. ee 

काफ़ कलमे लख करोड़ा तारे, वली कीते सँ राही हू । 

कलमे नाल बुझाए दोज़ख, जित्ये अग बले अज़गाही हू । 
हजरत जिल्ली (जन्म १३६५) अपनी प्रसिद्ध रचना इनसान्‌ल 
कामिल में हकीकत-उल-मुहम्मदियां के विषय में लिखते हैं : “उसका 
एक नाम परमात्मा का शब्द या अमर है और वह सारी स॒ष्टि से 
न्दर, ऊचा और महान है। उसकी शान सबसे ऊँची है, कोई अन्य 
उसके बराबर नहीं है ।१ इससे भी यही संकेत मिलता है कि न केवल 
शब्द या कलमे का अभ्यास ही मूल करनी है बल्कि पैगम्बर के 
अस्तित्व का सबसे खास पहलू उसमें कार्यशील प्रभ का शब्द या 

कलमा है । 

निर्गुणवादी सन्त शब्द या कलमे में लवलीन होकर शब्द या 
कलमे का रूप हो गए पूर्ण पुरुष के अतिरिक्त किसी दसरे को सतगरु 
नहीं मानते । गुरु नानक साहिब फ़रमाते हैं कि वह परमात्मा स्वयं 
को सतगुरु में समाकर उसके द्वारा अपने शब्द या कलमे की दौलत 


जीवों में बांटता है: “गुर महि आपु समोइ सबदु वरताइआ ।' (आदिः 


ग्रन्थ, पृ० १२७९) । हुजूर स्वामी जी महाराज फ़रमाते हैं कि सच्चा 
गुरु वह है जो शब्द की कमाई करता हुआ शब्द रूप हो गया है । 
जो शब्द की कमाई नहीं करता, वह गुरु कहलाने के योग्य नहीं हैं: 
गुरु सोई जो शब्द सनेही । शब्द बिना दूसर नहिं सेई ॥ 
शब्द कमावे सो गुरु पूरा । उन चरनन की हो जा धूरा ॥ 
(सार बचन, पू० १०५) 
शब्द मारगी गरुन होवे।तो झूठी गुरुवाई लेवे ॥ 
गुरु सोई जो शब्द सनेही । शब्द बित्ता दूसर नहि सेई ॥ 


(सार वचन, पू० १२७) 


{. ‘‘Oneof his names is Word of God (Amru’llah) and he is. 
the most sublime and exalted of all existence. In regard to dignity:and 


rank he is supreme 
John A. Subhan, Sufism—Jts Saints and Shrines : The Lucknow: 
Publishing House, Lucknow, ]960, 9. 59 

११० साईं बुल्लेशाह 
परम सन्त तुलसी साहिब संकेत करते हैं कि भारत के अनेक पूर्ण 
सन्तों ने ही नहीं, अनेक मुसलमान कामिल फ़कीरों ने भी सुल्तान- 
उल-अज़कार या सुरत को शब्द से जोड़ने का अभ्यास किया और 
सुरत-शब्द योग का ही प्रचार किया : 
१. सुरत मिले शबद में जाई। ये सब संतन पंथ बताई। 
२. मनसूर सरमद बू अली और शमस मौलाना हुए । 
पहुँचे सभी इस राह से, जिस ने कि दिल पुखता किया । 
कबीर साहिब फ़रमाते हैं कि संसार के सारे ग्रन्थों का सार आत्मा 
को शब्द से जोड़ना (सुरत को शब्द में लीन करना) है क्योंकि यही 
परमानन्द परमेश्वर की प्राप्ति का वास्तविक साधन है : 
१. कबीर आधी साखी यह, कोटि ग्रंथ कर जान । 
नाम सति जग झूठ है, स्रत शबद पहचान ॥ 
२. सुरत शबद मेला भया, ज्ञान कथत भया लीन । 
सुरत शबद एके भया, जल ही हवै गया मीन ॥ 
(कबीर साखी-संग्रह) 
गुरु नानक साहिब कहते हैं कि मन को वश में करने और 
परमात्मा से मिल कर परम आनन्द प्राप्त करने का एकमात्र साधन 
सुरत को शब्द में लीन करना है, अन्य किसी साधन के विषय में 
सोचने की आवश्यकता नहीं : 
राम नामि मनु बेधिआ अवरु कि करी वीचार ॥ 


सबद सुरति सुखु ऊपर्ज प्रभ रातउ सुख सारु ॥ 
हे (आदि ग्रन्थ, पु० ६२) 
पलटू साहिब फ़रमाते हैं : 


सुरत सब्द के मिलन में मुझ को भया अनंद ॥ 
मुझ को भया अनंद मिला पानी में पानी । 
दोऊसे भा सूत नहीं मिलि के अलगानी ॥ 
पलटू सतगुरु साहिब काटे मेरी बंद । 
सुरत सब्द के मिलन में मुझ को भया अनंद ॥ 
(भाग १, कुंडली ८९) 








रूहानी उपदेश १११ 

साईं वुल्लेशाह फ़रमाते हैं कि जब मेरे अन्दर शब्द की गुप्त 
मुरली का राग प्रकट हो गया तो मन में संसार की नश्वरता और 
प्रितम के वियोग की भावना गहरी हो गई। अनहद शब्द के बाण 


से मन रूपी चंचल मूग बस में आ गया और मन मस्ती में आकर 
भगवत्‌ प्रेम का पाठ पढ़ने लगा : 


मुरली बाज उठी अणघातां? , सुन के भुल गईआं सब बातां । 

लग गए अनहद बाण न्यारे, साईं मुख वेखन दे वणजारे । 

हुन मैं चंचल मिरग फहाया, ओसे मंनूं बन्ह बहाया? । 

सिरफ़ दुगाना इश्क पढ़ांया, रहि गईआं त्रे चार रकातां । 

जैसे-ज॑से कलाल (साकी अर्थात मुशिद) अनहद शब्द के जाम 
भर कर पिलाता है, आत्मा इसकी मस्ती में खोती जाती है । उस समय 
यह प्रियतम का पल भर का वियोग भी सहन नहीं कर सकती : 

अनहद बाजा बजे सुहाना, मुतरब सुघड़ां तान तराना । 

नमाज रोजा भुल गया दुगाना, मद प्याले देन कलाल । 

घड़िआली दिउ निकाल नी, अज्ज पी घ्र आया लाल। 

ऐसे दरवेश के लिये हिन्दुओं के नाद और मुसलमानों की बांग के 
'झगड़े समाप्त हो जाते हैं क्योंकि उसे पता लग जाता है कि नाद और 
'बांग अनहद शब्द रूपी एक ही असलियत के दो नाम हैं : 

जब जोगी तुम वसल करोगे, बांग कहो भावें नाद वजावे । 

भक्ति भगत नतारो नाहीं, भगत सोई जिहड़ा मन भावे | 

आप इस कलमे या नाद को ही 'रसूल की बांग' कहते हैं, जिसको 
"सुनकर फूल खिल उठता है अर्थात सदियों से उलटा पड़ा हृदय-कमल 
सीधा हो जाता है । फिर अन्दर ही मुशिद से मिलाप हो जाता है जो 

नबी से मिलाप कराता है ।२ वहाँ पहुँच कर भकत की आत्मा पल भर 


१. अपने आप ; अचानक २. चंचल मन वश में कर लिया 

३. दारा शिकोह ने भी रिसाला-ए-हक-नुमा के पुष्ठ ७ पर संकेत किया है कि 
जब हम ठीक ढंग से भक्ति में लगे रहते हैं तो रूहानी तरक्की अ हुए hp 
में पहुंच जाते हैं जिसमें अन्दर सतगुरु का स्वरूप प्रकट हो जाता है, जो साधक की हज़रत 
मुहम्मद, i खलीफों, सन्तों, फकीरों और प्रभू, के मित्रों से मुलाकात कराता है। 


११२ साईं बुल्लेशाह्‌ 
के लिये उस स्वरूप का वियोग सहन नहीं करती और सदा के लिये 


सतगुरु में लीन हो जाती है : 
१. मिली है बांग रसूल दी फूल खिड़िया मेरा । 
सद्दा होया मैं हाजरी हां हाज़र तेरा। 
हर पल तेरी हाजरी इहो सजदा मेरा। 
२. जिहड़ा तन विच लग्गा दूआ रे, इह कौन कहे मैं मूआ रे । 
तन सभ अनायत हुआ रे, फिर बुल्ला नाम धराया है। 
साईं जीं ने (तन सभ अनायत हुआ रे', 'अंदर साडे मुरशद वसदा', 
रांझा रांझा करदी नी मैं आपे रांझा होई”, 'मैंने कोई न मजनू आखे 
मैं हुन लली हुंदा जां आदि के जो संकेत दिए हैं, इन से पता लगता 
है कि मुशिद के अस्तित्व का आधार कलमा, नाम या शब्द है और 
शिष्य के अस्तित्व का आधार सुरत या आत्मा है और दोनों का 
आधार परमात्मा या उसका शब्द है। सुरत अन्दर शब्द में लीन हो 
कर पहले सतगुरु का ओर फिर परमात्मा का रूप हो जाती है। 
सूहानो करनी का सार-कलमा या शब्द : 
शिष्य को जो कुछ मिलता है, इस कलमे, शब्द या नाम की कमाई 
से मिलता है, इसलिये साई जी ने उसको बार-बार परलोक का धन या 
चलते समय काम आने वाला तोसा इकट्ठा करने की ताकीद की है : 
१. इक रब दा नां खज़ाना ए, संग चोरां यारां दाना ए। 
ओह रहिमत दा खसमाना ए, संग खौफ़ रफ़ीक बनाया ए । 
२. बुल्ला एथे रहिन न मिलदा, रोदे पिटदे चल्ले। 
इक नाम ओसे दा खरची है, होर बचिया नहीं कुझ पलले । 
मैं सुफना सभ जग भी सुफना, होर सूफना लग्गे बिआना? । 
खाकी खाक सिउँ रल जाना। 


१. बिआना=दूसरा, नाम को छोड़कर शेष सब कुछ स्वप्न या झूठा है। गुरु 
अर्जुन साहिब ने भी फ़रमाया है : 'खोजत खोजत खोजिभा नामे बिनु करु ।। (आदि 
ग्रन्थ, पूर ५११) या 'खोजत खोजत खोजि बीचारिओ राम नामु ततु सारा ॥? (आदि 
श्रन्थ, पू० ६११) 


रूहानी उपदेश 
३. वया सरधन! क्या निरधनर फोड़ 
अपने अपने देस को दोड़े । 
लध्धा नाम लै लिउ सभारे, अब तो जाग मुसाफर प्यारे । 
४. बुल्ला बात अनोखी एहा, नच्चण लग्गी तां घूंघट केहा । 
तुसीं परदा अख्खीं थीं चाउरे , ठुसीं रल मिल नाम धिआउ । 
आप समझाते हैं कि हर प्रकार की तृष्णा को शांत करने वाला 
साधन परमात्मा का नाम है। हर हालत में प्रभु का नाम जपना 
चाहिए क्योंकि यही मरुञ्य-जन्म को सफल बनाने वाला, भवसागर 
से पार करने वाला और परलोक को संवारने वाला एकमात्र साधन ङः 
१. भुख मरंदी नाम अल्ला दे एहो बात चंगेरी ए । 
दोवें थोक पश्थर थीं भारी, औखी जिही इह फेरी ए । 
जे सड़सें तूं इस जग अंदर अग्गे सरदी पावेगा । 
२. नाम साई दे कढ़े लवाए, खिड़ पई गुलजार । 
वाह वाह छिज पई दरबार । 
इस चर्चा की पृष्ठभूमि में पूर्वं इतिहास में शब्द, कलमा या 
कलमे के विषय में पृथक-पृथक धर्मों में हुए महान्‌ सन्तों, फ़कीरों 
द्वारा प्रकट किए गए विचार विशेष ध्यान की मांग करते हैं । 
हिन्दू धमं और शब्द या कलमा : 
ऋषियों ने इसको शब्द, नाद, वाक, आकाशवाणी, दिव्य ध्वनि, 
राम धुन आदि कहा है और इसको सृष्टि का कर्ता माना है ।४ 
सामवेद में आता है कि शब्द ही परमात्मा है और शब्द ही कर्ता 
0 २. निरधन कगरीव ३. आंखों से अज्ञान का 
पर्दा उठा दो । 
¥. ‘Thereisa hymn which celebrates Vac, (Speech) as the sup- 
porter of the world, as the companion of the gods. and the founda- 
tion of religious activity and all its advantages. She 49645 45 ॥ए९]॥प8 
the Bor in the beginning of the things and again as oT in the 
waters. This idea which of course, has long ago been compared by 


$ is ingenious: The will of the ereator is 
with the Greek Logos is ingenious : , 
र (फुटनाट का शेप भाग पु ११४ पर) 

११४ साई बुल्लेशाह 
है : 'शब्द ब्रह्म निःशब्द ब्रह्म प्रणवों ब्रह्म । उपनिषद्‌ शब्द, अनहद 
शब्द, वाक, उद्गीत और आकाशवाणी की महिमा से भरे पड़े हैं । 
प्राचोन यूनानी धर्म ओर कलमा : 

प्राचीन यूनानी महात्माओं ने शब्द या कलमे को 'लोगास' कहकर 
पुकारा है। लोगास की महिमा में कहा गया है: लोगास एक है, 
सर्वव्यापक और एक रस है । प्रत्येक व्यक्ति आपे की पहचान द्वारा 
अन्तर में इस से जुड़ सकता है। यह ब्रह्माण्ड को चलाने वाला 
नियम या विधान है ; यह परमात्मा का कानून, परमात्मा की 
इच्छा, परमात्मा की रजा है, यह स्वयं परमात्मा है। यह अनादि है, 
सृष्टि का मूल कारण है पर लोग इसका मर्म नहीं जानते । यह 
परमात्मा और जीव के बीच मध्यस्थ है। यह सबसे निर्मल और 
सच्चा मागं है । यह सत्य है, जीवन है और सबसे ऊँचे और पवित्र 
सदाचार की प्रेरणा देने वाला है। यह परमात्मा के सामने जीवों 
की ओर से विनती करने वाला मुख्य पुरोहित और उनको परमात्मा 
से मिलाने वाला मध्यस्थ है ।१ 


(षू० ११३ के फुट नोट का शेष भाग) 
thus considered as expressed in Speech.” Religion and Philosophy of the 
Vedas, Harvard and Oriental Series Vol. 32. pp. 435-36. 

(b) ‘“‘Prajapati certainly was alone (before) this (Universe). The 
Word (speech) certainly was His only possession : The word Was the 
second. He desired : Let me emit it this very Word it will pervades this 
whole (space). He emitted the Word and it pervaded this whole (space). 
Jt rose upward and spread asa continuous (well-joined) stream of 


water.’ (Tandyabra (20 : ]4 : 2) Quoted by Bhagwat Datta in Story of 
the Creation, p. 6. 


१, Logos: It is considered equal to Verbum but whereas in 
Greek Philosophy the Word means the Divine Reason, the authors of 
the Septuagint use it to translate the Hebrew Memra and its poetic 
synonyms which mean primarily the spoken Word of the Deity. 

Heraclitus of Ephesus (535-475-B.C.) : 


(फुट नोट का शेष भाग पु० ११५) 


रूहानी उपदेश 
यहुदी मत और कलमा : 


हीब्रू भाषा में इस शक्ति को 'मैमरा' कहा गया है जिसको 
यूनानियों के लोगास, मुसलमानों के अमर, कलमे, कलाम या कून का 


(पृ० ११४ के फुटनोट का शेष भाग) 


(i) There is one Logos, the same throughout the world which is 
itself homogeneous and one, 


(ii) This wisdom we may win by searching Within ourselves 5 0) 

is open to all mer to know themselves and be wise, 

(iii) The divine soul is ‘Nature’, the cosmic process ; it is God; it 
is the life principle ; it is divine law; or will of God. 

(iv) It prevails as much as it will and is sufficient for all things. 

(२) Logos is the immanent reason of the world ; it existeth from 
all time yet men are unaware of it, both before they listen it and when 
they hear it. 

(vi) The Logos......... keeps the stars in their courses. It is the 


hidden barmony which underlines the discords and antagonisms of 
existence. 


In Anaxagoras : 

(a) The Logos is intermediater between God and the world, being 
the regulating principle of the universe, the divine intelligence. 

(b) The seminal Logos of the stoics, when spoken of asa single 
power, is God Himself, as the organic principle of the cosmic proc 
which He directs to a rational and moral end. 

(c) The stoics distinguished between the potential unmanifested 
Reason and the thought of God expressed in action. This distinction 
led to a new emphasis being laid on other meaning of Logos, as Word 
or Speech, and in this way stoicism made it easier for Jewish philoso- 
phy to identify, the Greek Logos, with the half personified ‘Word of 
Jahweh. 

(d) The Logos Christ may be explained stoically as the indwelling 
revealer of the Father, with whom He is one, as the vital principle of 
the universe, as the way, the truth and the life, as the inspirer of the 
highest morality, and Jast and nor the least, as the living bond of union 
between the various members of his body. The spirit goes through 
all things, formless itself, but the creator of forms. The Logos as : 
World-ldea is also simple. It assumes manifold forms in its plastic self- 
unfolding. lt is identical with Fate. 


११५ 

(फुटनोट का शेष भाग पृ० ११६ पर) 


११६ साई बुल्लेशाह 
समानार्थक माना गया है । इसका सम्बन्ध आरमीनी भाषा के शब्द 
'एमर' (^) से जोड़ा जाता है, जिसका अर्थ शब्द या वाणी है । 


(पु० ११५ के फुटनोट का शेष भाग) 
_ jn Jewish Alexandrian Theology : 

The earlier books of the OT connect-:he operations of the Memra - 
with three ideas—creation, providence and salvation. God spoke the 
Word and the worlds were made. 

THEN at once His spirit or breath, gives life to what the Word 
créates, and renews the face of the earth. The protecting care of God 
for the chosen people is attributed by the Jewish commentaries to the 


Memra. Besides this the word of Lord inspires prophecy and imparts 
the Law. 


Philo : Tbe Logos is declared to be the fitst born son of God, 
the prototypal Man in whose image all men are created. The Logos 
dwells with God as His vicegerent. He is the oldest son of God and 
wisdom is His mother. In other places, He is identified with wisdom. 
Again He is the Idea of Ideas, the whole mind of God going out of 
itself in creation. He represents the world before God as High-priest 
Intercessor, Paraclete. Occasionally Philo seems to suggest that the 
Logos is the God of us, the imperfect, as if from the highest point of 
view, the Logos were only an appearance of the Absolute. 

From all eternity before time began, the Logos was ; He is 
Supra-Temporal, not only the Spirit of the world He did not become 
personal either With the creation or at the Incarnation. The Logos 
is turned towards God. The proposition indicates the closet union, 
with a sort of transcendental subordination. 

The Logos is the light of men as life ; that is to say, revelation 
is vital and dynamic, God reveals Himself as vital law to be obeyed 
and lived. The cosmic process, including, of course, the spiritual 
history of mankind and of the individual is the sole field of revela- 
tion...‘‘Salvation is not a physical process but a moral growth 
through union With God ; knowledge is not merely speculation but 
a growing sympathy and insight into the character of God and His 
laws The union of Logos With God is so intimate that we cannot hold 
(with the Gnostics and some Platonists) that the Father is passive in 
the work of the redemption.” Extracted from: 
Religion & Ethics, Vol. VIII. pp. I35-I37. 

(9) Sse also : Dictionary of the Bible 
Logos pp. 549-5I. 


Encyclopedia of 


(Ed. James Hastings) Entry : 





रूहानी उपदेश ११७ 


' इसका प्रयोग यूनानी के लोगास से भी पुराना है । इसलिये यह नहीं 
कहा जा सकता कि यहूदियों ने यह संकल्प यूनानियों से लिया । इस को 
देवी वाणी, देवी शब्द, दैवी इच्छा, दैवी इच्छा का प्रकट रूप, परमात्मा 
की सृजनात्मक शक्ति, सृष्टि की रचना का नियम और कर्त्ता पुरुष 
परमेश्वर भी कहा गया है। ईसाइयों से भी पहले यहुदियों ने शब्द 
को अनादि, जगत का कर्ता और परमात्मा की आज्ञा कह कर पुकारा । 
यह संकल्प यहूदियों, ईसाईयों और मुसलमानों को रूहानी दृष्टि से 
एक लड़ी में पिरोने वाला है ।१ 
ईसाई मत और कलमा : 

बाइबिल में इसको “वर, 'लोगास', 'स्पिरिट', 'होली घोस्ट', 


१. Memra : God’s fiat by which creation came into being and 
continues to exist, is spoken of emanating from Him to execute His 
Will. By the Word of Jahweh ‘were the heavens made’ (PS 33). In 
I. 8, 55 the Word proceeding from God’s mouth assumes form and 
accomplishes His will as His plenipotentiary. In the aprocypha also 
We meet With a few instanceswhere the Word stands for God : 

It was the Word that descended on the ofispring of the fallen 
angels to pierce them with the sword (Jub 5 : I7); it entered Abraham's 
heart (I2:I7); it slew the first born in Egypt ; ‘Thine all powerful Word 
leaped from heaven out of the royal throne’. (wis. ]8 : 77). 

. The Amr. Memra, emph. state memra from emar, to speak......... 
signifies like Logos ‘a word’, (in certain cases) it also stands for God. 

(!) By my Memra I have founded the earth and by my strength I 
have hung up the heavens (Is. 48 : 3) 

(2) The Israelites said, ‘Behold, Jahweh our God has shown us 
His Glory and His greatness and we have heard the voice of his Memra 
(Dr. 5: 24). i 

(3) The Memra gave the law (Ex. 20). There are the statutes 
which Jahweh made between his Memra and the children of Israel 
(Lt. 26: 46). ॒ 
(4) Its use in all the Targums rather warrants the assumption that 
Jts adoption is older than the Alexandrian Logos......... : 

(5) The Memra, therefore, is the deity revealed in its activity... 

(6) The term is based on Gn. I, emphasising the fact that the 
World came in to being by divine command. 

Encyclopaedia of Religion and Ethics, Vol. VIII. pp. 542-43. 


११८ साई बुल्लेशाह 
“होली स्पिरिट' आदि कई नामों से पुकारा गया है। इन सब शब्दों 
के अर्थ परमेश्वर की सृष्टि की रचना करने वाली और जीव को इस 
रचना से मुक्त करने वाली शक्ति है । 

बाइबिल में कहा गया है : प्रारम्भ में शब्द था, शब्द प्रभु के साथ 
था और शब्द ही प्रभु था । यही शब्द प्रारम्भ में प्रभु के साथ था । 
सब वस्तुएं इसी ने बनाई और कोई वस्तु इसके बिना बनाये नहीं 
बनी ।१ इसको पवित्र आत्मा और सुखदाता भी कहा गया है । हजरत 
ईसा कहते हैं : प्रभु एक और सुखदाता भेजेगा जो सदा तुम्हारे अंग- 
संग रहेगा।२ यह सुखदाता पवित्र शब्द है ।३ ईसा इसी का देहधारी 
रूप था ।४ इस पवित्र आत्मा या शब्द को भक्ति ही परमात्मा की 
सच्ची भक्ति है । कोई अन्य भक्ति परमात्मा को नहीं भाती ।* शब्द 
को सुनने से ही. परमात्मा में सच्चा भरोसा पैदा होता है ।९ जो लोग 
शब्द की शक्तिशाली शरण में आ जातै हैं, वे विनाश से बच जाते 
हैं ।° परन्तु जो लोग शब्द से मुंह मोड़ लेते हैं, जो लोग शब्द की 

निन्दा करते हैं, उनका यह गुनाह कभी क्षमा नहीं होता ।5 


१. In the beginning was the Word, and the Word was with God, 
and the Word was God. The same was in the beginning with God. All 
things were made by him, and without him was not anything made 
that was made. In him was life, and the Jife was the light of men. 





. (John ]: ]-4) 
२. And I will pray the Father, and He shall give you another 
comforter that he may abide With you forever, (John 74 : ]5) 


३. But the comforter which js the Holy Ghost, (John 4 : 26) 
x. And the word was made flesh, and dwelt among us. 


र Ri (John ] : I4) 
५. Worship of Spirit is the Worship of Father, no other worship 
pleases the Father. (John 4 : 24) 


६. So then faith cometh by hearing and hearing by the Word of 


(Romans I0 : 7) 
७. The Name of the Lord is a strong tower ; the righteous 


runneth into it and is safe. (Proverbs XVIII—I0) 
&, Blasphemy against the Holy-Ghost shall not be forgiven unto 
men. (Mathew ]2 : 3] : 32) 


God. 





रूहानी उपदेश ११९ 
पारसी सत और कलमा : 

पारसी मत में इसको 'सरोश' कहा गया है । 'श्‌' धातु से निकला 
होने के कारण इसकी संस्कृत के 'शब्द' और 'श्रुति' से समानता 
दिखाई गई है । दूसरी ओर इसको 'वड॑' या 'लोगास' का समानार्थक 
माना गया है ।* शब्द, वर्ड, लोगास, कलाम, अमर, हुक्म, कून की 
तरह सरोश सृष्टि के आदि में था । यही महान दैवी और बुद्धिमान 
शब्द है जिससे सृष्टि की रचना हुईर । 

सरोश जो धरती, अग्नि, वनस्पति और प्रभु के पुत्र मनुष्य से भी 
पहले था, दैवी हुक्म या परमात्मा की रजा का प्रत्यक्ष रूप है । एक 
ओर यह रचना करता है और दूसरी ओर भाणे का पवित्र पाठ 
सिखाता है जो रूहानी उन्नति का सबसे सही मार्ग है ।३ यह आदि- 
काल से अहुरमजद (परमात्मा) के वायसराय के तौर से कार्यशील 
है । इसकी महानता इस बात से प्रकट है कि हजरत जरतुशत प्रार्थना 
करते हैं : हे प्रभु, सरोश उसके पास जाये जिसको तू प्यार करता 
है ।* यहां इसकी ईसाई मत के होली घोस्ट, होली स्पिरिट और 
कंमफ़टंर (सुखदाता) आदि से समानता देखने योग्य हैं ।५ यह सरोश 
या शब्द जो आदि से चला आ रहा है, नेकी, धर्म और रूहानी प्राप्ति 
का संयुक्त स्रोत है ।६ 


१. (a) ‘From the same root as Skt, ‘Srutis.’ Duncan Greenless, 


Gospel of Zarathushtra, p. 54. 
(b) Julian 9. Johnson, The path of The Masters, 0. 5]. 


२. Duncan Greenless, The Gospel of Zarathushtra, 0. 52. 
(Yasna 57 : I-2) 
३-४, Ibid, 
५. Jullian p. Johnson, The Path of the Masters, Radhasoami 
Satsang Beas, 70. 5]. fo हि 
६. (a) the Lord God (4.29 ; 3) pronounced this saying...before 
The Creation of Heaven (4.I9 ; 8) the sacred Word of Ahunavairya..- 
the Word which was before the earth, before living beings, before trees 
before fire, the son of Lord God before The Holy Man, before the 
(फूटनोट का शेष भाग पु० १२० पर) 


१२० साई बुल्लेशाह 
चीन का ताउ मत और कलमा: 

चीन के ताउ मत! में ताउ की महानता की महिमा की गई 
है ।२ ताऊ अनादि है, इसका शब्दों में वर्णन नहीं हो सकता ।३ ताउ 
को परमात्मा, मागं, रास्ता, पथ, शब्द, विवेक, विधान; हुक्म, सर्व- 
ज्ञाता, सृष्टि का अज्ञात तत्त्व, मन और माया को गति देने वाला 
नियम आदि कहा गया है ।४ यह ब्रह्माण्ड की उत्पत्ति, स्थिति और 
संचालन का आधार है ।* 

ताउ कोई वस्तु या पदार्थ नहीं है परन्तु सब वस्तु व पदार्थ 
इसमें समाये हुए हैं, यह अरूप है पर सब रूपों को लखने वाला है ।६ 
जीव मातलोक के नियमों पर चलता है, मातलोक देव-लोक के नियमों 
पर, देव-लोक ताउ के नियमों पर, ताउ सहज के नियमों पर और 
ताउ अपना नियम स्वयं है ।७ ताउ सहज, सत्‌, अनादि व अनामी 
है, परन्तु जब इसने प्रकृति, वस्तुओं और इनके धर्मो को उत्पन्न किया 
तो यह अनामी से नामी हो गया ।5 यह केवल सृष्टि का मूल कारण 
ही नहीं, सब पदार्थों के लिये नियम और आदर्शं भी है।९ यह 
अच्छाई और बुराई से परे सहज आनन्द की उस अवस्था का 
सूचक है जिसकी प्राप्ति ताउकादी चिन्तन का सार है।१° ताउ 
ही सच्चे सदाचार, सच्चे धर्म, सच्ची रूहानियत और सच्ची करनी 
का एकमात्र सच्चा नियम है। सन्त-महात्मा अपने लिये ताउ 
का भण्डार जोड़ता है। जितना अधिक वह ताउ को बांटता है, 
(षू ११९ के फुटनोट का शेष भाग) 
demons...... before all bodily life, even before 
which holds the seed of righteousness.?? 

(b) The Ahunvairya is the beginning of Rel 


foundation of Nasks (D. K.9:2:2) This 
ceaselessly and without a break is equal to a 


God’s all good creation, 
(See also Yasna I9 : 9) 
igion and from it is the 
Word of Mine chanted 
hundred other chants.” 


28982 5 ट्री ; 7] : 4-5, 
१-3. Soothhill W. F. Three Religions of China, London : 


Oxford University Press, I929 (3rd Ed,). 
४-९, Ibid. 9. 6. 
१०. Ibid. p. 48. 





रूहानी उपदेश १२१ 
उतना अधिक उसका भंडार भरता है ।१ 

जब महान्‌ ताउ की साधना बन्द हो गई तो नेकी और सदाचार 
पर जोर हो गया, फिर बुद्धि और चतुराई का राज हो गया ।२ 
परन्तु कोई चीज़ ताउ का स्थान नहीं ले सकती । अपने स्रोत की 
ओर मुड़ना ही शांत होना है और यही लक्ष्य प्राप्ति की सूचना है। 
लक्ष्य सिद्धि की सूचना का यह अटल नियम ताउ है, जो भाणे या 
रजा में रहने की अपार शक्ति प्रदान करता है ।३ 
इस्लाम और सूफी मत में कलमा : 

कुरान शरीफ़ में आता है कि अल्ला का शब्द या कलमा सर्व- 
शक्तिमान है। (९: ३९) । जो वह कहता है कि हो जा, वह हो 
जाता है। (३६ : ८२) । अल्ला का कोल (वाक्य, शब्द, अमर) 
सत्‌ (हक) है । (६:७३) । और अपने जिस सेवक पर वह प्रसन्न 
होता है अपने हुक्म (अमर) द्वारा उस के पास अपना कलमा, कौल 
या शब्द भेजता है । (४० : १५) । अल्ला का नाम मुबारक है, 
पवित्र है, यह मान-बड़ाई का स्वामी है । (५५ : ७८) । इसलिये उस 
अल्ला ताला (परमात्मा) के नाम की बड़ाई करो। (५६ : ७४) 

सूफ़ी फ़कीरों ने कलमे, कलाम या सौत से संसार की रचना 
सानी है । कुरान मजीद में कून या अमर! से संसार की रचना का 





{. James Legge, The Texts of Taoism, ‘Tao Teh King, Part 
$] : 2 

२. bid. 8] : ] 

३. bd. 6:]. 


¥. Amr. ‘‘According to the longer version of the Theology, the 
amr is one of the designations of the Word (Kalima) of God, also 
-called His will which is an intermediary between the creator and the 
first intelligence and the immediate, cause of the latter. In a certain 
-sense it can also be called ‘nothing’ (laysa), as it transcends movement 
-and rest. Intellect which is the first created thing, is so: intimately 
‘united with the word that it is identical with it. 
(फुटनोट का शेष भाग पू० १२२ पर) 


१२२ साईं बुल्लेशाह 
होना माना गया है जो कलमे या शब्द के ही समानार्थक शब्द हैं। 
सूफ़ी दरवेशों ने इसका विस्तारपूर्वक वर्णन किया है। हज़रत शम्स 
तबरेज़ कहते हैं कि सारा जगत सौत (शब्द, कलमे) से अस्तित्व में 
आया और सारा नूर उससे ही फैला है ।१ 

हज़रत अब्दुल रज़ाक काशी कहते हैं : इस्मे आजम (बड़ा नाम) 
सब नामों का स्रोत या कर्ता है और वही सब वस्तुओं की आन्तरिक 
असलियत है । वह समुद्र है और संसार उसकी मौज या लहर है पर 
इस बात की समझ केवल उसको आ सकती है जो हमारे परिवार में 





(पृ० १२१ के फुटनोट का शेष भाग) 

This theory recurs in an identical or almost identical form among. 
the Tsmariliyya, for instance in the Khwan-i-khwan, attributed to: 
Nasir-i-Khusraw...Another Ismaili author, Hamir-al-al Kirmani seems. 
to have regarded the amr as an influx coming from God and united to. 
the intellect...In common With other Ismaili theologians, he considers it: 
identical with divine will. In the Rawdat al-Taslim, or Tasawwurats 
(ed.) W. Invanop, 54 ; Cf, 29) an Ismaili work attributed to Nasir al- 
Din al Tusi, the doctrine of divine amr is connected with the notion, 
that at the psychic Jevel, the ascension marked by the stages of the 
sense-perception, estimation (Wahm), soul (nafs) and intellect, ends in 
amr There is a certain similarity between these Jsmaili doctrines and. 
the concept of amr found in the theological dialogue commonly called. 
Kuzari, by the Jewish thinker Judah Halewi. On the one hand he seems: 
to postulate or at least to consider as admissable the identity of the 
amr with the will (ed, Hireshfeld 76) ; on the other he calls divine amr 
the power which is given to the prophet as an inherent faculty and 
which is superior to the intellect (eg 42 ff) 

On the basis of Kuran, vii: 53, amr is sometimes opposed to 
Khalg : the first term then designates the creation of the spiritual sub-- 
stances, or these substance, themselves, while the second refers to the- 
creation of the material substances or the material substances them-. 
selves... Another theme often treated by the ,Sufis, is the contradiction 
assumed by some as possible, between the amr, God’s command to: 
perform an action, and the divine will which prevents it.” 


Extracted from : Encyclopedia of Islam, Vol. I. (Ni iti 
PP. 449—450. (New Edition),. 


१. आलम अज सौत जहुर ग्रिफ़त, 
अज हजूरश बसाते नूर ग्रिफ़त। 

से हो अर्थात कलमे या शब्द की आराधना करने वाले साधक या फकीर 
ही इस भेद को समझ सकते हैं ।१ 


हज़रत शाह निआज फ़रमाते हैं : सारी सृष्टि ध्वनि या आवाज़ 
से भरपूर है। उस ध्वनि को सुनने के लिये आन्तरिक कान खोलो । 
अन्तर में वह निरंतर धुन सुनाई देगी, जिसको पा कर तुम आदि, 
अन्त और मौत की सीमा पार कर जाओगे ।२ E 

यह कलाम असीम है जिस कारण इसका नाम अनहद पड़ गया ।३ 

मौलाना रूम ने इसको 'नाम', 'इस्मे-आजम' और 'अल्ला का 
जाती नाम' कहा है । आप कहते हैं कि सच्चा नाम इतना मीठा हैः 
कि इससे मेरी सारी हस्ती मीठी हो जाती है । यह इतना स्वादिष्ट 
है कि इस का कण-कण जीवन को मस्ती देने वाला है ।* 

यह नाम या शब्द ही बड़ा नाम है और यही बड़ा परमात्मा है । 
यह जानों की जान, अर्थात मानवीय अस्तित्व का आधार है। यहः 
मुर्दा हड्डी को जीवित करने वाला है अर्थात जन्म-मरण के बंधन में 
पड़ी आत्मा को अमर जीवन देने वाला है । मैं इस नाम से मस्त हूँ 


१. इस्मे आजम जामाए इसमा बुवद, 
सूरते ऊ माअनीए अशया बुवद। 
इसम दरीआओ तईअन मोजे ऊ, 
इ कसे दानद कि ऊ अज मा बुवद । 

२. हमा आलम पुर असत अज आवाज़, 
नेक दरहाए गोशे ख़ुद कुन बाज़ । 
बिशनवी यक कलामे-ला-मकतूअ, 
अज हदूसो फ़ना बवद मरफूअ। 

३. अवलो आखर चूं बेहद शुद, 
ज़ आं सबब तामे ऊ भनहुद शुद । 

४. अल्ला अल्ला ई चिह शीरींस्त नाम, 

 शीरो शक्कर मी शवद जानम तमाम । 
अल्ला-भल्ला ईं चिह नाम-ए खुश मज़ाक, 
हरफ हरफ़श मीदहद जां रा रबाक । 

और मेरी रग-रग में से इसका नशा टपक रहा है ।१ 

यह उस प्रभु का निजी नाम है। यह उस पावन प्रभु का रूप है 
और यह इस्मे-आजम ही उस प्रभु की नज़दीकी का साधन है ।२ 

हजरत सुलतान बाहु ने जिह्वा से बोले जाने वाले कलमे को 
सिफ़ाती या 'सिफ़त सनाई कलमा कहा है और आन्तरिक सच्चे 
कलमे को जाती इस्म', 'दिल का कलमा”, 'इस्मे आज़म', 'अल्ला का 
इस्म ४ आदि नामों से पुकारा है । यह जबानी पढ़ने वाला नहीं अपने 
आप दिल में हो रहा कलमा है जो सच्चे आशिक मुशिद की हिदायत 
के अनुसार अन्दर पढ़ते हैं : 

१. काने कप के कलम बनावन, लिख न सक्कण कलमा हू । 

२. जे जबानी कलमा हर कोई आसे, दिल दा पढ़दा कोई हू । 
जिथ्ये कलमा दिल दा पढ़िए, ओथे जीभे मिले न ढोई हू । 
दिल दा कलमा आशिक पढ़दे, की जानन यार गलोई हू । 
मैं कलमा पीर पढ़ाइआ बाहू, सदा सुहागन होई हृ । 

यही दिल को साफ़ करने वाला साबुन है और इसका सुमिरन 

ही परमात्मा का सच्चा प्रेम है : 

१. कलमे दा तूं जिकर कमावें, कलमे दे नाल नाहवे हू । 

२. आशिक राज़ माही दे कोलों, कदे न थींदे वांदे हु । 
नींद हराम तिन्हां ते होई, जिहड़े जाती इसम कमांदे ह्‌ । 

३. ओह करदे वुजू इसम आज़म दा, 
जिहड़े दरिआ वाहदत विच न्हाते हू । 

१. इस्मे-आज़म हसत अल्ला-अल-अज्जीम, 

जाने-जां व मुहईए, अज़से रमीम। 
२. अल्ला अल्ला इसमे-ज्ञाते पाक दोस्त, 
इस्मे आजम अज बराए कुरव ओस्त। 
3. जीम जिन्हां अलफ़ जात मुतालिआ कीता बे दा बाब न पढ़दे हू । 
छोड़ सिफ़ाती लब्धो सु जाती, ओह आमी नाल ना रलदे ह्‌। 
४. सुभाद सिफ़त सनाई मूल न पढ़दे जिहड़े पहुते 


इलमों अमल ओन्हां विच होवे, जिहड़े असली ते अस्थाती ह 

४. आशिक पढ़न नमाज़ परम दी, जे बिच हरफ़ न कोई ह । 
जीभ ते होठ ना हिल्लन बाहू, खास॑ नमाजी सोई ह्‌ । 
यह कलमा सारी सृष्टि को पैदा करने वाला है और संसार के 
सब धमं-ग्रन्थ इसमें से निकले हैं : 
१. कलमे दी कल तदां पसी, जदां गल कलमे वंज खोल्ही हू । 
चौदां तबक कलमे दे बाहू, की .जाणे खलकत भोली ह्‌ । 
२. चौदां तबक कलमे दे अंदर, कुरान किताबां इलमां हू । 
लोक और परलोक की कोई दौलत कलमे का मुकाबला नहीं 
कर सकती : 
१. कलमे जेही कोई निहमत न बाहू, अंदर दोहीं जहानी हू । 
२. कलमा मेरे लाल जवाहर, कलमा हट्ट पसारी हू । 
एथे ओथे दोहीं जहानी, बाह कलमा दौलत सारी ह । 
कलमा आत्मा को जन्म-जन्मान्तर की मलिनता को काट कर 
इसको निर्मल करने वाला और नरकों की अग्नि को शान्त करने 
वाला है : 
१. कलमे नाल बुझाए दोज़ख, जिथ्ये अग्ग बले अजगाही हू । 
२. कलमे नाल बहिशतीं जाना, कलमा करे सफ़ाई हू । 
३. होर दवा न दिल दी काई, कलमा दिल दी कारी हू । 
कलमा दूर जंगाल करेंदा, कलमे मैल उतारी हु। 
४. अल्ला तनूं पाक करेसी बाहू, जो जाती इस्म कमावें हू । 
यह कलमा वह चम्पा का पौधा है जो खिल कर तन और मन 
को देविक प्रेम या रूहानियत की सुगन्धि से भर देता है: 
अलफ़ अल्ला चबे दी बूटी मुशिद मन विच लाई हू। 
नफ़ी असबात दा पानी मिलिआ, सु हर रगे हर जाई ह । 
अंदर बूटी मुशक मचाइआ जां फुल्लन पर आई हू। 
जीवे मुशिद कामल बाहू जिस इह बूटी लाई हु। 
कलमा मरने से पहले मरने को युक्ति सिखाता है, कलमा द्वैत के. 
कृफ़ को तोड़ कर अद्वैत के सच्चे ईमान में लाता है । कलमे ने करोड़ों 

'पापी तार दिए और कलमे ने आम यात्रियों को वली-पंगम्बर और 


सन्त-महात्मा बना दिया : 
१. मीम मूतू वाली मौत न मिली, जें विच इश्क हयाती हू। 
मौत वसाल थीवसी इको, जद इस्म पढ़िओ सी जाती हू । 
२. कलमे दी कल तदां पसी जद कलमे दिल तूं फड़िआ हू । 
कूफर इसलाम दा पता लग्गा, जद भंन जिगर विच वड़िआ हू । 
३. कलमे लख्ख करोड़ां तारे, वली कीते से राही हू। 
इस कलमे को दौलत परमात्मा ने हर एक मनुष्य के अन्दर छिपा 
'कर रखी हुई है। यह दौलत पूर्णं सतगुरु की बख्शिश से मिलती है 
और यह आत्मा को कलमे से जोड़ कर सदा के लिये सुहागिन बना 
देती है : 
१. कलमे दी कल तदां पेसी जां मुशिद कलंमा दस्सिआ हू । 
सारी उमर विच कफर दे जाली बिन मुशिद दे दस्सियां हु। 
२. काने कप्प के कलम बनावण, लिख न सकण कलमा हू । 
इह कलमां' सानूं पीर पढ़ाइआ, ज़रा न हुंदा लंमा हू । 
३. मैं कलमा पीर पढ़ाइआ बाहू सदा सुहागन होई हू । 
जो मनुष्य सेकड़ों वर्ष मन-मजीं की भक्ति करता है परन्तु आत्मा 
को अन्तर में सच्चे सतगुरु के बताये हुए शब्द में लीन नहीं करता, 
चह मूति-पूजक है क्योंकि उसका खयाल संसार और शरीर के नौ द्वारों 
में कंद है । ऐसा व्यक्ति काफिर है, मूख और अज्ञानी है। वह कभी 
सच्चे प्रभु से मिलाप नहीं कर सकता :' [ 
कलमे बाझों फ़कर कमावे, सो काफ़र मरे दीवाना ह । 
सँआं वरिहआं दी करे इबादत, अल्ला कंनो बेगाना ह्‌। 
ग़लत कंनो न खुल्हसण परदे, जाहल है बुतखाना हू । 
मैं कुरबान तिन्हां दे बाह, जिन्हां मिलिआः यार यगाना हू । 
ह और Sh की एक ही जाति है । कलमे की 
Fe SF Ns प्रकाश में हर प्रकार की 
सच्चा साधक पूण सतगुरु को 

आज्ञानुसार आत्मा को कलमे में लवलीन कर देता है, उसकी जात 
(आत्मा) संसार और शरीर में से पलट कर उस ज़ाती (परमात्मा) 
से मिल जाती है और वह सही अर्थो में बा+हू (हू वाला) अर्थात 
कलमे वाला या परमात्मा वाला बन जाता है : 

यार यगाना मिलसौ तनूं, जे सिर दी बाजी: लाएं हू । 

इशक अल्ला विच हो मसताना, हू हू सदा अलाएं हू। 

नाल तसव्वर इस्म अल्ला दे, दंम नूँ कंद लगाए हूर । 

जाती नाल जा जाती रलिआ, तद बाहू नाम सदाएं हू । 
सन्त-सत और कलमा : 

निर्गुणवादी सन्तों-महात्माओं के कलाम और उपदेश का आधार 
ही शब्द की महिमा और शब्द की आराधना है। गुरु साहिबान कहते 
हैं कि सृष्टि को बनाने और नष्ट करने वाली शक्ति शब्द है जो घट- 
घट में समाया हुआ है: 

१. सबदे धरती सबद आकास ॥ 
सबदे सबद भइआ परगास ॥ 
सगली स्रिसटि सबद के पाछे ॥ 
नानक सबद घटे घट आछे॥ 

२. उतपति परलउ सबदे होव ॥ 
सबदे ही फिरि ओपति होवे ।॥ (आदि ग्रन्थ, पू० ११७) 

सन्त दादू दयाल जी कहते हैं कि जो कुछ है, शब्द में से उपजा 
है और जो कुछ है शब्द में समा जाता है । सब कुछ शब्द में से एक 
बार पंदा हुआ है, किसी वस्तु के पहले ओर पीछे होने का प्रश्‍न तो 


(जन्म-साखी) 


१. ध्यान देने की आवश्यकता है कि योगी एवं वेदान्तियों की भांति कुछ सूफ़ी 
हबसे-दम या प्राणायाम द्वारा आत्मा को शरीर में से समेट कर आँखों के पीछे ले जाने 
का अभ्यास करते थे । प्राण चिदाकाश में से निकले हैं और चिदाकाश में समा जाते हैं, 
जिस के कारण प्राणायाम या हबसे-दम का अभ्यास करने वाले अभ्यासियों की आत्मा इससे 
आगे नहीं जा सकती थी । हजरत सुल्तान बाहू समझाते हैं कि हबसे-दम कामिल फ़कीरों 

-का साधन नहीं है । कामिल फ़रीर इस्मे-आजम या कलमे के विरद से आत्मा को शरीर 
“में से समेट कर आँखों के पीछे लाते हैं, जिससे प्राण स्वयं अन्दर की ओर पलट जाते हैं । 

तब पैदा हो यदि शब्द सर्वशक्तिमान न हो : 

दादर सबद बंधिया सब रहै, सबदे सबही जाइ । 

सबदे ही सब ऊपजे, सबदे सर्ब समाइ ॥ 

एक सबद सब किछ कीआ, ऐसा समरथ सोइ । 

आगे पीछे तउ करें, जो बल हीणा होइ ॥ 


गुरु अर्जुनदेव जी कहते हैं कि गुरु-घर के उपदेश का सार शब्दः 


या नाम की कमाई है : 'नानक के घर केवल नामु ॥ (आदि ग्रन्थ, 
पृ ११३६) गुरु अमरदास जी कहते .हैं कि शब्द ही चारों युगों से 
भवसागर से पार होने का एकमात्र साधन चला आ रहा है: 'एक 
नामि जुग चारि उधारे सबदे नाम विसाहा है ॥ (आदि ग्रन्थ, पृ 
१०५५) गुरु साहिब फ़िरी-फ़रमाते हैं कि परमात्मा ने सारे संसार 
के पार उंतारे का एकमात्र साधन शब्द या नाम रखा है जिसकी 
प्राप्ति परमात्मा की दया व मेहर से पुरे सतगुरु के द्वारा होती है : 
एक्‌ नामु तारे संसारु ॥ गुरपरसादी नाम पिआरु ।। 
बिनु नामै मुकति किने न पाई ॥ पूरे गुर ते नामु पलै पाई ॥ 
सो बूझ जिसु आपि बुझाए ॥ सतिगुर सेवा नामु दुड़ाए ॥ 
जिन इक्‌ जाता से जन परवाणु॥ नानक नामि रते दरि नीसाण ॥। 
(आदि ग्रन्थ, पृ० F १७५) 
गुरु अर्जुनदेव जी कहते हैं कि संसार के सब धर्म केवल नाम की 
प्राप्ति का उपदेश देते हैं : सगल मतांत केवल हरि नाम ॥ (आदिः 
ग्रन्थ, पृ० २९६) आप कहते हैं कि सब धर्मो में से उत्तम धर्म और 
कर्मो में से निर्मल कर्म नाम से लिव जोड़ना है : 
सरब धर्म महि स्रेसट धरमु ॥ 
हरि को नामु जपि निरमल करमु ॥ (आदि ग्रन्थ, पृ० २६६) 
यह नाम सब दुःखों का हरने वाला और सब सुखों का दाता है: 
सुखमनी सुख अंमृत प्रभ नामु ॥ (आदि ग्रन्थ, पू० २६२) 
सरब रोग का अउखदु नामु ॥ 
' कलिआण रूप मंगल गुण गाम ॥ (आदि ग्रन्थ, पू० २७४) 

नाम की कमाई के बिना कोई सांसारिक और आध्यात्मिक 
किसी लेखे में नहीं आता । 
अवरि काज तेरे किते न काम । 
मिलु साध संगति भजु केवल नाम। (आदि ग्रन्थ, पृ० ३७८) 
दरिआ साहिब ने भी फरमाया है कि तीनों लोकों और सब 
धर्मो के लिये मुक्ति का एकमात्र साधन नाम है : 
मुसलमान हिंदू कहां, षट दरसन रंक राव । 
जन दरिया निज नाम बिन, सब पर जम का दाव ॥ 
सुगं मितं पाताल केह, कह तीन लोक बिस्तार । 
जन दरिया निज नाम बिन, सभी काल को मार ॥ 


(दरिया साहिब (मारवाड़) की वानी, ६) 
इस शक्ति को सन्त नामदेव, कबीर साहिब, गुरु नानक, जगजीवन 


साहिब, पलटू साहिब, दरिया साहिब, तुलसी साहिब, हुजूर स्वामी 
जी महाराज आदि ने शब्द, नाम, सच्ची वाणी, अनहद शब्द, अनहद 
वाणी, निर्मल नाद, मूल कलाम, अमर, हुक्म, अकथ-कथा आदि अनेक 
नामों से पुकारा है । हजूर महाराज सावनसिह जी इसको ७०४7११7 
law या अलिखित कानून' और Unspoken Language या 'अनबोली 
भाषा कहकर याद किया करते थे, क्योंकि यह शब्द न मनुष्य द्वारा 
बनाया गया है और न ही इन्द्रियों का विषय है । यह प्रभु की सृष्टि 
की रचना और जीव के कल्याण का अनादि नियम है जो हर प्रकार 
के परिवतंन से परे है । 
बुल्लेशाह और कलमा : 

प्रत्यक्ष है कि कामिल फ़कीरों का कलमे, कलाम, अमर, हुक्म, 
केन, शब्द या नाम से भाव किसी भाषा के विशेष शब्द या वाक्य 
से नहीं, उस परम पिता परमेश्वर की सृष्टि की रचना करने वाली 
और सृष्टि में आए जीव को दोबारा अपने साथ मिलाने वाली शक्ति 
से है | साईं जी का कलाम इस शक्ति के वर्णन से ओत-प्रोत है। 
आपने इस शक्ति को कलमा, बांग, ऊन, आवाज़ कहा है और इसको 

नाम, अनहद नाद, शब्द, अनहद शब्द, अनहद का बाजा, आरिफ़ का 
बाजा, अनहद की मुरली, अनहद की बांसुरी, अनहद को तार, नाहुन 
अकरब की बांसुरी, गंज मखफ़ी की मुरली, कुन फयीकून की आवाज़ 
आदि बहुत से नामों से पुकारा है। इन नामों में देशी, विदेशी, 
इस्लामी और हिन्दू दोनों स्रोतों के शब्दों के प्रयोग से पता लगता 
है कि आप इनके द्वारा उस सर्व सामान्य शक्ति को ओर संकेत कर 
रहे हैं जो आत्मा को अन्तर में परमात्मा से मिलाने वाला एकमात्र 
-प्राकृतिक साधन है । 








सतगुरु या हादी 


सतगुरु की आवश्यकता : 
बुल्लेशाह दी सुनो हकायत, हादी फड़ियां होग हदाइत । 
मेरा मुरशद शाह अनायत, ओह लंघाए पार । 
परमात्मा भी अन्दर है, आत्मा भी अन्दर है और आत्मा को 
परमात्मा से जोड़ने वाली रस्सी कलमा, शब्द या नाम भी अन्दर 
है । परन्तु परमात्मा या कलमे रूपी 'गंजे मखफ़ी' (गुप्त खजाने) का 
भेद खोलने वाला और इस तक रसाई कराने वाला साधन परा 
सतगुरु है 
जे कोई उस नूं लखना चाहे, बाझ वसीले लखिया न जाए । 
शाह इनायत भेद वताए तां खुल्हे इसरार। 
मुशिद भवसागर के किनारे खड़ी अबला आत्मा को पार कराने 
वाला मल्लाह है । वह वियोग के रोग से पीड़ित विरहणी के रोग 
'का उपचार करने वाला योग्य हकीम है: 
१. नदीओं पार मुल्क सजन दा हिरस लहिर ने घेरी। 
सतिगुरू बेडी फड़ी खलोते तूं क्यों लाई देरी। 
२. झबदे आवीं वे तबीबा नहीं तां मैं मर गइयां। 
मशिद का वास्तविक कार्य आन्तरिक कलमे का भेद देना और 
आत्मा को इसके अभ्यास में सहायता देना है, क्योंकि इस कलमे, 
शब्द या नाम के बिना पार उतरने का कोई साधन नहीं । साई 
बुल्लेशाह मुशिद के आगे विनती करते हैं : नाम अल्ला पगाम सुनाई, 
मख देखन नं न तरसाई। आप 'हथ्थी ढिलक पई मेरे चरखे दी 
मैथों कतिआ मूल न जावे' काफी में संकेत करते हैं कि नौ द्वारों में 

कंद आत्मा को दसवें दरवाजे में पहुँचने, इसको नफ़स या शेतान के 
हथकण्डों से बचाने ओर आन्तरिक रूहानी सफ़र के उतार-चढ़ाव को 
पार करने में मुशिद बे-हिसाब सहायता करता है । वास्तव में मुशिद 
की दया सौ मन कातने से अधिक है अर्थात सतगुरु की दया व मेहर 
हर प्रकार की करनी से ऊंचा दर्जा रखती है: 

हथ्थी ढिलक पई मेरे चरखे दी, मंथों कत्तिआ मूल न जावे । 
हुन दिन चढ़िया कद गुज़रे, मेनू राते मुंह दिखलावे । 
तकले नूं बल पे पे जांदे, कौन लुहार लिआवे। 
तकले तों वल लाह लुहारा, मैंडा तंद टुट-टूट जावे । 
घड़ी-घड़ी इह झोले खांदा, छल्ली इक न लाहवे। 
सं मनांदा कत्त लिआ बुल्लिआ, जे शहु मँनूं गल लावे । 
प्रसिद्ध सूफ़ी दरवेश शेख शहाबुदीन सुहरावर्दी (जन्म ११४५) 
'अवारिफ़-उल-मुआरिफ़' में कुरान शरीफ़ की आयतों के उद्धरण से 
लिखते हैं कि सूफ़ोमत का आधार पुस्तकोय या स्कूली विद्या नहीं, 
आन्तरिक रूहानी अनुभव है । यह अनुभव वलियों व पंगम्बरों की 
दौलत है, जो केवल उनसे ही प्राप्त हो सकती है ।१ 
रिज्ञवी सूफ़ीमत में मुशद और तालिब, गुरु और शिष्य के 
सम्वन्धों के विषय में वर्णन करते हुए लिखता है कि शिष्य का मुशिद 
से नामकी दात पाना बहुत कठिन मामला है। पूर्ण सतगुरु हर 
शिष्य की रूहानी दशा के अनसार उसको अमली साधना के मार्ग 
पर डालता था । सुमिरन और ध्यान का काम, सतगुरु की देखरेख 
में चलता था । शिष्य को अभ्यास के समय सिमटाव या एकाग्रता में 
आन्तरिक प्रकाश आदि के जो अनुभव होते थे, मशिद शिष्य उनसे 
जानकार होता था। गुरुको पता होता था कि शिष्य को प्राप्त 
कौन-सा अनुभव सच्चा है और कोन-सा छलावा मात्र है । शिष्य 
अपने रूहानी अनुभव केवल गुरु को ही बता सकता था ।२ मशिद से 


१. History of Sufism in India, V. I, 9. 89. 

नामदान मिलने के समय शिष्य का गुरु से अटूट रूहानी सम्बन्ध जड़ 
जाता था और गुरु शिष्य को अपनी शरण में लेने की निशानी के 
तौर पर उसके सिर पर हाथ रखता था ।१ 

सूफ़ियों का दृढ़ विशवास है कि गुरु का पल्ला पकड़ना प्रभु की 
दया के दायरे में दाखिल हो जाना है। साई बुल्लेशाह ने अपनी 
वाणी में बार-बार इस बात की ओर संकेत किया है कि ईश्वरीय 
दया-मेहर गुरु द्वारा प्रकट होती है। आप फ़रमाते हैं कि गुरु के 
बताये हुए मार्ग पर चलने से आशा-मनसा से छुटकारा मिलता है, 
मन निर्मल होता है और मनुष्य निश्चिन्त होकर सच्चे आनन्द का 
भागीदार बन जाता है : 
फड़ मुरशद आबद खुदाई हो, विच मसती बेपरवाही हो। 
बे-खाहश बे-निवाई हो, विच दिल दे खूब सफ़ाई हो । 
बुल्ला बात सच्ची कदों लुकदी ए, गल इक नुकते विच मुकदी ए । 
सतगुरु जीते-जी भी सहायता करता है और अन्त समयर भी 
सच्चे भक्त को हर प्रकार के संकटों से बचाकर धुर-दरगाह पहुँचाने 
के लिये वचन-बद्ध होता है : 
इन औखा वेला आवेगा, सभ साक संन भज्ज जावेगा । 
कर मदद पार लंघावेगा, ओह बुल्ले दा सुलतान कुड़े 
कर कत्तण वल ध्यान कुड़े । 
मुशिद इस दुःखों और खतरों की घाटी से पार करके आत्मा का 
मालिके-कूल (परम-पिता परमात्मा) से मिलाप करा देता है और उस 
'को उस मुकाम पर पहुँचा देता है, जहाँ कोई नहीं पहुँच सकता : 
१. बुल्ला शहु मेरे घर आवसी। 
मेरी बलदी भा बुझावसी। 
इनायत दम दम नाल चितारिया । 
सानूं आ मिल यार प्यारिया। 
History of Sufism in India, V. L, p. i02. 
२. देखिये इसी पुस्तक का पू० ९४-९५. 

२. हादी मनं सबक पढ़ाया । 
ओथे गर न आया जाया । 
मुतलक जात जमाल विखाया। 
वहदत पाया शोर नी। 
मौलाना रूम ने रमाया है : उस मित्र (प्रभु) का मार्ग बहुत 
बारीक और तंग है । बुद्धिमान (सन्त महात्मा) के बिना इस पर 
कौन सीधा चल सकता है? इस कठिन मागं में दुर्गम घाटियां हैं जो 
पथ-प्रदर्शक के बिना पार नहीं को जा सकतीं । इसलिये उस दयालु 
शाह (हज़रत मुहम्मद) ने फ़रमाया है कि यात्रा का साथी पहले है 
और यात्रा का तय होना बाद में है । कोई पथ-प्रदर्शक खोज ले ताकि 
तू सीधे मार्ग पर चल सके, वरन्‌ मार्ग में बहुत से कुएँ और गढ़े हैं ।' 
तू परकार को भांति सदा एक ही स्थान पर चक्कर काट रहा है, 
इसलिये जहां था, वहीं है तूने वर्षो रोजे रखे और नमाज पढ़ी, 
परन्तु दिल का हाल जो पहले था, वही रहा | तू उस पथप्रदर्शक 
पर विशवास कर, ताकि तू ला-कलाम मंजिल (अनामी देश) 
पहुँच जाए । पीर की आज्ञा को न मानना, बिना कमान के तीर 
चलाने के सदृश्य है । तूने बिना कमान के कोई तीर कभी निशाने 
पर या निशाने के आस-पास पहुँचता देखा है ?१ 
प्रा सतगुरु : 
यह बात कहने की आवश्यकता नहीं कि रूहानी उन्नति के लिये 
सतगुरु का अथ परमात्मा से मिलाप करके उसका रूप हो चुके सच्चे 
सतगुरु से है क्योंकि केवल परमात्मा या परमात्मा में समाकर परमात्मा 
बन चुका मनुष्य ही परमात्मा से मिलाप का साधन बन सकता है। 
साई बृल्लेशाह जी कहते हैं कि मुशिद में परमात्मा और मनष्य दोनों 
की सन्धि या मेल है 
१. ढोला आदमी बन आया । 
२. मौला आदमी बन आया । 
१. मसनवी मौलाना रूम । 

पानी में मिश्री घोलते जाएँ तो यहाँ तक पहुँच जायेगा कि पानी 
नाममात्र पानी रह जायेगा, उसमें खूबियां सारी मिश्री की समा 
जायेंगी । इसी प्रकार जिसके अन्दर परमात्मा का नूर घर कर गया है 
और जिस पर ईश्वरीय कृपा के द्वार खुल चुके हैं, उसमें और परमात्मा 
में वास्तव में कोई अन्तर नहीं होता । ऐसे कामिल मनुष्य द्वारा ही 
परमात्मा की दया दूसरों को पार उतारती है : 
वाह जिस पर करम आवेहा है । 
तसदीक ओह वी तें जेहा है। 
सच्च सही रवाइत एहा है। 
तेरी नज़र मिहर तर जाईदा । 
परमेश्वर का सच्चा भक्त परमेश्वर रूपी समुद्र में से उठी ऐसी 
लहर है जो समुद्र में से उठती है, सदा समुद्र का भाग रहती है और 
समुद्र में ही समा जाती है लहर कभी समुद्र से अलग नहीं होती । 
लहर को जड़ें समुद्र में होती हैं : 
हरि का सेवकू सो हरि जहा ॥ 
भेटु न जाणहु माणस देहा ॥ 
जिउ जल तरंग उठहि बहुभाती ॥ 
फिरि सलले सलल समाइदा ॥। (आदि ग्रन्थ, पु० १०७६) 
साई बुल्लेशाह जी कहते हैं कि मुशिद बाहर से देखने को 'चाक' 
अराई या योगी लगता है परन्तु वास्तव में प्रभु के पावन प्रकाश की 
साक्षात मूर्ति है । वह जीता-जागता, चलता-फिरता दयालु प्रभु है। 
उसका दर्शन परमात्मा का दर्शन है जो सब रोगों को अचूक ओषधि 
ह 5 
१. माही नहीं कोई नूर इलाही, 
अनहद दी उस मुरली वाई । 
२. मुठूडी ओसु* हीर सिआल डाहडे कामनरे पा के । 


१. लूट ली, भरमा ली २, जादू करके । 


१३६ साई बुल्लेशाह 
२. बुल्लिया दूरों चल के आया जी, 
ओहदी सूरत ने भरमाया जी । 
ओसे पाक जमाल दिखाया जी? 
ओह हिक्क दम न भूलेंदा । 
३. बाग बहारां तां तूं देखें चाकर थीवें राई दा। 
बुल्लिया इस नूं देख हमेशा इह है दरशन साई दा । 
४. माही वे तें मिलियां सभ दुर होवन दूर । 
लोकां दे भाणे चाक चकेटा साडा रब ग़फ़ूरः। 
इश्के-मजाजी और इश्के-हकीकी : 
सूफी दरवेशों ने कामिल मुशिद को निराकार प्रभु के आकाश को 
लगी सीढ़ी और वह पारदर्शी शीशा कहा है जिसमें से दूसरी ओर का 
प्रकाश स्पष्ट दिखाई देता है । साई बुल्लेशाह इश्के-मजाजी को इश्के- 
हकोकी से जोड़ने वाला पुल कहते हैं । इश्के-मिजाजी का अर्थ सतगुरु 
के रूप में मजाज या देह का चोला पहन कर आई हकीकत का इश्क 
है । आप बड़े सुन्दर ढंग से कहते हैं कि जब तक रूप का प्रेम न हो, 
अरूप का प्रेम किस प्रकार जागेगा ? आकार के प्रेम का धागा न हो 
तो सूई निराकार के प्रेम का जामा कैसे सिए ? जब तक मजाज़ (देह 
स्वरूप सतगुरु) दाता बन कर न आये, दैविक प्रेम की दात कैसे मिले ? 
सतगुरु की जात का इश्क ही दैवी इश्क का माता-पिता अर्थात जन्म 
दाता है क्योंकि केवल इसके द्वारा जीते-जी मर कर ही हम आन्तरिक 
सत्य से मिलाप करने के योग्य बन सकते हैं : 
जिचर न इश्क मजाजी लागे, सूई सीवे न बिन धागे । 
इश्क मजाज़ी दाता है, जिस पिछछें मस्त हो जाता है । 
इश्क जिन्हां दी हड्डीं पेंदा, सोई नर जीवत मर जाता । 
इश्क पिता ते माता ए, जिस पिछछे मस्त हो जाता ए। 
शरीर में कंद आत्मा अदृष्ट और अगोचर प्रभु को प्यार नहीं कर 
सकती । परन्तु जब सतगुरु द्वारा दैवी प्रकाश सामने झरता है तो 
_ १. पवित्र नूर दिखाया अर्यात परमात्मा के दर्शन कराये २. दयालु परमात्मा 

जीव का सहज ही उससे प्यार हो जाता है ।! इसी कारण कामिल 
फ़कोरों ने सतगुरु बन कर आए परमात्मा की बहुत महिमा की है ।२ 

मौलाना जामी फ़रमाते हैं कि यदि कामिल-मुशिद की देह का 
प्यार अन्तर में पदा हो जाए तो बड़े सौभाग्य की बात है क्योंकि इश्के- 
हकीकी तक पहुँचने का साधन इश्के-मजाज़ी ही है ।३ 

डा० इकबाल ने कहा है कि हे गुप्त या निराकार हकीक़त (सत्य) 
तूं कभी मजाज (देह) का चोला पहन कर सामने आं क्योंकि तेरे इस 
रूप की प्रतीक्षा में हजारों सजदे तड़प रहे हैं; 





१. नदरी आव तिसु सिउ मोहु ॥ किउ मिलीए प्रभ अबिनासी तोहि ॥ 
करि किरपा मोहि मारगि पावहु ॥ साध संगति क॑ अंचलि लावहु ॥ 
(आदि ग्रन्थ, पु० ८०१) 
२. (क) गुरु गोबिंद दोऊ खड़े, का के लागीं पाय । 
बलिहारी गुर आपने, जिन गोविंद दिया दिखाय ॥ 
(ख) कबीर हरि के रूठते, गुर की शरणी जाय । 
कहु कबीर गुर रूठते, हरि नहीं होत सहाय ॥ 
(कबीर) 
(ग) राम तजूं पर गुर न विसारूं । गुर के सम हरि कूं न निहारू ॥ 
हरि ने जन्म दियो जग माहीं। गुरु ने आवागमन छुड़ाई ॥ 
हरि ने पांच चोर दिये साथा। गुरुने लई छुड़ाय अनाथा ॥ 
हरि ने कुटूंब जाल में गेरी। गुरुने काटी ममता बेरी॥ 
हरि ने रोग भोग उरझायौ । गुर जोगी कर सर्ब छुड़ायौ ॥। 
हरि ने कर्मं भम भरमायौ। गूरु ने आतम रूप लखायौ॥ 
हरि ने मो सूं आप छिपायौ । गुरु दीपक दे ताहि दिखायौ ॥ 
फिर हरिबंध मुक्ति गति लाये | गुरु ने सबही भर्म मिटाये ॥ 
चरनदास पर तन मन वारू | गुरु न तजूं हरि कू तजि डारूं ॥ 
सव परबत स्याही करू, घोलूं समंदर जाय ॥ 
धरती का कागद करूं, गुरु अस्तृति न समाय ॥ 
(सहृजोबाई की वानी, ३-४) 
३. ग़नीमत दां अगर इश्के मजाजीसत, 
कि अज बहिरे हकीकी कारसीजीसत । 
उद्धरण, कनूने इश्क, अनवर अली रोहतकी, पू० ५०, अनवर अली रोहतकी ने 
इरके-मजाज्ी और इश्के-हकीकी की सविस्तार व्याख्या की है । 

कभी ऐ हकीकते मुंतज़र नज़र आ लिबासे मजाज में, 

कि हज़ारों सजदे तड़प रहे हैं मेरी जबीने निआज में । 

कोई ऐसा प्रकट प्रकाश सामने होना चाहिए, जिसका प्रेम प्रेमी 
को भी प्रकाश का रूप बना दे : 

सरापा नूर हो जाए जिसका आश्के सादक, 
भला ऐ दिल हसीं ऐसा भी है कोई हसीनों में । 

इसी प्रसंग में साई जी की कुछ काफ़ियां ध्यान देने योग्य हैं । 
“रांझा जोगीडा बन आया में आप आत्मा ओर परमात्मा का वास्तविक 
सम्बन्ध दिखाते हैं । सतगुरु की आँखें प्रभु रूपी हीरे को दर्शाती हैं । 
उसकी शक्ल में से यूसफ़ (परमात्मा) की झलक झलकती है । मूल 
रूप में आत्मा निराकार और प्रकाशमय है परन्तु मन व माया के देश 
में वह योगिन बन कर आई है अर्थात माया के जगत में आत्मा देह 
का चोला धार कर आई है । यही कारण है किं रांझा (परमात्मा) को 
भी संसार में योगी बनकर आना पड़ता है। परन्तु जब हीर को योगी 
के नक्शों (विशेषताओं) में से राँझा के नकशों की झलक दिखाई देती 
है तो वह स्वत: योगी की ओर खिची चली जाती है । उसके अन्दर 
सदियों से सोई दैवी प्रीति जाग उठती है । बल्कि उसको पश्चाताप 
होता है कि योगी के प्रेम से पहले की आयू व्यर्थ चली गई । जब 
उसका योगी में विश्वास पक्का हो जाता है तो योगी उसको साथ ले 
कर तख्त हज़ारे (अपने वास्तविक रूहानी देश) की ओर चल देता. 


रांझा जोगीड़ा बन आया, वाह सांगी सांग रचाया । 
एस जोगी दे नन कटोरे, बाजां वांगूं लेंदे डोरे। 
मुख डिठिआं दुख जावन झोरे, इन्हां अस्खीआं लाल लखाया । 
एस जोगी दी को नी निशानी, कंन विच मुंदरां गल विच गानी। 
सूरत इस दी यूसफ़ सानी, एस अलफ़ों अहद बनाया । 
रांझा जोगी ते में जोगिआनी, इस दी खातर भरसां पानी | 

ऐवें पिछली उमर विहानी, एस हुन मैन भरमाया । 
बुल्ला शहु दी हुन गत पाई, प्रीत पुरानी शोर मचाई। 
इह गल कीकूं छपे छुपाई, लै तख़त हजारे नँ धाय़ा। 
रांझा जोगीड़ा बन आया, वाह सांगी सांग रचाया। 
मेरे क्यों चिर लाया माही और भें विच में न रह गई' में भी 

यही अलंकार है । इनमें कहते हैं कि संसार की रचना का. हुक्म (कून 
फ़यीकुन) देते ही राँझा हीर को लेने के लिए तस्त हजारे (सचखण्ड) 
से चल देता है । राँझा वास्तव में साहिब-सफ़ाई (परमात्मा) था, पर 
चूचक और मलकी (मन व माया) के देश में आ कर उसको, उनकी 
सेवा का स्वांग भरना पड़ा परन्तु जब हीर को जबरदस्ती खेड़े 
(अहम्‌ या शेतान) के साथ भेजा गया तो राँझा को योगी का भेष 
बदल कर उसके पीछे जाना पड़ा । खेड़ों की नगरी में योगी केवल 
अपने मतलब के घर आता है अर्थात जो आत्मा खुशी-खुशी खेड़ों के 
देश बसना चाहती है, योगी उसकी ओर ध्यान नहीं देता । परन्तु जो 
आत्मा खेड़ों के -हर प्रकार के साजो-सामान (इन्द्रियों के भोगों) को 
ठुकरा कर"रांझा के लिये कुरलाती है, योगी उसके द्वार पर अवश्य 
पहुँचता है । योगी के पास कौन-सा मन्त्र है ? वह हौर के दरवाजे 
पर नाद बजाता है, अर्थात उसको अन्दर कलमे, शब्द या नाम से जोड़ 
देता है । योगी हीर के द्वार पर चीना (एक प्रकार का अनाज) बिखेर 
कर बैठ जाता है परन्तु चीना चुगते (सांसारिक कार्य-व्यवहार क्रते) 
हुए योगी की दृष्टि सदा हीर (आत्मा) पर रहती है । जब हीर योगी 
के नयनों में राँझे के नयन पहचान लेती है तो धुर दरगाह से हुई 


बरिशणश से योगी उसको साथ ले कर तख्त हजारे (धुर-धाम) की ओर . 


चल देता है : $ pr 
१, मेरे क्यों चिर लाया माही, नी मैं उस तों घोल घुमाई । 
कुन फ़यीकुन आवाजा आया, तख़त हज़ारिउं रांझा धाया । 
चचक दा उस चाक सदाया, ओह आहा? साहिब सफ़ाई । 


~ 


मेरे क्यों चिर लाया माही। 


१. था। 

२. जोगी शहिर खेड़िआं दे आवे, जिस घर मतलब सो घर पावे। 
बूहे जाके नाद वजावे, आपे होया फ़ज़ल इलाही । 
बूहे पे खुड़बिआ? धिगाने? , टुट पिआ खप्पर डुल पए दाणे । 
इस दे वल छल कोन पछाने, चीना रुल गया विच पाही । 
चीना चुन चुन झोली पावे, बैठा हीरे तरफ़ तकावे। 
जो कुझ लिखिया लेख सो पावे, रो रो लड़दे नन सिपाही । 
मेरे क्यों चिर लाया माही । 
आपकी काफ़ी “मैं बँसां जोगी दे नाल, मथ्थे तिलक लगा के' भी 
इसी रंग में लिखी गई है। इस काफ़ी में इश्के-मजाज़ी द्वारा इश्के- 
हकीकी तक पहुँचने का जो सुन्दर वर्णन मिलता है, वह अपना उदाहरण 
आप है । इसमें आप योगी (सतगुरु) को दैवी प्रकाश की मूरत और 
अनहद की मुरली बजाने वाला ऐसा जादूगर कहते हैं जो अपनी 
विशेषताओं से हीर स्याल का दिल मोह लेता है | वह हीर (आत्मा) 
के मन में इस प्रकार घर कर लेता है कि हीर को अपनी ओर संसार 
की कोई सुध-बुध नहीं रहती । वह योगी के प्रेम में मग्न हो कर, योगी 
के पीछे-पीछे उसके देश में चली जाती है । 'कौन आया पहिन लिबास 
कड़े काफ़ी में भी सतगुरु के शारीरिक चोले के पीछे छिपी उसकी 
दवी असलियत की पहचान करने की हिदायत की गई है । एक स्थान 
पर साईं जी ने मुशिद को अनहद द्वार का 'गवरीया' या "वाला' 
कहा है जो हीर की प्रीति के लिये--'मोहे प्रीती को'-योगी का रूप 
धार कर संसार में आता है: 
अनहद द्वार का आया गवरीआ, कंगन दसत चढ़ाई । 
मूंड मुंडा मोहे प्रीती को, रेन कना में आई। 
बांसुरी (शब्द) वाले योगी, रांझे या काहन का सुर हीर से मिला 
हुआ है । इसलिये वह सहज ही उसकी सुरत को अपने साथ मिला 
सकता है : 


` ८ अनाज मच 
१ . झगड़ा २. बिना कारण के । 

बंसी वालिआ चाका रांझा, तेरा सुर सभ नाल है सांझा । 
तेरीआं मौजां साडा मांझा, साडी सुरती आप मिलाई । 

सतगुरु की आवश्यकता : एक देवी नियम : 


उपरोक्त वर्णन इस नियम की ओर संकेत करते हैं कि सृष्टि की 


रचना के समय से ही कुल-मालिक ने अपने हुक्म (कून) से भेजी 
हुई आत्मा को अपने साथ मिलाने की जिम्मेवारी अपने पर ले रखी 
है । यह उत्तरदायित्व अन्य कोन ले सकता है? 

संसार को सम्पूर्ण रूहानियत इस एक नियम पर आधारित है 
कि परमात्मा की प्राप्ति का साधन परमात्मा द्वारा स्वयं सृजन किया 
गया है । वह साधन यह है कि परमात्मा-रूप सतगृरु, जीव को अन्तर 
में कलमे, शब्द या नाम से जोड़ कर रचना से मुकत करके वापिस 
धुर-धाम ले जाता है ।१ 

ध्यानपूर्वक देखा जाये तो ब्रह्माण्ड के सब नियम ही निरन्तर अटल 
और अचूक हैं । हर बीज से एक विशेष फल पंदा होता है । संतान 
को उत्पत्ति से लेकर सूर्य, चांद और तारों की गदिश तक सब नियम 
सृष्टि की रचना के समय ही बना दिये जाते हैं। उनमें आज तक 
कोई परिवर्तन नहीं हुआ । आश्चर्य को बात है कि स्वयं को सृष्टि का 
सिरमौर और सबसे अधिक बुद्धिमान कहलाने वाला मनुष्य सृष्टि के 
शेष सब नियमों को खूब अच्छी प्रकार समझता, पहचानता और 
मानता है, परन्तु इस अनादि नियम को समझना या मानना तो दूर 





१, (क) घुरि खसमं का हुकमु पइ विणु सतिगुर चेतिआ न जाइ ॥ 
(आदि ग्रन्थ, पू० ५५६) 
(ख) गुरमुखि जाता करमि बिधाता ॥ जुग चारे गुर सबदि पछाता ॥ 
(आदि ग्रन्थ, पू० १०५४) 
(ग) गुरमुखि भगति जुग चारे होई ॥ होरतु भगति न पाए कोई ॥ 
नानक नाम्‌ गुर भगती पाईऐ गुर चरणी चितु लावणिआं ॥ 
(आदि ग्रन्थ, पू० १२२) 

रहा, इस पर गम्भीरता से विचार करने के लिए भी तैयार नहीं होता । 
संतान, स्त्री व पुरुष के संयोग से उत्पन्न होती है, रोग डाक्टर 
की दवाई खाने से टूर होता है और हर प्रकार की कला का वास्तविक 
ज्ञान उस कला के ज्ञाता से मिलता है । इसी प्रकार परमेश्वर प्राप्ति 
की युक्ति प्रभु से मिलाप कर चुके किसी पूर्ण मनुष्य से मिलती है । 
अपने समय का पूर्ण सतगुरु : 
हम लोग प्राचीन समय में हुए पीरों, पैगम्बरों, गुरुओं, अवतारों 
आदि में, जिनको उस समय अनेक यातनाएं दी गई थीं, विश्वास 
करने के लिये तैयार हो जाते हैं परन्तु अपने समय के कामिल फ़कीरों 
में विश्वास रखने के लिए तैयार नहीं होते । 
यह उसी प्रकार है कि ज॑से कोई स्त्री सदियों पहले हुए पुरुष के 
खयाल से संतान पैदा करना चाहे, कोई रोगी आज लुकमान या 
धन्वन्तरी के खयाल से रोग से मुक्त होना चाहे या कोई छात्र 
अरस्तु और प्लेटो में भरोसा रखकर विद्वान बनना चाहे । प्रत्येक दशा 
में समय का पति, समय का डाक्टर, समय का शिक्षक और समय के 
आध्यात्मिक गुरु की आवशयकता होती है । संसार में हर समय, हर 
स्थान पर महान डाक्टर, संगीतकार, सेनाध्यक्ष, चित्रकार, दार्शनिक 
और वैज्ञानिक पैदा हो सकते हैं तो कामिल फ़कीर या सन्त-सतगुरु 
के आगमन को किसी विशेष समय, स्थान, कौम या धर्म तक ही कैसे 
सीमित रखा जा सकता है ? 
सिरदार इकबाल अली के अनुसार सूफी दरवेशों का विश्वास है 
'कि जिस प्रभु ने संसार के सब वक्तों के लोगों को बिना किसी मत- 
भेद के हवा, पानी, धरती, प्रकाश की नियामतें बांटी हैं, वह उनके 
रूहानी विकास के लिये भी अपनी दया व मेहर समान रूप से बांटता 
है । जिस प्रकार संसार की पदाथिक गुत्थियों के हल के लिए अनेक 
प्रकार के महापुरुष हर समय जन्म लेते रहते हैं, उसी प्रकार लोगों 
की रूहानी आवश्यकताओं की पूर्ति के लिये भी समय-समय पर पीर- 

पैगम्बर संसार में आते रहते हैं ।१ 

सिरदार इकबाल अली के अनुसार कई सूफ़ी दरवेशों ने अपने 
विचारों को पुष्टि के लिये कुरान शरीफ़ की उन आयतों के उद्धरण 
दिये हैं, जिनमें कहा गया है कि परमात्मा ने सब कौमों के रूहानी 
कल्याण के लिये अपने पेंगम्बर भेजे हैं। करान शरीफ़ में हिदायत 
की गई है कि उस खालिक के द्वारा अलग-अलग कौमों और समय के 
लिए भेजे गये पंगम्बरों में किसी प्रकार का अन्तर न करो और अपनी 
मति छोड़कर परमात्मा के बनाये कानून के अनुसार उसकी खोज 
करो ।२ 





१. ‘‘A Sufi believing in the Jslamic religion must have complete 
submission to Divine control in the mode and conduct of life and 
implicit and unreserved obedience to laws revealed to man by God in 
preference to all our prepossessions, inclinations or judgements and 
believe that his religion isa religion which embraces all such religions 
that have been preached by teachers inspired by God in various ages 
and different countries. Thus the Quran says in this respect : “‘Say, 
we believe in God and in what has been revealed to us, as well as to 
Abraham, Ishmael, Issac, Jacob and their descendants ; we also believe 
in what was given to Moses, Jesus, and to all the prophets raised by 
the Creater of the Universe, we accept all of them, without making any 
-distinction among them.’ 

Sirdar Ikbal Ali Shah, Jslamic Sufism Samuel Weiser Inc. New 
York, I97I 9. 35. 


२. ‘Moreover, the development of human faculties and complica- 
‘tions of evils—a necessary sequel to earthly civilization—called for new 
-orders for things. This emergency brought forth prophet after prophet, 
thinks the Sufi, who came and restored truths already revealed and 
made necessary additions to meet the requirements of the age. As 
different races of mankind were distantly located and separated from 
each other by natural barriers, with very limited means of intercourse 
between them, each nation needed its own prophet and 50 was it blessed 

—as Al-Quran says : “There was no nation ou had its teacher. » Again 
‘the Quran says : ‘Every nation had its guide, ‘“‘and i divine messenger 
was sent to every class of men’ GXXXV, 24%. 47). ” Ibid, pp. 38, 39. 

अली बिन-अल हुसेन अल हकीम अलतिरमीज कहते हैं : कोई 
कारण नहीं कि खलीफ़ा अबूबकर और अली के बाद आने वाले सन्त 
उन जसे या उन से ऊंचे न हो सके । प्रभु-कृपा को ऐसे समय के लोगों 
पर बरसाने से कोन रोक सकता है ? लोग यह क्यों सोचते हैं कि आज 
कोई सिदीक मुकरब्ब, मुजतज़ा या मुसतबा संसार में नहीं है ।१ 

इबन-अल अरबी कहता है कि वली प्रभु का एक नाम है, जिस 
कारण प्रभु को तरह वली कभी खत्म न॑ हीं होता । यह एक निरन्तर 
प्रवाह है। सन्त-जन या वली अल्ला अपनी अहम का नाश करके पूर्ण 
पुरुष बन चुका होता है | वह परमात्मा का ही रूप होता है और 
संसार में से वली कभी समाप्त नहीं होता ।२ 
प्राचीनकाल के कामिल फकीर : 

प्राचीनकाल में हुए कामिल मृशिद , पीर-पेगम्बर, सन्त-सतगुरु 
आज कहां हैं ? वे अवश्य कुल-मालिक में समा चूके हैं । आज उन 
पर विश्वास रखने के स्थान पर सीधा परमात्मा पर विश्वास क्यों 
न किया जाए, क्योंकि वह भी तो उसमें ही समाये हुए हैं और हमारा 
वास्तविक उद्देश्य भी उसमें समा जाना है। परन्तु यदि हम आज 
परमात्मा से सीधी सहायता प्राप्त कर सकते हैं तो प्राचीनकाल में 
हुए लोग क्यों नहीं कर सकते थे ? उस समय किसी पीर या मुशिद 
के आने की कया आवश्यकता थी ? किसी एक समय बादलों द्वारा 
वर्षा होने का अर्थ है कि वर्षा केवल बादलों द्वारा ही हो सकती है 
और किसी एक समय किसी आध्यात्मिक पथःप्रदर्शन की आवशयकता 
का अर्थ है कि मनुष्य केवल अपने समय के रूहानी रहबर से ही 
लाभान्वित हो सकता है । नबी, रसूल, कामिल मुशिद या सच्चे भक्तः 





१, ‘Who can Prevent the mercy of God from Prevailing in these 
modem times ? No body can check it, for it is continuous. Do they 
think that there is no siddiq, no mugarrab, no muitaba, no mustafa. 
- nowadays?” History of Sufism in India, V. 7, p. 4]. 

२, History of Sufism in India, V. ], 70. 08. 

का अस्तित्व उसके शरीर और दूसरे मादी हालात (सांसारिक 
अवस्थाओं) तक सीमित नहीं हैं । उसकी असलियत उसके अन्दर कार्य- 
शील ईश्वरीय प्रकाश है जो किसी समय, किसी स्थान पर, किसी भी 
मनुष्य शरीर के अन्दर बैठकर अपना कार्य कर सकती है। 

रिजवी सूफी सिलसिलों? के बारे में लिखता है कि पीर अपना 
चोला त्यागने से पूर्व अपना रूहानी उत्तराधिकारी नियुक्त करता था 
और उसको अपना सज्जादा (गद्दी), डण्डा और खिरका (चोला) 
स्मृति-चिन्ह के तौर पर देता था उसके स्थान पर बैठने वाला पीर 
सज्जादा-नशीन (गही नशीन) कहलाता था ।२ दूसरे सन्तों की भी 
कई-कई गह्दियां चली हैं । 

सत्ते और बलवंडे ने अपनी रागु रामकली की वार में जो आदि 
ग्रन्थ में दी गई है, गुरु नानक साहिब से गुरु अर्जुन साहिब तक गुरु- 
गही पहुंचने का वृत्तान्त वर्णन करते हुए लिखा है : 

१. जोति ओहा जुगति साइ सहि काइआ फेर पलटीऐ ॥ 

२. नानक तू लहणा तू है गुरू अमर तू वीचारिआ ॥ 

यही विचार भाई गुरदास जी ने अपनी वारों में गुरु नानक से 
गुरु हर गोबिन्द तक गुरु-गद्दी के पहुँचने और भाई नन्द लाल गोया 
ने अपनी रचना 'जोत विकास' में गुरु नानक साहिब से गुरु गोबिन्द 
सिह तक गुरु-गद्दी के पहुँचने के सम्बन्ध में लिखा है : 

१. निरंकार नानक देउ निरंकारि आकार बणाइआ । 
गरु अगद गरू अंग ते गंगहु जाण तरग उठाइआ । 
अमरदासु गुर अंगदहु जोति सरूप चलतु वरताइआ । 
गुरु अमरहु गुरु रामदास अनहद नादहु सबदु सृणाइआ । 
रामदासहु अरजनु गुरू दरसनु दरपनि विति दिखाइआ | 
हरि गोबिद गुर अरजनहु गुरु गोबिद नाउ सदवाइआ । 
१. जैसे कबीर साहिब ओर गूरु नानक साहिव की कई गह्दियां हुई हैं, उसी प्रकार 

सूफी दरवेशों की कई-कई गद्दियां चलती हैं। हेर गद्दी को एक सिलसिला कहते हैँ । 

२. History of Sufism in India. Vol. T, 9. 4. 

गुर मूरति गुर सबदु है साध संगति विचि प्रगटी आइआ । 


परी पाइ सभ जगतु तराइआ । 
(बार २४, पौड़ी २५) 


२. वाह वाह गुरू समरथ पूरनं । वाह वाह गुर सच्चा स्रनं। 
वाह वाह गुर कबह न झूरनं। वाह वाह गुर कला सपूरन । 
नानक सो अंगद गुर देवनं। सो अमरदास हर सेवनं । 
सो रामदास सो अरजनं । सो हरिगोबिद हरि परसनं । 
सो करता हरि राइ दातारनं । सो हरि किशन अगंम अपारनं । 
सो तेग बहादर सत सरूपनं । सो गुर गोंबिदसिह हरि का रूपनं। 


सब एको एको एकनं। नहीं भेद ना कुछ भी पेखनं। 
(जोत विकास--भाई नन्द लाल) 


भाई गुरदास और भाई नन्द लाल के उपरोक्त उद्धरण ध्यान 
आकर्षित करते हैं । भाई गुरदास ने गुरु साहिबान के गुरुत्व को 
विज्ञेष देही तक सीमित नहीं किया बल्कि उस देही द्वारा कार्य कर 
रही निरंकार की ज्योति से जोड़ा है। आप गुरु को निराकार का 
आकार कहते हैं और पारब्रह्म परमेश्वर रूपी गंगा की तरंग 
कहते हैं । आप गुरुत्व के एक गुरु-व्यक्ति से दूसरे गुरु-व्यक्ति में 
पहुँचने के क्रम को अनहद शब्द के एक गुरु से दूसरे गुरु में प्रकाशित 
होने का नाम देते हैं, क्योंकि गुरु का वास्तविक स्वरूप उसके अन्दर 
काम कर रहा परमात्मा का शब्द है: 'गुर मूरति गुर सबदु है । 
इसी तरह भाई नन्द लाल गुरु को पूर्ण परमात्मा की कला (कला 
संपुरनं), हरि की छोह (हरि परसनं) और हरि का रूप (हरि का 
रूपनं) कहते हैं । गुरु अपनी देह के कारण नहीं, उस देह द्वारा कार्य 
शील कर्ता-पुरुष की शक्ति के कारण ही कर्ता है, दाता है, अगम, 
अपार है. और प्रभु का रूप है । इस मूल की एकता के कारण ही सब 
गुरु एक हैं अर्थात हरि का रूप हैं । | 

गुरु रामदास जी समझाते हैं कि सतगुरु की पीढ़ी या परम्परा 
हर युग में सदा चलती रहती है । युग-युग कायम रहने वाली तत्त्व | 





Mikes. 

वस्तु परमात्मा की ज्योति है । कोई शरीर युगऱयुगान्तर तक नहीं 
चल सकता परन्तु ज्योति सदा चल सकती है । इससे भी यही संकेत 
मिलता है कि गुरुत्व का आधार देह न होकर उसमें काम करने 
वाली परमात्मा की अमर शक्ति है : 

हेरि जुगह जुगो जुग जुगह जुगो सद पीड़ी गुरू चलंदी । 

जुगि जुगि पीडी चले सतिगुरु की जिनी गुरमुखि नामु धिआइआ । 

(आदि ग्रन्थ, पु० ७९) 

एक सतगुरु से दूसरे सतगुरु का बनना दीपक से दीपक का 
प्रकाशमान होना है क्योंकि सतगुरु में काम करने वाली शक्ति 
परमात्मा का शब्द या कलमा है । जो शिष्य या सेवक सतगुरु द्वारा 
इस हरि तत्त्व का संग्रह करते हैं वे भी हरि-चरणों से जुड़ जाते हैं : 

आपि नराइणु कला धारि जग महि परवरियउ। 

निरंकारि आकारु जोति जग मंडलि करियउ। 

जह कह तह भरपूर सबदु दीपकि दीपायउ । 

जिह सिखह संग्रहिओ ततु हरि चरण मिलायउ। 

नानक कुलि निंमलु अवतरिउ अंगद लहणे संगि हुअ । 

गुर अमरदास तारण तरण जनम जनम पा सरणि तुअ। 

(आदि ग्रन्थ, पृ० १ ३९५) 

इससे स्पष्ट संकेत मिलता है कि गुरु या मुशिद का होना ही 
काफ़ी नहीं है, गुरु का प्रभु-रूप होना आवश्यक है । नियम यह नहीं 
है कि मुक्ति गुरु द्वारा होगी, नियम यह है कि मुक्ति प्रे गुरु, सच्चे 
गुरु, कामिल मुशिद द्वारा होगी । निस्सन्देह ऐसे कामिल मुशिद पूरे 
और सच्चे गुरु विरले हैं । 

कबीर साहिब, दादू साहिब आदि अनेक महात्माओं की अनेक 
गहियां चली हैं क्योंकि कामिल फ़कीर नश्वर शरीर का त्याग करते 
समय उसमें पड़े अमर प्रकाश को दूसरे शरीर में हस्तांतरित कर 
देते हैं। शरीर नये से नया हो सकता है परन्तु प्रकाश सनातन से 
सनातन है क्योंकि प्रकाश पवित्र प्रभु का है। साई बुल्लेशाह ने अपने 


१४५ साईं बुल्लेशाह 
कलाम में मुशिद और खुदा के लिये रांझा, पुन्तू, महीवाल, ढोला, 
सस्सी, राम, कृष्ण, काहून और ईसा के जो संकेत प्रयुक्त किये हैं और 
जिस प्रकार मनसूर, जकरीया, सरमद, बू-अली आदि अनेक फकीरों की 
रूहानी महानता के गीत गाये हैं, उससे इस बात के विषय में कोई 
सन्देह नहीं रहता कि आप सतगुरु की हस्ती को किसी विशेष कौम, 
मज़हब, मुल्क, समय या स्थान तक सीमित नहीं करते, बल्कि उसको 
एक अनादि नियम, एक अविनाशी अस्तित्व और समर्थ शक्ति के 
रूप में चित्रित करते हैं जो किसी समय, किसी स्थान, किसी भी 
शरीर में प्रकाशमान हो सकती है । 

हज़रत ईसा ने कहा है : जब तक मैं संसार में हें, मैं संसार का 
प्रकाश हूँ ।! आप अपना काम दिन में कर लें? क्योंकि जब रात 
आती है तो कूछ नहीं किया जा सकता ।* इसका अर्थं है कि अपने 
समय के पूर्ण सतगुरु से प्रभु की सच्ची भक्ति का भेद लेकर जीते-जी 
रूहानी सफ़र तय कर लेना चाहिए । 

साई बुल्लेशाह मुशिद को सौदागर और लालों का व्यापारी 
कहते हुए जीव को सचेत करते हैं कि जब तक तू शरीर में है और 
मुशिद का पांच तत्त्वों का शरीर कायम है, तू कलमे, शब्द या नाम 
का व्यापार कर ले। मुशिद के चले जाने के बाद न कलमे का भेद 
मिल सकता है और न ही किसी से अन्त समय कलमे की कमाई हो 
सकती है 3 

कर सौदा पास सोदागर है, इह वेला हथ न आवीगा। 

वणज वणोला नाल शिताबी, वणजारा उठ जावीगा । 

उस दिन कुझ न हो सकसी, जद कूच नगारा लावीगा । 

हिजाब करें दरवेशी कोलों, कब लग हुकम चलावेगा । 





]. s long aslam in the world, Iam the light of the world. 
(John 9 : $) 
2. I must work the works of Him that sent me : while it is day. 
, (John 9 : 4) 
3. The night cometh, when no man can work, (John 9 : 4), 





| 

इसी कारण आपने अपने मुशिद हज़रत अनायत शाह में प्राचीन 
कामिल दरवेशों वाले सारे गुण भी दिखाये हैं और उसको रांझा या 
परमात्मा का रूप ही माना है । आप कहते हैं कि मेरा मुशिद ही 
काबा (मक्का में पूजनीय स्थल) है और मुशिद ही किबला (खुदावन्द 
करीम) है। मुशिद ही पति है और बही पति से मिलाप के सुन्दर बस्त्र 
'पहनाने वाला साधन है । मुशिद ही सच्चा ज्ञान देने वाला ज्ञानी है 
और वही गुप्त दवी भेदों को खोलने वाला आरिफ़ है । वही प्रभु के 
नाम, शब्द या कलमे का सन्देशवाहक है, वही लोहे को सोना बनाने 
बाला पारस है और वही इस ओर खड़ी आत्मा को पार करने वाला 
खेवट है । सच्ची बात तो यह है कि मुशिद नबी और वली ही नहीं, 
स्वयं दयालु प्रभु है: 
(क) एस इश्क दी झंगी विच मोर बुलेंदा। 
सानूं काबा ते किबला प्यारा यार दिसेंदा । 
सानं घायल करके ख़बर न लईआ। 
तेरे इश्क नचाया कर थईया थईया। 
(ख) बुल्ला शाह अनाइत दे बहि बूहे। 
जिस पहिनाए सानं सावे सूहे। 
जां मैं मारी है अड्डी मिल पिआ वहीआ । 
तेरे इशक नचाया कर थईया थईया। 
(ग) जो रंग रंगिया गूहड़ा रंगिया, 
मुरशद वाली लाली ओ यार। 
(घ) वेखहू नी शाह अनाइत साई, 
मैं नाल करदा किबे अदाई । 
कदी आवे कदी आवें नाहीं, 
तिउं तिउं मंनूं भड़कन भाहीं। 
नाम अल्ला पंगाम सुनाई, 
मुळ तन तरसाई । 


१५० साई बुल्लेशाहु 
(ङ) बुल्ला शौह अनाइत आरफ़ है, ओह दिल मेरे दा वारस है । 
मैं लोहा ते ओह पारस है, तृसीं ओसे दे संग घसदे हो ॥ 
कीहनूं लामकानी दसदे हो, तुसी हर रंग दे विच वसदे हो । 
इसलिये साईं बुल्लेशाह सतगुरु बन कर आये हुए परमात्मा को 
बार-बार याद कराते हैं कि तू सृष्टि की रचना के समय किया वायदा 
याद कर कि तुझे रचना में से वापस लाने के लिये मैं स्वयं संसार में 
आऊंगा । आप परमात्मा द्वारा आत्मा को जगत में भेजने की घटना 
को परमात्मा का 'कारा' और रचना में आकर प्रभु रूप सतगृरु द्वारा 
आत्मा का हाथ पकड़ने को मुशिद का 'कारा' कहते हुए तझा देते हैं 
कि तू हमारे गुणों-अवगुणों को मत देख । तू उस कारेया वायदे को 
याद कर ओर अपने हुक्म से संसार में भेजे जीवों को अपनी दया से. 
इस भव- सागर से निकाल ले क्योंकि आत्माएं कसुंभड़े के देश में 
रहती हुई थक गई हैं और तस्त हजारे (सचखण्ड) को वापस जाने 
के लिये बेचन हैं : 
१. नाल रूहां दे लारा लाया, तुसीं चल्लो मैं नाले आया । 
ऐथे परदा चा बनाया, मैं भरम भलाया फिरदा हां। 
मैं गल्ल ओथे दी करदा हां। 
२. ओगुण वेख न भूल मियां रांझा, 
याद करीं उस कारे नूं। दिल लोचे तखत हजारे नूं । 
३. अलस्त किहा जद अख्खिआं लाईयां 
हुन क्यों यार विसारी ? मैं कसुंभड़ा चुन चन हारी । 
साई बुल्लेशाह के कलाम और उपर्यक्त चर्चा के सन्दर्भ में कछ 
कामिल फ़कोरों के मुशद की जात के विषय में प्रकट किये गएं 
विचार देखने से भी यही निष्कर्ष निकलता है कि पर्ण सतग रु परमात्मा 
से अभेद होता है। वह दंवी प्रकाश देह का चोला केवल इसलिये 


धारण करता है कि मनुष्य के स्तर पर आकर और उस जैसा होकर 


. उसके अन्दर अपना प्यार पंदा कर सके और अन्त में अपनी अंगली 
पकड़ा कर उसको निज घर वापस ले जा सके । 





विद्या और आध्यात्मिकता 
विद्वान और ब्रह्मज्ञानी : 


अलफ़! अल्ला नाल रत्ता दिल मेरा, मेनं 'बे' दी ख़बर न काई । 
'बे२ पढ़दियां मनं समझ न आवे, लज्जत अलफ़ दी आई। 
'एन'र ते 'गैन' नूँ समझ न जाना, गल्ल अलफ़ समझाई । 
बुल्लिआ कौल अलफ़ दे प्रे, जिहड़े दिल दी करन सफ़ाई । 
असां पढ़िया इलम तहिकीकी ए, ओथे इक्को हरफ़ हकीकी ए । 
होर झगड़ा सभ वधीकी ए, ऐवें रोलापा पा बहिदी ए। 
मुंह आई बात न रहिदी ए। 
अन्य कामिल फ़कीरों की भांति साई बुल्लेशाह ने वेद-कतेब, 
ग्रन्थों-पोथियों, शास्त्रों के ज्ञान और निजी रूहानी अनुभव को सविस्तार 
से परस्पर तुलना की है । आप स्वयं बहुत बड़े विद्वान थे परन्तु आप 
को रूहानियत की दौलत उस अराई फ़कीर से मिली जो बाहर से 
देखने में प्याज़ों की पनीरी लगाने का काम करता था परन्तु वास्तव 
में सत्य के सच्चे अभिलाषियों के हृदय में, उसके“ कलमे, शब्द या नाम 
का पौधा लगाने में निपुण था । 


१; अलिफ़ः अरबी, फ़ारसी और उदू' वर्णमाला का पहला अक्षर हैं जिसका संकेत 
एक परमात्मा या पूर्ण अद्वैत की ओर है । 

२. शे’ वर्णमाला का दूसरा अक्षर है। परमात्मा के अतिरिक्त शेष जो कुछ है, 
सबको “बे” या दूसरा कहा जाता है । 

३. अरबी व फारसी वर्णमाला में ऐन और गैन में केवल इतना अन्तर होता है 
कि ऐन पर बिंदी लगाने से गन बन जाता है । आपका इससे भावार्थ है कि मुझे केवल 
परमात्मा की पूर्ण एकता का ज्ञान हुआ है । झं ऐन और गैन अर्थात अनेकता को नहीं 
मानता | र 

४. वे लोग ही अलिफ़ के पूर्ण कोल (वचन, हुक्म, शब्द) को समझ सकते हैं जो 
दिल की सफ़ाई करते हैं ५. उस ईश्वर के । 

- १५१ 


१५२ साईं बुल्लेशाह 
साईं जी के सामने अपने मुशिद की रूहानी बड़ाई और पवित्र 
व उच्च-रहनी का जीवित उदाहरण था । विद्वान अपनी विद्या को 
धन-दौलत और मान-बड़ाई की प्राप्ति का साधन बना रहे थे, परन्तु 
हजरत अनायत शाह हक-हलाल की कमाई करते हुए अपने ज्ञान और 
रूहानियत की उच्च व निर्मल दौलत को मुफ़्त बांट रहे थे । संसार 
के महान सूफ़ी विद्वान मौलाना रूम ने फ़रमाया था कि शम्स तबरेज 
का दास बने बिना रूमी कभी मौलाना रूम नहीं बन सकता था : 
“मौलवी हरगिज न शूद मौलाए रूम, च्‌ गुलामे शंमस तबरेजी न 
शुद । साईं बुल्लेशाह ने भी डंके की चोट से घोषणा की : 
बुल्लिआ जे तूं बाग बहारां लोड़ें, चाकर हो जा राई दा । 
इल्म-सीना और इल्मे-सफीना : 
यह इल्मे-सीना? की इल्मे-सफ़ीना पर विजय का ज्वलंत उदाहरण 
है । साईं बुल्लेशाह जी कहते हैं कि ग्रन्थों-पोथियों का बिना अभ्यास 
का कोरा ज्ञान दुःखों की गठरी है। विद्वान लोग धर्म-ग्रन्थों की 
व्याख्या करते समय बाल की खाल उतारते हैं परन्तु वे आन्तरिक भेदों 
से अनभिज्ञ हैं । उनको न तो वास्तविकता का निजी ज्ञान है और न 
ही वे ग्रन्थों-पोथियों में वणित उपदेशों के अनुसार अपनी रहनी ढालने 
का प्रयत्न करते हैं । विद्या का उद्देश्य सत्य का मार्ग दिखाना और 
उसको प्राप्ति में सहयोग देना है । जिस विद्या से न नीयत साफ़ हो; 
न मन वश में आये और न ही रहनी पवित्र हो, उस विद्या का क्या 
लाभ है ? आप कहते हैं : 
क्यों पढ़नां एं गड्ड किताबां दी, सिर चाईआ पंड अज़ाबां दी । 
अग्गे पेंडा मुशकल भारी ए । 
बन हाफ़ज हिफज़ कुरान करें । फिर निअमत विच ध्यान करें । 


हकीम सनाई का कथन है कि जो विद्या हकीकत की मंजिल पर 


१. सहज ज्ञान जो रूहानी अभ्यास द्वारा सीधा अन्तर में मिलता है २. बाहरमुखी 
विद्या । 

श्वुरधाम नहीं पहुँचाती, उससे तो मूढ़ता अच्छी है ।१ 
गुरु नानक साहिब कहते हैं: पड़िआ मूरखु आखीए जिसु लबु लोभु 
अहंकारा ॥ (आदि ग्रन्थ, पृ० १४०) क्योंकि 'पड़िएऐ नाही भेद बुझिए 
पावणा ॥ (आदि ग्रन्थ, पृ० १४८) । प्रभु के दरबार में काम आने 
वाली वस्तु परमात्मा की सच्ची भक्ति है, विद्या का भंडार नहीं : 
पड़ि पडि गडी लदीअहि पड़ि पड़ि भरीअहि साथ । 
पड़ि पड़ि बेडी पाईऐ पडि पड़ि गडीअहि खात। 
पड़ीअहि जेते बरस बरस पड़ीअहि जेते मास । 
पड़ीऐ जेती आरजा पड़ीअहि जेते सास। 
नानक लेखे इक गल होरु हउमे झखणा झाख। 
(आदि ग्रन्थ, पू ० ४६७) 
इस प्रकार के वाचक ज्ञानी की 'दोपक तले अन्धेरा' वाली दशा 
होती है । वह दूसरों को उपदेश देता है और फ़तवे (मुसलमानों का 
दण्ड-पत्र) जारी करता है, परन्तु उसके अपने अन्दर भ्रमों व शंकाओं 
के ढेर लगे हुए हैं । उसकी रहनी और करनी में समानता नहीं है । 
इल्मे-सीना के जानकार कामिल मुशिद के बिना वह बाहर ही ठोकर. 
खाता रहता है: 
पढ़ पढ़ मसले रोज सुनावे, खाना शकक शुबह दा खावें । 
दस्सें होर ते होर कमावें, अंदर खोट बाहर सचिआर । 
इल्मों बस करीं ओ यार। 
पढ़ पढ़ इलम लगावे ढेर, कुरान किताबां चार चूफेर। 
गिरदे चानण विच अनेर, बाझों राहबर ख़बर न सार । 
इल्मों बस करीं ओ यार । 
साईं जी ने फ़रमाया है कि पंडित और मशालची लोगों को 
प्रकाश दिखाते हैं परन्तु स्वयं अन्धेरे में रहते हैं 
बल्लिआ मल्लां अते मशालची दोहां इक्को चित्त । 
लोकां करदे चानणा आप हनेरे नित्त। 


१. इलम कज त॒ त्रा न बस्तानद, जहल जां इसम ब बवद बिस॒यार । 


-शश्४ अ ह साई बुल्लेशाह 
जो विद्वान दूसरों को उपदेश करते हैं, पर स्वयं मोह और माया का 


शिकार हैं अर्थात नाम की भक्ति नहीं करते,वे दरगाह में सञ्जा पाते हैं : 
पड़ि पड़ि पंडित बेद बखाणहि माइआ मोह सुआइ । 


दूजे भाइ हरिनामु विसारिया मन मूरख मिले सजाइ । 
(आदि ग्रन्थ, पू० ८५) 


पलट साहिब भी संकेत करते हैं कि जिस पंडित ने सारा ज्ञान प्राप्त 


किया, परन्त अपने आप को न पहचाना, उसके ज्ञान का एक कौड़ी भी 


मल्य नहीं । सच्चा पंडित वह है जो लोगों को उपदेश देने की अपेक्षा 


मन व इन्द्रियों को वश में कर के आत्मा की पहचान करता है 
पढ़ि पढ़ि क्या तुम कीन्हा पंडित, अपना रूप न चीन्हा ॥ 
औरन को तुम ज्ञान बताओ, तुमको परें न बूझी । 
जस मसालची सबहिं दिखार्व, वा को परे न सूझी ॥ 
अपनी खबर नहीं है तुमको, औरन को परवोधो । 
पढ़ना गूनता छोड़ि के पाँडे, अपनी काया सौधो ॥ 
इन्द्रियन से आजिज तुम रहते, इन्ट्री मार गिराओ! । 
माया खातिर बकि बकि मरते, मन अपनो समुझाओ ।।. 
बुद्धि महै परबीनर चतुर हो, खाँड धूरि में सानो । 
पलटूदास कहै सुनु पाँडे, बचन हमारा मानो ॥ 
(भाग ३, शब्द ९९) 
साई बुल्लेशाह जी कहते हैं कि संसार में परमात्मा को प्राप्ति 
की बहुत चर्चा है । विद्वानों ने संसार में शोर मचा रखा है । ऐसी 
दशा में लोगों को सत्य का पता व ठिकाना कंसे लग सकता है: 
होर ने सभों गल्लड़ीआं अलाह अलाह दी गल्ल । 
कुझ रोला पाया आलर्मा कुझ कागज़ां पाया झल्ल । 
कबीर साहिब कहते हैं कि ग्रन्थों-शास्त्रों की कागज़ की कोठरी 
को कर्म-काण्ड की सियाही को ताले लगे हुए हैं । पत्थरों की मृतियों 
ने संसार को भ्रमों की नदी में डुबो दिया और ब्राह्मणों ने लोगों को 


१. तू इन्द्रियों का मारा हुआ है ; त्‌ इन्द्रियों (बिषयों-विकारों) को वश में कर । 
२. समश्दार। 

लूट कर खा लिया है । इस बात की आवश्यकता है कि मानव इस 
भ्रम-जाल को तोड़ कर मन को परमात्मा के चरण-कमलों से जोड़े : 
कबीर कागद की ओबरी मसु के करम कपाट ॥ 
पाहन बोरी पिरथमी पंडित पाड़ी बाट॥ 
(आदि ग्रन्थ, प्‌० १३७१) 
कबीर संसा दूरि करु कागद देह बिहाइ ॥ 
बावन अखर सोधि के हरि चरनी चित्‌ लाइ ॥ 
(आदि ग्रन्थ, पृ० १३७३) 
पलटू साहिब कहते हैं कि पंडित व पुरोहित ग्रन्थों की गूढ़ टीका 
कंरते हैं परन्तु स्वयं मन व माया के हाथों बिके हुए हैं । उन्होंने स्वयं 
कभी देवी प्रकाश की एक किरण भी नहीं देखी, परन्तु दूसरों को 
परमात्मा से मिलाप करने का उपदेश करते फिरते हैं। वे इस भ्रम , 
के शिकार हैं कि शायद कागजों में ही परमात्मा मिल जायेगा : 
बेद पुरान पंडित बाँचे, करता अपनी दुकान है जी । 
अरथ को बूझि के टीका करे, माया मन बिकान है जी । 
औरन को परबोध करें, खाली अपना मकान है जी । 


पलट कागद में खोजत है, साहिब कहीं लुकान है जी । 
(भाग २, झूलना ५९) 


बाहरमुखी विद्या या मन और बुद्धि परमात्मा की प्राप्ति का 
साधन नहीं हैं : सहस सिआणपा लख होहि त इक ना चले नालि । 
(गुरु नानक, जपुजी) मन और बुद्धि के प्रयत्न और वेदों-शास्त्रों,ग्रन्थों- 
पोथियों का पाठ परमात्मा से मिलाने के स्थान पर अहम्‌ को मल में 
वद्धि करके परमात्मा से ओर अधिक दूर ले जाता है 
मन हठ बुधी केतीआ केते बेद बीचार ॥ 


केते बंधन जीअ के गुरमुखि मोख दुआर ॥ 
(आदि ग्रन्थ ६२) 


मन और बद्धि सीमित हैं जो उस असीम दयालु प्रभु की प्राप्ति 
का साधन नहीं बन सकते! । ग्रत्य-शास्त्र सन्तों-महात्माओं द्वारा प्राप्त 


१, अकल गो आस्तां से दूर नहीं । इसकी तकदीर में हजूर नहीं । (डॉ० इकबाल) 


१५६ | साईं बुल्लेशाह 
किए रूहानी अनुभव बयान करते हैं । हमारा कल्याण दूसरों के रूहानी 
अनुभव पढ़ने से नहीं, स्वयं वह अनुभव प्राप्त करने में है । प्यास पानी 
पीने से बुझती है, पानी की महिमा के सुन्दर वर्णन पढ़ने से नहीं । 
विद्या, विवेक और करनी : 

साईं जी कहते हैं कि ज्ञान का वास्तविक कार्य हमारी विवेक 
शक्ति में वृद्धि करना है । ज्ञान झूठ ओर सत्य, ग़लत और सही, बुरे 
और भले में अन्तर करना सिखाता है परन्त वे विद्वान जो स्वयं को 
आँखों वाले होने का दावा करते हैं, वास्तव में अकल के अन्धे हैं। वे 
बुरे-भले, मनमुख-गुरुमुख की पहचान नहीं कर सकते, जिस कारण बे 
अपने लोक और परलोक दोनो को बिगाड़ लेते हैं । जिस विद्या से 
आशा-तृष्णा शान्त होने के स्थान पर ईर्ष्या की अग्नि अधिक प्रचण्ड 
होजाएया जो विद्या ईमानदारी के स्थान पर पराये धन में नीयत 
रखना सिखाये, परमात्मा ऐसी विद्या से प्रसन्न नहीं होता । वह तो 
संतोष ओर ईमानदारी पर प्रसन्न होता है, तृष्णा और बेईमानी की 
लपट भड़काने वाली विद्या पर नहीं । मन के खोटे विद्वानों की अपेक्षा 
पवित्र हृदय वाले ओर अनपढ़ हज़ार दर्ज अच्छे हैं 
१. इल्मों पए कजीए होर, अक्खां वाले अन्ने कोर । 
फड़ साध ते छड्डे चोर, दोहीं जहानी होया खुआर । 
इल्मों बस करीं ओ यार । 
२. पढ़ पढ़ मृल्लां होए काजी, अलह इल्मां बाझों राजी ! 
होवे हिरस दिनो-दिन ताजी, नफ़ा नीअत विच गज़ार । 
इल्मों बस करीं ओ यार । 
गुरु नानक साहिब ने भी समझाया. है कि विद्वान द्वारा किये 
गये पापों की सज्ञा उसको स्वयं भोगनी पड़ती है, अनपढ़ साध को 
नहीं । उस दरगाह में करनी देखी जाती है, विद्या नहीं 
पड़िआ होव गुनहगार ता ओमी साधु न मारीऐ॥ 
जेहा घाले घालणा तेवेहो नाउ पचारीएऐ ॥ 

ऐसी कला न खेडीऐ जितु दरगह गइआ हारीऐ ॥ 

पड़िआ अते ओमीआ वीचारु अग वीचारीऐ ॥ 

मुहि चले सु अगे मारीएऐ ॥ (आदि ग्र न्थ, पू० ४६९) 

प्रसिद्ध सूफ़ी दरवेश ख्वाजा अबू इस्माइल अब्दुल्ला अनसारी 
(१००५-१०९०) लिखते हैं : एक मनुष्य सत्तर वर्ष विद्या ग्रहण 
करता रहता है, परन्तु अन्दर ज्योति प्रकट नहीं कर सकता । दूसरा 
इन्सान सारी उम्र कुछ नहीं सीखता । वह केवल एक शब्द या कलमा 
सुनता है और उस शब्द या कलमे में ही लीन हो जाता है । इस मार्ग 
पर तर्क-वितर्क कुछ नहीं करता। आप तलाश करें तो शायद आपको 
हकीकत के दर्शन हो जाएं ।१ 

ख्वाजा हाफिज़ कहते हैं कि भक्ति-विहीन विद्वानों का उपदेश 
न सुनना अच्छा है। ऐसे उपदेशकों को सभा से कन्ती काट कर 
मयखाना (भाव कामिल मुशिद के सत्संग) में जाना चाहिए ।२ 

उस सच्ची दरगाह में विद्या का नहीं वरन्‌ अमल का मान है। 
वह परमात्मा अनपढ़, आमिलों, साधकों और आशिकों को अपने पास 
बिठाता है परन्तु जिन विद्वानों के अमल उनको विद्या के अनुकूल 
नहीं, उनको दूर ही रखता है : 

बुल्लिआ हरिमंदर में आए के कहे लेख दिउ बता । 

पढ़े पंडित पांधे दूर कीए, अहिमक लीए बुला । 

जिस पंडित के अपने घर में विकारों की आग लगी हुई है परन्तु 
वह दूसरों को उपदेश करता है, वह कभी भी आवागमन के चक्र से 
मुक्त नहीं हो सकता : 


१, पड़ि पंडितु अवरा समझाए॥ घर जलते की खबरिन पाए ॥ 
[ (आदि ग्रन्थ, पू० १०४६) 





१. The Persian Mystics : Ansari ; p. 36. (Ir. by Sardar Sir 


Jogindra Singh) म 
२. अनां बमैकदा खाहेम ताफ़त अ मजलिस, 


कि वामज़े वेअमलां वाजब अस्त ता शुनीदन । 


१५८ साईं बुल्लेशाह 
२. अवर उपदेसे आपि न करे ॥ आवत जावत जनमै मरे ॥ 
(आदि ग्रन्थ, पृ० २६९) 

आध्यात्मिकता में सफलता की कुंजी मन की कोमलता, हृदय 
की विशालता, प्रीति-प्रतीति और नम्रता है । इसमें मन-मत' को त्याग 
कर्‌ गुरु के कथनानुसार चलना पड़ता है और मन-मर्जी त्याग कर कुल- 
मालिक को रजा और भाणे में आना पड़ता है । इसके विपरीत वाचक 
ज्ञान, अहंकार, द्वैत, वाद-विवाद और घृणा पैदा करके मन को गन्दा 
“कर देता है । साईं जी संकेत करते हैं कि हुक्म न मानने वाला और 
अहम्‌ पेदा करने वाली विद्या लाभ के स्थान पर हानि का कारण 
बनती है : 
बहुता इलम अजाजील ने पढ़िया, झुग्गा झाहा उसे दा सड़िया । 
गल विच तौक लाअनत दा पढ़िया, आखिर गया ओह बाजी हार । 
इल्मों बस करीं ओ यार । 

धर्म-ग्रन्थों कां वास्तविक उद्देश्य हमें वाचक-ज्ञानी या विद्वान 
बनाना नहीं, आलिम ओर साधक बनाना है । साई बुल्लेशाह ने एक 
नहीं बल्कि अनेक काफ़ियों में इस बात पर ज़ोर दिया है कि परमात्मा 
के घर पहुँचने के लिये परमात्मा, सतगुरु और शब्द के प्रेम के एक 
'अलिफ़' को छोड़ किसी दूसरी बे, पे' या 'ते' की आवश्यकता नहीं : 

१. इक नुकता यार पढ़ाया है । 

२. इक अलिफ़ पढ़ो छुटकारा है । 

३. इल्मों बस करीं ओ यार । इक्को अलफ़ तेरे दरकार । 


बाचक ज्ञान ओर सहज ज्ञान: 

संसार के सब सन्त-महात्मा इस एक अलिफ के अमल को हर 
प्रकार को विद्या से बड़ा मानते हैं । इस अमल से आन्तरिक सहज 
ज्ञान के अथाह खजाने खुल जाते हैं | इस विद्या में एक अलिफ़ 
(परमात्मा) और एक मीम (सतगुरु) के बिना दूसरी किसी वस्तु 
की आवश्यकता ही नहीं : 

बुल्ला न राफ़जी न है सुंनी, आलम फ़ाजल.न आलम जुंनी । 
इक्को पढ़िआ इलम लुदंनी!, वाहद अलफ़ मीम दरकार। 
हुजूर स्वामीजी महाराज द्वारा की गई विद्या ओर सुरत-शब्द के 

अभ्यास की परस्पर तुलना को इस विषय पर अन्तिम निर्णय कहा 

जा सकता है । आप फ़रमाते हैं कि रूहानियत में सहायता करने वाली 
वस्तु विद्या या अविद्या नहीं, परमात्मा तथा उसके नाम का सच्चा 
प्रेम है । प्रेम-भव्ति और सुरत-शब्द की साधना द्वारा अन्तर में घट 
की पोथी पढ़ने और साक्षाते रूहानी अनुभव प्राप्त करने के मुकाबले 
में ग्रन्थों-शास्त्रों के वाचक ज्ञान का एक कोड़ी भी मूल्य नहीं : 
हे विद्या तू बड़ी अविद्या । संतन की तें कदर न जानी । 
उनकी प्रेम अनुभवी बानी । तू बुद्धि संग रहत खपानी । 
बानी बन में रहे भूलाने । पढ़ पढ़ पोथी जन्म बितानी । 
बाह्रमुखी ग्रन्थ नित पढ़ते । घट को पोथी पढ़ें न पढ़ानी । 
संत गगन में सुरत चढ़ावे । वे सुनते नित व्हाँ की बानी । 
संत न विद्या पढ़ते कोई । उनके अनुभव.समुंद समानी । 
सब परकार प्रेम की महिमा । विद्या अविद्या दोनों हानी । 
जिनके प्रेम शब्द में नाहीं । उनको विद्या ख्वार करानी । 
कथनी बदनी काम न आवे । भक्ति बिना जम के सहे डानी । 
शब्द कमाई करो प्रेम से | राधास्वामी कहत बखानी । 
२(सार बचन, पू० २०९-२१०) 
एक सूफ़ी दरवेश कहता है कि अपने दिल की पुस्तक पढ़ो, इससे 
अच्छी कोई अन्य पुस्तक नहीं : 'दर मसहफ़े दिले खुद बीं कि किताबे 
ब॒अज़ी नेसत ।' दादू साहिब लिखते हैं कि लोग सुनी-सुनाई बातें करते 
हैं परन्तु मैं आन्तरिक आँख से देखी हकीकत बयान करता हूं ; 





१. आन्तरिक समाधि की अवस्था में पराप्त होते वाले सहज.ज्ञान को इस्मे लुद॑नी 
कहा जाता है जो लिखने, पढ़ने और बोलने का विषय नहीं है। + 
२. इस शब्द की ४१ पंक्तियों में से केवल दस प॑क्तियां यंहां दी गई हैं । 


१६० साईं बुल्लेशाह 
दादू देखा दीदा, सब कोई कहत शुनीदा । 
संसार के महान्‌ ग्रन्थ वाचक-ज्ञानियों ने नहीं, अन्दर जाकर सत्य 
के साक्षात दशेन करने वाले महापुरुषों ने रचे हैं। उनके ग्रन्थ 
आन्तरिक निजी अनुभव पर आधारित हैं, ग्रन्थों-शास्त्रों के पाठ-विचार 
पर नहीं । गुरु अर्जुन साहिब कहते हैं कि संसार के सब वेद-शास्त्र 
राम नाम की लिव में से निकले हैं : 
बेद पुरान सिमिति सुधाख्यर॥ 
कीने राम नाम इक आख्यर॥ (आदि ग्रन्थ, पृ० २६२) 
हज़रत सुल्तान बाहू कहते हैं कि चौदह तबकों, कुरान शरीफ़ 
और सब दूसरी रूहानी पुस्तकें उस कलमे, शब्द या नाम में शामिल 
हैं जो लिखने, पढ़ने और बोलने का विषय नहीं है : 
अलफ़ अंदर कलमा कल कल करदा, इश्क सिखाया कलमा हू । 
चोदह तबक कलमे दे अंदर, कुरान किताबां इल्मां हू । 
आप आलमों ओर परमात्मा के सच्चे आशिकों की तुलना करते 
हुए कहते हैं : 
पढ़ पढ़ इलम हज़ार किताबां, आलम होए सारे हू । 
इक हरफ़ इश्क दा न पढ़ जानन, भूले फिरन विचारे हू । 
इक निगाह जे आशिक देखे, लख हजारां तारे हू। 
लख निगाह जे आलम देखे, किसे न कंधी चाढ़े ह । 
इश्क शरा विच मंजिल भारी, संआं कोहां दे पाड़े हू । 
इश्क न जिन्हां खरीदिआ बाहू, दोहीं जहानी माड़े हू । 
साई बुल्लेशाह ने सतगुरु से यही एक पाठ पढ़ा जिससे आत्मा 
अद्वेत के समुद्र की तैराक हो गई : 
जद मैं सबक इश्क दा पढ़िआ, दरिया वेख वहदत दा वड़िआ । 
घुंमन घेरा दे विच अड़िआ, शाह इनाइत लाया पार। 
विद्या के विषय में उपरोक्त विचारों से यह खयाल नहीं बनना 
चाहिए कि कामिल मुशिद धर्म-ग्रन्थों के पाठ-विचार के विरुद्ध हैं । 
सन्तों महात्माओं ने स्वयं जीवन के अनेक अमूल्य वषं व्यतीत करके 

हमारे लाभ के लिये धर्म-ग्रन्थों की रचना की है । परन्तु इन ग्रन्थों 
में ही उन्होंने लिखा है कि हमारा छुटकारा धर्म-प्रन्थों के पाठ- 
विचार से नहीं, परमात्मा की सच्ची भक्ति, सच्चे प्रेम और कलमे 
या शब्द को कमाई से होगा । एक लम्बी व अंधेरी सुरंग में बेठा 
मनुष्य चाहे सारी आयु सूर्य के प्रकाश की महिमा के गुणगान करता 
रहे, उसको उसका कोई अमली लाभ नहीं है । अमली लाभ सुरंग में 
से बाहर निकल कर सूर्थ के प्रकाश में आने से मिलेगा । परमात्मा 
के अस्तित्व में विश्वास रखकर सारी आयु ग्रन्थों-शास्त्रों में उसकी 
महिमा पढ़ते रहने का कोई अमली लाभ नहीं होगा। परमात्मा में 
विशवास होने का और ग्रन्थों-शास्त्रों में उसकी महिमा पढ़ने का 
वास्तविक लाभ परमात्मा से मिलाप कर के ही हो सकता है । 

खोज की दृष्टि से, सत्य के विषय में जानकारी प्राप्त करने की 
दृष्टि से, शंका, भ्रम निवारण करने और रूहातियत के विषय में 
सँद्धाच्तिक जानकारी प्राप्त करने की दृष्टि से ग्रन्थों-शास्त्रों की भारी 
महिमा है परन्तु इनसे प्राप्त हुए ज्ञान का वास्तविक लाभ तब ही है 
जब हम इस ज्ञान के अनुसार जीवन को ढालें और जिस सत्य का इन 
में वर्णन है, उसका साक्षात्‌ दर्शन कर लें । 

धर्म-ग्रन्थों और रूहानी सिद्धान्तों का ज्ञान हमारी प्रारम्भिक 
अवस्था है, अन्तिम नहीं । विज्ञान के सिद्धान्त, प्रयोगों में ढलकर ही 
सत्य का रूप धारण करते हैं । इसलिये सन्तों-महात्माओं ने इस बात 
पर जोर दिया है कि ग्रन्थों-शास्त्रों में वणित ज्ञान दूसरों का अनुभव 
है, परन्तु हमारे लिये केवल सिद्धान्त है । इस सिद्धान्त को रूहानी 
अभ्यास द्वारा अपने लिये ठीक सिद्ध करना ही हमारा वास्तविक 


उद्देश्य है । 





ls -- 

कर्मकाण्ड और आध्यात्मिकता 


इश्क शरा की नाता : 
इश्क हकीकी ने मुट्ठी कूड़े, मेनूं दस्सो पिया का देस। 
मापियां दे घर बाल इआणी, प्रीत लगाकर लुट्टी कड़े । 
मनतक* मअने कंनज़ कदूरीर, मैं पढ़-पढ़ इलम विगुची कूड़े। 
नमाज रोजा ओहनां की करना, जिन्हां प्रेम सुराही लुट्टी कड़े । 
बुल्ला शहु दी मजलस बहि के, सभ करनी मेरी छुट्टी कड़े । 
सच्ची आध्यात्मिकता के निष्पक्ष खोजी के लिये आवश्यक है कि 
कामिल फ़कीरों द्वारा की गई शरीयत या कमं-काण्ड की आलोचना 
को अपनी बन चुकी धारणाओं से मुकत होकर उदार हृदय से विचार 
करें ताकि उसको असलियत को तह तक पहुँचने में कठिनाई न हो। 
संसार में अगणित कर्मं काण्ड प्रचलित हैं। हर धर्म अपने 
कर्म-काण्ड को उत्तम मानता है । परन्तु कामिल फ़कीर समदर्शी होते 
हैं । हज़रत जूनंद कहते हैं कि परमात्मा की दया से अद्वत में पहुँच | 
चुका ब्रह्मज्ञानी धरती के समान है, जिस पर अच्छे और बुरे, सब 
लोग एक तरह चल फिर सकते हैं । वे उन बादलों के समान हैं जो 
सब पर एक जसी छाया करते हैं। वे उस वर्षा-जल के समान हैं जो 
किसी भेद-भाव के बिना सब पर एक जैसा बरसता है।३ कूल मालिक 
सारे संसार के लिए है। वह रब्बुल आलमीन है। परमात्मा का रूप 
बन चुके कामिल फ़कीर भी लोगों के सर्व-हितेषी होते हैं, इसलिये 


१. दलील बाजी, तक-वितकं २. इस्लामी फिक्रा की पुस्तक । 
३- History of Sufism in India, ५, T, pp. 56-57. 

वह किसी विशेष धर्म के कर्म काण्ड से नहीं बँध सकते । 

कामिल फ़कीर परमात्मा से मिलाप के सच्चे मार्ग की सराहना 
करने के लिये और अधूरे या ग़लत मार्ग की आलोचना करने के लिये 


“विवश होते हैं ताकि लोग गलती का शिकार होकर मनुष्य-जन्म के 


अभल्य अवसर को व्यर्थ न खो दें । वे जन-कल्याण के लिये अनेक 
प्रकार के संकट झेल कर भी सत्य की मशाल जलाते हैं। साई जी 
संसार की संकीर्णता की ओर संकेत करते हुए कहते हैं कि लोग सत्य 
को प्रकट करने वाले फ़कीरों के रक्त के प्यासे हो जाते हैं, परन्तु 
फ़कीर संकेत से या स्पष्टता से सत्य का वर्णन करने के लिये विवश 
होते हैं ताकि हकीकत के जिज्ञासुओं को असलियत का संकेत मिल 
जाए : 

१. झूठ आखां तां कुझ बचदा ए, 

सच्च आखिआं भांबड़ मचदा ए, 

जी दोहां गल्लां तों जचदा ए, 

जच जच के जिह्वा कहिदी ए, 

मुंह आई बात न रहिदी ए। 

२. जे जाहर करां असरार* ताई, 

सभ भुल्ल जावन तकरार? ताई, 

फिर मारन बुल्ले यार ताई, 

एथे मखफ़ीर बात सुहेंदी ए। 
साईं जी की कर्म-काण्ड की सबसे कड़ी आलोचना इस प्रकार 


भटठ नमाजां चिकड़ रोजे कलमे ते फिर गई सिआही । 


बल्ले नूं शहु अंदरो मिलिआ, भल्ली फिरे लोकाई । 
कूर्म-काण्ड और रूहानी सत्य दोनों के पूण ज्ञाता द्वारा की गई 


१. भेद, २. झगड़े, ३- गुप्त, छिपाकर या संकेत से की गई बात । 

इस आलोचना को पल भर के लिये एक ओर रख कर यह सोचना 
चाहिए कि सव लोग परमात्मा को प्राप्ति के लिये ही सारी आयु 
सन्दिरों, मस्जिदों, गिरजा-घरों आदि में पूजा-पाठ, अरदास, आरती, 
नमाज आदि करते हैं । हम इस उद्देश्य के लिये ही तीर्थ-यात्रा या हज 
करते हैं, रोजे या ब्रत रखते हैं और अनेक प्रकार के जप-तप, पुण्य- 
दान, ग्रन्थों-शास्त्रों के पाठ तथा कई हठ कर्म करते हैं। क्या हमें 
कभी इन साधनों द्वारा देवी प्रकाश की एक किरण भी दिखाई दी 
है या हमारी आत्मा तनिक अन्दर की ओर गई है ? इसके विपरीत 
साई जी कहते हैं : 'बुल्ले नूं शहु अंदरों मिलिआ । आप सत्य के सच्चे 
प्रेमियों को समझाते हैं कि परमात्मा भी अन्दर है, उसके मिलने का 
मार्ग और साधन भी अन्दर है । यह मार्ग या साधन हर धर्म के हर 
प्रकार के कर्म-काण्ड से मुक्त है । आप कहते हैं कि जब तक मन साफ़ 
नहीं होता ओर प्रभु से मिलाप नहीं होता, हमारी दिखावे की धामिक 
रहनी का क्या लाभ है? 
उम्र गवाई विच मसीतीं, अंदर भरिया नाल पलीती । 
कदे नमाज़ तोहीद न कोती, हुन की करना एं शोर पुकार । 
इश्क दी नवीओं नवीं बहार । 
एक जर्मन विद्वान्‌ लिखता है कि जब कोई सत्य का जानकार 
हमारी किसी पुरानी कमजोरी की ओर संकेत करता है तो हमारे 
अन्दर जवरदस्त रोप पंदा होता है । हम अहम्‌ वश यह सोच ही नहीं 
सकते कि हम सचमुच वर्षों गलती 'का शिकार रहे हैं । अपने अहम्‌ 
ओर अज्ञान के कारण हम ज्ञानी की सही बात को भी गलत सिद्ध 
करने का प्रयत्न करते हैं। इसके विपरीत जो लोग ज्ञानी के सच्चे 
वचनों का वार सहन करके विवेक से काम लेते हैं, उनके अन्दर 
गलती का अहसास पश्चात्ताप में, पश्चात्ताप गलती के त्याग में और 
सत्य को धारण करने की दिलेरी में बदल जाता है। इस प्रकार वह 

व्यक्ति अन्धकार से प्रकाश में पहुँच जाता है। 

सन्त-महात्मा, कामिल फ़कीर या सच्चे ब्रह्मज्ञानी उस डाक्टर के 
समान हैं जो जीव के मन पर बने हुए अज्ञानता के फोड़े पर नश्तर लगाने 
के लिए विवश होते हैं । जो लोग यह नश्तर सहन कर लेते हैं उनके 
अन्दर से गन्दा मादा निकल जाता है, जिसके बाद सतगुरु जख्म पर 
'परमात्मा के प्रेम का मरहम लगाकर उसको सदा के लिए आरोग्य 
कर देते हैं । यही कारण है कि केवल सूफी फ़कीरों ही ने नहीं, सन्त 
नामदेव, कबीर साहिब, गुरु नानक साहिब, दादू साहिब, पलटू साहिब, 
तुलसी साहिब और हुजूर स्वामीजी महाराज आदि अनेक सन्तों ने 
संसार के अनेक प्रकार के कर्म-काण्डों की एक जसी आलोचना की 
है । 

इन सब कामिल सन्तों-महात्माओं की भाँति साई जी की कर्म- 
काण्ड की आलोचना का वास्तविक उद्देश्य विरोध, ईर्ष्या या निन्दा 
नहीं, परन्तु लोगों का रूहानी हित है। साई बुल्लेशाह जी कहते हैं कि 
परमात्मा के सच्चे भक्त चौथे पद अर्थात्‌ सचखण्ड के भेद खोलते हैं 
गल चौथे पद दी खोलहे हैं ।' उनके अन्दर से सत्य की सगन्धि बरबस 
बाहर निकलती है । अज्ञानी लोग उनकी ऊँची रूहानी अवस्था को 
तो समझ नहीं सकते, उनकी जान के दुश्मन अवश्य बन जाते हैं 

सच्च कहीए तां मल पेंदे नी ।' आप कहते हैं कि प्रियतम के मिलाप 

की माला गंथ चुकी सच्ची सुहागिन वहमों, भ्रमों आदि के माया-जाल 
से मक्त हो जाती है । अज्ञानी की बड़ी निशानी ही यह है कि वह 
ज्ञानी को अज्ञानी समझता है । आप कहते हैं कि सन्त-महात्माओं की 
बात सनकर सच्चे प्रेमियों के हृदय फूल की तरह खिल जाते हैं परन्तु 
आध्यात्मिक भेदों से अनभिज्ञ कर्मे-काण्डों के कंदी लोग, सन्तों का 
विरोध करने के लिए मैदान में कूद पड़ते हैं | 

चप्प करके करीं गुज्ारे नूं । र 

सच्च सन के लोक न सहदे नं, सच्च आखीए तां गल पेदे नी। 

फिर सच्चे पास न बहिंदे नी, सच्च मिट्ठा आशिक प्यारे नूं । 
सच्च शरा करे बर्बादी ए, सच्च आशिक दे घर शादी ए । 
सच्च करदा नई आबादी ए, जिहा शरा तरीकत हारे नूं । 
चुप्प आशिक तों न हुंदी ए, जिस आई सच्च सुगन्धी ए। 
जिस भाहल सुहाग दी गुंदी ए, छड्ड दुनियां कूड़ पसारे नूं। 
बुल्ला शाह सच्च हुन बोले हैं, सच्च शरा तरीकत फोले हैं । 
गल्ल चौथे पद? दी खोले हैं, जिहा शरा तरीकत हारे नूं । 
चूप्प करके करीं गृज़ारे नूं । 
साई बुल्लेशाह कहते हैं : 

शरीअत साडी दाई है, तरीकत साडी माई है। 
अग्गों हक्क हकीकत आई है, ते मार्फतों कुछ पाया है। 





१. चौथा पद सन्तों-महात्माओं की सब से ऊंची रूहानी अवस्था का नाम है, जहां 
आत्मा परमात्मा में समा जाती है। सन्तों ने तीनों गुणों की रचना को श्रमो की घाटी 
कहा हैः और चोथे पद को विशुद्ध हकीकत का देश कहा है । साई जी तीनों गृणों की 
रचना का कूड़ का पसारा कहते हैं ; 'छड्ड दुनिया कूड़ पसारे न्‌ ।' आपचौथे पद को 


हकीकत की घाटी कहते हैं : गुरु अमरदास जी कहते हैं कि तीनों गण भ्रमों से भरे हुए 


हैं । सहज अवस्था सतगुरु की कूपा द्वारा चौथे पद में जाकर मिलती है 
त्रिहु गुणा विचि सहजु न पाईएऐ त्रै गुण भरमि भुलाइ। 
पड़ीऐ गृणीऐ किआ कथीएऐ जा मुंढहु घुथा जाइ। 
चऊथे पद महि सहजु है गुरमुखि पले पाइ। 
(आदि ग्रत्थ पृ० ६८) 


कबीर साहिब फ़रमाते हैं कि सन्त-जन चोथे पद के निवासी होते है और उनका. 
रखवाला उस धाम का स्वामी वह कुल-मालिक होता है 


कहि कबीर हमरा गोबिदु ॥ 
चउथे पद महि जन की जिंद॒ ॥ (आदि ग्रन्थ, पृ० ८७१) 
हुजूर स्वामी जी महाराज संकेत करते हैं कि वह प्रभु जो शब्द या नाम रूप है, 
चौथे पद का रहने वाला है 
तीन लोक में बसता काल । चौथे में रहे नाम दयाल ॥ 


° ¦ (सार वचन, पू० ३३७) 

आपका अभिप्राय है कि प्रत्येक मनुष्य का जन्म किसी न किसी 
विशेष धर्म में होता है। उसको उसकी धर्म विधियां उत्तराधिकार में 
मिलती हैं। परन्तु रूहानी विकास के लिये आवश्यक है कि मनुष्य 
दाई से माई की गोद में जाए और इससे आगे बढ़े । अर्थात उसके 
लिए आवश्यक है कि वह सन्तोष, क्षमा, सहनशीलता आदि नेक गुणों 
को धारण करता हुआ अमली रूहानी अभ्यास की ओर ध्यान दे और 
कलमे की कमाई के मार्ग पर उन्नति करता हुआ अहम्‌ या मन को 
त्याग कर हकीकत में समा जाए । गुरु नानक साहिब ने 'जपुजी' में 
पांच खण्डों का वर्णन करते हुए और सूफी दरवेशों ने नासूत, मलकूत, 
जबरूत, लाहुत और हूत में आत्मा की चढ़ाई का वर्णन बयान करते 
हुए जीव के तरीकत और मारफ़त की सहायता से हक़ीकत में पहुँचने 
का संकेत दिया है । कर्म-काण्ड प्रने या पहाड़े के समान है । इस का 
वास्तविक मनोरथ धामिक और पारलौकिक वृत्ति पैदा करना है, परन्तु 
सत्य की प्राप्तिका साधन; हृदय की निमेलता और शब्द की 
कमाई है । 

गुरु अर्जून साहिब ने अपने शब्द 'अलह अगम खुदाई बंदे' में 
समझाया है कि मालिक के सच्चे भक्तों की शरीयत धामिक लोगों 
की शरीयत से बिल्कुल अलग प्रकार की होती है। मालिक के प्रेमी 
सत्य की नमाज़ पढ़ते हैं और मन रूपी मौलाना को देह रूपी मस्जिद 
में खड़ा करके अन्दर परमात्मा के सच्चे कलमे से जोड़ते हैं । ऐसे 
प्रेमियों की तरीकत अन्दर कूल-मालिक की खोज करना हैँ । उनकी 
मार्फत मन-इन्द्रियों को वश में करना है और हकीकत परमात्मा के 
साथ मिलाप करके आवागमन के चक्र से मुक्‍त हो जाना है । दया ब 
मेहर ऐसे सच्चे आंशिकों का मक्का है, नम्रता रोजा है और मुशिद 
की आज्ञा का पालन करना उनका बहिश्त है । परमात्मा की महिमा, 
सब्र, शुक्र, नञ्जता, दया और पांचों विकारों को जीतना, उनकी पांच 
नमाज़ें हैं। उनकी मुसलमानी दिल की कोमलता और दुनिया के 

इश्क के स्थान पर परमात्मा के इश्क में लीन होना ठः 
सचु निवाज यकीन मुसला । मनसा मारि निवारिहु आसा । 
देह मसीति मनु मउलाणा कलम खुदाई पाक खरा। 
सरा सरीअति ले कंमावहु । तरीकति तरक खोजि टोलावहु। 
मारफति मनु मारहु अबदाला । 
मिलहु हकीकति जितु फिरिन मरा । 
कुराणु कतेब दिल माहि कमाही | दस अउरात रखहु बदराही! । 
पंच मरद सिदकि ले बाधहु। खैरि सबूरी कबूल परा?। 
मका मिहर रोजा पेखाका । भिसतु पीर लफज कमाइ अंदाजा । 
हूर नूर मुसक्‌ खुदाइआ । बंदगी अलह आला हुजरा* । 
सचु कमावं सोई काजी।जो दिलु सोंधै सोई हाजी । 
सो मुला मलऊन निवारं*। सो दरवेसु जिसु सिफति धरा । 
सभे वखत सभे करि वेला। खालक्‌ यादि दिलै महि मउला । 
तसबी यादि करहु दस मरदनु । सुंनति सीलु बंधानि बरार । 
अवलि सिफति दूजी साबरी । तीज हलेमी चउर्थ खरी । 
पंजवं पंजे इकतु मुकाम एहि पंजि वखत तेरे अपर परा। 
हक्‌ हलालु बखोरहु खाणा । दिल दरिआउ धोवहु मलाणा । 
पीरु पछा्णे भिसती सोई अजराईलु न दोज ठरां। 
मुसलमाणु मोम दिलि होवे | अंतर की मलु दिल ते धोवै। 
दुनिया रंग न आवे नेड़े जिउ कसम पाटु घिउ पाकु हरा । 


|. दस इन्द्रियों को वश में करना अन्दर कुरान शरीफ़ की शिक्षा पर अमल 
करना है २. पांचों विकारों को दूर करके अन्दर शूभ गुण पैदा करो ३. अन्तर में 
परमात्मा के नूर का मिलना हुरें (अप्सराओं) के मिलने से अच्छा है, और अन्तर में 
भक्ति करना ही उत्तम मन्दिर या मस्जिद में जाना है ४. असल मौलाना वही है जो 
शैतान या अहम्‌ को मारता है ५. खुदा की याद सच्ची तसबी है । दस इन्द्रियों को 
मार कर संयमी हो जाना सच्ची सुन्नत है। 

६. जिस प्रकार फूल, रेशम, घी ओर मुगछाला कभी भपवित्र नहीं होते, 
सच्चा मुसलमान वह है जो दिल को संसार की अपवित्रता से बचा कर रखे । 

अधिक विस्तार के लिए देखिये : 'सन्त-मत प्रकाश, भाग सात” में इस शब्द की 
हुजूर महाराज सावन सिंह द्वारा की गई सत्संग में व्याख्या । 


रूहानी उपदेश १६९ 


कदरति कादर करण करीमा । सिफति महबति अथाह रहीमा। 
हक्‌ हुकमु सचु खुदाइआ बुझि नानक बंदि खलास तरा। 
(आदि ग्रन्थ, पृ० १०८३) 

प्रसिद्ध सूफ़ी शेख गुज़दवानी सच्चे सूफ़ी साधक के लिये जो 
आदेश देते हैं, उनमें सम्पूर्ण जीवन को ऐसी कठिनः साधना के अधीन 
किया गया है कि संसार के कठोर से कठोर कर्मकाण्ड का रंग उसके 
सामने पीला पड़ जाता हैं । ये आठ हिदायतें इस प्रकार हैं : 

१ होश दर दम : प्रत्येक सांस परमात्मा की विद्यमानता को 
अनुभव करते हुए लेना । 

२ नज्ञर बर कदस : प्रत्येक कदम परमात्मा की विद्यमानता 
को अनुभव करते हुए उठाना । 

३. सफ़र दर वतन: सदा निज घर वापिस जाते का ध्यान 
रखना । 

४. खिलवत दर अंजमन : संसार में रहते हुए अन्दर अकेले रहना 
और सदा जिकर या सुमिरन में लगे रहना । 

५. याद करद : जिह्वा या आत्मा की ज़बान से सदा सुमिरन 
“करते रहना । 

६. बाज़ गश्त : मन को अच्छे-बुरे ख़यालों से पवित्र रखते हुए 
सुमिरन में लगे रहना । 

निगाह दाशत : बुरे ख़यालों को मन में दाखिल होने से 

रोकना । 

८. याद दाशत : सदा परमात्मा की उपस्थिति में होने का जीवित 
अहसास होना ।१ 

इसके विपरीत व्यवसायी और स्वार्थी लोग भोले-भाले लोगों को 
अनेक प्रकार के भ्रमों में फंसा कर सच्ची रूहानियत से गुमराह कर 

देते हैं । साई जी के कलाम और सूफी साहित्य में ही नहीं, बल्कि सारे 
रूहानी साहित्य में आपकी काफ़ी 'गल रौले लोकां पाई ए' विशेष. 
महत्त्व रखती है :' 
गल्ल रौले लोकां पाई ए। 
सच्च आख मनां क्यों डरना एं, इस सच्च पिछछे तूं तरना एं। 
सच्च सदा अबादी करना एं, सच्च वसत अचम्भा आई ए। 
ब्राह्मण आन जजमान डराए, पितर पीड़ दस भर्म दुड़ाए । 
आपे दस्स के यत्न कराए, पूजा शुरु कराई ए। 
पितर तुसां दे उपर पीड़ा, गुड़ चावल मंगाओ लीड़ा । 
जंजू पाओ लाहो बीड़ा, चुल्ली तुरत पवाई ए। 
पीड़ नहीं .ऐवें निकलन लग्गी, रोक रुपया भांडे ढग्गी 
होवे लाखी दरुस्त न बग्गी, बुल्ला इह बात बनाई ए 
प्रथम जंडी मात बनाई, जिस नूं पूजे सर्ब लोकाई 
पाछे वड्ड के जंज चढ़ाई, डोली ठुम ठम आई ए 
भुल खुदा नूं जान खुआई, बृत्तां अग्गे सीस निवाई 
जिहड़े घड़ के आप बनाई, शर्म रत्ता न आई ए 
' वेखो तुलसी मात बनाई, सालग रामी संग परनाई 
हस हस डोली चा चढ़ाई, साला सहुरा बने जवाई ए 
धीआं भेणां सभ विआहवण, पर्दे अपने आप कजावण 
बुल्ला शाह की आखण आवण, न माता किसे विआही ए 
शाह रग थीं रब्ब दिसदा नेड़े,' लोकां पाए लम्बे झेड़े 
वां के झगड़े कौन नबेड़े, भज भज उम्र गवाई ए 
वृक्ष बाग़ विच नहीं जुदाई, बंदा रब्ब तिवें बन आई 
पिछले सोते ते खिड़ आई, दुविधा आन मिटाई ए 
बुल्ला आपे भुल भुलाया, आपे चिल्लिआ विच दबाया 
`. आपे होका दे सुनाया, मुझ में भेत न काई ए। 

गर्म सर्द हो जिसनूं पाला, हरकत कीता चिहरा काला । 
तिस नूं आखण 'जी सुखाला', इस दी करो दवाई ए। 
अक्खियां पक्किआं आखण 'आईआं , 
अलसी सुखके आउणी माईआं। 
आपे भूल गईआं हुन साईआं, हुन तीर्थं पास सुधाई ए। 
पोसती आखे मिले अफीम, बंदा भाले कादर करीम । 
न कोई दिस्से ज्ञान हकीम, अकल तुसाडी जाई ए। 
जो कोई दिसदा ओहो प्यारा, बुल्ला आपे वेखणहारा । 
आपे बेद क्ुरान पुकारा, जो सुपने वस्त भुलाई ए। 
इस काफ़ी में साई जी कहते हैं कि लोगों को सत्य कड़वा अवश्य 
लगेगां परन्तु सत्य धुर-दरगाह में प्यारा है । इसलिये मैं सच्ची बात 
कह्‌ देता हूँ । 
आप कहते हैं : ब्राह्मण यजमानों के मन में भय पैदा करते हैं कि 
तुम्हारे पूर्वजों के सिर पर भारी कष्ट है। इस प्रकार वे उनको अनेक 
प्रकार की पूजा में फंसा कर गुड़, चावल, वस्त्र, धन-दौलत, बेन, 
पशु. और रुपया-पेसा दान में ले लेते हैं । इसी प्रकार वह भोले-भाले 
लोगों के मन में यह भ्रम पैदा कर देते हैं कि जब तक पूजा न 
कराओगे, तुम्हारी गाय, बड़े, घोड़े, घोड़ियाँ आदि निरोग न होंगी । 
ये पंडित या पुरोहित सीधे-सादे लोगों को परमेश्वर की सच्ची भक्ति से 
हटा कर माता और हाथों से बनाए हुए ठाकुरों की पूजा में लगा देते 
हैं । यह तुलसी माता का सालिगराम से विवाह रचाते हैं । कोई 
अलामानुष यह सोचने का प्रयत्न नहीं करता कि कभी पुत्र भी माता 
की शादी कर सकते हैं। 
यदि कोई ज्वर से पीड़ित हो जाए तो कहते हैं कि इसका 'जी 
सुखाला' अर्थात झाड़ा कराओ । आँखें आ जाएं तो कई मन्तते माती 
जाती हैं, भूल बर्शाई जाती है और तीर्थो की यात्रा की जाती है। 
आप कहते हैं कि लोग भ्रमों की अफ़ीम के शिकार हो चुके हैं क्योंकि 

ससार में सच्चे व निर्मल ज्ञान और सच्चे ज्ञानियों का अभाव है। 

लोग परमात्मा की खोज में बाहरमुखी भटक रहे हैं जबकि वह 

प्रिय प्रियतम हरएक की शाह्‌ रग में बेठा है। जीव और परमात्मा 


का वृक्ष और बाग़ वाला कुदरती सम्बन्ध है और जीव भ्रमों का नाश 
करके अन्दर ही परमात्मा से मिलाप कर सकता है । 


साईं जी द्वारा प्रकट किये गए विचार हर धर्म के कर्म-काण्डी 
पुरोहितों, मुल्लाओं, पादरियों और भाइयों पर पुरे उतरते हैं जो अपने 
पेट के लिये भोली जनता को अनेक प्रकार के कर्म-काण्डों में फंसा कर 
सच्ची रूहानियत से दूर ले जाते हैं । प्रत्येक धर्म में धर्म के ऐसे ठेके- 
दार पदा हो जाते हैं जो अपने सामाजिक, आथिक और अभ्व कई 
रकार के हितों के कारण भ्रमों के अनेक तरह के जाल बून देते हैं । 
ये भले मानुष ही अपने स्वार्थ के कारण लोगों में मत-भेंद पैदा करने 
वाले ओर विरोध उत्पन्न करने वाले धर्म और कर्म जारी करते हैं। 
यही अपने स्वार्थ के लिये लोगों को सच्चे सन्तों-महात्माओं, पीरों- 
'फ़कीरों के विरुद्ध भड़काते हैं। यदि गुरु नानक कुराहिया (क्‌मार्गी) 
था तो सही मार्ग पर चलने वाला कौन है ? यदि हज़रत ईसा, हज़रत 
मुहम्मद, गुरु अर्जुन, नामदेव, कबीर साहिब, दादू साहिब, पलटू 
साहिब धमं के विरोधी थे तो संसार में सच्चा धामिक व्यक्ति कौन 
हुआ है ? परन्तु इन सबको अनेक प्रकार की यातनायें दी गई क्योंकि 
सन्तों से भय धर्म को नहीं, धर्म के पुरोहितों को होता है । मानवता 
के साथ इस से बड़ा मज़ाक और क्या हो सकता है कि धर्म के सच्चे 
हितंषी और मानवता के सच्चे उपकारियों को ही धर्म और मानवता 
के विरोधी सिद्ध करने का प्रयत्न किया जाता है ? यह सब कुछ 
पुरोहित-गण करते हैं । आश्चर्य की बात यह है कि अलग-अलग धर्मो 
के पुरोहित एक दूसरे के धर्म के विरोधी हीते हैं परन्तु सन्तों-महात्माओं 
और पीरों-पैगम्बरों के विरोध के लिए इकट्ठे हो जाते हैं क्योंकि 
उनको कामिल-फ़कीरों के सच्चे ज्ञान के कारण अपनी रोटी और 
मान-बड़ाई खतरे में दिखाई देती है । 

गुरु नानक साहिब अपने शब्द “राम नामि मनु बेधिआ' में कहते 
हैं कि हवन-यज्ञ में सामग्री के स्थान पर शरीर के अंग-अंग कटवा कर 
इसकी आहुति देने से, शरीर को आरे के नीचे चिरा देने से, हठ-कर्मी 
द्वारा अपना शरीर हिमालय के बफ में गला लेने से, सोने के किले 
हाथी, घोड़े, भूमि आदि का दान देने से या ग्रन्थो-पोथियों, वेदों- 
शास्त्रों के पाठ-विचार से परमात्मा नहीं मिल सकता । परमात्मा से 
मिलने का साधन इस प्रकार के बाहरमुखी कर्म होकर, हर मनष्य 
के अन्दर रखा शब्द, नाम या कलमा है। उपरोक्त वर्णन किए गए 
हर प्रकार के कर्म-काण्ड व्यर्थ हैं क्योंकि परमात्मा से मिलाप का 
सच्चा आनन्द सुरत को अन्दर शब्द से जोड़ने पर ही प्राप्त होता है : 
राम नामि मनु बेधिआ अवरु- कि करी वीचारु ॥ 


तन्‌ बँसंतरि होमीऐ इक रती तोलि कटाइ१ ॥ 
तनु मनु समधा जे करी अनदिनु अगनि जलाइर ॥ 
हरिनाम तुलि न पुजई जे लख कोटी करम कमाइ३॥ 
अरध सरीर कटाईऐ सिरि करवतु धराइ४॥ 
तनु हैमंचलि गालीऐ भी मन ते रोगु न जाइ* ॥ 
हरिनाम तुलि न पुजई सभ डिठी ठोकि वजाइ६ ॥ 





१. शरीर को रत्ती-रत्ती करके हवन की अग्नि में सामग्री के स्थान पर जला दो ।: 

२. हवन में लकड़ी के स्थान पर तन और मन को जला दो। 

३. चाहे ऐसे लाखों व करोड़ों कर्म-काण्ड कर लो, यह आत्मा को अन्दर शब्द, 
नाम या कलमे से जोड़ने का मुकाबला नहीं कर सकते । 

४. शरीर को आरे से चिरा लिया जाए । बनारस में एक आरा होता था । पांडे 
भोले-भाले यात्रियों को यह कह कर आरे से चिरा देते थे कि तुम जो मनोकामना लेकर 
अपने आप को आरे से चिराओगे, तुम्हारी मनोकामना पूरी हो जायेगी और तुम्हें मुक्ति 
प्राप्त हो जायेगी । 

५. शरीर को हिमालय के बर्फ में गला दो, फिर भी मन से हौंमैं, खुदी या 
तकब्बर का रोग दूर न होगा । 

६. हर प्रकार के कर्म-काण्ड को ठोक बजा कर देख लिया है, कोई वस्तु नाम, 
शब्द या कलमे की कमाई की तुलना नहीं कर सकती । 

कंचन के कोट दतु करी बहु हैवर गैवर दानु? ॥ 

भूमि दानु गऊआ घणी भी अंतरि गरबु गुमानुर ॥ 

रामनामि मनु बेधिआ गुरि दीआ सचु दानु ॥ 

मन हठ बुधि केतीआ केते बेद वीचार*॥ 

केते बंधन जीअ के गुरमुखि मोख दुआर* ॥ 

सचहु ओर सभु को उपरि सचु आचार ॥ 

(आदि ग्रन्थ, पृ० ६२) 

गुरु नानक साहिब ने अपनी प्रसिद्ध रचना 'आसा दी वार' में 
हिन्दुओं, जैनियों, बौद्धों, मुसलमानों और योगियों की अनेक प्रकार 
की बाह्रमुखी शरीयत की कड़ी आलोत्नना की है और हर ध्रफार के 
कर्मकाण्ड को कलमे, शब्द या नाम की कमाई के मुकाबले में तुच्छ 
या व्यर्थं कहा है। आपने तंत्र-मंत्र, देव-पूजा, तीर्थ-ब्रत, धर्म-पुस्तकों 
के पाठ, माला, तिलक, वनों के भ्रमण, भस्म लगाने, धूनियाँ रमाने, 
. नंगे फिरने, जागरण करने, मौन धारण करने, ब्रत रखने आदि अनेक 
प्रकार के साधनों को फोकट कमं कहा है : 'सभि फोकट निसचउ 
करमं ॥ (आसा दी वार, पृ० ४७०) 

पलटू साहिब कहते हैं कि भेखी लोग परमात्मा की भवित के 

१. सोने के किले और हाथी-धोड़े दान में दे दो ! 


२. बहुत-सी भूमि भौर बहुत-सी गाय दान में दे दो, फिर भी अन्दर से अहंकार 
दूर न होगा । 


३. मन को वश में करने वाली वस्तु वह नाम, शब्द या कलमा है, जिसका भेद 
कामिल मुशिद से मिलता है | 

४. मन, बुद्धि से जो मर्जी कर्म कर लो, जितने मर्जी हठ-कर्मा कर लो और वेदों- 
शास्त्रों का जितनी इच्छा हो पाठ कर लो, मन वश में नहीं आयेगा और परमात्मा से 
मिलाप न होगा । 

५. इस प्रकार के सब कमं आत्मा को बंधनों में जकड़ने वाले हैं। आत्मा को 
बॅधनों से मुक्त करने वाली युक्ति का गुरुमुखों अर्थातं मालिक के सच्चे भक्तों या कामिल 
फ़कीरों से पता चलता है । 

६. शेष सब कमं-ध्मं, शब्द, नाम या कलमे रूपी सत्य को धारण करने से नीचे 
हैं, सबसे ऊँची करनी आत्मा को नाम, शब्द या कलमे से जोड़ना है । 

समाचार से नहीं, उदर-पति के प्रबन्ध से प्रसन्न होकर यजमानों की 
प्रशंसा करते हैं 

भरि भरि पेट खिलाइये तब रीझंगा भेख॥ 
तब रीझैगा भेष जगत में करे बड़ाई । 
लाख भगत जो होय खाये बिनु निदत जाई ॥ 
रहनि लखै नहि कोय नाहि टकसार बिचारे । 
भाव भक्ति ना लखै खोजत सब फिरे अहारं ॥ 
भेख में नाहि बिबेक भये दस बीस बिबेकी । 
कोटिन में दस बीस संत तिन रहनी देखी ॥ 
पलटू रहै अपान में आन में मारे मेख । 
भरि भरि पेट खिलाइये तब रीझैगा भेख॥ 
(भाग १, कुंडली २४३) 
साईं जी कहते हैं कि व्यवसायी लोगों ने धर्मे-स्थानों को अपनी 
उदरपूरति का साधन बना लिया है । जब तक दिल में से सच्ची विनती 
ःनहीं निकलती, मन्दिरों व मस्जिदों में माथे रगड़ने से क्या लाभ है ? 
१. बल्ले नं लोकीं मती दिदे बुल्लिआ जा बहु विच मसीतीं । 
विच मसीता दे की कुछ हुंदा जे ढिलों नमाज़ न कीती । 
२. धर्म साल धड़बई रहिदे ठाकर दुआरे ठग। 
विच मसीतां कसती रहिंदे आशिक रहिन अलग। 
हजरत ईसा ने भी कहा था कि जो लोग मन्दिरों में क्रय-विक्रय 
करते हैं, उनको मन्दिरों से बाहर निकाल दो क्योंकि परमात्मा का 

घर परमात्मा की पूजा के लिये है, दुकानदारी के लिये नहीं ।१ 

ख्वाज़ा अबू इस्माइल अब्दुल्ला अनसारी अपनी प्रसिद्ध रचना 

“मुनाजात' में लिखते हैं कि बाहर का काबा तो हजरत इब्राहिम ने 

Cy, Cast out them all that sold and bought in the temple, and 

overthrow the tables of money-changers and the seats of them that sold 


doves. Jt is written, My house shall be called the house of prayer, 
but ye have made it a den of thieves. (Matthew 2! : I2-I5) 

बनवाया परन्तु हृदय का काबा परमात्मा के प्रकाश से पवित्र हो चका 


है ।! आप फ़रमाते हैं: रोजा रखना अनाज की बचत करना है। 
बाहरमुखी पूजा ओर नमाज़ स्त्रियों और वृद्ध लोगों का काम है, हज 
या तीर्थे-यात्रा संसार का स्वाद लेना है, तू मन को जीतने का प्रयत्न 
कर क्योंकि वास्तविक विजय यही है । सूफ़ी दरवेश नौशाह कहते हैं : 
हमारी मस्जिद वह नहीं जहां मुल्ला रहता है, वास्तविक मस्जिद वह 
है, जहाँ परमात्मा मिलता है ।३ 

हम अपने आसपास दृष्टि डाल कर देख सकते हैं कि आज हमारे 
धर्म-स्थानों की क्या दशा है? सब धर्मो के धर्म-स्थान मालिक की 
भक्ति के वास्तविक उद्देश्य से बहुत दूर जा रहे हैं। फिर जो शरीर 
रूपी मक्का, हरि-मन्दिर, ठाक्रद्वारा, मस्जिद, गिरजा या सिनागाग 
है, वह भी कूमार्गी बन चुका है क्योंकि हम अन्दर प्रवेश करके मालिक 
की सच्ची भक्ति करने के स्थान पर, संसार में बाहर ही बाहर भटकते 
फिरते हैं । 

हजरत सुलतान बाहू फ़रमाते हैं कि कामिल मुशिद अन्तर में 
प्रियतम से मिलाप करने को वह युक्ति समझाता है, जिससे अन्दर 
ही प्रभु के नाम का पौधा मिल जाता है, अन्दर ही परमात्मा का 
दर्शन हो जाता है और किसी प्रकार की बाहरम्‌छी करनी की कोई 
आवश्यकता नहीं रहती ।२-* 

साईं बुल्लेशाह जी फ़रमाते हैं कि मुल्ला और काज़ी अपना भ्रम- 
जाल फेला कर संसार को गुमराह करने का प्रयत्न करते हैं । वे बाहर- 


१. History of Sufism in India, Vol. I. p. 78. 

२. History of Sufism in India, Vol. IT, 9. 440. 

३. नफ़ल नमाज़ा कंम जना दे रोज़े सदका रोटी हू। 
मक्के दे वल सोई जावन, घरों जिन्हां तरोटी हू। 
उच्चीआं बांगां सोई देवन, नीयत जिन्हां दी खोटी हू। 
की परवाह तिनां नूं बाहू, जिन्हां घर विच लधी बूटी हू । 

४. ना रब अरस मुअल्ला उते ना रब खाने काबे हू। 
ना रब इलम किताबी लम्भा ना रब विच महिराबे हू । 
गंगा तीरथीं मूल ना मिलिआ मारे पंडे बे हिसावे हू । 
जद दा मुरशद फड़िआ बाहू छुट्टे सब अज़ाबे हु । 

मुखी कर्म-काण्ड को ही सच्चा धर्म सिद्ध करने को कोशिश करते हैं 
और सच्ची रूहानी उन्नति के मार्ग में रुकावटें खड़ी करते हैं । वे 
लोगों को जात-पात, काफ़िर-मोमिन की केंद में बन्द करने का प्रयत्न 
करते हैं परन्तु इस प्रियतम प्यारेका सच्चा प्रेम, इस प्रकार के 
बनावटी बंधनों में कँसे बंध सकता है ? 

मुल्लां काज़ी सानूं राह बतावन, देन भर्म दी फेरी। 

इह तां ठग जगत दे झीवर, लावन जाल चुफेरी। 

कर्म शरा दे धर्म बतावन, संगल पावन पेरीं। 

जात, मजहब इह इश्क न पुच्छदा, इश्क शरा दा बैरी । 

मौलाना रूम ने फ़रमाया है कि परमात्मा के सच्चे भक्तों का एक 
ही धर्म है-अपने अहम्‌ को वश में करके परमात्मा में समा जाना, वे 
दूसरा कोई धर्म-कर्म नहीं जानते : 'आशिकां रा मज़हबे मिल्लत नेस्ती ।' 

अपनी काफ़ी 'इक नुकते विच गल मुकदी ए' में साई बुल्लेशाह 
कहते हैं कि मनुष्य का वास्तविक उद्देश्य हृदय की सफ़ाई और 
परमात्मा के नाम की कमाई का है । जब तक दिल की सफ़ाई नहीं 
होती, मन्दिरों और मस्जिदों में पूजा या नमाजें करने और माथा 
रगड़ने का कया लाभ है ? आप आश्चर्य प्रकट करते हैं कि लोग अपने 
हज के पुण्य को लेकर बेच देते हैं।! कुछ लोग लम्बे रोजे रखते हैं 
१, ख्वाजा हाफिज फ़रमाते हैं कि अपने प्यारे के प्याले के बिना किसी अन्य वस्तु 
को मत चूमो । भक्ति बेचने वालों के हाथों का बोसा लेना बड़ा गुनाह है : 

मवोस जुज़ लबे माशूक व जाम हाफिज, 

कि दसति जहूद फ़रोसा गुनाह अस्त बोसीदन । 

गुरु नानक साहिब ने भी फ़रमाया है कि जो लोग अपनी भक्ति का मूल्य ले लेते 
हैं उनका जीवन धिक्कार है । जिन की खेती ही उजड़ जाए, उनका ख लिहान क्था 
सजना है? अर्थात उनके लोक और परलोक दोनों बर्बाद हो जाते हैं : 

ध्रिग तिना का जीविआ जि लिखि लिजि वेचहि नाउ ॥ 

सेती जिन की उजड़े खलवाड़े किआ थाउ॥ (आदि ग्रन्थ, पू०१२४५) 

कबीर साहिब ने फ़रमाया है कि कबीर का वंश डव गया है क्योंकि उके घर में 
कमाल जैसा पूत्र पैदा हो गया है जो हरि के सुमिरन जँसी अमर वस्तु के बदले ससार 
की नश्वर दौलत घर ले आया हूँ: 

बूडा बंसु कबीर का उपजिउ पूतु कमाल ॥ 

हरि का सिमरन छाडि कं घरि ले आया माल।॥ (आदि ग्रन्थ, पृ० १३७०) 

और शरीर को कई प्रकार की यातनायें देते हैं। वे भले लोग यह 
नहीं समझते कि परमात्मा की भक्ति का सम्बन्ध मन और आत्मा से 
है, शरीर को कष्ट देने से कोई लाभ नहीं । आवश्यकता सतगुरु की 
बताई हुई युक्ति के अनुसार मन को हर प्रकार की मलिनता से 
पवित्र और साफ़ करने की है, हठ-कर्मो द्वारा शरीर को कष्ट देने 
की नहीं । 

पलटू साहिब कहते हैं कि उस परमात्मा के दरबार में न धर्म 
पहुंचते हैं और न ही किसी के कर्म-काण्ड : 
वह दरबारा भारा साधो, हिन्दू मुसलमान से न्यांरा। 
मक्के रहे न ठाकुर द्वारा, है सबमें सव खोजतईङ्कारा । 
नहि दरबारान तीरथ संगा, गंगा नीर न तुलसी भंगा. 
सालिगराम न महजिद कोई, उहाँ जनेव न सुन्नत होई ! 
पढ़े निवाज न लावै पूजा, पंडित काजी बसँ न दूजा । 
फेरे न तसबी जपं न माला, ना मुरदा ना करं हलाला । 
मारे न सुवर जिबहे ना गाई, कलमा भजन न राम खुदाई। 
एकादसी न रोजा करई, डंडवत कर न सिरदा! परई । 
पलू दुई की किस्ती, दोजख नर्क बेकूंठ न भिस्ती । 
(भाग ३, शब्द १०१) 
साईंजी संकेत करते हैं कि हर प्रकार की धामिक करनी का मूल 
मनोरथ प्रियतम का मिलाप है। जब मेरा प्रियतम से मिलाप हो 
गया तो मुझे किसी साधन की क्या आवश्यकता है : 
रोजे हज्ज नमाज़ नी माए, 
मेनूं पिया ने आन भुलाए। 
जद पिया दीआं खबरां मिलियां, 
मंत्र नहिन सभ भुल्ल गईआं१ । 
उस अनहद तार वजाए। 





१. मंत्र, जादू-टोने आदि भूल गए हैं । 

जां पिया मेरे घर आया, 
भुल्ल गया मंनूं शरा वकायार । 
हर मजहर विच ऊहा दिसदा?, 
अंदर बाहर जलवा जिसदा। 
लोकां खबर न काई! 
आप अपनी काफ़ी 'माए न मुड़दा इश्क दीवाना शह नाल प्रीतां 
'पा के' में इशक और शरीयत का आपसी सम्बन्ध बहुत सुन्दर ढंग से 
विस्तारपूर्वक समझाते हैं । इस काफ़ी में आये वर्णन यार सुत्ती गल 
'ला के' 'वहदत दे विच आ के', 'वसल करां नाल सजना दे' और 
सिर देही नाल मिल गई सिर देही' संकेत करते हैं कि आप प्रियतम 
से पर्णं अभेदता की अवस्था में पहुंच चुके थे। लड़कियां गुड़ियों और 
गड़डों से उतनी देर खेलती हैं जब तक उनकी शादी नहीं हो जाती । 
विवाह के पश्चात्‌ गृड़ियों या गुड्डों तो क्या सखी-सहेलियाँ और माता- 
पिता भी भूल जाते हैं । आप कहते हैं कि लोग मुझे काफ़िर कहकर 
ताने देते हैं कि तेरे अन्दर शैतान का निवास है । मेरी यह दशा है 
कि मैं अहम्‌ रूपी पति ओर द्वत रूपी शत्रु दोनों को मार कर पूण 
अईत में पहुँच गया हूँ । इस अवस्था में न केवल कर्मकाण्ड ही बच्चों 
के खेल और अज्ञानियों के झगड़े प्रतीत होते हैं अपितु मैंने चोली, चुनरी 
और कर्ता भी जला दिया है अर्थात मैंने संसार की हर प्रकार को 
लोक-लाज और सूफियों की शरीयत का भी त्याग कर दिया है : 
माए, न मड़दा इश्क दीवाना, शहु नाल प्रीतां ला के । 
इश्क शरा दी लग्ग गई बाजी, खेडां मैं दाओ लगा के । 
मारन बोली ते बोली, न बोलांसुनां नकन ला के | 
विहड़े विच शैतान नचेंदा, उसनूं रख समझा के। 
तोड़ शरा नूँ जित्त लई बाजी, फिरदी नक्क वढा के। . 
मैं वे अनजानी खेड वगुच्चीआं, खेलां मैं आके-बाके । 


१. शरीयत की भी सुध-बुध नहीं रही २. हर कालिव (शरीर) में उसी प्रियतम 
का दीदार होता है । 

इह खेलां हुन लगदीआं झेडां, घर पीआ दे आ के । 
सईआं नाल मैं पावां गिद्धा, दिलबर लुक-लुक झाके । 
पुच्छो नी इह्‌ क्यों शरमांदा, जांदा न भेत बता के। 
काफ़र काफ़र आखण मैंनूं, सारे लोक सुना के! ॥ 
मोमन काफ़र मेंनूं दोवें न दिसदे, वहदत दे विच आ के । 
चोली चुंनी ते फूकिया झुग्गा, धूनी शिरक जला के२। 
वारिआ कूफ़र वड्डा में दिल थीं, तली ते सीस टिका के। 
मैं वडभागी मारिया खाविद, हत्थी जहिर पिला के । 
वसल करां मैं नाल सज्जन दे, शर्म ह्या गंवा के। 
विच चमन मैं पलंघ बिछाया, यार सुत्ती गल ला के | 
सिर देही नाल मिल गई सिर देही, बुल्ला शहु नूं पा # । 
माए न मुड़दा इश्क दीवाना, शहु नाल प्रीतां ला के । 
कर्म-काण्ड तस्वीर के फ्रेम, गत्ते और शीशे को भांति तस्वीर की 

रक्षा के लिये है, परन्तु फ्रेम और शीशा ही तस्वीर नहीं है । डिब्बा 

आभूषणो की संभाल के लिये होता है, वह आभूषणों का स्थान नहीं 
ले सकता । कर्म-काण्ड का मोल रूहानियत से है। माफत और 
हकीकत से खाली शरीयत खाली डिब्बे के सामान है। मामूली या. 
ट्टे हुए टिन के डिब्बे में भी कीमती आभूषणों का मूल्य कम नहीं 
होता, परन्तु सीपियों आदि से भरा मखमल का डिब्बा किस काम 
का है? 

छिलका फल के गूदे और रस की रक्षा के लिये होता है, परन्तु 
छिलका ही फल नहीं बन जाता । इसी प्रकार कर्म-काण्ड केवल उतना 
ठीक है जितना सत्य को प्राप्ति में सहायता देता है परन्तु कर्मे-काण्ड 
सत्य का विकल्प नहीं है । जहाँ परमात्मा और सतगुरु का प्रेम कलमे, 
शब्द या नाम का प्रेम नहीं है, वहाँ सुन्दर से सुन्दर और बारीक सें 

१. लोग ताने देते हैं कि तेरे अन्दर शैतान का प्रवेश है । वे मुझे काफ़ि र कहते 


हैं २. परमात्मा के बिना किसी दूसरे की भक्ति करना शिक है। मैंने उसको जला 
दिया है । 

बारीक कर्म-काण्ड भी बेकार है, परन्तु जहाँ हृदय की सफ़ाई है, 
परमात्मा, सतगुरु और कलमे का प्यार है, वहाँ कमं-काण्ड है तो 
मुबारक है, नहीं है तो हानि भी नहीं है । साई बुल्लेशाह बड़े सुन्दर 
ढंग से कहते है कि सत्य में पहुँच चुका साधक समाज और कर्म-काण्ड 
के बंधनों से पूर्णत: मुक्त हो जाता है । उसको जीवित अनुभव हो 
जाता है कि पार करने वाली वस्तु प्रभु, सतगुरु और शब्द का प्रेम है, 
कर्म-काण्ड नहीं । सच्चे प्रेमी सत्य के मार्ग में रुकावट बनने वाली 
किसी बाधा को कैसे सहन कर सकते हैं ? 
१. बुल्लिआ सभ मजाज़ी पडड़ीआं तूं हाल हकीकत देख ।. 
जो कोई ओत्थे.पहुँचिया, चाहे भुल्ल जाए सलाम अलेक । 
२.नी मैं हुन सुनिआ इश्क शरा की नाता। 
मुहब्बत दा इक प्याला पी के, भुल्ल जावन सब बातां । 
घर घर साई है, ओह साई हर हर नाल पछाता। 
अंदर साडे मशिद वसदा, नेहुं लग्गा तां जाता। 
मंतक माअमे के नज्॒कदूरी, पढ़िया इलम गवाता! । 
नमाज रोजा ओस की करना, जिस मध पीता मधमाता? । 
पढ़ पढ़ पंडित मुल्लां हारे, किसे न भेद पछाता। 
ज़री बाफ़री कदर की जाने, छट्ट ओच्हां जत काताी । 
बुल्ला शहु दी मजलस बहिके, हो गया गुंगा बाता*। 
नौ मैं हुन सुतिया, इशक शरां की नाता। 


१. मंतक=दलील,तरकं, वाद-विवाद या शास्त्रार्थं से रूहानी ज्ञान प्राप्त करने का 
प्रयस्न करना, माअने=धमं-ग्रन्थों के गूढ़ भावों के अर्थ यो टीका करना, कंनज्ञ=विद्या 
का भण्डार, कदूरी =विद्वानों का इकट्ठे होकर इस्लाम की धाभिक समस्याओं को बुद्धि 
हदीसों और कयास (3९०५।३६।००) की सहायता से हल करने का प्रयतन करना । 

२. मद==शराब, मदमाता==मस्त, शराबी । जिसने हकीकत की शराब पी, 
बह उसकी मस्ती में खोकर शरीयत से बेनिआज (दूर) हो गया। 

Bo ज़री=सुनहरी तारों से बुना कीमती कपड़ा, बाफ़री=रेशमी कपड़ा, जत 
काता=जिन्होंने काता । जिन्होंने मोटे खुरदरे कपड़ बुने हों, उनको जरी, बाफ़री की 
'क्या'पहचान हो सकती है । 

¥ रे परमात्मा से मिलाप हुआ तो ज़बान बन्द हो गई । इस अवस्था को सन्तों- 
महात्माओं ने गूंगे का गुड़ कहकर पुकारा है । 

यहाँ साई बुल्लेशाह की वाणी को दूसरे कई पूर्ण सन्तों, पीरों 
और फ़कीरों की वाणी से मिलाकर विचार करने का प्रयत्न किया 
गया है क्योंकि सब कौमों, मञ्हबों, मूल्कों और वक्‍तों में हुए.कामिल 
फ़कीर एक ही रूहानियत का प्रचार करते हैं। हुजूर स्वाभी जी 
महाराज फ़रमाते हैं: 'संत फ़कर बोली जुगल । पद दोऊ एक 
अखंड ॥ (सार बचन, पूः ३४२) अर्थात सन्तों और फ़कीरों की बोली 
अलग-अलग है परन्तु वे वर्णन एक ही अनश्वर सत्य का करते हैं । 
आज के वेज्ञानिक युग में यह बात समझनी कठिन नहीं कि 
जिस प्रकार एक वस्तु को अंग्रेजी, फ्रांसीसी, चीनी, रूसी, हिन्दी और 
जर्मन आदि भाषाओं में अलग-अलग नाम दिये जाते हैं, उसी प्रकार 
हिन्दू, मुसलमान, ईसाई, पारसी, यहूदी, चीनी और यूनानी काझिल 
फ़कीरों ने एक ही रूहानी सत्य को अपनी-अपनी भाषा में अनेक 
प्रकार से प्रकट करने का प्रयत्न किया है । परमात्मा, परमात्मा की 
सृजनात्मिक शक्ति और मुक्ति-दाता शक्ति को ही सन्तों-महात्माओं ने 
सच्चा कलमा, सच्चा नाम, सच्चा शब्द, सरोश, मैमरा, ताउ आदि 
अनेक नामों से पुकारा है। भाषा का छिलका उतार कर सत्य की 
गिरी तक पहुँचने की आवश्यकता है । 

. जिस प्रकार भाखड़ा, नंगल आदि बिजली पैदा करने वाले बड़े 
बिजली-घर, शहरों व कस्बों में लगे बिजली-घर और छोटे से बल्ब में 
कार्यंशील बिजली की शक्ति एक ही है परन्तु उसके कार्यशील होने 
का स्तर और रूप भिन्न-भिन्न हैं, उसी. प्रकार कर्त्तापुरुष, सतगुरु 
_ और जीवात्मा तीनों में कायंशील शक्ति एक है, परन्तु उसके कार्यशील 

होने के स्तर और रूप भिन्न-भिन्न हैं । जिस प्रकार समुद्र, लहर और 
कतरे का मल एक है, उसी तरह परमात्मा, सतगुरु और आत्मा का 
मल एक है । इस एक मूल तत्व के कारण ही बूंद (आत्मा), लहर 
(सतग॒रु) से मिलकर सागर (परमात्मा) में समा सकती है । 
शहर में फैले हुए विजली के अथाह जाल और घर में लगी 
बिजली से तब ही लाभ उठा सकते हैं जब रेडियो, पंखे या बल्ब का 
तार बिजली घर से आ रहे तार से जूड़ा हो । इसी प्रकार प्रभु सृष्टि 
के कण-कण और हर शरीर के अन्दर समान रूप से उपस्थित है 
परन्त्‌ उससे विशेष लाभ वह जीव ही प्राप्त कर सकते हैं, जो अपनी 
लिव, सरत, आत्मा या आत्मा के तार को शक्ति, ज्ञान ऑर आनन्द 
के अथाह भण्डार, उस परम पिता परमेश्वर से जोड़ लेते हैं । 
पर्ण सतग्रु अपने स्रोत से ट्टी आत्मा, लिव या सुरत को दोबारा 
उससे जोड़ने वाला कशल इंजीनियर है । रूहानी उन्नति आत्मा को 
अन्दर कलमे, शब्द या नाम से जोड़ने से होती है, परन्तु शब्द से 
लिव प्रे सतगर की सहायता से जुड़ती है । गुरु रामदास जी कहते 
हैं कि संसार में आई जीवात्मा माया के प्रभाव से अपने मल से टूट 
चकी है जिस कारण यह आशा-तृष्णा की कभी न शांत होने वाली 
आग में जल रही है: 
जैसी अगनि उदर महि तैसी बाहरि माइआ । 
माइआ अगनि सभ इको जेही करते खेलु रचाइआ।। 
जा तिस भाणा ता जंमिआ परवारि भला भाइआ । 
“लिव छड़की लगी तसना माइआ अमरु वरताइआ । 
(आदि ग्रन्थ, पृ० ९२१) 
आप कहते हैं कि अपने मूल से टूटी लिव सतगुरु की कपा से 
दोबारा अन्दर जुड़ जाये तो जीव माया में रहते हुए भी इसके प्रभाव 
से निर्लेप हो जाता है और परमात्मा से मिल कर सदा के लिये सुख 
प्राप्त कर लेता है : 

एह माइआ जितु हरि विसरे, मोह उपज भाउ दूजा लाइआ। 
कहै नानकु गुर परसादी जिना लिव,लागी तिनी विचे माइआ पाइआ । 
(आदि ग्रन्थ, पृ० ९२१) 
परमात्मा ने प्रत्येक जीव के अन्दर शक्ति, ज्ञान और आनन्द के 
अथाह भण्डार रखे हैं, परन्तु जीव अनाथों की भांति बाहर ठोकरें 
खा रहा है। हुजूर महाराज चरनसिंह जी सत्संग में प्राय: फ़रमाते 
हैं कि जिस मनुष्य के घर के अन्दर करोड़ों रुपयों का खज़ाना दबा 
हो और वह सड़कों पर कौड़ियां मांगता फिरे तो उस भले मानुस को 
समझदार कोन कहेगा । भीखा साहिब समाते हैं कि आन्तरिक 
दौलत प्राप्त करने की युक्ति से अनजान होने के कारण ही संसार में 
परेशान हो रहे हैं : 
भीखा भूखा को नहीं, सब की गठडी लाल। 
गिरह खोल न जानसी, तां ते भए कंगाल ।। 
कामिल फ़कीर या सन्त-महात्मा इस गुप्त खजाने को प्राप्त 
करने का भेद समझाते हैं | वे मन और माया के बंधनों में फंसे जीवों 
को इन बंधनों से मुक्त होने की युक्ति सिखाते हैं ताकि वे जीते-जी 
पूर्ण शक्ति, पूर्ण ज्ञान और पूर्ण आनन्द के देश पहुँच जाएं, और दीन 
तथा दुनिया, लोक तथा परलोक दोनों संवार लें । दुःख इस बात का 
है कि लोग उनकी बात समझने, मानने और उनके उपदेश पर अमल 
करने के लिये तैयार नहीं होते । 
साई बुल्लेशाह अपनी काफ़ी 'रैन गई लटके सभ तारे, में संकेत 
करते हैं कि संसार में इसकी असलियत को समझ कर रहना चाहिए 
और संसार में आकर यहाँ आने के वास्तविक उद्देश्य को सदा आंखों 
के सामने रखना चाहिए । झूठी रचना की ओर से मुंह मोड़ कर 
सच्ची वस्तु की प्राप्ति का प्रयत्न करना चाहिए अन्यथा काल रूपी 
मृग खेत को अवश्य उजाड़ देगा । 
आप कहते हैं कि नाशवान संसार में से कभी स्थायी सुख 
देने वाली वस्तु नहीं मिल सकती । यहाँ आकर प्राप्त करने वाली 

चास्तविक वस्त वह अमर, अविनाशी परमेश्वर है परमेश्‍वर रूपी 
मोती या पारस भी कहीं बाहर नहीं है। रूहानियत और आनन्द 
का वह अथाह सागर जीव के अपने अन्दर है । समुद्र के किनारे बठा 
व्यक्ति प्यासा मरे तो यह उसकी अपनी नादानी है । 

रूहानियत के भंडार को प्राप्त करने का साधन कलमा, शब्द 
या नाम भी प्रत्येक मनष्य के अपने अन्दर है । किसी ब्रह्मज्ञानी या 
हादी की सहायता से आन्तरिक आँख खोलकर उस कलमे या नाम 

से लिव जोड़ने की आवश्यकता है: 'लद॒धा नाम लै लिउ सभारे ।१ 
फिर मनष्य को अन्दर ही रूहानियत के वे अथाह भण्डार मिल जाते 
हैं कि वह जन्म-जन्मान्तर के भिक्षुक के स्थान पर एक बड़ा शाहशाह 
बन जाता है : 

रैन गई लटके सभ तारे, अब तो जाग मुसाफ़र प्यारे। 
आवागवन सराई डेरे, साथ त्यार मुसाफ़र तेरे। 
तेन सनिओ कच नगारे, अब तो जाग मुसाफ़र प्यारे । 
कर लै अज्जं करने दी बेला), बहुड़ न होसी आवन तेरा । 
साथी चलो चल पकारे, अब तो जाग मुसाफ़र प्यारे। 
कया सरधन क्या निरधन पौड़े, अपने-अपने देस को दोड़े । 
१.२ बाबा फ़रीद कहते हैं कि हर काम करने का समय होता है । बाढ़ आने से 
पर्व बेड़ा न बाँधा जाए तो नदी को.तैरना असम्भव है । परमात्मा से मिलाप का समय 
मनष्य-जन्म है । एक बार मनुष्य-जन्म बर्बाद हो जाए तो फिर यह अमूल्य दात नहीं 
मिलती | जब धर दरगाह से बलावा आता है तो आत्मा दुचित्ती में शरीर को छोड़ती 
है और शरीर मिट्टी की ढेरी की तरह नष्ट हो जाता है। उस समय कुछ नहीं हो 
सकता १ जो कुछ करना है, सांसों का भण्डार समाप्त होने से पूर्व कर लेना चाहिए 
वेडा बंधि न सकिउ बंधन की वेला ॥ 
भरि सरवरु जब ऊछले तब तरणु दुहेला ॥ 
हथु न लाइ कसुंभड़े जलि जासी ढोला ॥ 
इक आपीने पतली सह केरे बोला ॥ 
दुधा थणी न आवई फिरि होइ न मेला ॥ 
कहै फरीदु सहेलीहो सहु अलाएसी॥ 


हंस चलसी डंमणा अहि तनु ढेरी थीसी ॥ 
(आदि ग्रन्थ, पृ० ७९४) 

लद्धा नाम लै लिओ सभारे, अब तो जाग मुसाफ़र प्यारे । 


मोती चूनी पारस पासे, पास समुंदर भरो प्यासे। 
खोल अरूखीं उठ बहु भिकारे, अब तो जाग मुसाफ़र प्यारे । 
बुल्ला शौह दी पेरी पड़ीए, गफ़लत छोड़ हीला कूझ करीए । 
मिरग जतन बिन खेत उजाड़े, अब तो जाग मुसाफ़र प्यारे । 
रेन गई लटके सभ तारे, अब तो जाग मुसाफ़र प्यारे । 
शेख फ़रीद कहते हैं कि मनुष्य जीवन छत की दौड़ के समान 
है । यह दौड़ कितनी लम्बी हो सकती है? जीव को चाहिए कि 
नींद को त्याग कर और आंखें खोल कर देखे कि जीवन के जो 
गिनती के दिन मिले हैं, छलांगे मारकर गृजरते जा रहे हैं। जीव 
को आगे जा कर जवाब देना है कि तुझे संसार में किस कास के 
लिये भेजा था और तूने क्या किया है : 
१. फ़रीदा कोठे धुकणु केतड़ा पिर नीदड़ी निवारि ॥ 
जो दिह लधे गाणवे गए विलाड़ि विलाड़ि ॥ 
(फ़रीद--आदि ग्रन्थ, पृ० १३५०} 
२. फरीदा चारि गवाइआ हंढि के चारि गवाइआ संसि ॥ 
लेखा रबु मंगेसीआ तू आंहो केरहे कंमि ॥ 
(फ़रीद--आदि ग्रन्थ, पृु० १३७९) 
आप जीव को सावधान करते हैं कि तुझे संसार में परमात्मा 
की भक्ति के लिए और उसके नाम की दौलत इकट्ठी करने के 
लिए भेजा गया था। यदि तू यह दौलत इकट्ठी नहीं करेगा तो 
लोक-परलोक दोनों में बेइज्ज़त होगा । परमात्मा की भक्ति के बिना 
तू मृतक देह से अधिक नहीं । तू बेशक परमात्मा को भूल जा परन्तु 
परमात्मा की दृष्टि सदा तेरे कर्मो पर है: 
फरीदा तिना मुख डरावणे जिना विसारिओनु नाउ ॥ 
ऐथे दुख घणेरिआ अगै ठउर न ठाउ॥ 
फरीदा पिछल राति न जागिओहि जीवदड़ो मुइओहि ॥ 
जे तै रबु विसारिआ त रबि न विसरिओहि ॥ 


(आदि ग्रन्थ, पू० १३८३) 

ख्वाजा हाफिज़ फ़रमाते हैं कि यदि तू पुरुष है तो संसार से दिल 
न लगा क्योंकि संसार मुरदार (नाशवान) और हेच (तुच्छ) है । मैं 
हज़ार बार इस विषय की छानबीन कर चुका हूं कि संसार और 
संसार के काम व्यर्थ हैं ।१ 
साई बुल्लेशाह जीव को सावधान करते हैं: 
ते कित वल पाउं पसारा ए, कोई दम्‌ का इन्हा गुजारा ए। 
इक पलक छलक दा मेला ए, कुझ कर लै इहो बेला ए। 
इह घड़ी गनीमत दिहाड़ा ए, तें कित वल पाउं पसारा ए। 
इक रात सरां दा रहिना ए, एथे आ कर फुल्लन बहिना ए। 
कलह सब दा कूच नकारा एं,तें कित वल पांउं पसारा एं । 
तू ओस मुकामों आया ए, एथे आदम बन समाया ए। 
हुन छड्ड मजलस कोई कारा ए, ते कित वल पाउं पसारा ए । 
बुल्ला शाह इह भरम तुम्हारा ए, सिर चुकिया परबत भारा ए । 
उस मंजल राह न खाहड़ा ए, तें कित वल पाउं पसारा ए। 
गुरु नानक साहिब कहते हैं कि हमें आवागमन के बंधन तोड़ 
कर परमात्मा से मिलाप करने के लिए मनृष्य-जन्म की अमूल्य दात 
दी गई है । परन्तु हम संसार के धन्धों में इस प्रकार फंसे हुए हैं कि 
जीवन के इस मूल उद्देश्य की ओर हमारा कभी ध्यान ही नहीं 
जाता। इसके विपरीत जो लोग पूरे गुरु, की हिदायत पर चलते 
हुए शब्द, नाम या कलमे से लिव जोड़ लेते हैं, वे सदा के लिये 
| भवसागर से पार हो जाते हैं: 
| धंधे धावत जगु बाधिया ना बूझ वीचारु ॥ 
| जंमण मरणु विसारिआ मनमुख मुगधू गवारु ॥ 


गुरि राखे से उबरे सचा सबदु वीचारि॥ 
(आदि ग्रन्थ, पृ० १०१०) 
१. दिल -बदुनिआं मबंद अगर मरदी, 
ज्ञा कि दुनिआस्त लाशे लाशे। 
जहां व कारे जहां जुमला हेच अस्त, 
हज़ार बार मन ई नुकता करदह अम तहिकीक । 


| SOCIO 

शब्द से अन्दर लिव जोड़ने के लिये किसी को अपनी कौम 
मजहब या मुल्क बदलने को आवश्यकता नहीं | न ही घर-बार त्याग 
कर जंगलों या पहाड़ों में जाने की आवश्यकता है। कमल के फूल 
की जड़ें पानी में अवश्य होती हैं परन्तु फूल सदा पानी से बाहर 
रहता है । मुरग़ाबी पानी में रहती है परन्तु इसके पंख पानी में नहीं 
भौगते । जब चाहती है, पानी में से बाहर उड़ान भर लेती है । उसी 
प्रकार हम संसार में रहते हुए अपनी सुरत या लिव अन्दर शब्द से 
जोड़ कर सहज ही भवसागर से पार हो सकते हैं 
जसे जल महि कमलु निरालमु मुरगाई नँसाणे ॥ 
सुरति सबदि भवसागरु तरीऐ नानक नामु वखाणे॥ 
(आदि ग्रन्थ, पृ ० ९३८) 
साई बृल्लेशाह कहते हैं कि शरीर नाशवान है परन्तु इसके 
अन्दर एक अविनाशी तत्व विद्यमान है ।! रूहानी अभ्यास द्वारा 
नाशवान से अविनाशी को अलग कर लेना ही मनुष्य-जन्म का 
वास्तविक उददेश्य है : 
मैं मेरी है कि तेरी है, इह अंत भस्म दी ढेरी है। 
इह ढेरी पिया ने घेरी है, ढेरी नू नाच नचाईदा । 
हुन किस थीं आप छुपाईदा । 
मुहम्मद दारा शिकोह लिखता है कि आत्मा के शरीर में प्रवेश 
करने का यह कारण है कि इसके अन्दर पड़ी पर्णता की शक्ति 
प्रफुल्लित हो सके ओर यह संसार के अनभव से अमीर हो कर 
अपने स्रोत में वापस समा सके । इसलिये हर प्राणी का कर्तव्य है 
कि वह द्वेत के दुखों से मुक्त होकर अपने मल में वापस समाने का 
प्रयत्न करे ।९ हजरत इबन-अल-अरबी लिखते हैं कि जो अपने आप 
१. पंच ततु मिलि काइआ कीनी तिस महि राम रतनु ले चीनी ॥ 
आतम रामु रामु है आतम हरि पाईऐ सबद वीचारा हे ॥ 


(आदि ग्रन्थ, प० १०३०) 


२. “रसाला-ए-हक-नसा? पाणिनी आफिस भुवनेश्वरी आश्रम, इलाहाबाद, 
१९१२, पु० १ er 

को जान लेता है, परमात्मा को जान लेता है ।१ 

हजरत अबअल हसन नूरी कहते हैं कि सच्चा सूफ़ी वह है जो 
मन के सब विकार त्याग देता है। वह न किसी वस्तु को अपना 
बनाता है और न ही स्वयं किसी वस्तु का बनता है।२ यह तब ही 
सम्भव है जब साधक आत्मा को मन और इन्द्रियों से अलग कर 
ले । अबू बदर शिबली कहते हैं कि सच्चा सूफीमत यह है कि सूफ़ी 
को दोनों लोकों में परमात्मा के सिवा कोई दूसरी वस्तु दिखाई न 
दे ।३ यह भी तब ही सम्भव है यदि अभ्यासी आत्मा को अन्दर 
परमात्मा में लीन करके वास्तविक तौर से यह अनुभव कर ले कि 
संसार और इसकी प्रत्येक वस्तु का आधार वह दयालु प्रभु है। 
हज़रत अबू सय्यद फ़जल- अल्ला ने फ़रमाया है कि मन को परमात्मा 
में लीन कर देना ही सूफीमत का उपदेश है ।४ हज़रत ख़फीफ ने 
भी फ़रमाया है कि समाधि की अवस्था में जब तन की खबर नहीं 
रहती ती परमात्मा के अस्तित्व का अनुभव हो जाता है और यही 
सच्चा सूफ़ीमत है ।* 


रिज़वी लिखता है कि रूहानी अभ्यास के द्वारा सूफ़ी अपने 
रोम-रोम में परमात्मा की विद्यमानता का अनुभव कर सकते थे ।६ 
इस प्रकार वे ऐसी अवस्था में पहुँच जाते हैं, जिसमें भकत, भक्ति 
और भगवन्त का भेद समाप्त हो जाता है ।७ 


साई बुल्लेशाह कहते हैं कि मेरा और परमात्मा का मूल एक 
था । इसलिये जब मैं उसको ढूंढने गया तो मेरा अहम्‌ समाप्त होः 
गया । और मैं उसमें समा कर उसका रूप ही बन गया : 


१. History of Sufism in India, vol. T, P. I06. 

२-५ Sirdar Ikbal Ali Shah, Islamic Sufism, PP. 9-20. 
«. History of Sufism in India, Vol. ]. P. 76, 

७. Ibid,P. I0], 

तेरा मेरा निआउं नबेड़े रूमो काजी आवे । 

खोल किताबां करे तसल्ली दोहां इक बतावे। 

बुल्ला शोह तूं केहा जहा, हुन तूं केहा मैं केही । 

तनूं जो मैं ढूंडन लग्गी, मैं भी आप न रही । 

पाया ज़ाहर बातन तेनं, बाहर अंदर रुशनाई । 
साईं बुल्लेशाह ने अपने कलाम में उस सरल युक्ति का बड़ा 
शक्तिशाली और रमणीक वर्णन किया है जिसके द्वारा वे अपनी 
आत्मा को परमात्मा से जोड़ कर एक भटकते जिज्ञासु से एक आनन्द 
रूप पहुंचे हुए दरवेश की पदवी पर जा आसीन हुए । वह युक्ति धर्म 
जाति और राष्ट्‌ के भेद-भाव के बिना संसार के सब जीवों को 
सांझी सम्पत्ति है । उस सम्पत्ति की लेने के लिये कहीं बा!४अटकने 
की आवश्यकत्ता नहीं, केवल अन्दर खुदाई करने या अन्दर झांकने 
की आवश्यकना है । अन्दर खोज करने या झाकने को युक्ति पूर्ण 
सतगुरु अथवा मालिक के सच्चे भक्तों से मिलती है। जो लोग 
कामिल फ़कीरों पर विशवास करते हैं, साईं बुल्लेशाह उनको विश्वास 

दिलाते हैं : 

जे तूं साडे आखे लग्गें तैनूं तखत बहावांगे। 

जिस नूं सारा आलम ढूंडे तनू आन मिलावांगे । 

जुहदी हो के जुहद कमावें लै पिया गल लावेंगा । 

हिजाब करें दरवेशी कोलों कब लग हुकम चलावेंगा । 


भाषा एवं शेली 

साईं बुल्लेशाह की अधिकतर वाणी काफ़ियों में है। उनके समय 
सूफियों में काफ़ी लिखने का बहुत रिवाज़ था । काफ़ी भक्तों के शब्दों 
या पदों से मिलता हुआ काव्य का रूप है। इसमें कवि किसी परमार्थी 
विषय को-अधिकतर गुरु या परमात्मा के प्यार और विरह को 
साधारण ढंग से वर्णन करता था । काफ़ी गाये जाने के लिये लिखी 
जाती थी और कई सूफियों ने अपनी काफ़ियां क्लासिकल या सनातनी 
रागों में बांधी हैं । साधारण लोग सूफ़ियों के तकियों में दायरे की 
शक्ल में जुड़ जाते हैं और मिल कर काफ़ियां गाते हैं । कई बार 
कव्वाल काफ़ी गाते हैं । काफ़ियों की बोली बहुत सादी और आम 
जानकारी की होती थी । 

सूफ़ियों की पंजाबी में लिखी काफ़ियों में अरबी और फ़ारसी के 
शब्दों और इस्लामी धर्म-अन्थों के कई उद्धरण भी मिलते हैं, परन्तु कुल 
मिला कर इनमें स्थानीय भाषा, मुहावरे और सदाचार का रंग 
प्रधान है । 

बुल्लेशाह्‌ ने 'बारहमाह' और 'अठवारे' भी रचे हैं और 'सीहर- 
फ़ियां' और दोहे भी । बारहमाह में वर्ष के भिन्न-भिन्न महीनों के 
द्वारा कवि ने प्रेम और विरह के विषयों को लिया है। 'सीहरफ़ी', 
'पट्टी' या 'बावन अखरी' काव्य का रूप है जिसमें कवि किसी वर्णमाला 
के भिन्न-भिन्न अक्षरों के सहारे अपने विचार प्रकट करता है। 
बुल्लेशाह, सुल्तान बाहू और दूसरे कई सूफ़ियों ने सीहरफ़ियां लिखी 
हैं। बुल्लेशाह की सीहरफ़ियां उसकी काफ़ियों की तरह प्रेम और विरह 
के रंग से ओत-प्रोत हैं । इनमें कई सूक्ष्म रूहानी अनुभव बहुत रहस्यः 
मय, परन्तु आसान बोली में प्रस्तुत किये गए हैं। अठवारियों में भी 
कवि ने सप्ताह के हर दिन के आधार पर प्रेम और विरह का वर्णन 

किया है । दोहे में साधारण तौर से कवि दो पंक्तियों में कोई पूरा 
भाव प्रकट करता है | साईं जी के दोहे बहुत प्रबल और स्पष्ट शली 
में लिखे गए हैं । इनमें कर्म-काण्ड और मुल्लाओं, काजियों, पंडितों 
और तथाकथित विद्वानों पर करारी चोट की गई है। कई दोहों में 
सूक्ष्म रूहानी रहस्य बहुत सरल परन्तु भाव-विभोर ढंग से प्रकट किया 
गया है । 

शाह हुसंन आदि सूफ़ी कवियों की तरह बुल्लेशाह ने बहुत से 
अलंकार और प्रतीक साधारण पंजाबी जीवन से लिये हैं। इन अलं- 
कारों का सम्बन्ध चों, पूनियों, गोहडियां, तकलों, त्रिजण, पत्तन, 
पर, रस्सी, घड़ा, घड़ोली आदि से है ।१ इस लोक को मायका और 
परलोक को ससुराल कहा है और आत्मा व परमात्मा के सम्बन्ध को 
स्त्री व पुरुष के रिशते द्वारा वर्णन किया गया है। इसी सम्बन्ध को 
हीर-रांझा, सस्सी-पृन्नू, संमी-डोला, यूसफ-जुलँखा, लैला-मजनूं आदि 
की उपमाओं द्वारा भी प्रकट किया है। आपने ईरानी सूफ़ियों वाले 
बुलबुल, चमन, पीरे-मुगां, मयखाना, शराब, प्याले, सुराही आदि 
प्रतीकों के साथ कृष्ण, काहून, गउओं, वृन्दावन, बांसुरी, राम, दहसिर 
लंका आदि प्रतीक भी प्रयोग किये हैं । इसी प्रकार कलमे या कलाम 
का भाव प्रभावशाली बनाने के लिए शब्द, नाम, अनहद शब्द, अनहद 
की मुरली, अनहद नाद आदि विशुद्ध भारतीय पदों का प्रयोग किया 
है । मुशिद के लिये ग्रु और सतगरु शब्दों का प्रयोग किया है । 
मानव शरीर को हरिमन्दिर, ठाक्रद्वारा आदि कहा है। प्रत्यक्ष है कि 
भापने सर्व-सांझे विचारों को प्रकट करने के लिये भी और हिन्दू- 
मुसलमान दोनों में सरलता से समझी जा सकने वाली मिश्रित 
शब्दावली प्रयोग की है । 

साईं जी की बोली अधिकतर पंजाबी है, परन्तु आपने कुछ 


काफ़ियां और दोहे हिन्दी और साध-भाषा के मिश्रित रंग में भी रचे 


।. पंजाब, भाषा विभाग पंजाब, पटियाला, १९६०, पृ० ४२४. 

हैं । बारहमाह में पंजाबी और हिन्दी दोनों भाषाएं इकट्ठी प्रयोग की 
हैं । इससे पता चलता है कि आपका भाषा के प्रति बड़ा उदार दुष्टि- 
कोण था । आपका मुख्य उपदेश विचारों की अभिव्यक्ति था । जिस 
भाषा में कोई भाव सरल और सुन्दर ढंग से प्रस्तुत हो सका, वह 
आपने कर दिया । 

हजरत अनवर अली रोहतकी लिखते हैं कि पंजाब और इसके 
आस-पास के क्षेत्रों में इंसाने-कामिल हज़रत बुल्लेशाह का कलाम 
पढ़ने और गाने का आम रिवाज है क्योंकि यह कलाम अद्वतवाद से 
सम्बन्धित है और इसमें हजरत शाह साहिब ने अध्यात्मिक और 
वास्तविकता के मोती पंजाब की प्यारी बोली में परोए हैं । यह दैविक 
प्रेम का शक्तिशाली कलाम हैं जो परमात्मा के सच्चे भक्तों और 
प्रेमियों की ऐसी दशा बना देता है जिसका शब्दों में वर्णन नहीं हो 
सकता । यह कलाम इश्क की आग भड़काता है और तन-बदन में 
आग लगाता हैं जो सच्चे भक्तों की आत्मा का भोजन है ।१ 

आप कहते हैं कि कामिल सूफ़ी फ़कीरों ने लोगों को अज्ञानता 
की नींद से सावधान करने के लिये अपने कलाम में वास्तविकता 
अर्थात सत्य का रहस्य भरा ताकि इस कलाम को सुनकर लोगों के दिल 
पर चोट लगे और उनको अपनी असलियत का ज्ञान हो ।२ हज़रत 
बल्लेशाह का कलाम भी इसी श्रेणी में आता है, इसमें बिजली जसा 
प्रभाव है । इसको सुनने से लोगों पर सन्नाटा छा जाता है और उनके 
अन्दर परमात्मा की याद ताज़ा हो जाती है ।३ 

डॉ० नज़ीर अहमद लिखते हैं कि साईं बुल्लेशाह अपनी बात को 
घुमा-फिरा कर नहीं कहते । उन्होंने जो बात कही है, सीधी कही है 
परन्तु विचार की तीव्रता और दृष्टि की गहराई इसमें वह प्रभाव 
पैदा करती है कि कला मुंह देखती रह जाती हैँ यह सादगी किसी 





१. “कान्‌ने-इश्क, प्‌ ० ६. 
२-३. 'कानूने-इश्क, प्‌० ६३-६४. 

अभ्यास का परिणाम नहीं है । यह वह आदिम या प्रारम्भिक सरलता 
है जो खुरदरी भी हं और शक्तिशाली भी ।१ 


परमार्थं के गूढ़ रहस्यों को अरबी, फ़ारसी, संस्कृत आदि भाषाओं 
के कठिन शब्दों में व्यक्त करने के स्थान पर साधारण लोगों द्वारा 
बोली जाने वाली भाषा में प्रकट कर देना मध्यकाल के सारे सन्त, 


भक्त, फ़कीर कवियों की वाणी का विशेष गुण है, जिसके साईं बुल्ले- 


शाह्‌ के कलाम में भी सुन्दर दर्शन होते हैं । 
आपकी वाणी की एक बड़ी विशेषता व्यंग या प्रहार है जो 
कहीं सुई की चूभन का रूप धारण करती है और कही डंके की 
करारी चोट बन जाती हुँ। इस व्यंग का सब से अधिक प्रयोग 
मुल्लाओं, काजियों, पंडितों, पुरोहितों और तथा कथित परहेजगारों 
के विरुद्ध किया गया हूँ । कुछ उदाहरण इस प्रकार हैं 
१. इल्मों मियां जी कहावें, तंबा चुक चुक मंडी जावें । 
धेला लें के छुरी चलावें, नाल कसाइयां बहुत प्यार । 
इल्मों बस करी ओ यार, इल्मों बस करीं ओ यार। 
२. वारे जाईए ओन्हां तों जिहड़े मारन गप्प शड़प्प । 
कोडी लभ्भी दे देवन ते बुग़चा घाऊ घप्प। 
३. वारे जाईए ओन्हां तों जिहड़े गल्लीं लैन परचा । 
सूई सलाई दान करन ते अहिरन लेन छुपा । 
(डॉ. नजीर अहमद : कलाम बुल्लेशाह तआरफ') 
साइ वुल्लेशाह के कलाम में ऐसी शोखी और नाज़क खयाली 
है जिसका उदाहरण ढूंढ पाना सरल नहीं । 'हुन किस थीं आप छपाईदा 
काफ़ी में आप कहते हैं कि वह दयालु प्रभु स्वयं ही वृन्दावन का 
वाला (भगवान कृष्ण) बन कर आता है, स्वयं ही लंका पर आक्रमण 
की रणभेरी बजाने वाला (भगवान राम) बनता है और स्वयं ही 


मक्के का हज करने वाला (हज़रत मुहम्मद) वन जाता है : 


१. कलमे बुल्लेशाह, तआरफ़ । 

बिदराबन में गऊआं चरावे, लंका ते चढ़ नाद वजावे। 
मक्के दा बन हाजी आवें, वाह वाह रंग वटाईदा । 
मक्का के हज की प्रथा हज़रत मुहम्मद के बाद प्रारम्भ हुई, 
परन्तु आप दयालु प्रभु के मुकामे हक (सचखण्ड) से हज़रत मुहम्मद 
का रूप धारण कर के मक्का पहुँचने को मक्के .का हाजी बन कर 
आने का नाम देते हैं, जो बहुत अछूता वर्णन है । 
इसी काफ़ी में आगे चलकर आप कहते हैं कि जब मनसूर तुम्हारे 
पास पहुँचा तो तुमने उसको सूली पर चढ़ा दिया । वह मेरे पिता का 
पत्र होने के नाते मेरा भाई है । मैं उसका उत्तराधिकारी हूं, इसलिये 
मुझे उसके रक्त का बदलां दो । एक ओर परमात्मा को पिता कहना 
और फिर उसके पुत्र को अपना भाई कहकर उसके रक्त का बदला 
मांगना एक अजीब चोंचला है जो साई बृल्लेशाह को ही शोभा 
देता है 
मनसूर तुसां ते आया ए, तुसां सूली पकड़ चढ़ाया ए। 
मेरा भाई बाबल जाया ए, तुसीं खून दिओ मेरे भाई दा। 
इसी काफ़ी में प्रेमिका के रूप में बहुत प्यार भरी अदा में उस 
दयाल प्रभ को परेशान करते हुए कहते हैं कि अब जो मर्जी हो जाए 
मझे तमसे दर नहीं जाना, मैं तेरे सारे भेद खोल कर देखूंगी कि तू 
किस प्रकार मुझे अंग नहीं लगाता । परमात्मा का डट कर मुकाबला 
करने वाला और उसको ताने ही नहीं धमकियां तथा अल्टीमेटम देने 
वाला ऐसा शोख इन्कलाबी कहीं कम ही दिखाई देता है : 
हुन पास तुहाडे वस्सांगी, न बेदिल हो के नस्सांगी । 
सब भेद तुसाड़े दस्सांगी, क्यों मेनूं अंग न लाईदा । 
इस प्रकार आपने मशिद या परमात्मा को बुक्कल (चादर) का 
चोर कह कर पुकारा है । चोर ख़तरनाक हैं । परन्तु घर का चोर 
और बुक्कल या अन्दर का चोर तो ओर भी खतरनाक होता है। 
दयालु प्रभु को चित्तचोर कहा गया है क्योंकि वह छिप-छिप कर मन 

को मोह लेता है और पकड़ने का प्रयत्न करें तो वश में नहीं आता । 
आत्मा कुंडी में फंसी मछली की तरह है और मुशिद छिप-छिप कर 
कुंडिया डालने वाला और डोर खींचने वाला मछेरा है 

साधो किस नं कूक सुनांवा, मेरी बक्कल दे विच चोर । 

वाहः अनायत कूंडियां पाइया; लुक छप खिचदा डोर। 

जिस प्रकार साई बुल्लेशाह ने अपने महबब (प्रेमी), मुशिद या 
परमात्मा को समानता के स्तर पर आकर ताने दिये हैं, उससे उनका 

कलाम बिलकूल स्वाभाविक बन गया हे और परमात्मा या गरु दर 

की वस्तु न रहकर अपने किसी निकट के सम्बन्धी या प्रेमी की भांति 
लगने लगा है । 

साई बुल्लेशाह की सारी वाणी में विचारों की निश्छलता तथा 
निष्कपटंता हैं यह वाणी बिना प्रयत्न के प्राकृतिक झरनों की भांति 
दिल की गहरी कंदराओं में से निकली प्रतीत होती है । इस वाणी 
में बेख़दी और बेपरवाही हँ, मस्ती और खमारी है, रहस्यमय नजाकत 
और अल्हड़ कोमल शोखी हं। इसमें एक मटक हुँ, दिलेरी और 
शक्ति हे । इस वाणी में सुखान्त गीत वाला आनन्द है और दखान्त 
उलाहने की करुणामय वेदना । यह कहीं संगीत की मधुर ध्वनि बन 
जाती है तो कहीं नृत्य की लयमय छमछमाहट । यह भेद छिपाती है 
और भेद खोलती भी हें। इसकी प्रकृति जितनी सरल और स्वा- 
भाविक ह, उत'नी ही गूढ़ और अर्थमय है । इसमें प्रेम के तीक्षण 
अनुभव को ऐसी रवानगी और शक्ति से वर्णन किया गया हूँ कि यह 
जवरदस्ती हृदय की गहरी तह में उतरती चली जाती हँ । जो कोई 
एक बार इसको पढ़ लेता हैं, बार-बार इसको पढ़ने के लिये विवश 
हो जाता हैं । 


ब 


साईं बुल्लेशाह 
की वाणी 


+काफ़ियां 
*बारहमाह 
*सीहरफ़ो 
*अठवारा 
*गंढां 


“दोहे 





में बे कंद में बे कंद 


में बे केद मैं बे कंद। 
न रोगी न वेद | 

न मैं मोमन न मैं काफर । 
न संयद न सँद। 

चौधीं तबकीं सर असाडा । 
किते न हुंदा केद । 

खराबात है जात असाडी । 
न शोभा न ऐब। 

बुल्ला शहु दी जात की पुछने । 
नपेदा न पेद। 





(कीर मुहम्मद : 'कुल्लियात', १३५) 


वाणी का सम्पादन 


यहाँ बुल्लेशाह की वाणी के अध्ययन के लिये हुज़रत अनवर अली 
रोहतकी की पुस्तक 'कानूने इश्क', डा० फ़कीर मुहम्मद की पुस्तक 
'कुल्लियात' या 'काफियां बुल्लेशाह', डा० नजीर अहमद की पुस्तक 
'कलाम बुल्लेशाह', अब्दुल मजीद भट्टी की पुस्तक 'काफ़ियां बुल्लेशाह, 
डॉ० गुरदेवसिह द्वारा सम्पादित पुस्तक 'कलाम बुल्लेशाह', डॉ० 
दीवानसिंह और डॉ० विक्रमसिंह घुम्मण द्वारा सम्पादित पुस्तक 
'बुल्लेशाह का काव्य लोक, प्रो० जी० एल० शर्मा की पुस्तक 'बुल्ले- 
शाह : विवेचन और रचना' और प्यारासिह पदम की रचना 'काफ़ियां 
साईं बुल्लेशाह' से लाभ उठाया गया है । 

साई बुल्लेशाह की अधिकतर वाणी काफ़ियों में है । इस पुस्तक 
में आपकी अधिक से अधिक काफ़ियां सम्मिलित करने का प्रयास किया 
गया है । 

जो काफ़ी पुस्तक के पहले भाग अर्थात 'जीवन और रूहानी 
उपदेश' में पूरी आ चुकी है, वह दोबारा वाणी वाले भाग में शामिल 
नहीं की गई, परन्तु पाठकों की सूविधा के लिये विषय-सूची में उसका 
भी विवरण दे दिया गया है । 

काफ़ियों का चुनाव मुख्य तौर से रोहतकी की रचना 'कानूने 
इश्क,' डॉ० फ़कीर महम्मद की 'कूल्लियात' और डॉ० नजीर अहमद 
की रचना 'कलाम बल्लेशाह' में से किया गया है । प्रो जीउ एल० 
शर्मा और डा० गरदेव सिह ने साई बुल्लेशाह की सारी काफ़ियां 
पंजाबी लिपि में प्रकाशित की हैं । प्रस्तुत पुस्तक के लिये काफ़ियों 
का हिन्दी पाठ तैयार करने के लिये इन दोनों विद्वानों की पुस्तकों से 
भी लाभ उठाया गया है । 

१९९ 

काफ़ियों में कई स्थानों पर पाठ में अन्तर दिखाई देता है। पुस्तक 
का मुख्य उद्देश्य साई बुल्लेशाह की वाणी के रूहानी पहलू को प्रस्तुत 
करना है परन्तु कहीं-कहीं पाठ-भेदों के विषय में अपने सुझाव नीचे 
टिप्पणियों में शामिल किए गए हैं । 

काफ़ियों के भाव और उन में आये कठिन पदों के अर्थ नीचे फूट 
नोटों में दिए गए हैं । आवश्यकतानुसार कहीं-कहीं विचारों की संक्षेप 
व्याख्या भी की गई है । 

साई बुल्लेशाह की काफ़ियां गाये जाने के लिए रची गई हैँ । 
प्रत्येक काफ़ी की पहली पंक्ति टेक या स्थायी की सूचक है जो हर 
पद्यांश के वाद दोहराई जाती हैं । पुस्तक में एक पद्यांश को दूसरे 
से अलग करने के लिये स्पेस दिखाई गई हैं या टेक की दोहराया गया 
ह्‌ । काफ़ी गाते समय हर पद्यांश के बाद टेक की तुक को दोहराना 
आवश्यक हैं । 


कुछ चुनो हुई प्रसिद्ध काफियां 


अंमां बाबे दी भलिआई 

इस काफ़ी में संकेत किया गया है कि मनुष्य के पूर्वज-आदम और 
हव्वा ने प्रभु के आदेश का पालन न करते हुए गेहूं की चोरी की । माता- 
पिता के इस कर्म का फल सारी मानव-जाति को मिल रहा है । साईं 
जी कहते हैं कि संसार में उल्टी रीति हैं । करता कोई है ओर भरता 
कोई है । अच्छे लोग दुःख प्राप्त कर रहे हैं और बुरे मौज उड़ा 
रहे हैं £ 

अंमां बाबे दी भलिआई, ओह हुन कंम असाडे आई! । 

अंमां बाबा चोर धुरां दे, पृत्तर दी वडिंआईर। 

दाणे उत्तों गृत्त विगृत्ती, घर घर पई लड़ाई । 

असां कजीए तदांही जाले, जदां कनक ओलन्‍हां टरकाई* । 

खाए खरा ते फाटीए जुंमा, उलटी दस्तक लाई*। 





१. "भलिआई? शब्द व्यंगात्मक अया में प्रयुक्त किया गया है । आदम और हव्वा 
की भलाई परमात्मा की आज्ञा का न पालन करना है, जिसका मनुष्य फल भोग रहा है । 

२. यहां “वडियाई? शब्द व्याग के रूप में प्रयुक्त है । 

३. गृत्त-विगुत्ती=गुत्थम गुत्था; स्त्रियां प्रायः लड़ते समय गुह्थम-गुत्था हो 
जाती हैं । शायद कवि यह कहना चाहता है कि गेहूं के दाने की चोरी के कारण झगड़ा 
बढ़ गया जिसका प्रभाव अब हर जीव पर पड़ रहा है। 

४. हमें तभी दुःख उठाने पड़े क्योंकि हमारे पूर्वजों ने स्वग से गेहूं चुरा लिया 
था। 

५, यह ऐसा उलटा खेल है जिसमें करता कोई (खैरा) है और भोगता कोई 
दसरा (जुम्मा) है । 

२०१ 

बुला तोते मार बागां थीं कढ्ढे, उल्लू रहिन उस जाई? । 
अंमां बाबे दी भलिआई, ओह हुन कंम असाडें आई । 

(फ़कीर मुहम्मद : "कुल्लियात,? १६) 


अपना दस्स टिकाना 
इस काफ़ी में साई जी जीव को उपदेश देते हैं कि तू यह सोचने 
का प्रयत्न कर कि तू किस देश से आया है और तुझे किस मंजिल पर 
पहुंचना है । तू संसार की जिस भी.वस्तु का अभिमान करता है वह 
तेरे साथ नहीं जा सकती । तू अत्याचार करता है, लोगों को द्‌:खी 


बना लिया है। तू यहाँ पर चार दिन मनमानी कर सकता है परन्त 
अन्ततः तुझ यहाँ से मृत्यु लोक में जाना पड़ेगा । मृत्यु का देवता बहुत 
कठोर हे। काफ़ी के अन्त में साई जी नम्रतापर्वक कहते हैं कि मैं संसार 
के सब लोगों से पुराना और बड़ा पापी हूं 
अपना दस्स टिकाना, किधरों आया, किधर जाना । 
जिस ठाने दा मान करें तूं, ओहने तेरे नाल न जाना । 
जुलम कर ते लोक सतावें, कसब फड़िउ लट खाना । 
कर ल चावड़ चार दिहाड़, ओड़कर तं उठ जाना । 
शहिर-खामोशां* दे चल वसीए, जित्थे मुलक समाना । 
भर भर पूर लंघावे डाढा, मलक-उल-मौत* मृहाना । 
इन्हां सभनां थीं ए, बुल्ला औगणहार प्राना । 
तूं किधरों आया, किधर जाना, अपना दस्स टिकाना । 
(नजीर अहमद : “कलाम बुल्लेशाह', ६) 





१. तोते (तु-तू और मैं-मैं करने वाले मनुष्य) बाग्र में से निकाल दिये और 
उल्लू (आंखें बन्द करके रहने वाले) वहां रहने दिए । 

२. चावड़ =मनमानी, ३. ओड़क=अन्ततः ४. शहरे-खामोशां= कब्रिस्तान, 
4. मलक-उल-मोत मौत का देवता । 


वाणी : काफ़ियां २०३ 
अपने संग रलाई प्यारे 

शिष्य रूहानी सफ़र की कठिनाइयों एवं कष्टों का वर्णन करता 
हुआ सतगुरु से दया माँगता है । वह कहता हैँ कि प्रीति चाहे मैंने 
की है चाहे तूने, तुम अपनी दया से उसको सदा निभाते रहना । काफ़ी 
में संकेत किया गया है कि मन, माया और काल के संसार में विषय- 
विकारों के अनेक शत्रु जीव का मार्ग रोक कर खड़े हैं । केवल प्रभु- 
भक्ति से ही जीव का छुटकारा हो सकता है: 

अपने संग रलाई प्यारे, अपने संग रलाई। 

पहिलों नेहुं लगाया सी तें, आपे चाई चाई। 

मैं पाया एकि तुध लाया, अपनी ओड़ निभाई! । 

राह पवां ता धाड़ेरे बेले३, जंगल लख बलाई । 

भौंकन चीते ते चितमचित्ते, भौंकन करन अदाई। 

पार तेरे जगातर चढ़िया, कंडे लख्ख बलाई* । 

हौल दिले दा थर थर कंबदाई , बेड़ा पार लंघाई । 

कर लई बंदगी रब्ब सचे दी, पवन कबूल दुआई । 

बुल्ले शाह ते शाहां दा मुखड़ा, घुंगट खोल विखाई७ । 

अपने संग रलाई प्यारे, अपने संग रलाई। 

(फकीर मुहम्मद : कुल्लियात', ५) 
अब क्यों साजन चिर लाइओ रे 

इस काफ़ी में प्रेयसी के हृदय पर प्रेम से उत्पन्न होने वाले विचित्र 
प्रभाव को अंकित किया गया है । विरहिणी सांसारिक दुःख-सुख से, 
ऊपर उठ जाती है । उसके हृदय में प्रेम की ज्वाला दहकती है । उसे 





१. अपनी दया से इसको पूरा कर देना २. डाका ३. वन ४. बलाई अर्थात 
दु:ख और कष्ट ५. नदी चढ़ी हुई है और किनारे पर भूत-प्रेत बैठे हैं ६. दिल भय से 
कांप रहा है ७. डॉ० नजीर अहमद ने 'बुल्लेशाह नूं शोह दा मुखडा घूंघट खोल दिखाई” 
दिया है, जो अधिक उचित है । 


२०४ - साईं बुल्लेशाह 


'किसी प्रकार का श्रृंगार नहीं भाता । प्रियतम की प्रतीक्षा करते हुए 

'नयनों में रक्‍त उतर आता है परन्तु इस दुःख में भी एक विचित्र 

-आनन्द है : 
अब क्यों साजन चिर लाइओ रे! । टेक । 
ऐसी मन में आई का, दुख सुख सभ वंजाइओ रे२। 
हार शिगार को आग लगाऊं, घट पर ढांड मचाइओ रे । 
सुन के ज्ञान को ऐसी बातां, नाम निशान सभी अणघातां४, 
कोयल वांगूं कूकां आतां, तें अजे वी तरस ना आइ रे*। 
मुल्लां इश्क ने बांग दिवाई, उठ दोड़न गल वाजब आई, 
कर कर सजदे घर वल धाई० , मत्थे महिराब टिकाइओ रे" 
प्रेम नगर दे उलटे चाले, खूनी नन होए खुशहाले१, 
आपे आप फसे विच जाले, फस फस आप कुहाइओ रे१० । 
बुल्ला शोह संग प्रीत लगाई, सोहनी बन तन सभ कोई आई, 
वेख के?! शाह अनाइत साईं, जीअ मेरा भर आइओ रे१२। 

(अब्दुल मजीद भट्टी, “काफ़ियां बुल्लेशाह', १६) 





१. हे प्रियतम, तू ने अब क्‍यों देर लगाई है, भाव तू मुझे दर्शन क्यों नहीं 
देता २. काक्या ; मेरे मन में क्या आई है जो मैं सुख-दु:ख का विचार भूल गई हूं। 

३. मेरे अन्दर आग की लपटे लगी हैं ४. अणघाता=अचानक ५. मैं कोयल 
की भांति कूक रही हूं परन्तु अब तक मुझ पर दया नहीं आई । 

६. प्रेम के मुल्ला ने अनहद शब्द की बांग दी है। उसको सुनकर मेरा उस ओर 
दौड़ना उचित है ७. दौड़ ८. अथ के लिये देखिये पु० ७४। 

९. प्रेम की उलटी रीति है प्रियतम के नेत्र जो प्रेमिका का खून पीते हैं, वही 
प्रेमिका को ठण्डक पहुंचाते हैं मिर्जा ग़ालिब ने भी लिखा है: “उसी को देखकर 
जीते हैं कि जिस काफ़र पे दम निकले १०. प्रेमी स्वयं प्रेम के जाल में फेसता है और 
'स्वयं अपने आप को कटवा लेता है ११. वेख के--देख कर १२. अब्दुल मजीद भट्टी ने 
“जीअ मेरा भरमाइओ रे” लिखा है परन्तु अधिकतर स्थानों पर “जीअ मेरा भर आइओ 
-रे/ दिया है जो उचित है। इसका अर्थ यह है कि उस साजन को देखकर मेरा जी भर 
आया है अर्थात उसे देखकर मैं अपने आंसू रोक न सकी । ये आंसू प्रेम की निशानी हैं । 


वाणी : काफियां २०५ 
आओ सईओ रल दिओ नी वधाई 

इस काफ़ी में यह भाव प्रकट किया गया है कि सतगुरु का बाहरी 
वेष तो आम मनुष्य जँसा होता है परन्तु वह वास्तव में प्रभु का रूप 
ही होते हैं । साई जी कहते हैं कि मेरे मुशिद (रांझा) के हाथ में डण्डा 
और कन्धे पर कम्बल है । उसने साधारण चरवाहों जसी शक्ल बना 
रखी है परन्तु किसी को उसकी वास्तविक सामर्थ्यं का ज्ञान नहीं है :; 
'असल हक़ीक़ृत खबर न काई ।' मुशिद के रूप में संसार में आया 
हुआ प्रभु वनों में भटकता फिरता है । उसकी शान (मुकुट) वनों में 
मन्द पड़ रही है, परन्तु उसका रूप प्रभु के रूप से मिलता है : है कोई 
अल्ला दे वल भुलदा ।' काफ़ी के अन्त में आप कहते हैं कि मैंने उस 
प्रभु के साथ सच्चा प्रेम किया है, जिससे मेरे सिर पर दुःखों की गठरी 
लद गई है । मुझे प्रेम के व्यापार में अभी तक कुछ लाभ नहीं हुआ : 

आओ सईओ रल दिओ नी वधाई । 

मैं बर! पाया रांझा माही।टेक। 

अज तां रोज़ मुबारक चड़िया । 

रांझा साडे विहड़े वड़िया । 

हृत्थ खुंडी मोढे कंबल धरिया । 

चाकां वाली शकल बनाई? । 

आओ सईओ रल दिओ नी वधाई । 

मुकट गऊआं दे विच रुलदार । 

जंगल जूहां दे विच रुलदा। 

है कोई अल्ला दे वल भुलदा*। 

असल हक़ीकृत खबर न काई। 

आओ सईओ रल दिओ नी वधाई । 
१. वर २. भ॑से चराने वालों की शक्ल बनाई है ३. वह शहंशाह है परन्तु उस 


की शान (मुक्ट) गौओं और वनों में खराब हो रही है ४. उसकी शक्ल परमातमा से 
मिलती है । ’ 





२०६ साईं बुल्लेशाह 


बुल्ले शाह इक सौदा कीता। 
पीता जहर प्याला पीता। 
न कूझ लाहा टोटा' लीता, 
दरद दुखां दी गठड़ी चाई। 
आओ सईओ रल दिओ नी वधाई । 


(फ़कीर मुहम्मद : 'कुल्लियात', १९) 
आ मिल यार सार ले मेरी 
प्रस्तुत काफ़ी में कर्म-काण्डी पुरो हितों और मुल्लाओं पर व्यंग 
कसा गया है । साईं जी कहते हैं कि प्रभु से बिछुड़ा हुआ निर्बल जीव 
संसार में अकेला है । यह कई प्रकार से घिरा हुआ है । धर्म के ठेके- 
दारों ने इसको कई प्रकार के भ्रम-जाल में फंसा रखा है । प्राणी के 
पाँव में भ्रमों की कठोर बेड़ियाँ पड़ी हुई हैं मुल्ला लोग कर्म-काण्ड 
को ही सच्चा धर्म कहते हैं। बुल्लेशाह कहते हैं कि परमात्मा का 
सच्चा प्रेम धर्म और जाति के बंधनों का शत्रु होता है। आप कहते 
हैं कि प्रियतम के देश पहुँचने के लिये सतगुरु की नौका पर सवार हो 
जाना चाहिए । इस प्रकार जीव के सब संकटों का निवारन हो 
सकता है : 
आ मिल यार सार लै मेरी, मेरी जान दुरूखां ने घेरी । 
अंदर खवाब” विछोड़ा होया, खबर न पेंदी तेरी२। 
सूँजी बन विच लुटूटी साईआं, चोर शंग ने घेरीरे । 
मुल्लां काज़ी राह बतावन, देन धर्म दे फेरे*। 





१. लाहा टोटा=लाभ-हानि । 
२. खवाब==स्वप्न; डॉ नजीर अहमद ने स्वप्न में वियोग होने का अर्थ गफलत 
या बेपरवाही के कारण प्रियतम से बिछुड़ जाने का किया है । 
३. सुजी--अकैली,, चोर शंग=चोर और डाकू, कई पुस्तकों में “सुंशी बन विच 
लुट्टी साईआं सूर पलंघ ने घेरी' लिखा मिलता है। सूर=जंगली सूर, पर्लघ= चीता । 
४. इन दो तुकों का साधारण तोर से यह पाठ मिलता है : 
मुल्ला काजी सानूं राह बतावन, देन भरम दी फेरी । 
इह तां ठग्ग जगत दे, जिहा लावन जाल चूफरी। 
“घर्मं दे फेरे' से तात्पर्यं बनावटी धमं के चक्र से है जिसमें, काज़ियों, मुल्लाओं 
द सूक्ष्म व्यंग है । “भरम दी फेरी’ ओर “मं दे फेरे दोनों का सूक्ष्म भाव 
एक ही है । र 


वाणी : काफ़ियां 
इह्‌ तां ठग ने जग दे झीवर, लावन जाल चुफेरे! । 
करम शरां दे धरम बतावन, संगल पावन पेरीं२ । 
जात मजहब इह इश्क न पुछदा, इश्क शरा दा वेरी । 
नदीउ पार मुलक सज्जन दा, लोभ लहिर ने घेरी३ । 
सतिगुर बेडी फड़ी खलोते, तँ क्यों लाई ए देरी। 
बुल्ला शाह शौह तेनूं मिलसी, दिल नूं देह दलेरी । 
प्रीतम पास ते टोलना किसनूं*, भूलिओं सिखर दुपहिरी । 
आ मिल यार सार! ले मेरी, मेरी जान दुरूखां ने घेरी । 
(नजीर अहमद : “कलाम बुल्लेशाह', १५) 
इक अलिफ पढ़ो छुटकारा ए 
अन्य कई काफ़ियों की भाँति इस काफ़ी में भी यह भाव प्रकट 
किया गया है कि सच्चा ज्ञान एक मात्र प्रभु के सम्मिलन से प्राप्त 
होता है । ग्रन्थों-शास्त्रों का समस्त बाहरी पठन-पाठन व्यर्थे है । आप 
कहते हैं कि विद्वान धर्मे-ग्रन्थों का पाठ करते हैं परन्तु उनका आचरण 
अत्याचारियों जैसा है | वह बिना रुके तीव्रगति से शास्त्रों का पाठ 
करते. हैं पर उनका ध्यान साँसारिक वस्तुओं की ओर रहता है और 
चंचल मन सन्देशवाहक की भाँति सभी ओर दौंड़ता है। आप कहते 
हैं कि वास्तव में जानने योग्य वस्तु तो एक प्रभु है जिससे सम्पूर्ण 
१. झीवर=चिड़ीमार; जीव को मासूम, निबल, बेचारी चिड़िया कहना और 
काज़ियों, मुल्लाओं आदि को निर्दया,जालिम, फाहीवाल आदि कहना बहुत भावमय है । 
ये लोग स्वार्थ के कारण ,भोले-भाले लोगों को कई प्रकार के प्रलोभनों में फंसा लेते है । 
२. डॉ० नज़ीर अहमद ने इस वर्णन में कमं और धमं के विरोध की सुन्दरता 
की ओर संकेत किया है । पुरोहित श्रेणी कमं-काण्ड को ही सच्चा धर्म सिद्ध करने की 


कोशिश करती है । यह जीव को इस सीमा तक कमं-काण्ड के कट्‌ बेधनों में जकड़ देती 
है कि उसकी सच्ची रूहानी उन्तति की कोई गुंजाइश नहीं रहती । 

३. भवसागर को पार करके ही प्रियतम से मिलाप हो सकता है परन्तु जीव 
मोह व माया या लोभ, मोह के चक्र में फंसा हुआ है। 

४. अन्दर बैठे प्रितम को बाह्र कहां ढूंढता फिरता है ? 

५. सार=ख़बर। 


२०८ साई बुल्लेशाह 
सृष्टि की रचना हुई | जब सृष्टि का नाश हो जाता है तो भी वह 
प्रभु विद्यमान रहता है : 

इक अलिफ़ पढ़ो छुटकारा ए*। टेक । 

इक अलफ़ों दो तिन चार होए, फिर लख करोड़ हज़ार होएर 
फिर ओथों बाझ शुमार होए, हिक अलफ़ दा नूकता न्यारा एऐ 
क्यों पढ़ना एं गड किताबां दी, सिर चाना एं पंड अज़ाबां४ दी 
हुन होइउ शकल जलादां दी, अग्गे पेडा मुशकल भारा ए* 
बन हाफ़ज़ हिफ़ज कुरान करें, पढ़ पढ़ के साफ़ ज़बान करें 
फिर निअमत विच ध्यान करें, मन फिरदा ज्यों हलकारा ए५ 
बल्ला बी बुहड़ दा बोया सी, ओह बिरछा वड्डा जां होया सी 
जद बिरछ ओह फ़ानी होया सी, फिर रहि गया बी अकारा ए" 
इक अलिफ़ पढ़ो छुटकारा ए (फकीर मुहम्मद : “कुल्लियात', ११) 


१-३ आलिफ़ से अभिप्राय एक अल्लाह या परमात्म! से है। अरबी या फ़ारसी 
वर्णमाला में अल्लाह शब्द लिखने लगे तो पहला अक्षर अलिफ़ आता है । अलिफ़ का 
रुख ऊपर की ओर को है और इसकी शक्ल एक से मिलती है । हजरत अनवर अली 
रोहतकी “कानूने-इश्क' के पु० २०४ पर लिखते हैं कि अलफ़ पढ़ने से छुटकारा है 
वह तख्ती पर सबसे पहले लिखा जाने वाला अक्षर नहीं । वह वजूदे मुतलिक (निराकार 


व निलिप्त प्रभु) है । 
एक अलिफ (परमात्मा) से ही सारी अनेकता पदा हुई । शिव शक्ति या माया 


और ब्रह्म, तीन गुण, जलवायु, पृथ्वी, अग्नि और आकाश पांच तत्त्व और इनसे पैदा 
होने वाली अनेक सूरतों का उदय एक निरंकार से ही हुआ है । 

४. अजाबां=मसीवते; उस अलिफ़ का मिलन सच्चे ज्ञान और सच्चे आनन्द 
का स्रोत है, धमं-ग्रन्थों का रूहानी प्राप्ति से कोरा ज्ञान दुःखों की गठरी के समान है। 

५. त्‌ यहां लोगों पर अत्याचार करता है, यह नहीं सोचता कि मौत के बाद 
कठिन घाटी में से गुजरना पड़ेगा । 

६. हिफ़ज़--मौखिक याद करना ; हाफ़िज़ --कुरान शरीफ़ को मौखिक याद करने 
वाले को हाफिज़ कहते हैं। 

७. कुरान शरीफ़ को बड़ी साफ़ जिहवा से तीव्र गति में पढ़ता है परन्तु मत 
बश में नहीं । यह संसार के पदार्थों में जाता है ओर सन्देशवाहक के समान बाहर 


दौड़ता रहता है । 
८. अकारा=आकार रहित ; निराकार ; जब संसार रूपी बड़ का वृक्ष नष्ट 


हो जातां है तो इसका बीज वह्‌ निराकार परमात्मा फिर भी विद्यमान रहता है । इसी 
प्रकार शरीर के नष्ट होने पर आत्मा नष्ट .नहीं होती । 


वाणी : काफ़ियां २०९ 


इक टूना अचंभा गावांगों 
इस छोटी-सी काफ़ी में प्रेमिका कहती है कि चाहे मझे कोई भी 
साधन क्यों न अपनाना पड़े, मैं हर हालत में अपने रूठे हुए प्रियतम 
को मनाने का प्रयत्न करूंगी । मैं अद्भत टीना करूंगी जिसकी अग्नि 
सूर्यं को जला सकेगी । मैं हृदय के अन्दर प्रेम की ऐसी प्रबल लहर 
उठाऊगी जिसमें सात सागरों की अथाह शक्ति हो । मैं बादल की 
भांति बरसूंगी और चाँद का अपना कफ़न बनाऊंगी । काफ़ी के अन्त 
में प्रेमिका कहती है कि मैं ला-मकान (सचखण्ड) की पटरी पर बैठ 
कर अनहद नाद बजाऊंगी जिससे मेरा प्रियतम मेरे वश में हो जाए 
इससे संकेत मिलता है कि अनहद शब्द या नाम ही प्रियतम को वश 
में करने का वास्तविक अद्भूत टोना या जादू है : 
इक टूना अचंभा गावांगी, मैं रूठा यार मनावांगी । 
इह्‌ टूना मैं पढ़ पढ़ फूकां, सूरज अगन जलावांगी । 
अख्खीं काजल काले बादल, भवां से आंधी लिआवांगी । 
सत समुंदर दिल दे अंदर, दिल से लहिर उठावांगी । 
बिजली होकर चमक डरावां, बादल हो गिर जावांगी । 
इश्क अंगीठी हरमल? तारे, चाँद से कफ़न बनावांगी । 
ला मकान की पटड़ी ऊपर, बहि के नाद बजावांगी । 
लाए सो आन मैं शहु गल अपने, तद मैं नार कहावांगी । 
इक टूना अचंभा गावांगी । (नजीर अहमद, “कलाम बुल्लेशाह”, १०) 
इक न॒कता यार पढ़ाया ए 
फारसी या उदू की वर्णमाला में ऐन और गन दोनों वर्ण समान 
दिखाई देते हैं । अन्तर केवल इतना हें कि ऐन पर एक बिन्दु लगने 
पर गन बन जाता हें । इस काफ़ी में इस तथ्य की सहायता से साई 
बल्लेशाह यह बात समझाने का प्रयत्न करते हैं कि ऐन अर्थात प्रभ 
तैर गँन अर्थात संसार या जीवात्मा दोनों का मूल एक है । इससे 


!. एक बूटी ; इश्क की अंगीठी में तारों रूपी हरमल को जलाऊंगी । 


२१० साईं बुल्लेशाह | 
यह भी अभिप्राय है कि मुशिद और रब्ब एक रूप हैं । साई बुल्लेशाह | 
कहते हैं कि मुझे सतगुरु की कृपा से इस नुकते का ज्ञान हो गया है। | 
आप यह भी संकेत करते हैं कि प्रभु रूपी होत ही आत्मा रूपी सस्सी 
का मन मोहने के लिये पून्नूं अर्थात सतगरु का रूप धारण करके 
संसार में आता हैं: 

इक नुकता यार पढ़ाया ए। 

इक नुकता यार पढ़ाया ए । ठेक । 

ऐन गॅन दी इक्का सूरत, इक नुकते शोर मचाया ए। 

इक नुकता यार पढ़ाया ए। 

सस्सी दा दिल लुट्टण कारण, होत पुंनूं बन आया ए? । 

इक नुकता यार पढ़ाया ए । 

बुल्ला शोह द्री जात न काई, मैं शोह अनाइत पाया ए२। 

इक नुकता यार पढ़ाया ए। 

(फकीर मुहम्मद : “कुल्लियात’, १०) 
इक नकते विच गल मुकदी ए 

इस काफ़ी में साई बुल्लेशाह जी कहते हैं कि अगर एक छोटी- 
सी बात का मर्म समझ लिया जाए तो मनुष्य के अनेक संकट दूर हो 
सर्कते हैं वह बात क्या है ? आप काफ़ी की अन्तिम तीन पंक्तियों 
में स्पष्ट करते हैं कि वास्तविक रहस्य वाली बात यह है कि सतगुरु 
की शरण लेने सें भकत (आबद) परमात्मा के साथ मिल जाता है । 
इससे उसे मस्ती और बेपरवाही वाली अद्भुत अवस्था प्राप्त हो जाती 
है । वह तृष्णाओं से मुक्‍त हो जाता है, उसका हृदय निर्मल हो जाता 
है और उसे किसी बात की चिन्ता नहीं रहती । काफ़ी के शेष भाग में 
इस बात पर जोर दिया है कि जो लोग इस मूल तथ्य को छोड़ कर 


।. सस्ती (जीवात्मा) का दिल जीतने के लिये होत (परमात्मा), पुन्नू (मुशिद, 
सतगुरु) बन कर आ गया है । 
२. वह प्यारा प्रियतम राष्ट्र, धमं, देश, जाति, नस्ल आदि से परे है। वह 


अयोनि, अजन्मा और अजाति है । वह मुझे अनायत शाह का रूप धारण करके 
मिला है | 

अन्य-अन्य बातों में भटकते रहते हैं, उनके दुःखों की कभी समाप्ति 
नहीं होती । आप कहते हैं कि धरती पर सिर॑ माथा रगड़ने से, लम्बे 
लेट कर मेहराब (मक्के की मस्जिद में बनी एक डाट . जिसमें खड़े 
होकर मुल्ला बांग देता है) को देखने, बिना सोचे-समझे कलमा पढ़ते 
जाने से कोई लाभ नहीं। आप कहते हैं कि हाजी लोग मक्के की 
यात्रा के लिये जाते हैं परन्तु वे अपने हज का पण्य बेच कर लोगों से 
धन बटोर लेते हैं । क्या इस प्रकार भी कभी प्रभू प्रसन्न हो सकता 
हैं ? कुछ लोग घर-बार को त्याग करके जंगलों में चले जाते हैं, वे 
अतिदिन अन्न का एक दाना खाकर गुजारा करते हैं । कई लोग चिल्हे 
करते हैं । ऐसे हठ कर्म में उलझे हुए अज्ञानी लोग व्यर्थ अपने शरीर 
को कष्ट देते हैं । इन सब को यह समझ लेना चाहिए कि सतगरु की 
शरण में जाकर ही मन निर्मल होता है, प्रभु से मिलन होता ह और 
सच्चे आनन्द की प्राप्ति होती है 
इक नुकते विच गल मुकदी ए । टेक । 
फड़ नुकता छोड़ हिसाबां नूं, कर दूर कफर दिआं बाबां नू? 
लाह दोजख गोर अज्ाबां नूं, कर साफ दिले दिआं खवाबां न्‌र 
गल एसे घर विच ढुकदी ए, इक नुकते विच गल म॒कदी एर 
ऐवें मत्था जिमी घसाईदा, लंमा पा महिराब दिखाईदा* 
पढ़ कलमा लोक हसाई दा, दिल अंदर समझ न लिआईदा* 
कदी बात सच्ची वी लुकदी ए, इक नुकते विच गल मुकदी ए 


] इस नुकते को पकड़ लें, शेष जो कुछ है उसको कुफ़ समझकर त्याग दे । 

२. दोज़ख=नरक ; गोरन्कबर; मृत्यु ओर नरकों का भय छोड़ दें और मन 
से हर प्रकार के संकल्प-विकल्प निकाल दें। 

३. ढ्कदी=सही बात हृदय रूपी घर को साफ़ करने की है । 

४. महिराब=मस्जिद की डाट; धरती पर माथा टेकना, लेट कर मेहराव को 
नमस्क्रार करने से क्या लाभ है ? (यदि हृदय साफ़ नहीं है) 

५. बाहर से कलमा पढ़ते हैं परन्तु अन्दर न उसकी समझ भाती है और न हृदय 
पर उसका प्रभाव होता है,। इस प्रकार लोगों की हँसी के अतिरिक्त कुछ नहीं मिलता । 


२१२ साईं बुल्लेशाह 
कई हाजी बन बन आए जी, गल नीले जामे पाए जी! । 
हज बेच टके ले खाए जी, भला एह गल कीहनूं भाए जीर । 
कदी बात सच्ची वी लुकदी ए, इक नुकते विच गल मुकदी ए। 
इक जंगल बहिरीं जांदे नीं, इक दाना रोज़ ले खांदे नीरे । 
बेसमझ वजूद थकांदे नी, घर आवण हो के मांदे नी*। 
ऐवें चिल्हियां विच जिद सुकदी ए* , इक नुकते विच गल मुकदी ए । 
फड़ मुरशद आबद* खुदाई हो, विच मस्ती बेपरवाही हो । 
बेखाहश बेनवाई० हो, विच दिल दे खूब सफ़ाई हो। 
बल्ला बात सच्ची कदों रुकदी ए, इक नकते विच गल मुकदी ए । 
हे (फकीर मुहम्मद : 'कुल्लियात, १२) 


इक रांझा मेन लोडीदा 

प्रस्तुत काफ़ी में साईं जी कहते हैं कि आत्मा का परमात्मा के 
साथ आदिकाल से प्रेम है। कुरान शरीफ़ की एक आयत में आता है 
'कुन फयीकून' । कुन का अर्थ है, हो जा । फयीकून का अर्थ है, हो 
गया । इसका भाव है कि प्रभु ने रचना को प्रकट होने का हुक्म दिय! 
और रचना हो गई । साईं जी कहते हैं कि मेरा प्रभु के साथ प्रभु 
द्वारा कुन फयीकून कहे जाने से भी पहले का प्रेम है । इस प्रेम के 
कारण ही वह प्रभु रांझा (सतगुरु) बनकर संसार में आया है । फ़ारसी 
में अहद, शब्द में मीम की मड़ोड़ी लगा दी जाये तो अहमद बन 
जाता है । आप कहते हैं कि अहद (परमात्मा) और अहमद (सतगुरु) 
में कोई अन्तर नहीं है । अन्तर केवल मीम की मड़ोड़ी का है। कहने 
का भाव है कि सतगुरु देह स्वरूप प्रभु है : 


१-२. लोग हज करते हैं फिर हज का पृण्य बेचकर धन कमा लेते हैं । 

३-५. वहिरीं=समुद्र; वजूद--शरीर ; मांदे--कमज़ोर ; चिल्हे --श्मशान आदि 
में चिल्हे काटने, कुछ लोग वनों और समुद्रों में जाते हैं, कुछ प्रतिदिन एक दाने पर 
गूज़र करते हैं, वे अज्ञानी शरीर को दुःख देते हैं । वे शिथिल होकर घर लौटते हैं और 
चिल्हों में व्यर्थ ही जीवन बर्बाद करते हैं ६. आवद भक्त ७. बेनवाई=फ़कीरी । 

इक रांझा मेनं लोड़ीदा? । 

कुन फयकूनों अग्गे दीआं लगीआं, नेहुं न लगड़ा चोरी दा । 

आप छिड़ जांदा नाल मज्झी दे, सानूं क्यों बेलिउं मोड़ीदार । 

इक रांझग मेनू लोड़ीदा । 

रांझे जिहा मंनूं होर न कोई, मिनतां कर कर मोड़ीदा । 

मान वालियां दे नैन सलोने, सूहा दुपट्टा गोरी दा । 

इक रांझा मेनू लोड़ीदा । 

अहिद अहिमद विच फरक न बुल्लिआ, इक रत्ती भेत मरोड़ी दा । 

इक रांझा मेंनूं लोड़ीदा । 

(फकीर मुहम्मद : “कुल्लियात', ९) 
इल्सों बस करीं ओ यार 

बहुत-सी अन्य काफ़ियों की भाँति इस काफ़ी में भी यह विचार 
प्रकट करते हैं कि जीवात्मा को धर्म-ग्रन्थों के अनन्त पठन-पाठों की 
आवश्यकता नहीं है । उसे ग्रन्थों और शास्त्रों के लम्वे-चोड़े बाहरमुखी 
ज्ञान के स्थान पर प्रभु के अन्तरमुख प्रेम का एक अक्षर पढ़ने की 
आवश्यकता है। यदि यह अक्षर पढ़ लिया है तो जीवात्मा सच्चे अर्थो में 
ज्ञानी है । यदि प्रभु-प्रेम का अक्षर नहीं पढ़ा गया और संसार के सभी 
धर्मग्रन्थ पढ़ लिये हैं तो वह अज्ञानी है। बाहर के वाचक ज्ञान से अन्तर 
में आत्मिक प्रकाश प्रकट नहीं होता । बाहरमुखी ज्ञान से न आशा-तृष्णा 
की अग्नि शांत होती है, न ही संशय और भ्रम दूर होते हैं और 
न ही मन निर्मल होता है । अधिक विद्या प्राप्त करने से आत्मा का 
आध्यात्मिक सफर तय नहीं हो पाता बरिकि मागे में कई बाधाएं 





१. आत्मा रूपी हीर सतगुरु रूपी रांझा के लिये व्याकूल है। 

२. हीर शिक्रायत करती है कि रांझा मुझे अपने से दूर क्यों रखता है । वह 
स्वयं खेतों में भैसे चराने चला जाता है परन्तु मुझे साथ नहीं ले जाता | भाव वहे 
अभु स्वयं दूसरे शिष्यों की ओर चला जाता है पर मेरी ओर ध्यान नहीं देता । 

३. सलोने=सुन्दर ; अभिमान करने वाली प्रेमिका के नेत्रों में जबरदस्त 
आकषण है और गुणवन्ती प्रेमिका ने गणों की लाल चूनरियां पहन रखी है । 


२१४ साईं बुल्लेशाह 
खड़ी हो जाती हैं। इसके विपरीत जो साधक प्रभु के प्रेम का अक्षर 
पढ़ लेता है, वह द्वत से पूणं अद्वैत में पहुँच जाता है। उसे सहज ज्ञान 
की प्राप्ति हो जाती है । सतगुरु की सहायता से वह सहज ही भव- 
सागर से पार हो जाता है जबकि विद्वान मंझधार में ही गोते खाताः 
रहता है । अधिक व्याख्या के लिये पुस्तक का अध्याय 'विद्या और 
आध्यात्मिकता' देखिए : 
इल्मों बस करीं ओ यार । टेक । 
इल्म न आवे विच शमार, इक्को अलफ़ तेरे दरकार | 
जांदी उमर नहीं इतबार, इल्मों बस करीं ओ यार । 
पढ़ पढ़ इलम लगावें ढेर, कुरान किताबां चार चूफेर । 
गिरदे' चानण विच अनेर, बाझों राहबर ख़बर न सार? | 
पढ़ पढ़ शेख मशाइख २ होया, भर भर पेट नींदर भर सोया ॥ 
जांदी वारी नैन भर रोया, डब्बा विच उरार न पार | 
पढ़ पढ़ इलम होया बौराना* , बे इत्मां नूं लुट लुट खाना.॥ 
एह की कीता यार बहाना, करे नाहीं कदे इनकार । 
पढ़ पढ़ नफ़ल नमाज गुज़ारें, उच्चियां बांगां चांघां मारें* | 
मंबर चढ़ के वाअज़ पुकारे* , तनूं कीता हिरस खुआर । 
पढ़ पढ़ मुल्लां होइ काजी , अल्लाह इल्मां बांझों राज़ी । 
होवे हिरस दिनों दिन ताजी, नफ़ा नीअत विच गुज़ार । 
पढ़ पढ़ मसले रोज़ सुनावे, खाना शक शुबह दा खावें । 
दस्सें होर ते होर कमावें, अंदर खोट बाहर सच्चिआर । 


१. मुशिद के बिना सत्य का ज्ञान नहीं हो सकता २. मशाइख=-शेख का 
बहुवचन ३. वह न इधर का रहा ओर न उधर का रहा | मंश्षध्यर में ही डूब गया । 

४. बौराना=मूखं, जिसकी मति मारी जाए ५. नफ़ल=बन्दगी ; चांघां== 
चीखें; आप ऊंची बांगों को ऊची चीखें कहते हैं ६. मह्जिद में कथा या उपदेश (बाअज) 
करने थाले स्थान को 'मंबर” कहते हैं ७. देखिए पृष्ठ १५३ और १५६। 

८5. शक शुबह=संशय, श्रम ; मुल्ला या काज़ी धर्म-प्रन्थों की सहायता से 
किसी बात के ठीक या गलत होने का निर्णय देते हैं परन्तु वे स्वयं भ्रमों में फंसे हुए 
हैं जिसको बुल्लेशाह मों (शक शुबह) का भोजन खाना कहते हैं । 


चाणी : काफ़ियां २१५ 
पढ़ पड़ इलम नजूम विचारें, गिनदा रासां बुरज सतारे! । 
पढ़े अजीमतां मंतर झाडे, अबजद गिने ताअवीज़ शुमार । 
इल्मों पए कज़ीए होर, अख्खीं वाले अन्ने कोर । 
फड़े साध ते छड़डे चोर, दोहीं जहानीं होया खुआर । 
इल्सों पए हज़ारां फस्ते, राही अटक रहे विच रस्ते*। 
मारया हिजर होए दिल खस्ते, पिआ विछोडे दासिर भार । 
इलमों मीआं जी कहावें, तंबा चुक चुक मण्डी जावें। 
धेला लँ के छुरी चलावे, नाल कसाईयां बहुत प्यार । 
बहुता इल्म अज्ञाज्ील ते पड़िआ, झुग्गा झाहा ओसे दा सड़िआ* । 
गल विच तौक लाअनत दा पड़िआ, आखिर गया ओह बाजी हार । 
जद मैं सबक इश्क दां पढ़िआ, दरिआ वेख वहदत दा वड़िआश 
घृंमण घरां दे विच अड़िआ, शाह अनाइत लाया पार 
बुल्ला न॒ राफ़जी है न सुंनी, आलम फ़ाज़ल न आलम जुंनी" 
इक्को चढ़िआ इलम लदूंनी, वाहद अलिफ़ मीम दरकार। 

(अनवर अली रोहतकी : “कानूने इश्क', २१२) 
इश्क असां नाल केही कीती 
इस काफ़ी में प्रियतम की बेपरवाही और विरह की पीड़ा का 
जबरदस्त वर्णत किया गया है । आप कहते हैं कि प्रेम ने हमारा 
जीना दूभर कर दिया है । लोग ताने देते हैं परन्तु कोई भी हृदय की 
पीड़ा जानने का प्रयत्न नहीं करता । प्रेम करना ऊंचे पर्वत पर चढ़ने 
के समान है । जो इस कठिन घाटी पर चढ़ता है वही इसकी वास्त- 
विकता को समझ सकता है । प्रियतम के वियोग में हृदय में अग्नि 

4. ज्योतिषी तारो की अनेक : १. ज्योतिषी तारों की अनेक प्रकार की गिनती करते हैं २. अजीमत=सांसारिक 

सुष्यों के लिए भक्ति करना; अबेजद=वर्णमाला के वर्ण अलिफ़, बे, पे के हिसाब से 

ज्योतिष लगाना ; तअवीज्ञ--तेवीत ; आप अनेक प्रकार के जादू-टोना, तंत्र-मंत्र, 
ज्योतिष आदि की ओर संकेत करके कहते हैं कि यह परमात्मा की प्राप्ति का साधन 
नहीं है ३. देखिये पृ० १५६. ४. विद्या के बखेड़ों में पड़ कर कई साधकों का रूहानी 


सफर बन्द हो गया ५. मौलवी धन लेकर बकरा काटने की आज्ञा देता था ६. देखिये 
पु० १५८ ७. देखिये पृ ० १६० ८. देखिये पृ० १५९ । 








२१६ साईं बुल्लेशाह 
प्रचण्ड हों जाती हँ जिसकी तपन को केवल प्रेमी समझ सकता हुं 

आपने यहाँ दो बहुत भावपूर्ण संकेत किये हैं। आप कहते 
हैं कि 'जिस नूं चाट अमर दी होवे, सोई अमर पछाने ।'अमर का 
अर्थ हुक्म, शब्द या नाम है । आपके कहने का भाव हूँ कि केवल कोई 
नाम काज्ञाता या रसिया ही नाम की वास्तविक महिमा जान सकता 
हू । दूसरे स्थान पर कहते हैं कि मैं प्रियतम के वियोग में कमली हो 
गइ हूँ और मैं 'सुमुन ब॒कमुन उमयुन' होकर अपना समय व्यतीत 
करती हूं । 'सुमुन बुकमुन उमयून' का अर्थ हैँ मुंह, कान और आँखें 

बन्द करके गूंगे, बहरे और अन्धे हो जाना । आपका संकेत रूहानी 

अभ्यास द्वारा समाधि या जीते-जी मरने की अवस्था में पहुँचने की 
ओर हूँ । इस प्रकार यह पता चलता है कि आप नाम या शब्द की 
आराधना द्वारा समाधि की अवस्था में पहुँचने को ही विरह से छुट- 
कारा पाने और प्रियतम से मिलन करने का वास्तविक साधन 
मानते हैं : 

इश्क असां नाल केही कोती, लोक मरेंदे ताअने । टेक । 

दिल दी वेदन? कोई न जाने, अन्दर देस बगाने । 

जिस नूं चाट अमरर दी होवे, सोई अमर पछाने । 

इस इश्क दी औखी घाटी, जो चढ़िया सो जाने । 

आतश इश्क फराक तेरे ने,पल विच साड विखाइयां३ | 

एस इश्क दे साड़े कोलों, जग विच दिआं दुहाईआं । 

जिस तन लगे सो तन जाने, दूजा कोई न जाने । 

में अनजानी नेहुं की जानां, जाने सुष्घड़ सिआनी । 

एस माही दे सदके जावां, जिस दा कोई न सानी! । 

रूप सरूप अनूप है उसदा, शाला जवानी माने* । 

१. वेदन=पीड़ा २. अमर=्हुक्म ३. आतश==अग्नि, फ़राक = वियोग 


४. जिसका कोई मुकाबला नहीं कर सकता ५. उसका रूप अद्भूत है, शाला = 
परमात्मा करे। 


चाणी : काफ़ियां २१७ 
हिजर तेरे ने झल्ली करके, कमली नाम धराया । 
सुमुन बुकमुन उमयुन होके, आपना वकत लंघाया? । 
कर हुन नज़र करम दी साईआं, न कर जोर धगाने । 
हस बुलाउना तेरा जानी, याद करां हर वेले । 
पल पल दे विच हिजर दी पीड़ों, इश्क मरेंदा धेले। 
रो रो याद करां दिन रातीं, पिछले वकत विहाने । 
इश्क तेरा दरकार असानूं, हर वेले हर हीले । 
पाक रसूल मुहम्मद सरवर, मेरे ख़ास वसीले । 
बुल्लेशाह जे मिले प्यारा, लख करां शुकराने। 


इश्क असां नाल केही कीती, लोक मरेंदे ताने । 
(अब्दुल मजीद भट्टी, 'काफ़ियां बुल्लेशाह' १ ५८) 


इश्क दी नबीउं नवों बहार 

इस काफ़ी में साई बुल्लेशाह कहते हैं कि प्रेम का ढंग निराला 
होता है । जिसे. प्रेम का रहस्य ज्ञात हो जाता है, वह धर्मों, और 
` जातियों के बंधनों से ऊपर उठ जाता है । आप कहते हैं कि जब मैंने 
-्रेम का पाठ पढ़ लिया तो मेरा मन ईटों और पत्थरों के मस्जिदों और 
मन्दिरों से मुड़कर शरीर रूपी सच्चे ठाक्रद्वारे में प्रविष्ट हो गया जहाँ 
इसे अनहद शब्द के हज़ारों ताद सुनाई देने लगे । प्रेम का यह पाठ 
“पढ़ने से मैं-मेरी और तू-तेरी (सँा-तोता) दूर हो गई, हृदय निर्मल हो 
गया और हर ओर उस प्रभु का प्रकाश अनुभव होने लगा। इस प्रकार 
आत्मा और परमात्मा का मिलन हो गया । आत्मा को ज्ञात हो गया 
“कि जिस प्रियतम को मैं बाहर जंगलों और पर्वतो में ढूंढती फिरती 
थी, वह सदव मेरे ही साथ था । आप कहते हैं कि अन्दर बस रहे 
प्रियतम को बाहर मन्दिरों,मस्जिदों और वेदों, कुरान आदि धर्म-प्रत्थों 
में ढुंढना व्यर्थ है । वह प्रभु जिसे मिला है, प्रकाशमय रूप में अपने 
अन्दर मिलता है । आप कहते हैं कि माला (तसबी), भिक्षा-पात्र 
(कासा), डंडा (सोटा), लीटा और नमाज़ पढ़ने वाला बिछावन 

१. देखिए प० ९१. 








२१८ साईं बुल्लेशाह- 
(मुसल्ला) आदि बाहरमुखी साधनों को त्याग कर अन्तर में प्रभू 
को ढूंढना चाहिए । यदि जीवन भर मस्जिद में रहते हैं, परन्तु हृदयः 
अपांवित्र है और अद्वत (तौहीद) की नमाज नहीं पढ़ते तो कोई लाभः 
नहीं है ४ 
इश्क दी नवीउं नवीं बहार । 
जां मैं सबक इश्क.दा पढ़िया, मसजद कोलों जीउड़ा डरिया? । 
डेरे जा ठाकर दे वड़िया, जित्थे वजदे नाद हज़ाररे । 
जां मैं रमज इश्क दी पाई, मना तोता मार गवाई । 
अंदर बाहर होई सफ़ाई, जित वल वेखां यारी यार! 
हीर रांझे दे हो गए मेले, भृल्ली हीर हूंडेंदी बेले३ । 
रांझा यार बुकल विच खेले, मैंनूं सुध रही न सार। 
बेद कुरानां पढ़ पढ़ थक्के, सजदे करदियां घस गए सत्थे। 
न रबब तीरथ न रम्ब मक्के, जिस पामा तिस नूर अनवार* । 
फूक मुसल्लग भंन सुट लोटा, न फड़ तसबी कासा सोटा । 
आशिक कहिँदे. दे दे होका, तरक हलालों खाह मुरदार* | 
उमर गवाई विच मसीती, अंदर भरिया नाल पलीती६ । 
कदे नमाज़ तौहीद न कीती, हुन की करनां ऐं शोर पुकार । 
इश्क भुलाया सजदा तेरा, हुन क्यों ऐवें पावे झेड़ा®। 
बुल्ला हुंदा चुप बथेरा, इश्क करेंदा मारो मार" । 
इश्क दी नवीउं नवीं बहार । 
(फकीर मुहम्मद : 'कुल्सियात', ७६); 

१-२. देखिए पृ० ७०-७१ 

३. आत्मा पहले प्रियतम की खोज में बाहर परेशान हो रही थी, अब उत्ते 
अन्दर ही प्रियतम मिल गया । 

४, अनवार==नूर का बहुवचन, अर्थात वह परम चेतन, प्रकाश रूप परमात्मा 
जिसको भी मिलता है, अपने अन्तर में मिलता है । 

५. हलाल=जिसको शरीयत सही कहती है, मुर्दार=जिसको शरीयत सही 
नहीं मानती, अर्थात तू शरहा का त्याग करके प्रेम का मागं पकड़ ले ६. पलीती 
=गन्दगी, ७, सजदा'्= दंडवत, प्रणाम; झेड़ा= झगड़ा ८. मैं चुप करने का प्रयत्न 
करतौ हूं परन्तु प्रेम मुझे चप नहीं रहने देता । 

इह अचरज साधो कौन लखाबे 


अपनी बहुत-सी काफ़ियों की तरह.इस काफ़ी में भी यह विचार 
प्रकट किया गया है कि वह एक प्रभु अनेक रूप धारण करके प्रकट 
होता है । मक्का में हज़रत मुहम्मद बनकर आने वाला और लंका में 
राम बनकर जाने वाला वह प्रभु एक ही है। हिन्दू और मुसल- 
मान, काफ़िर और मोमन का झगड़ा व्यर्थ है । इसी प्रकार बांग और 
नाद में कोई अन्तर नहीं है। दोनों शब्द नाम के लिये प्रयुक्त 
होने वाले पद हैं, परन्तु संसार में व्याप्त पूण अद्रत का ज्ञान केवल 
उस प्रभु के साथ मिलन करने से ही होता है। जब अन्तर में उससे 
मिलाप कर लेते हैं तो हर जगह और हर रंग में वह प्रभु समाया 
हुआ दिखाई देता है 
इह अचरज साधो कौन लखावे, छिन छिन रूप किते बन आव । 
मक्का लंक्रा सहिदेव के, भेत दोऊ को एक बताव। 
जब जोगी तम वसल करोगे, बांग कहे भावें नाद बजाव! । 
भगती भगत नतारो नाहीं, भगत सोई जिहड़ा मन भाबर । 
हर परगट परगट ही देखो, क्या पंडत फिर बेद सुनावेरे ॥ 
ध्यान धरो इह काफ़र नाहीं, क्या हिदू क्या तुरक कहावे* । 
जब देख तब ओही ओही, बुल्ला शोह हर रंग समाव । 


इह अचरज साधो कौन कहावे, छिन छिन रूप किते बन आवे । 
(फ़कीर मुहम्मद : 'कुल्लियात', २२) 


१, जब अन्दर उससे मिलन हो जाएगा तो पता लग जायेगा कि उस अनहद 
शब्द को ही मुसलमान बांग और हिन्दू नाद कहते हैं । 

२. भक्ति और भक्त की पहचान करने की आवश्यकता नहीं । सच्चा भक्त 
वह है जो प्रभु को अच्छा लगता है। 

३. जब वहं हरि सब जगह व्याप्त है तो फिर पडित वेदों से क्या पढ़कर सुना 
रहा.है ? 

४, ध्यान से देखो कोई भी व्यक्ति काफिर नहीं है, चाहे उसको हिन्दू कह कर 
बुलाया जाये या मुसलमान । 

इह दुख जा कहूं किस आगे 
इस काफ़ी में प्रेम और विरह का हृदय-विदारक वर्णन किया 
गया है। आप कहते हैं कि प्रेम के कारण ऐसे घाव लग गये हैं. 
जिनका दुःख किसी को नहीं बताया जा सकता। प्रेम का आरम्भ तो 
हँसी में हुआ था पर अब यह गले की फाँसी बन गया है। रात-दिन _ 
तड़पते हुए व्यतीत होते हैं। जीवन-मरण समान है और संसार के 
ताने मिल रहे हैं । प्रियतम परदेश से लौटते नहीं और दुःखों का अन्त 
नहीं होता । काफ़ी के अन्त में विरहिणी आत्मा प्रियतम से विनती 
करती है कि मुझे अपना मुखड़ा दिखाओ ताकि मुझे पल भर के लिये 
शांति मिल सके : 
इह दुख जाकहूं किस आगे, रुम रुम घा! प्रेम के लागे। टेक । 
सिकत सिकतरे है रैन विहानी, हमरे पिया ने पीड़ न जानी । 
बिलकत बिलकतर रन विहासी, हासे दी गल प॑ गई फासी । 
इक मरना दूजा जग दी हांसी, करत फिरत नित मोही रे मोही । 
कौन करे मोहे से दिलजोई , शाम पिया मैं देती तूं धरोई *। 
दुख जग के मोहे पूछन आए, जिन के पिया परदेस सिधाए। 
न पिया आए न पिया आए, इह दुख जा कहूं किस जाए। 
बुल्ला शाह घर आ प्यारिया, इक घड़ी के करन गूजारिया । 
इह दुख जा कहूं किस आगे, रुम रुम घा प्रेम के लागे। 
(फकीर मुहम्मद : 'कुल्लियात', २३) 
उठ जाग घुराड़े मार नहीं . 
इस काफ़ी में साई बुल्लेशाह अचेत जीव को सावधान करते हैं 
कि तू संसार की असलियत को और अपने जीवन के वास्तविक उद्देश्य 
को समझने की कोशिश कर । संसार में जीवन थोड़े समय के लिये 





१. घा=घाव २. तड़प-तड़प कर, बिलख-बिलख कर ३. धयं देता 
४. दुहाई। 

है । संसार की प्रत्येक वस्तु और मनुष्य नश्वर हैं। प्रभु के नाम केः 
बिना यहाँ से कोई वस्तु चलते समय साथ नहीं जाती । अन्त समय 
साथ देने वाली ओर परलोक में काम आने वाली एक ही वस्तु पर- 
मात्मा का कलमा या नाम है । इसलिये आलस्य और अज्ञान को 
त्यागकर सदेव नाम की ओर ध्यान देना चाहिए । अधिक विस्तार केः 
लिये पुस्तक का पृष्ठ ३० देखिए : 
उठ जाग घुराड़े मार नहीं, इह सौन तेरे दरकार नहीं । 
इक रोज जहानो जाना ए!, जा कबरे विच समाना ए, 
तेरा गोशत कीड़िआं खाना ए, कर चेता मरग विसार नहीं? । 
तेरा साहा) नेड़े आया ए, कुझ चोली दाज रंगाया ए, 
क्यों अपना आप वंजाया* ए, ऐ गाफ़ल तेंनूं सार नहीं। 
तू सुतिया उमर वंजाई ए, तूं चरखे तंद न पाई ए, 
की करसँ दाज तैयार नहीं, उठ जाग घुराड़े मार नहीं । 
तू जिस दिन जोबन मत्ती से, तू नाल सईआं! दे रत्तीः सें, 
हो ग्राफ़ल गल्लीं वत्ती सें, इह भोरा तेनूं सार नहीं१॥ 
तूं मुढ्ढो!१ बहुत कुचज्जी सें, निरलज्जियां दी निरलज्जी सें, 
तू खाखा खाने रज्जी से, हुन ताई तेरा बार नहीं। 
अज कल तेरा मुकलावा ए, क्यों सुत्ती कर कर दावा ए, 
अनडिठियां नाल मिलावा ए, इह भलके गरम बाज़ार नहीं! २ | 
तू एस जहानों जाएंगी, फिर कदम न एथे पाएंगी, 
इह जोबन रूप वंजाएंगी, तें रहना विच संसार नहीं । 
१. एक दिन इस संसार को छोड़कर क्न में स्थान लेना होगा । 
२" हे मनुष्य । मौत को मत भुला 3. साहा=मौत का दिन ४. बंजाया = 
गंवाना ५. 'चरखे तंद न पाई ए' का भाव परमात्मा की भक्ति न करने से है ६. 


जोवन मती सँ यौवन में मस्त थी ७. सहेलियों 5. रंगी हुई, लीन ९. व्यस्त १०. 
रत्ती भर भी तुझे परवाह नहीं थी ११.आरम्भ से ही १२. दोबारा दुनिया के बाज़ार 


में नहीं आना होगा । 

मंजल तेरी दूर दुराडी, तूं पौणां! विचों जंगल वादीर, 
औखा पहुँचन पैर पिआदी, दिसदी तूं असवार नहीं । 
इक इकल्ली तनहा* चलसें, जंगल बरबर दे विच रुलसें*, 
ले लै तोशा एथों घलसें\, ओथे लैन उधार नहीं। 
ओह खाली ए सुंी हवेली, तू विच रहिसें इक इकेली५, 
ओथे होसी होर न बेली, साथ किसे दा बार नहीं। 
जिहड़े सन देसां दे राजे, नाल जिन्हां दे वजदे वाजे, 
गए हो के बे-तखते ताजे, कोई दुनिया दा इतबार नहीं । 
'कित्ये है सुल्तान सिकन्दर, मौत न छड्डे पीर पंगंबर, 
सभे छड्ड छड्ड गए अडंबर, कोई एथे पाइदारः नहीं । 
कित्थे यूसफ माहि-कूनिआनी१, लई जूलँखा फेर जवानी१०, 
कीती मौत ने ओड़क फ़ानी११, फेर ओह हार शिगार नहीं । 
कित्थे तखत सुलेमान वाला, विच हवा उडदा सी बाला! 
ओह भी कादर आप संभाला, कोई जिंदगी दा इतबार नहीं । 





१. पड़ेगी २. घाटी ३. पैदल पहुंचना कठिन हैं और तेरे पास कोई सवारी 
भी नहीं है अर्थात न तू ने सतगुरु का पल्ला पकड़ा है और न ही परमात्मा की भक्ति 
की है, जो तेरी सहायता करे। 

४. अकेली ५. भटकेगी ६. तोशा=सफ़र म काम आने वाले भोजन का 
सामान; परमात्मा का नाम ही मागं में काम आने चाला तोशा है जो जीते-जी इकट्ठा 
किया जा सकता है। गुरु अर्जुनदेव जी कहते हैं: 

संत जनहु मिलि भाईहो सचा नामु समालि ॥ 

तोसा बंधहु जीअ का ऐथे ओथे नालि॥ (आदि ग्रन्थ, पू० ४९) 

७, कब्र रूपी हवेली में अकेले रहना पड़ेगा ८. स्थायी, पक्का, सदा रहने 
वाला ९. माहि-कुनिआनी:=कनिआन का चन्द्रमा; कुनिआन- मिस्र के क्षेत्र का नाम 
है अर्थात चांद जैसा सुन्दर युसूफ न रहा १०. जुलेखा को दोबारा मिली जवानी भी 
समाप्त हो गई ११. अन्ततः(क्षोड़क) मौत ने उसका नाश कर दिया । 

१२. सुलेमान बहुत बुद्धिमान बादशाह था । कहते हैं कि उसका तख्त हवा.में उड़ 
सकता था, बाला =ऊपर आकाश में । 

कित्थे मीर मलक सुल्ताना, सम्भे छड्ड छड्ड गए टिकाना!, 
कोई मार न बेठे ठाना, लशकर दा जिन्हां शुमार नहीं । 
फुल्लां फुल चमेली लाला, सोसन सिबल सरू निराला, 
बादि-खिज़ा कीता बुर हाला, नरगस नित खुमार नहींर । 
जो कुझ करसे सो कुझ पासे, नहीं ते ओड़क पछोतासे, 
सुंझी कूज वांग कुरलासें, खभां बाझ उडार नहींरे। 
डेरा करसे ओहनी जाई*, जित्थे शेर पलंग बलाई, 
खाली रहिसन महिल सराई, फिर तूं विरसेदार नहीं । 


~ 


असीं आजज़ विच कोट इलम दे, ओसे आंदे विच कलम दे, 
बिन कलमे दे नाहीं कम दे, बाझों कलमे यार नहीं। 
बुल्ला शहु बिन कोई नाहीं, एथे ओथे दोहीं सराई, 
संभल संभल के कदम टिकाई, फिर आवन दूजी वार नहीं। 
(फ़कीर मुहम्मद : “कू ह्लियात' ६) 
उलटे होर ज॒सान आए 
इस काफ़ी में कवि अपने समय में हुए राजनीतिक एवं सदाचारिक 
परिवर्तनों की ओर संकेत करता है । वह कहता है कि समय की सारी 
चाल उलटी हो गई है । कौए और चिड़ियाँ बाजों को मार रहे हैं । 
घोड़े गन्दगी के ढेरों पर पहुँच गये हैं और गधे हरे-भरे खेत चर रहे हैं । 
पिता और पुत्र, माता और पुत्री ओर अन्य सम्बन्धियों में आपस में 
प्रेम नहीं रहा । सच्चे लोगों को धक्के मिल रहे हैं और झूठे लोग 
१. बड़े-बड़े राजा, महाराजा और सुल्तान भी नहीं रहे । सब इस संसार के 
ठिकाने छोड़ गए । २. पतझड़ की हवा (मौत) ने सब फूलों ओर बहार को नष्ट 
कर दिया । 
३. खंभां वा्ञ==पंख के बिना; परमात्मा के भक्ति रूपी पंख के बिना उड 
नहीं सकेगा ४, स्थानों पर ५. तुझे उन स्थानों पर डेरा बनाना पड़ेगा जहां जंगली 


जानवर--शेर, चीते आदि मार्ग रोकेंगे ; मत्यु के बाद के माग के संऊटों का वर्णन 
किया गया है ६. मालिक ७. व्याख्या के लिये पुस्तक का पृष्ठ १०१ देखिए । 

आगे पहुँच रहे हैं । मुखिया कंगाल हो गये हैं जब कि पिछड़े हुए लोग 
मुखिया बन गये हैं । निर्धन राजा बन गये हैं ओर राजा भिखारी 
बन चुके हैं । यह सब उस प्रभु के हुक्म से हो रहा है जो अटल है। 
कवि हर प्रकार के उतार-चढ़ाव को प्रभु को इच्छा समझता है । 
गुह नानक साहिब ने अपने एक शब्द में एक ओर लोगों पर अत्याचार 
की तस्वीर खींचते हुए प्रभु से शिकायत की है :'एती मार पई कुरलाणे 
तें की दरदु न आइआ ॥ और दूसरी ओर समय के परिवर्तन को 
मालिक की इच्छा से जोड़ा है : 'आपे जोडि विछोड़े आपे वेखु तेरी 
वडिआई ॥' (आदि ग्रन्थ, पु० ३६०) । साई बुल्लेशाह की इस काफ़ी 
भें भी थे दोनों रंग झलक रहे हैं : 
उलटे होर ज़माने आए, तां मैं भेद सज्जन दे पाए । टेक । 
कां लगड़ां! नूं मारन लग्गे, चिड़ियां जुर? ढाए। 
घोड़े चुगन अरूड़ीआं ते, गद्दोंर खवेद* पवाए 
अपनियां विच उलफ़त* नाहीं, क्या चाचे क्या ताए 
पिड पुत्तरां इतफ़ाक* न लाई, धीआं नाल न माए 
सचियां नूं पए मिलदे धक्के, झूठे कोल बहाए 
अगले हो कंगाले बंठे, पिछलियां फरश विछाएऽ 
भूरीआं वाले राजे कीते, राजेयां भीख मंगाए 
बुल्लिआ हुकम हजूरों आया, तिस नूं कौन हटाए 
उलटे होर ज़माने आए, तां मैं भेद सज्जन दे पाए 
(नजीर अहमद : “कलाम बुल्लेशाह, १४) 


१; लगड़ां-"बाज २. जुर तबाज ३. गद्दों=गधों ४. खवेद=हरे-भरे खेत 
५. न्यार ६. एकता, मेल-मिलाप ७. जो आगे थे वे कंगाल हो गए और जो पिछड़े 
हुए थे, वे शान से रह रहे हैं ८. भूरीआं वालेऱ=चादर या लोई ओढ़ने वाले; भाव 
यह है कि गरीब राजा बन गए और राजा भिक्षुक बन गए । 


बाणी : काफ़ियां २२५ 


एसा जगिया ज्ञान पलीता 
इस काफ़ी में साई जी कहते हैं कि सच्चे प्रेम से वह ज्ञान पेदा 
होता है जिसके प्रकाश से अन्धकार दूर हो जाता है। हिन्दू और 
मुसलमान का भेद-भाव समाप्त हो जाता है और केवल प्रेम का ही 
महत्त्व रह जाता है | आप कहते हैं कि मुल्ला, काजी और पंडित 
ठग हैं । उन्होंने ऐसे कर्म-काण्ड जारी कर दिए हैं जो आवागमन का 
कारण बनते हैं : 
ऐसा जगिआ ज्ञान पलीता। टेक। 
न हम हिदू न तुरक? जरूरी, 
नाम इश्क दी है मनजूरीर । 
आशिक ने हरि जीता, 
ऐसा जगिआ ज्ञान पलीता । 
वेखो ठग्गां शोर मचाया, 
जंमना मरना चा बनाया । 
मूरख भुलले रौला पाया, 
जिस नूं आशिक ज़ाहर? कीता । 
ऐसा जगिआ ज्ञान पलीता । 
बुल्ला आशिक दी बात न्यारी, 
प्रेम वालियां बड़ी करारी। 
मूरख दी मत ऐवें मारी, 
वाक सुखन* चुप कोता। 
ऐसा जगिआ ज्ञान पलीता। 
(फ़कीर मुहम्मद : “क्ल्लियात', २१) 
कत्त कड़े न वत्त कड़े 
इस काफ़ी में स्त्रियों के सूत कातने के उदाहरण द्वारा प्रभु-भक्ति 
करने का उपदेश दिया गया है । जीवात्मा को स्त्री, संसार को मायका 


१. मुसलमान २. केवल प्रभु का नाम ही मान्य है ३. प्रकट ४. बातचीत । 

घर. परमात्मा की भक्ति और शूभ गणों को कातना और दहेज कहा | 
गया है । 'छल्ली लाह के भड़ोले विच पाउना -भजन-सुमिरन का भंडार 
जमा करना है । बूँद-बूँद से तालाब भर जाता है । सुमिरन में लगाया 
` पल-पल लेखे लगता है और अन्त समय तक भक्ति का काफ़ी भण्डार 
जमा हो जाता है जो परलोक (ससुराल) में काम आता है । जो जीवात्मा 
भवित रूपी दहेज के बिना परलोक में जाती है, उसे वहां कोई पसन्द 
नहीं करता और न ही वह अपने प्रितम को भाती है : 
कत्त कड़े न वत्त कुड़े! , छल्ली लाह भड़ोले घत कुड़े। टेक। 
जे पनी पनी कत्तेंगी, तां नंगी मूल न वत्तेगी। 
सौहरिआं दे जे कत्तगी, तां काग मारेगा झुट कूड़र 
विच गफ़लत जे तैं दिन जाले, कत्त के कुझ न लिउ संभाले 
बाझों गुण शहु अपने नाले, तेरी क्यों कर होसी गत्त कुड़े* 
मां पिओ तेरे गंढीं पाईआं* , अजे ना तेनूं सुरतां आईआं 
दिन थोड़े ते चाअ मुकाईआं, न आसे पेके वत्त कुडे 
जे दाज विहूणी जावेगी, तां किसे भली न भावेंगी 
ओथे शहु नूँ किवें रीझावेंगी, कुझ ले फकरां दी मत्त कुड़े। 
तेरे नाल दीआं दाज रंगाए नी, ओहनां सूहे सालू पाए नी 
तूं पेर उलटे क्यों चाए नी, जा ओथे लगी तत्त कूड़े७ 


१. न वत्त कुड़े=व्यर्थं खाली न जा । 

२. यदि तू यह्‌ सोचे कि परलोक में जा कर भक्ति कर लूंगी तो तू काल का 
भोजन बन जायेगी और तूझ से कुछ भी न हो सकेगा । 

३-४. जाले=गुज़ारे, बिताए ; गत्त==गति कैसे होगी अर्थात तेरा पार-उतारा 
कंसे होगा ? 

५. गंढीं पाईआं मां-बाप (काल और माया) ने तेरे विवाह (मौत) का समय 
निश्चित कर दिया है । 

६. जो थोड़ा समय पास था तूने खुशी के रागों में व्यय कर दिया । कातने 

(भक्ति) की ओर ध्यान नहीं दिया । 

७. तू उल्टे काम क्यों करती है । तुझे वहां तपना पड़ेगा । 

बुल्ला शहु घर अपने आवे, चूड़ा बीड़ा सभ सुहावे। 
गुण होसी तांगल लगावे, नहीं रोसें नैनी रत्त कुड़! । 
(फकीर मुहम्मद : “कुल्लियात', ८१) 
कदी आ मिल बिरहों सताई नूं 
इस काफ़ी में प्रेमिका अपने प्रियतम से प्रार्थना करती है कि मैं 
तेरे वियोग में व्याकुल हूँ । मैं प्रेम से उत्पन्न दुःखों और कष्टों की 
नदी के भॅवर में फँसी हुई हूँ मुझे अपनी, सखी-सहेलियों और माता- 
पिता की सुध-बुध भूल गई है । तू ही मेरे विरह के दु:ख को दूर कर 
सकता है । विरहिणी प्रियतम को ताना देती है कि तुझे पराई पीड़ा 
का आभास नहीं है । यदि तुझे भी प्रेम का रोग लग जाये तो तू भी 
हाय-हाय कर उठेगा । जो कोई प्रेम करता है, उसे प्रियतम पर अपना 
सिर न्योछावर करना पड़ता है। विरहिणी प्रार्थना करती है कि हे 
प्रभु रूपी प्रियतम, अन्य जीवात्माएँ तो अपनी भक्ति या शुभ गुणों 
के बलबूते भत्रसागर से पार होने का प्रयत्न कर रही हैं परन्तु मेरी 
लाज तो केवल तुम्हारे हाथों में है। मैं तेरी दया से ही किनारे लग 
सकती हूँ : र RS 
कदीर आ मिल बिरहों सताई नूं३ । टेक । 
इश्क लग्गे ताँ है है कके, 
तं की जाने पीड़ पराई नूं*। 
5 कदी आ मिल बिरहों सताई नूँ। 
जे कोई इश्क विहाजिया लोड़े, 
सिर देवे पहिले साई नूं*। 
कदी आ मिल बिरहों सताई नूँ। 


१. यदि गुणों का दहेज इकट्ठा न करेंगी तो प्रितम तूझे अंग नहीं लगायेगा 
और तू खून के आँसू बहायेगी । उस समय पछताने का कुछ लाभ न होगा । 
५8६) कदी ==कभी, ३. बिरहों सताई नूं=विरह की सताई हुई को । 

४. तुझे भी प्यार हो जाये तो तू भी हाय-हाय करने लगेगी । फिर तुझे मेरे प्यार 





की पीड़ा का अनुभव होगा । 
| . जो कोई प्रेम खरीदना (विहाजिया) चाहता है तो पहले सिर देकर इसका 
मूल्य चुकाये । 

अमलां वालियां लंघ लंघ गईआं, 
साडियां लज्जां माही नूं! , 
कदी आ. मिल बिरहों सताई 
ग़म दे वहिण सितम दीआं कांगां 
किसे कहिर कप्पर बिच पाई नूं२ । 
कदी. आ मिल बिरहों सताई 
मां पिओ छड सईआं मैं भुलली आं 
बलिहारी राम दुहाई नूर । 
कदी आ मिल बिरहों सताई नूं । 
(फकीर मुहम्मद : “कुल्लियात', ८३) 


कदी आ मिल यार प्यारिया 


प्रस्तत काफ़ी में प्रेमिका प्रियतम से विनय करती है कि तू आ 
कर मझे अपने दर्शन दे । मैं स्वयं को तेरी राहों में न्योछावर करती 
हूँ । हे मेरे सलीने श्याम ! तेरे आने पर ही मेरे विरह की अग्नि शांत 
होगी । 

कदी आ मिल यार प्यारिया, 

तेरियां वाटां* तों सिर वारिया* । टेक । 
चढ़ बागी कोयल कूकदी, 

नित सोज-अलम७ दे फूकदी। 
मैनं ततडी* को शाम* विसारिया१° 

कदी आ मिल यार पियारिया। 


9-4. 


9-4. 


१. नम्रता के भाव में कहते हैं कि भजन-सुमिरन वाली गुणवन्ती (स्त्रियाँ) पार 
हो गई हैं मुझ वेचारी की लाज तो प्रियतम के हाथ में है । वह चाहे तो बेड़ा पार 
कर दे २. सितम=अत्याचार ; कांगां==लहरें ;काहिर कप्पर=भयानक अंधेरी । 

३. मां पिओ=माता-पिता ; सई ऱ=साई, प्रितम । 

४. वाटांव्ञरास्ते ५. वारिया==कूर्बान किया ६. बागीं=बाग में ७.सोज= 
दुःख, अलम=ग्रम 5. बेचारी ९. काहन, श्याम अर्थात प्रियतम १०. भुला दिया । 

बुल्ला शहु कदी घर आवसी? , 
मेरी बलदी भार बुझावसी। 
ओहदीरे वाटां तो सिर वारिया, 
कदी आ मिल यार प्यारिया । 
तेरियां वाटां तों सिर वारिया, 
कदी आ मिल यार प्यारिया। 
(फ़कीर मुहम्मद : कुल्लियात', ८३) 
क्यों ओहले बहि बहि झाकीदा 
अन्य काफ़ियों की भाँति यहाँ भी यह भाव प्रकट किया गया है 
कि रचना के रंग-बिरंगे आकारों के पीछे उस एक प्रभु का प्रकाश 
'विद्यमान है । साईं बुल्लेशाह बहुत सुन्दर ढंग से कहते हैं कि जसे 
एक नवयुवती घूंघट में मुख छिपाये होती है, उसी तरह उस प्रभु ने 
माया के आवरण के पीछे अपने आपको छिपा रखा है और वह पर्दे 
के पीछे से रचना को देख रहा है | 
बहुत से सूफ़ी दरवेशों ने यह विचार व्यक्त किया है कि सृष्टि 
की रचना का मूल कारण प्रेम है । वह प्रभु अपने आपको प्रेम करना 
चाहता था, इसलिये उसने स्वयं को एक से अनेक बनाकर और आत्माओं 
का रूप धारण करके अपने आपको प्यार करने लगा । इसी प्रकार 
| यह भी कहा जाता. है कि प्रभु को आत्मा से प्रेम हैं । इसलिये वह 
| सतगुरु का रूप धारण करके संसार में आ जाता हैं। साईं जीने दो 
| छोटे-छोटे वाक्यांशों में ये दोनों भाव दशये हैं : 
| १. कारन पीत मीत बन आया। 
| २. तुसी आप असां नूं धाए जी, 
| तुसीं शाह अनायत बन आए जी। 
। सृष्टि की अनेकता के पीछे विद्यमान एकता का वर्णन करते हुए 
कहते हैं कि रूमी और शामी, सेवक और स्वामी सब में एक प्रभु का 


१. आयेगा २. आग ३. ओहेदी =उसकी । 

निवास हैं। इसलिये किसी को बुरा या भला कहना व्यर्थ है। 
आवश्यकता इस बात की है कि प्रेम द्वारा प्रभु को प्राप्त कर 

लिया जाए : 
क्यों ओहले बहि बहि झाकीदा, इह परदा किस तो राखीदा! । 
कारन पीत मीत बन आया, मीम दा घुंघट मुख पर पायार । 
अहिद ते अहिमद नाम धराया, सिर छतर झुल्ले लौलाकी दारे | 
तुसीं आपे आप ही सारे हो, क्यों कहिदे तुसीं न्यारे हो*। 
आए अपने आप नजारे हो, विच बरजख रखिआ खाकी दा* । 
तुझ बाझों दूसरा किहड़ा हुँ, क्यों पाया उलटा झेड़ा* हूँ । 
इह डिठा बड़ा अंधेरा है, हुन आप नूं आपे आखी० दा | 
किते रूमी5 हो किते शामी* हो, किते साहिब क्रिते गुलामी!" हो । 
तुसी आपे आप तमामी!१ हो, कहुं खोटा खरा सो लाखी दा । 
जिस तन विच इश्क दा सोज़२ होया, ओह बेखुद बेहोश होया । 
ओह क्यों कर रहे खामोश होया, जिस प्याला पीता साकी दा१३ । 
तुसीं आप असां नूं धाए जी, कद रहिदे छपे छपाए जी। 
तुसीं शाह 'अनाइत' बन आए जी, हुन ला ला नैन झमाकी दा१४। 
बुल्ला शाह तन भा दी भट्ठी कर, अग बाल हड्डां तन माटी कर। 
इह शौक मुहब्बत बाकी कर, इह मधुवा इस बिध चाखीदा!* । 
(फ़कोर मुहम्मद : 'कुल्लियात,? ९५) 


१. रचना की अनेकता के पदे के पीछे एक ही रचनाकार छिपा हुआ है । 


२. अपने आपको प्रीति करने के लिये प्रियतम बनकर आ गया है और मुख पर 
माया का घूंघट डाल लिया है। न 

३. महिद==खुदा, अहिमद=सतगुरु, लौलाकीऊ-लौलाक अर्थात खण्ड- 
ब्रह्माण्ड | 


४-५. सर्वं-व्यापक होकर निलिप्त क्यों कहलाते हो ? बरजख-=-पर्दा, आवरण 
खाकी दाऱ=मिट्टी का । ५ 


६: अनेकता का झगड़ा व्यर्थ क्यों खड़ा किया है ७. आखी--आखना, कहना 5. 
रोम का रहने वाला, ९. स्याम (देश) का रहने वाला १०. दास ११. सब कुछ १२- 
पीड़ा १३. प्रेम-प्याला पीने वाला चुप नहीं रह सकता १४. आंखें झपक-झपक कर 


देखते हो १५. प्रियतम को प्रीति से स्थिर कर ले यही प्रेम का शहद प्याला (मघुआ) 
पीने का ढंग है । 


दाणी : काफ़ियां २३१ 


कर कत्तण वल ध्यान कड़े 
इस काफ़ी में स्त्रियों के सूत कातने के उदाहरण द्वारा प्रभु-भक्ति 
का उपदेश दिया गया है। मनुष्य-शरीर की उस बहुमूल्य चरसे से 
तुलना की गई है जो प्रभु-भक्ति का सूत कातने के लिये मिला है । 
जीवात्मा वह नादान युवती है जो इसकी परवाह नहीं करती । कवि 
सावधान करता है कि तू संसार रूपी मायके में सदा नहीं रह सकती । 
यदि तू इस समय भक्ति का सूत नहीं कातेगी तो तुझे परलोक रूपी 
ससुराल में जाकर पश्चात्ताप करना पड़ेगा । तेरा इस संसार में अल्प 
समय के लिये विश्राम है तू यौवन और सौन्दर्य का मान त्यागकर 
भक्ति का दहेज तैयार कर । 
काफ़ी की अंतिम दो पंक्तियों में संकेत किया गया है कि मृत्यु के 
समय तुझे अकथनीय पीड़ा का सामना करना पड़ेगा । कोई मित्र या 
सम्बन्धी उस समय तेरी सहायता नहीं कर पायेगा । केवल सतगुरु 
ही उस समय सहायता करके भवसागर से पार ले जा सकते हैं । 
विस्तृत व्याख्या के लिये पृष्ठ ३०, ३४, ३५ और ४१ देखिये : 
कर कत्तण वल ध्यान कुड़े । टेक । 
नित मत्ती? देंदी मां धीआ, क्यों फिरनी एं ऐवें आ धीआ । 
नी शरम हया न गवा धीआ, तूं कदी तां समझ नदानर कुड़े । 
+नहीउं कदर मिहनत दा पाया, जद होया कम असान कड़े । 


चरखा: मुफ़त तेरे हृत्थ आया, पल्लिउं नहींउं कुछ गवाया । 


१. मत्ती=शिक्षा, २. वेचारी, नासमझ। | 
+आगे की छ: तुको में मनुष्य-शरीर की चर्खे से तुलना की गई है जिस पर 
प्रभु-भक्ति का सूत काता जा सकता है (व्याख्या के लिये देखें पृ० ३४-२५) “नहीं 
कदर मिहनत दा पाया==यह चर्खा पूवं जन्मों के बहुत श्रेष्ट कर्मो के कारण मिला 
है । “जद होया कंम आसान कुड़े=तीचे की योनियों में भक्ति कर सकना असम्भव था ! 
“इस चरखे दी कीमत भारी'=मनुष्य-जन्म अमूल्य अवसर है । कबीर साहिब कहते हैं कि 
मनुष्य-जन्म सतगुरु के उपदेश के अनुसार भक्ति करने के लिये मिला है । इस देही को 
देवता भी तरसते हैं क्योंकि केवल इस देही में ही परमात्मा की भक्ति द्वारा सच्ची 
मुक्ति प्राप्त की जा सकती है : 
गुर सेवा ते भगति कमाई ॥| तब इह मानस देही पाई ॥ 
इस देही कउ सिमरहि देव ॥। सो देही भजु हरि की सेव ॥ 
भजहु गौबिद भूलि मत जाहु ॥ मानस जवम का एही लाहु :। (आदि ग्रन्थ, पू ११५९) 





२३२ साईं बुल्लेशाह 
चरखा बनिआ खातर तेरी, खेडन दी कर हिरस थुरेड़ी। 
होना नहींउं होर वडेरी, मत कर कोई अज्ञान कूड़े 
चरखा तेरा रंग रंगीला, रीस करेंदा सभ कबीला 
चलदे चारे कर ले हीला, हो घर दे विच अवादान? कड़े 
इस चरखे दी कीमत भारी, तूं को जानें कदर गवारी 
उच्ची नज़र फिरें हंकारी, विच अपनी शान गुमान कड़े 
मैं कूकां कर खलीआं बाही, न हो ग्राफ़ल समझ कदाईर 
ऐसा चरखा घड़ना नाहीं, फेर किसे तरखाणरे कड़े 
इह चरखा तूं क्यों गवाया, क्यों तूं खेह“ दे विच रुलाया 
जद दा हृत्थ तेरे इह आया, तूं कदे न डाहिआ आन कूड़े 
नित मत्ती दिआं वलल्ली! नं, इस भोली कमली झल्ली नूं 
जद पवेगा वखत इकल्ली नूं, तद हाय हाय करसी जान कुड़े 
मुढ्ढों दी तूं रिजक विहूणी, गोहड़िओं न तूं कत्ती पृणी६ 
हुन क्यों किरनी एं निमोझूणी०, किस दा करें गुमान कूड़े 
'न तकला रास करावें तूं, न बाइड़" माल्ह पवावें तूं 
घड़ी मुड़ी क्यों चरखा चावें तूं, करनी एं अपना जिआने* कड़े 
डिगा तकला रास करा लै, नाल शताबी बाइड़ पवा ले। 
जिउं कर वरे तिवें वगा लै, मत कर कोई अज्ञान कड़े 
अज घर विच नवीं कपाह कुड़े, तूं झंब झंब वेलना डाह कड़े 
रूं वेल पंजावन जाह कड़े, मुड़ कल न तेरा जान कड़े 


१. अवादान८"-आबवाद । 


२. मैं बांहे ख़ड़े करके शोर मचाती हूं, तू कभी कभार तो समझ से काम कर 
ओर वेपरवाही न कर ३. बढ़ई ४. मिट्टी ५. जिसको कोई ढंग या तरीका न आता 
हो ६. ग्रोहडिउं=पूनियों की टोकरी में से, तूने कभी भी भक्ति का धन (रिजक) 
इकट्ठा नहीं किया ७. परेशान, शर्मिन्दा । 

८. बाइड़=चखे के तख्तों को जोड़ने वाली रस्सी, जिस पर माल (रस्सी) 
चलती है ९. नुकसान, हानि । 


चाणी : काफ़ियां २३३ 
जद रूं पंजा लिआवेंगी, सईआं विच पूनीआं पावेंगी । 
मुड़ आपे ही पई भावेंगी, विच सारे जग जहान कुड़े। 
तेरे नाल दीआं सभ सईआं नी, कत पूनीआं सभनां लईआं'नी । 
तनूँ बैठी नूं पिच्छे पईआं नी, क्यों बँठी हुन हैरान कुड़े। 
दीवा अपने पास जगावीं, कत्त कत्त सूत भड़ोली पावीं\ । 
अख्खीं विच्चों रात लंघावीं, औखो करके जान कडेर । 
राज पेका दिन चार कड़ें, न खेडो खेड गुज़ार कुड़े। 
न हो विहली कर कार कड़े, घर बार न कर वीरान कुड़ं। 
तं सृत्तिआं रैण गुज़ार नहीं, मुड़ आना दूजी वार नहीं । 
फिर बहिना एस भंडार* नहीं, विच इको जेडे हाण कड़े । 
तं सदा न पेके रहिना एं, न पास अंबड़ी* दे बहिना ए 
भा अंत बिछोड़ा सहिना ए, वस पएंगी सस ननाण कुड । 
कत्त लै नी कुझ कता लै नी, हुन ताणी तंद उणा लैनी। 
तं अपना दाज रंगा लँ नी, तूं तद होवें परधान कुड । 
जद घर, वेगाने जावेंगी, मुड़ वत्त न ओथों आवेगी । 
ओथे जा के पछोतावेंगी, कूझ अगदों कर समिआन कुडे । 
अजे ऐडा तेरा कंम कुड़े, क्यों होई एं बे-गम कुड़ं। 
की कर लेना उस दम कड़े, जद घर आए महिमान कुडे । 
जद सभ सईआं ट्र जाणगीआं, फिर ओथों मूल न आणगीआं। 
आ चरखे मल न डाहुणगीआं, तेरा त्रिझण पिआ वीरान्‌ कुड । 
कर मान न हसन जवानी दा, परदेस न रहिन सीलानी दा । 
कोई दुनिया झूठी फानी* दा, न रहिसी नाम निशान कुड । 


१-२. देखिए प० ४०। 

३. काम ४. भंडार ==त्रि्ण जहां सखियां मिलकर कातती हैं ५. माता । 

६. वहां का सामान तैयार कर ले। अगदों ==आगे, पहले से। समिआन= 
सामान ७. जब मौत के दूत आ जाएंगे, उस समय कुछ न हो सकेगा । 

८. सीलानी (सँलानी) ==यात्री ; यह देश, आत्मा का वास्तविक देश नहीं है । 
यहां यात्री या व्यापारी की भांति परमात्मा की भक्ति का व्यापार करने के लिये आई 


है ९. नाशवान 


२३४ साईं बुल्लेशाह 


इक औखा वेला आवेगा, सभ साक सँण भज जावेगा? । 
कर मदद पार लंघावेगा, ओह बुल्ले दा सुल्तान कुड़े। 
(फकीर मुहम्मद : "कुल्लियात?, ८७) 
की करदा नी की करदा नी 


इस काफ़ी में आश्‍चर्य प्रकट करते हैं कि उस प्रभू के खेल न्यारे 
हैं । वह शरीर में आत्मा के साथ रहता हुआ भी छिपा रहता हैः 
और एक होकर भी अनेक रूपों में प्रकट होता रहता है : 
की करदा नी की करदा नी, कोई पुच्छो खां दिलबर की करदा? 
इकसे घर विच वसदियां रसदियां, नहीं हुंदा विच परदारे 
विच मसीत नमाज़ गुज़ारे, बृत्तबाने जा वड़दाएँ 
कोई पुच्छो खां दिलबर की करदा । 
आप इक्को कई लख घरां दे, मालक सब घर घर दा 
जित वल वेखां उत्त वल ओहो, हर दी संगत करदा 
कोई पुच्छो खां दिलबर की करदा। 
मूसा ते फ़रऔन बना के, दो हो के क्यों लड़दा* 
हाजर नाजर ओही हर थां, चूचक किस नूं खड़दा६ 
कोई पुच्छो खां दिलबर की करदा । 
ऐसी नाजुक बात क्यों कहिदा, न कहि सकदा न जरदा० 
बुल्ला शहु दा इश्क बघेला, रत्त पींदा गोशत चरदाः 
कोई पुच्छो खां दिलबर की करदा । 
(फ़कीर मुहम्मद : 'कुल्लियात', ९३) 


न न्‍न्‍मूक 


T अ 


~ 





१. देखिए पृ० १३३ 

२. वह प्रियतम अनेक तमाशे करता है ३. अन्दर रहता हुआ परदे के पीछे 
रहता है जो सही नहीं ४. मस्जिद में नमाज़ पढ़ने के बाद मन्दिर में चला जाता है । 

५. हजरत मूसा में भी वही था ओर उसके साथ लड़ने वाले अहंकारी बादशाह 
फ़रऔन में भी वही था ६. खड़दान्=्ले जाना ; हीर का पिता (चूचक) हीर को विष 
देने के लिये ले गया ७. प्रेम की नाजुक बात न कही जाती है और न सहन की जाती 


> 


है ८. उस प्रियतम का प्रेम बाघ की भांति रक्त पीने वाला और मांस खाने बाला है । 


वाणी : काफ़ियां २३५ 
की जानां में कोई वे अडिआ 

इस काफ़ी में बहुत से छोटे-छोटे भाव प्रकट किये गए हैं । आपा 
कहते हैं कि आत्मा की अपनी कोई जाति नहीं है। जो इसके अन्दर 
बेठे परमात्मा की जाति है, वह ही इसकी जाति है और वह जाति 
प्रेम है। जो भी प्रेम करता है वह प्रेम का ओर प्रभु का रूप ही हो जाता 
है । इसलिये सांसारिक रहनी की सफेद ओढ़नी उतार कर प्रभु के 
भक्तों वाली लोई ओढ़ लेनी चाहिए ताकि आत्मा पर माया का 
दाग न लगे । जिसने प्रभु (अलिफ) को पहचान लिया, संसार (बे) 
को पहचान लिया, उसे सच्चा ज्ञान (तलावत) मिल गया जिससे वह 
संतोषी और प्रभु का शुक्र करने वाला (सादक, साबर) बन गया । 
इसके विपरीत जिसने अहम्‌ का राग अलापा, वह मारा गया : कू कू 
अन्दर मोई' प्रियतम वह कसाई हूँ जो अहम्‌ की बकरी का गला काठ 
देता है । आप कहते हैं कि मेरे मुशद शाह अनायत ने मुझ पर दया 
करके मुझे प्रभु-प्रेम की मदिरा पिलाई है । इससे मेरे अन्तर में ही 
प्रभु से मिलाप हो गया है और मुझे दूर जा कर उसे ढूँढने की विपदा 
नहीं उठानी पड़ी : 

की जाना मैं कोई वे अडिआ, की जानां मैं कोई । टेक । 

जो कोई अंदर बोले चाले, जात असाडी सोई । 

जिस दे नाल मैं नेहुं लगाया, ओहो जिही होई । 

चिट्टी चादर लाह सुट कड़ीए, पहित फ़कीरां दी लोई३। 

चिट्टी चादर न॑ दाग लग्गेगा, लोई नूं दाग़त कोई । 

अलिफ़ पछाता बे पछाती, तै तलावत होई*। 

सीन पछाता शीन पछाता, सादक साबर होई । 


१. अर्थात परमात्मा की भांति आत्मा की कोई जाति नहीं। 

२. आत्मा, परमात्मा से प्रेम करके उसका रूप हो गई । 

३. सांसारिक रहन-सहन छोड़कर प्रेमियों वाला रहन-सहन अपना ले। 

४, सांसारिक मनष्य माया की मार के नीचे होता है । फकीर इससे स्वतन्त्र 
होता है ५-६. अलिफ=्=परमाल्मा ; बे>-संसार ; तलावत-चज्ञान ; सादक==सिंदक 
वाला ; साबर=संतोषी । 

कू कू करदी कूमरी आही, गल विच तौक पिओई१ । 

बस न करदी कू कू कोलों, कू कू अंदर मोई२। 

जो कुझ करसी अल्ला भाणा, क्यों कुझ करसी कोई३ । 

जो कुझ लेख मत्थे दा लिखिया, मैं उस ते शाकर होई । 

आशिक बकरी माशूक कसाई, मैं मैं करदी कोही । 

ज्यों ज्यों मैं मैं बहुता करदी, त्यों त्यों मोई मोई । 

बुल्ला शाह अनाइत करके, शौक शराब दित्तोई*। 

भला होया असीं टूरों छुट्टे, नेड़े आन लधोई* । 

(फकीर मुहम्मद : 'कुल्लियात, ९५) 
की बेदरदां संग यारी | 

इस काफ़ी में प्रियतम को ऐसा बेदर्दी कहा गया है जो प्रीति 
लगा कर प्रेमिका को विरह की अग्नि में जलने के लिये अकेली छोड़ 
जाता है। यह तो चिड़ियों की मृत्यु पर गँवारों की हँसी जैसी बात 
हैं। यह अपने हाथों विष का प्याला पीने के समान है। यह ऐसा. 
व्यापार हें जिसमें दुःखों की गठरी के बिना और कुछ प्राप्त नहीं 
होता र 

की बेदरदां संग यारी, रोवन अस्खियां जारो जारी । 

सानू गए बेदरदी छड के, हिजरे सांग सीने विच गड के* । 

जिस्मों जिद नूं लै गए कढ के, इह गल कर गए हैं सिआरी® । 

बेदरदां दा की भरवासा, खौफ़ नहीं दिल अंदर मासा । 

, चिड़ियां मौत गवारां हासा, मगरों हस हस ताड़ी मारी । 
आवन कहि गए फेर न आए, आवन ते सभ कौल5 भुलाए । 





१-३. कुमरी=धुग्गी जसा पक्षी ; तीक= जंजीर, अर्थात अहम्‌ या प्रदर्शत | 
करने वाले दु:ख पाते हैं । मोई=मारी गई ; शाकर = शुक्र करने वाला । 


४-५ अनाइतः=दया-मेहर ; शौक शराब दित्तोई=प्रेम की शराब पीने को 
दी ; लधौई=ढूंढ लिया है । 


६. हिजर (वियोग) की बरछी ७. निर्दयी ८. वचन । 


वाणी : काफ़ियां २३७- 


मैं भुलली भुल्ल नंन लगाए, केहे मिले सान ठग बपारी । 
बुल्ले शाह इक सौदा कीता, कीता जहिर प्याला पीता । 
न कुझ नफ़ा न टोटा लीता, दरद द्रूखां दी गठडी भारी । 
की बेदरदां संग यारी, रोवन अस्खियां जारो जारी । 
(कीर मुहम्मद : 'कुल्लियात,” ९६) 
कीहन्‌ं ला-मकानो दसदे हो 
इस काफ़ी में यह भाव प्रकट किया गया है कि स्वयं को निराकार 
और निलिप्त कहलाने वाला और सचखण्ड का वासी कहलाने वाला 
अ्रभु वास्तव में सर्वव्यापक है । उसने स्वयं ही सृष्टि की रचना का 
हुक्म दिया और स्वयं ही सृष्टि के कण-कण में समा गया । उसने 
स्वय प्रेम द्वारा रचना रची और स्वयं ही प्रेमी बनकर इसमें समा 
गया । वह स्वयं ही आदम बना और स्वयं ही स्वर्ग लोक से निकल 
कर मृत्यु लोक में आ गया । सुनने वाला और सनाने वाला, गाने 
वाला और बजाने वाला और मूर्ख को भांति संगीत से दूर दौड़ 
जाने वाला अज्ञानी भी वह स्वयं है । वह स्वयं मनसर बनकर 'मैं 
सत्य हूं का नारा लगाता है, स्वयं ही सूली पर चढ़ जाता है और 
स्वयं ही पास खड़े होकर हँसता है | नौशाबां की खोज में निकलने 
वाला सिकन्दर भी वह है, जुलेखा को सपने में दर्शन देकर उसका 
मन मोहने वाला भी वह है और पंग्रम्बर बनकर धर्म-म्रन्थ लिखने 
वाला भी वह स्वयं है। रोमी भी वह है, हन्शी भी वह हूँ, टोपी 
पहनने वाला फिरंगी भी वह है, मधुशाला में मदमस्त होने वाला भी 
वह्‌ है तथा स्त्री और पुरुष का रूप धारण करके आने वाला भी 
वही हूं । 
काफ़ी के अन्त में अपने: सतगुरु को उपमा करते हुए कहते हैं 
कि वह सच्चा ब्रह्मज्ञानी है, वह मेरे हृदय का स्वामी है । मैं लोहा हूं 


और वह पारस है । मेरे साथ स्पशे करता है ताकि मैं भी लोहे से 


सोना और आत्मा से परमात्मा बन जाऊं : 

कीहन्‌ं ला-मकानी दसदे हो, तुसीं हर रंग दे विच वसदे हो! । 
कुनफ़ंयीकूनर तें आप कहाया, तें बाझों होर किहड़ा आया। 
इश्कों सभ जहूररे बनाया, आशिक हो के वसदे हो। 
पुच्छो आदम किस ने आंदा ए, किथों आया कित्थे जांदा ए। 
ओथे किस दा तैनूँ लांहजा* ए, ओत्थे खा दाना उठ नसदे हो* । 
आपे सुनें ते आप सुनावें, आपे गावे आप बजावें। 
हत्थों कोल सरोद सुनावे, किते जाहल हो के नसदे हो*। 
तेरी वहदत तूएं पृचावें, अनलहक दी तार हिलावें®। 
सूली :ते मनसूर चढ़ावे, ओथे कोल खलो के हसदे हो। 
जिवें सिकंदर तरफ़ नौशाबां, हो रसूल ले आया किताबाँ। 
यूसफ़ हो के अंदर खुआबां, जुलंखा दा दिल खसदे. हो! 
किते रूमी हो किते जंगी हो, किते टोपी-पोश फ़रंगी हो\। 
किते मैं-खाने विच भंगी हो, किते मिहर महिरी बन वसदे हो!" । 
बुल्ला शहु अनाइत आरफ!१ है, ओह दिल मेरे दा वारस १२ है। 
मैं लोहा ते ओह पारस है, तुसीं ओसे दे संग घसदे?३ हो। 

(फ़कीर मुहम्मद : “कुल्लियात', ९०) 





१. निराकार और निर्लिप्त परमात्मा ही सवं व्यापक कर्त्तापुरुष है। 

२. हो जा और हो गया ३. दृश्यामान रचना ४. लांहजा=शर्म ५. परमात्मा 
ने आदम को हुक्म दिया हुआ था कि स्वगे के बाग के सब मेवा खाना परन्तु गेहूँ मत 
खाना। आदम ओर हव्वा ने शैतान के उकसाने पर गेहूँ खा लिया। इस आज्ञा का 
उलंघन करने के लिये उसे स्वर्ग से निकाल दिया गया ६. तू हीं सरौद पर गाने वाला 
है ओर तू ही उस संगीत से दूर दौड़ने वाला है ७. अद्वैत में तू स्वयं पहुंचाता 


~ a 


है । स्वयं मनसूर से “मैं खुदा हूं' का नारा लगवाता है और स्वयं ही उसे सूली | 


पर चढ़ाता है । 
८. सिकन्दर मलका नौशवां को लेते गया। जुलंषा स्वप्न में यूसुफ़ पर 
मोहित हो गई थी । . 
९-१० जंगी=हन्शी ; टोपी-पोश फ़रंगी--हैट पहनने वाला यूरोपियन ; मंखाने = 
मधुशाला ; मिहर=पुरुष ; महिरी =स्त्री ११. ब्रह्मज्ञानी १२. स्वामी १३. स्पर्श । 

कहें लारे देना एं सान्‌ 
इस काफ़ी में कहते हैं कि प्रियतम मिलने के 'लारे' तो लगाता 
है परन्तु मिलता नहीं है । वह निकट में होते हुए भी छिपा रहता है। 
सतगुरु बनकर झाँकता है परन्तु पकड़ने की कोशिश करने पर छिप 
जाता है । प्रेमिका सन्देशवाहक द्वारा सन्देश भेजती है कि हे प्रियतम 
तेरी जुदाई दिन रात मेरे हृदय को खा रही है । तू मुझे अपना मुख 
दिखाने के लिये और अधिक न तड़पा 
केहे लारे देना एं सानूं, दो घड़िआं मिल जाई । टेक । 
नेड़े वस्स थां न वस्सें, ढूंडां कित वल जाही? । 
आपे झाती पाई अहिमद, वेखां तां मुड़ नाही । 
आख गिओं मुड़ आइओं नाहीं,सीने दे विच भड़कन भाईर । 
इकसे घर विच वसदियां रसदियां, कित वल कूक सुनाई*। 
पांधी जा मेरा देह सुनेहा, दिल दे ओहले लुकदा केहा । 
नाम अल्ला देन हो वरी*, मुख वेखन नूं न तरसाई । 
बुल्ला शहु की लाइआ मेनू, रात अध्धी है तेरी महिमा । 
औओझड़ बेले सभ कोई डरदा, सो ढूंडां मैं चाई चाई० । 
केहे. लारे देना एं सानूं, दो घड़िआं मिल जाई। 
(फ़कीर मुहम्मद : 'कुब्लियात , पृ० ९१) 
ग्र जो चाहे सो करदा ए 
इस काफ़ी में यह भाव प्रकट किया गया हैं कि गुरु वास्तव में 
प्रभु का रूप है । इसलिये वह सर्वशक्तिमान है । गुरु के बिना जीव 
_ १. कहाँ जाकर तुझे खोजूं ? २-३. अहिमद==मुशिद ; पहले दरशन की झलक 
दी और फिर अपनी शक्ल छिपा ली : भाई = अग्तियां । 
४. एक ही घर में रहते हुए तुम नहीं मिलते, मैं यह शिकायत किससे करूं । 
५. प्रभु के नाम का वास्ता है क्रि तू मेरा शत्रु न बन । 
६. पता नहीं प्रियतम ने मुझे क्या कर दिया है कि मैं आधी रात को भी उसी 


'को महिमा का वर्णन करती हूं । 
७. ओझड बेले = जंगल-सूनसान, अर्थात जिन स्थानों पर जाने से लोग डरते 


हैं। मैं चाव से तुझे वहाँ ढूंढतीं फिरती हूँ । 

का अज्ञान दूर नहीं हो सकता । सतगुरु से मिलने पर पता चलता हैः 
कि वह प्रभु जो पहले गुप्त था, वही अपनी रचना में प्रकट हो गया । 
आत्मा परमात्मा का अंश है बल्कि परमात्मा स्वयं मनुष्य का वेश 
धारण करके संसार में आ जाता है। वह कहीं भकत बन जाता है, 
कहीं शिष्य बन जाता है और कहीं गुरु और पंगम्बर बन जाता है। 
साईं जी कहते हैं कि वह बहुरूपिया प्रभू जिसने संसार से अपना भेद 
छिपा रखा है मुझे अपने हृदय में ही मिल गया है । सच्ची बात तो 
यह है कि वह स्वयं ही मेरे अन्दर बैठ कर अपने प्रेम का पाठ पढ़ा 
रताद 

गुर जो चाहे सो करदा ए । टेक । 
मेरे घर विच चोरी होई, सृत्ती रही न जागिंआ कोई! 
मै गुर फड़ सोझी होई, जो माल गया सो तरदा एर 
पहिले मखफी आप खज़ाना सी,ओथे हैरत हैरतखाना सीरे 
फिर वहदत दे विच आना सी,कुल जुज दा मुजमल परदा ए* 
कुनफ़यीकून आवाजा देंदा, वहदत विच्चों कसरत लेंदा* 
पहिन लिबास बंदा बन बहिदा,कर बंदगी मसजद वड़दा ए६ 
रोजेमीसाक अलस्सत सुनावे, कालूबला अशहद न चाहवे 
फिर कुझ अपना आप छुपावे, ओह गिन-गिन वसतां धरदा ए 
गुर अल्ला आप कहेंदा ए, गुर वली नबी हो बहिदा ए" 
`घर हर दे दिल विच रहिदा ए, ओह खाली भांडे भरदा ए 
१-२. गुरु मिला तो पता चला कि मेरे अन्दर नाम का अमृत पाँच विकार पी 
5 दर मखफ़ी=गुप्त ; कुल=परमात्मा ; जुज़--अंश अर्थात आत्मा ; मुजमल 
छोटा, मामूली । 
५-६. कुनफ़यीकून=हो जा (कुन) और हो गया (फ़यीकन), वहदत=एकता ; 
कसरत =्=अनेकता ; लिबास=पहरावा । ` | 
७. रोज़ेमीसाक=इकरार वाला दिन, अलस्सत==कुरान शरीफ़ की आयत है; 
अलस्सत बरिबक्‌म । परमात्मा ने आत्माओं से पूछा, “क्या मैं तुम्हारा नहीं हूं?” 


अशहद=साक्षी । आत्माओं ने साक्षी दी ; कालूबला अर्थात “हां, तू ही हमारा 
परमात्मा है ।” ८- वली=सन्त ; नबी--पंगम्बर । 

बुल्ला शहु नूं घर विच पाया. जिस सांगी सांग बनाया । | 
लोकां कोलों भेत छूपाया, ओह दरस पिरम दा पढ़दा ए* । 

(फकीर मुहम्मद :: 'कुल्लियात . ९९) 


घड़िआली दिओ निकाल नी 

साई बुल्लेशाह की अधिकतर काफ़ियों में विरह का वर्णन है । 
यह काफ़ी अपना उदाहरण आप है क्योंकि इसमें विरह की पीड़ा के 
स्थान पर मिलन के आनन्द का वर्णन किया गया है। वास्तव में 
यहाँ अन्तर में सतगुरु के नूरी स्वरूप के दर्शन होने और अनहद शब्द 
के प्रकट होने की अद्भुत रूहानी. दशा का वर्णन किया गया द 
काफ़ी में 'अज पी घर आया लाल', 'हुन घर आया जानी, “मूख 
वेखन दा अजब नजारा', और 'बुल्ला शहु दी सेज प्यारी' जैसे वर्णन 
इस बात का संकेत देते हैं कि साधक का हृदय में सतगुरु से मिलन 
हो गया है । इसी प्रकार काफ़ी में कहा गया है : 'अनहद बाजा वजे 
सुहाना' । आप संकेत करते हैं कि मेरे अन्दर अनहद शब्द का दैवी 
संगीत गूंज रहा है । इस संगीत को बहुत निपुण (सुघ्घड़) संगीतकार 
(मुतरिब) भाव वह प्रभु स्वयं बजा रहा है 

इस आनन्दमय अवस्था की प्राप्ति के बाद अभ्यासी एक पल भी 
इससे दूर नहीं होना चाहता । वह यह सहन नहीं कर सकता कि 
इतने प्रयत्नों और इतनी प्रतीक्षा के बाद प्राप्त हुई यह अवस्था छिन 
जाए । वह चाहता है कि समय थम जाये ताकि उसका अपने प्रियतम 
के साथ मंगलमय मिलन सदा स्थिर रहे : 
घड़िआली दिओ निकाल नी, अज पी घर आया लाल तीर । टेक । 
घड़ी घड़ी घड़िआल बजावे, रैन वसलरे दी पिआ घटावे । 





१. दरस==पाठ ; पिरम=प्रेम। 

२. घड़ियाल बजाने वाले को घर से निकाल दो क्योंकि वह समय के बीतने की 
सूचना देकर मुझे परेशान कर रहा है । आज मेरा प्रियतम (पी) घर आ गया है और 
मैं सदा उसके साथ रहना चाहती हों ३. वसल=मिलन। 





में आफ 

मेरे मन दी बात जे पावे, हत्थों चा सद्टे घड़िआल नी । 
अनहद वाजा वज्जे सुहाना मृतरिब सुघड़ां तान तराना । 
नमाज रोजा भूल गया दुगाना, मध प्याला देन कलाल नी! । 
मुख वेखन दा अजब नजारा, दुख दिले दा उठ गया सारा। 
रैन वधे कुझ करो पसारा, दिन अग्गे धरो दीवाल नी२। 
मेनं अपनी खबर न काई, क्या जानां मैं कित विआही । 


` इह्‌ गल क्यरोंकर छपे छपाई, हुन होया फ़जल कमाल नी । 


ट्ने कामन करे बथेरे, सिहरे आए वड वडरे३ । 
हुन घर आया जानी मेरे, रहा लख वरे इहदे नाल नी। 
बुल्ला शाह दी सेज प्यारी, नी मैं तारनहारे तारी। 
किबे किवें हुन आई वारी, हुन विछड़न होया मुहाल नी*। 


(फकीर मुहम्मद : “कुल्लियात', १०४) 


घर में गंगा आई संतो 


यह काफ़ी जितनी छोटी है उतनी ही भावमय है। साई जी 


कहते हैं कि मेरे घर (शरीर) में शब्द नाम की गंगा बहने लगी है, 
मुझे अन्तर में प्रभु के दर्शन हो गये हैं और इस रहस्य की भी प्राप्ति 
हो गई है कि सतगुरु अनहद द्वार (सचखण्ड) का वह गवाला है जो 
योगी का रूप धारण करके आत्मा रूपी हीर से प्रीति करने के लिये 
संसार में आता है। आप कहते हैं कि अन्तर में अनइद का अमर 
फल खाने से मुझे भी अमर जीवन की प्राव्ति हो गई ह: 





ह क्‍ 
१. डगानानतशुक्रान की नमाज़ ; कलाल=साकी अर्थात सतगुरु; मध | 


तलाला=शराब्र का प्याला। सतगुरु अनहद शब्द की अद्भुत मस्ती बांट रहा है। 


२- रात को लम्बा कर दो | दिन के आगे दीवार खड़ी कर दो, भाव--ऐसे प्रयत्न 


करो कि मिलन की रात कभी समाप्त न हो। 


३. मैंने अनेक जादू-टोने (टूने कामन) किये । बड़े-बड़े जादूगरों (सिहरे) को बुलाया। 


मैं चाहती हूं कि बड़ी कठिनाई और बड़ी देर बाद धर आधा प्रियतम लाखों वर्ष सदैव 
मैरे साथ रहे । ४. मेरा उससे बिछुडना कठिन है । 

घर में गंगा आई संतो, घर में गंगा आई? । 

आपे मुरली आपे घनइआर आपे जादू राईर । 

आप गोबरीआ* आप गडरिया आपे देत दिखाई । 

अनहद द्वारका आया गवरीआ कंडन दसत चढ़ाई | 

मूंड मुंडा मोहे प्रीती को रेन कनां में पाई । 

अमृत फल खा लिओ रे गोसाई थोड़ी करो बढ़ाई । 

घर में गंगा आई संतो, घर में गंगा आई । 
(फकीर मुहम्मद : 'कुल्लियात , १०३) 

घंघट चुक ओ सज्जनां वे 
इस काफी में साई बल्लेशाह अपने प्रियतम से कहते हैं कि तने 
हम से प्रीति लगाकर अपने मुख पर घुँघट क्यों डाल लिया है ? पहले 
तूने नयनों का तीर चलाकर हमारे दिल को घायल कर दिया और 
अब अपने मुख पर आँचल डाल लिया है। तुझे चित्तचोर बनने की 
युक्ति किसने सिखाई ? तूने प्रीति लगाकर हमारा मन हर लिया और 
फिर तड़पते रहने के लिये हमें अकेला छोड़ दिया । हमारी ही मूखंता 
थी कि हमने खुशी-खुशी प्रेम का जहर-प्याला पी लिया । साई जी 
अपने सतगुरु को सम्बोधित करके कहते हैं : मेरे प्रियतम, मैं अपनी 
प्रीत को वाणी नहीं दे सकती । मैं हर जगह तेरे मनमोहक रूप कीं 
तलाश कर रही हूँ । मैं अपनी प्रीति में दृढ़ रही हूँ । मैंने अपना 
वचन पूरा किया है। अब तू भी दया करके मुझे अपना प्यारा मुखड़ा 
दिखा दे 
घंघट चक ओ सज्जना वे, हुन शरमां काहनूं रखीआं वे | टेक । 
जलफ़ कंडल दा घेरा पाया, बिसीअर हो के डंग चलाया! । 





१. यहाँ आन्तरिक अमृतसर, मानसरोवर या रूहानी तीर्थं की ओर मंवेत है 
२. कष्ण ३. जादू राई का अर्थं यादव वंशी अर्थात श्री कृष्ण हो सकता है ४. श्री 
कषण को गोवर्धन भी वहा जाता है ५. देखिये पृ० १४० । 

६. जुलफ़ कुण्डल =बालों के कुण्डल बिसीअर = साँप । 





२४४ साईं बुल्लेशाह 
ब्रेख असां बल तरस न आया, कर के खूनी अख्खिआं वे । 
घुंघट चुक ओ सज्जना वे, हुन शरमां काहनूं रखीआं वे । 
दो नेनां दा तीर चलाया, मैं आजज? दे सीने लाया। 
घायल कर के मुख छुपाया, चोरियां इह किन दस्सीआं वे । 
घुंघट चुक ओ सज्जना वे, हुन शरमां काहन्‌ं रखीआं वे। 
बिरहों कटारी तूं कस के मारी, तद मैं होई बेदिल भारी । 
मुड़ न लई तें सार हमारी, पत्तियां तेरियां कच्चीआं वे? । 
घुंघट चुक ओ सज्जना वे, हुन शरमां काहनूं रखीआं वे । 
नेहुं लगा के मन हर लीता, फेर न अपना दर्शन दीतारे । 
जहर प्याला मैं आपे पीता, अकलों सी मैं कच्चीआं वे४। 
घुंघट चुक ओ सज्जना वे, हुन शरमां काहनूं रखीआं वे। 
शाह अनाइत मुखों न बोलां, सूरत तेरी हर दिल टोलां* । 
सावत हो के फेर क्यों डोलां, अज कौलों मैं सच्चीआं वे । 
घुंघट चुक ओ सज्जना वे, हुन शरमां काहनूं रखीआं वे । 
(अब्दुल मजीद भट्टी : “काफ़ियां बुल्लेशाह', २२) 
चलो देखिए उस मस्तानड़े नूं 
इस काफ़ी में अपने मुशिद शाह अनायत की महिमा का वर्णन 
करते हुए पूर्ण सतगुरु के गुणों का वर्णन करते हैं। आप कहते हैं कि 
परमार्थी सभाओं (त्रिंझनां) में सतगुरु के नाम की चर्चा है । सतगुरु 
बिना जाति-पाति की परवाह किये अपनी शरण में आने वाले प्राणियों 
को द्वैत से निकाल कर अईत की मदिरा (मे) में रंग देता है । सतगुरु 
अन्तर में सुषुम्ना या शाहरग में पहुँच कर अपने आप को पहचानने 





१. गरीब, बेचारे २. पत्तियां=पत्र, अर्थात तेरे वायदे झठे थे । 
३-४. प्यार करके मेरा मन मोह लिया, फिर अपना दीदा 
४ र न दिया । मैं अक्ल 
की कच्ची थी, जिसने तेरे जैसे छलिया पर विश्वास करके प्रेम का ज़हरःप्याला पी 
लिया ५. मैं हर वजूद में से तेरी सूरत ढूंढ रही हूँ । 


६: सावत-=पक्की, कोलौं = वायदे की ; मैं अपने वायदे की पक्की रही हूँ, अब 
तू ही अपना वचन पूरा कर। 

(वफ़ीआ-नफोसा-कुम) और प्रभु को पहचानने की युक्ति सिखा देता 
है । सतगुरु संसार और शरीर के नौ द्वारों की झूठी और नश्वर 
दुनिया से मन और आत्मा को निकाल कर उस अमर प्रभु के अमर 
धाम में पहुँचने का मागं दिखा देता है। जीते-जी मरने की इस 
अवस्था को प्राप्त करके संसार के सब झगंडे और झंझट व्यर्थ प्रतीत 
होने लगते हैं । कोई अपना या पराया नहीं रह जाता और हरएक के 
सिर पर एक ही प्रभू का हाथ दिखाई देने लगता है । आप कहते हैं 
कि जिन के अन्दर उस प्रभु के दर्शन की कामना जाग उठती हें उन्हें 
अन्तर में ही उससे मिलने का मागं मिल जाता है: 
चलो देखिए उस मस्तानड़े नूँ, जिहदीत्रिंझणां दे विच पई ए धुंम१ । 
ओह ते मै वहदत विच रंगदा ए, नहीं पुछदा जात दे की हो तुम 
जीहदा शोर चुफ़ेरे पेंदा ए, ओह कोल तेरे नित रहिंदा ए 
नाले नाहन अकरब कहिंदा ए, नाले आखे वफ़ीआ-नफ़ोसा-कुम २ 
छड झूठ भरम दी बस्ती नूं, कर इश्क दी कायम मस्ती नूर 
गए पहुंच सजन दी हस्ती नूं, जिहड़े हो गए सुंभ-बुकमुन-उम* 
न तेरा ए न मेरा ए, जग फ़ानी झगड़ा झेड़ा ए 
बिना मुरशद रहिबर किहड़ा ए, पढ़ फ़ाज़-करूनी-अज़-क्र-कुम* 
बुल्ले शाह इह बात इशारे दी, जिन्हां लग गई तांघ नजारे दी । 
दस पेंदी घर वणजारे दी, है यदुउल्ला-फ़ौका-ऐदी-कूम६ । 
(फ़कीर मुहम्मद : “कुल्लियात', ५५) 


१. व्याख्या के लिये देखिये : पु० ६९ . 
२. नाहन अकरव--कुरान शरीफ़ की आयत जिसमें परमात्मा मनुष्य को कहता 
है कि मैं शाहरग से तेरे निकट हूँ । वफ़ीआ-नफ़ोसा-कुम =मुझे अपने आप में देखें । 


३-४, देखिये : प० ९२; ५. यह कुरान शरीफ़ की आयत है जिसका अर्थ है कि 


सारी रचना उस खुदा के हुक्म से हुई है। 
६. करान शरीफ की आयत जिसका अर्थ है कि परमात्मा का हाथ सब हाथों 


से श्रेष्ठ है । 








२४६ साईं बुल्लेशाह 
जिचर न इश्क-मजाजी लागे 
साई बुल्लेशाह ने बहुत-सी काफ़ियों में मुशिद की महिमा का 
वर्णन किया है । इस काफ़ी में आप सतगुरु के देह स्वरूप के प्रेम की 
सुन्दर उपमा करते हैं। सूफ़ी साहित्य में इश्क-मिजाजी की सहायता 
से इश्क-हक़ीक़ी तक पहुँचने की बात कही गई है । मिजाज का अर्थ 
'देही है तथा हक़ीक़त का अर्थ प्रभु रूपी सत्य' है। यहाँ साई जी 
समझाते हैं कि प्रभु के प्रेम का भवन केवल सतगृरु के प्रेम की नींव 
पर ही खड़ा हो सकता है । आप कहते हैं कि देह स्वरूप सतगुरु का 
प्रेम वह सुई है जिसके बिना प्रभु-प्रेम का वस्त्र नहीं सिया जा संकता। 
देह स्वरूप सतगुरु का प्रेम ही प्रभु-प्रेम का सच्चा दाता है । वास्तव में 
ह प्रेम प्रभु-प्रेम का पिता और इसकी जननी है। आपका भाव है 
कि सतगुरु के प्रेम के बिना प्रभु का प्रेम जन्म ही नहीं ले सकता । 
आप यह भी समझाते हैं कि सतगुरु से प्रेम करने वाले व्यक्ति को 
सहज में जीते-जी मरने की युक्ति प्राप्त हो जाती है, जिससे उस प्रभु 
का प्रकाश दिखाई देने लगता है। अधिक विस्तार के लिये पुस्तक के 
पृष्ठ ९३ और १३६ देखिए : 
जिचर न इश्क-मजाज़ी लागे, सूई सीवे न बिन धागे । 
इश्क मजाज़ी दाता है, जिस पिच्छे मस्त हो जाता है । 
इश्क जिन्हां दी हड्डी पेंदा, सोई नर जीवत मर जांदा । 
इश्क पिता ते माता ए, जिस पिच्छे मस्त हो जाता ए । 
आशिक दा तन सुकदा जाए, मैं खड़ी चंद पिर के साए। 
वेख माशूकां खिड़ खिड़ हासे, इश्क बेताल पढ़ाता है । 
जिस ते इश्क इह आया है, ओह बेबस कर दिखलाया है । 
नशा रोम रोम में आया है, इस विच न रत्ती ओहला है । 
हर तरफ़ दसेंदे मौला है, बुल्ला आशिक वी हुन तरदा है। 
जिस फ़िकर पिया दे घर दा है, रब्ब मिलदा वेख उधरदा है । 


मन अंदर होया झाता है, जिस पिच्छे मस्त हो जाता है । 
(फ़कीर मुहम्मद : 'कुल्लियात', ५०) 

जिस तन लगिआ इश्क कमाल 


इस काफी में कहते हैं कि जिस के अन्दर प्रभु का सच्चा प्रेम 
पैदा हो जाता है, वह ऐसी आनन्दमय मस्ती को प्राप्त कर लेता है 
जिस मैं उसे अपनी या संसार की सुधबुध नहीं रहती । जिसे प्रभु के 
दरबार से सच्चे प्रेम का प्रमाण-पत्र मिल जाता है, उसके सब संशय, 
भ्रम ओर प्रश्नोत्तर समाप्त हो जाते हैं। जिसे अन्तर में प्रियतम 
मिल जाता है उसे हर ओर प्रियतम ही दिखाई देता है। ऐसे रस- 
मग्न व्यक्ति को किसी बाहरमुखी संगीत की आवश्यकता नहीं रहती । 
उसके अपने अन्तर में ही दैवी संगीत की ध्वनियां गूंजती रहती हैं : 

जिस तन लगिआ इश्क कमाल, नाचे बेसुर ते बेताल? । टेक । 

दरदमंदां नूं कोई न छेड़े, जिसने आपे दुख सहेड़ेर । 

जमना जीऊना मूल उखेड़े, बूझे अपना आप खयाल? । 

जिस तन लगिआ इश्क कमाल, नाचे बेसुर ते बेताल । 

जिस ने वेस इश्क दा कीता, धुर दरबारों फ़तवा लीता* । 

जदों हजूरों प्याला पीता, कुझ न रहा सवाल जवाब* । 

जिस तन लगिआ इश्क कमाल, नाचे बेस्र ते बेताल । 

जिसदे अंदर वसिया यार, उठिया यारो यार पुकार । 

न ओह चाहे राग न तार, ऐवें बेठा सेडे हाल०। 

जिस तन लगिआ इश्क कमाल, नाचे बेसुर ते बेताल । | 





१, कमाल= पूर्णं ; जिसका प्रेम पूर्णंता को पहुँच गया, उसके अन्दर इलाही 
मस्ती पैदा हो गई २. सच्चे आशिक स्वयं इश्क के दु:ख उत्पन्न करते हैं । 

३. मूल=जड़ ; परमात्मा के सच्चे प्रेमी जन्म-मरण की जड़ उखाड़ देते हैं । 
वे आवागमन के चक्र से मुक्त हो जाते हैं । 

४-५. डॉ० नजीर अहमद लिखते हैं कि जिसने प्रेमी का बाना पहन लिया, उसने 
इश्क के शाहंशाह (कृपालु प्रभू) के हाथों प्रेम का प्याला पी लिया । वह सांसारिक तौर 
तरीकों से बे-निआज्ञ हो गया । 

६-७. जब अन्दर रोम-रोम में प्यारे के शब्द की ध्वनि गूंजने लगी तो बाहरी 
नाच-गाने व्यर्थं हो गए । उच्च श्रेणी के सूफ़ी बाहरी राग-रंग के विरोधी थे । 














साईं बुल्लेशाह 
बुल्लिका शौह नगर सच पाया, झूठा रोला सब मुकाया! । 
सच्चियां कारन सच्च सुनाया, पाया उसदा पाक जमाल? । 


जिस तन लगिया इश्क कमाल, नाचे बेसुर ते बेताल । 
(नजीर अहमद : “कलाम बुल्लेशाह', २७) 


जो रंग रंगिया गूढ़ा रंगिया 
प्रस्तुत काफ़ी में अन्तर में प्राप्त होने वाले रूहानी अनुभव के 
सम्बन्ध में सूक्ष्म संकेत दिये गए हैं। साई जी कहते हैं कि सतगुरु शिष्य 
की आत्मा प्रभु या नाम के 'गूढ़े (पक्के) रंग में रंग देते हैं । सतगुरु के 
मिलने से पता चल जाता है कि अहम्‌ को दूर करके आत्मा स्वयं 
परमात्मा बन सकती है । जब सतगुरु के उपदेश पर चलते हुए जीते- 
जी मरने की अवस्था प्राप्त हो जाती है तो अन्तर में अनहद शब्द का 
प्रकाश दिखाई देने लगता है और इसकी रसमय ध्वनियां सुनाई देने 
लगती हैं । इस अभ्यास द्वारा अन्तर में प्रभु साक्षात दिखाई देने 
लगता है : 
जी रंग रंगिया गूढ़ा रंगिया, मुरशद वाली लाली ओ यार 
अहद विच्चों अहिमद होया, विच्चों मीम निकाली ओ यार? 
दूर मुआनी दी धूम मची है, नैनां तों घूंड उठाली ओ यार 
'सूराह यासीन * मुज़मल* वाला, बदलां गरज संभाली ओ यार 
जुलफ़ सिआह दे विच यद-बेज्ञा, दे चमकार विखाली ओ यार” 
म्‌त्‌ कबल-अंत मृतू होया, मोइआं नूं फेर जवाली ओ यार* 


बुल्ला शोह मेरे घर आया, करकर नाच वखाली ओ यार। 
(फकीर मुहम्मद : “कुल्लियात', ५३) 


१-२. शोह-नगर =मुकामे-हुक, सचखण्ड ; पःक्र-जमाल=पवित्र न्‌र ; प्रियतम 
का नूर देखा तो संसार के सब शोर झूठे लगने लगे । 
३. अहद=एक परमात्मा ; अहमद=सतगूरु ; परमात्मा में से रसल पदा 
हुआ । अहम्‌ या मन-माया “मीम” दूर करने से आहमा स्वयं परमात्मा बन जाती है। 
४. इन गम्भीर रूहानी रहस्यों की धूम मची । आँखों 
कर आन्तरिक सैत्य को देखने का प्रयतत करो । च म शा (यक 
५. कुरान शरीफ की एक आयत ६. गुप्त, रहस्यमयी ७: गुप्त रूहानी भेदों को 
प्रकट किया गया है। अन्तर के अनहद शब्द की ओर संकेत करते डे ८ रत 
rd हृद ओर संकेत करते हैं ५, देखिए पू० ८० 


२४८ 

टुक बूझ कोन छप आया ए 
इस काफ़ी में कई सुन्दर भाव प्रकट किये गए हैं । साई जी कहते 
हैं कि जो प्रेम का दु:ख नहीं सहन कर सकता, वह प्रियतम की नगरी 
में भी नहीं पहुँच सकता और जिसने प्रभु से प्रेम नहीं किया, 
उसका जन्म लेना व्यर्थ है । आप कहते हैं कि सच्चा खज़ाना प्र्न 
का नाम है जो उस मालिक ने हरएक के अन्दर रखा हुआ है। जो 
कोई द्रत का आवरण दूर कर लेता है, 'उसे न कोई हिन्दू दिखाई 
देता है और न कोई मुसलमान । उसे सभी में एक ही प्रभु समाया 
हुआ दिखाई देता है। जो लोग प्रभु और उसके नाम से प्रेम नहीं 
करते, वे अज्ञानी हैं और सोये हुए हैं। जब वे अन्त समय अज्ञान की 
निद्रा से जाग उठेंगे तो उन्हें पता चलेगा कि हमने अपना मनुष्ष-जन्म 
व्यर्थ खो दिया : 
टुक बूझ कौन छप आया ए, किसे भेखी भेख बटाया ए? । टेक । 
जिस न दर्द दी'बात कही,'उस प्रेम नगर न झात पईर । 
ओह डुब मोई सभ घात गई, उस क्यों चंदरी ने जाया ए३ । 
टुक बूझ कोन छप आया ए। 
मानिद पलास बनाइउ ई, मेरी सूरत चा लखाइउ ई४। 
मुख काला कर दिखलाइउ ई, क्या सियाही रंग लखाया ए५ । 
टुक बूझ कोन छप आया ए। 


१. थोड़ा पहचानें कि यह कौन भेखी भेख धार कर आया है! परमाहमा के 
मुशिद रूप में प्रकट होने की ओर संकेत है । 

२-३. जिसने ददं न सहा, वह प्रेम नगर में झांक न सका । बह जीवित मृत है, 
उसकी निदंयी मां ने उसे क्यों जन्म दिया । 

४-५. तूने मुझे कपड़े के तम्बू की भांति बनाया । फिर उस तम्बू पर मेरी शक्ल 
गहरे काले रंग में बनाई । इससे आप की नम्रता प्रकट होती है। बाबा फ़रीद ने भी 
कहा था : 

फ़रीदा काले मैडे कपड़े काला मैडा वेसु॥ 
गुनही भरिआ मैं फिरा लोक्‌ कहै दरवेसु ॥ 
(फ़रीद--आदि ग्रन्थ, पू० १३५१) 











२५० साईं बुल्लेशाह 
इक रब्ब दा ना खज़ाना ए, संग चोरां यारां दानां ए? 
ओह रहिमत दा खसमाना ए, संग ख़ौफ रकीब बनाया ए? 
टुक बूझ कौन छप आया ए 
दुई दूर करो कोई शोर नहीं, इह तुरक हिदू कोई होर नहीं 
सब साध कहो कोई चोर नहीं, हर घट विच आप समाया ए 
टुक बूझ कौन छप आया ए 
ऐवें किस्से काहन्‌ं घड़ना ए, ते गुलसतां, बोसतां पढ़ना एंरे 
ऐवें बेमूजब क्यों लड़ना एं, किस उलटा वेद पढ़ाया ए* 
टुक बूझ कौन छप आया ए 
शरीअत साडी दाई ए, तरीकत साडी माई ए* 
अग्गों हक हकीकत आई ए, अते मारफ़तों कुझ पाया ए६ 
टुक बूझ कौन छप आया ए 
है विरली बात बतावन दी, तुसीं समझो दिल ते लावन दी 
कोई गत्त दस्सो इस बावन दी, इह काहनूं भेत बनाया एऽ 
टुक बूझ कौन छप आया ए 
इह्‌ पढ़ना इलम जरूर होया, पर दसना न मंजूर होया\ 
जिस दसिया सो मनसूर होया, उस सूली पकड़ चढ़ाया ए१% ` 
टुक बूझ कौन छप आया ए। 
१-२. दानां=समझदार ; रहिमत दा खसमाना=परमातमा की दया से मिला 
खज़ाना ; रकीब=शत्रु । परमात्मा का नाम एक सच्चा खज़ाना है। वह चोरों, यारों 
ओर समझदारों के अन्दर भी है। वह उसकी दया से मिलता है काल या शैतान रूप 
शत्रु - के साथ ही लाया गया है जो जीव को इस खजाने से दूर रखने का प्रयत्न 
करता ह । 
३-४. गुलसतां, बोसतां=फ़ारसी के प्रसिद्ध कवि शेख सादी की उपदेश भरी 
पुस्तकं ; बेमूजब =व्यर्थं ; उलटा वेद=पंजाबी का मुहावरा है। इसका अर्थ उलटा 
ज्ञान है । आप बाहरी उपदेशों और कर्म-काण्ड को थोथे किस्से और उलटा बेद कहते 


हैं ५-६. शरीअत=कर्म-काण्ड ; तरीकत--सदाचारक शिक्षा ; मारफ़त =रूहानी 


अभ्यास से प्राप्त Fe भेद ; हकीकत=परमात्मा के मिलाप की उच्चतम 
रूहानी अवस्था । पु० १६८-१६९ | 
७-५. बावन की गत=कर्ता का भेद। आप बतायें कि उसने यह भेद क्यों बनाया है ? 
९-१०. परमात्मा का भेद पाना आवश्यक है परन्तु जो इसको प्रकट करने का 
प्रयत्न करता है, मनसूर की भांति सूली पर चढ़ाया जाता है । 

मैं न कसब न फ़िकर तमीज़ कीता, 

दुख तन आरफ़ बायजीद कीता! । 

कर जुहद किताब मजीद कीता, किसे बे-मिहनत न पाया एर. 

टुक बूझ कोन छप आया ए 

इस दुख से किचरक भागेंगा, रहें सुता कद तूं जागेंगार 

फेर उठदा रोबन लागेंगा, किसे ग़फ़लत मार सुलाया ए* 

टुक बूझ कौन छप आया ए 

गैन ऐन दी सूरत ठहिरा, इक नुकते दा है फ़रक पड़ा! 

जो नुकता दिल थीं दूर करा, फिर गैन वा ऐन. जताया ए६ 

टुक बूझ कौन छप आया ए 

ज़िहड़ा मन विच लग्गा दुआ रे, इह कौन कहे मैं मूआ रे७ 

तन सभ अनायत हूआ' रे, फिर बुल्ला नाम धराया ए" 
टुक बूझ कौन छप आया ए। 

(फकीर मुहम्मद : 'कुस्लियात', ४८) 


RR न मिल मम 
१-२. कसब--पेशा, जाच ; तमीज्==पहुचान, सूझ ; आरफ=ब्रह्म ज्ञानी ; 
बायज़ीद--एक महान सूफी फ़कीर ; जुहद=तप ; किताब मजीदर-पवित्र पुस्तक 
कुरान शरीफ ; मैंने न परिश्रम किया और न ही सोच और विवेक या बुद्धि से काम 
लिया । बायजीद को तसीहे (कष्ट) ज़रूर सहन करने पड़े परन्तु अन्त में वह ब्रह्मज्ञानी 
बन गथा । उसका तन पवित्र पुस्तक का रूप बन गया अर्थात उसने अपने आप को 
कुरान शरीफ के रूहानी उपदेश का रूप बना लिया । किसी को भी बिना परिश्रम के 
कुछ नहीं मिला । 

३-४. किचरक=कितनी देर तक ; तू मेहनत (भक्ति) करने से कब तक 
दोड़ेगा ? तू कब तक गफलत की नींद में सोया रहेगा ? जब होश आयेगी तो रोयेगा, 
पछतायेगा । 

५-६. ऐन=परमात्मा, अपना ; गेन= दूसरा, पराया ; परमात्मा और रचना, 
अपने और पराये का अन्तर, द्वैत वाली दृष्टि के कारण है । दूई दूर हो जाये तो पराया 
अपना बन जाए ; आत्मा, परमात्मा बन जाए ! 

७-८. जब तक मन में से दूई का नाश नही होता, यह नहीं कह सकते कि अहम्‌ 
का नाश हो गया है | जव अहम्‌ का नाश हो गया तो तन, मन, अनायत शाह (सतग्रु) 
का रूप बन गया । 











२५२ साईं बुल्लेशाह 


ढिलक गई मेरे चरखे दी हत्थी 


इस काफ़ी में उस साधक या अभ्यासी (आत्मा) के मन की दशा | 


वर्णन करते हैं जो सतगुरु का वियोग सहन नहीं कर सकता । उसको 


रूहानी अभ्यास रुखा लगता है : 'चमड़िया उत्ते चोपड़ नांहीं ।' कई | 


फ़कीरों ने रूहानी अभ्यास की 'अलूनी सिल' चाटने से उपमा दी है। 
काफ़ी में 'कत्तिया मूल न जावे की ध्वनि गूँजती है और काते न 
जा सकने के अनेक कारणों का वर्णन इस ध्वनि को ऊँचा उठाता है। 
दूसरी ओर 'कौन लुहार लिआवे, 'तकले तों वल लाहीं लुहारा', 
'मैनूं प्यारा मुख दिखलावे', 'माही छिड़ गया नाल महीं दे', 'जित्त 


बल यार उत्ते वल अख्खियां , 'बिरहों ढोल बजावे' और 'मैनं शोह | 


गल लावे को ध्वनि निरन्तर ऊँची होती जाती है। इस प्रकार 
सतगुरु की सहायता से प्रभु-प्रेम में पूर्णता प्राप्त करने की बात कही 
गई है। उदाहरण यहां भी चर्खा कातने से लिया गया है जिससे 
अभिप्राय भक्ति करने से है। आप कहते हैं कि कातने और मुढूढा 
(छल्ली) उतारने (अभ्यास में सफलता) के लिए लुहार (सतगुरु) 


\ 


आवश्यक है । यदि वह स्वयं आकर गले लगा ले तो कातने की क्या | 
आवश्यकता है ? रूहानी साधना भी मशिद की दया से सम्भव है और | 


सतगुरु की दया सकड़ों वर्षों की भक्ति से अच्छी है । भक्ति आवश्यक | 
है परन्तु न भक्ति और न ही प्राप्ति अपने वश में है। रूहानी उन्नति | 


का आधार शुष्क अभ्यास नहीं, सच्चा प्रेम, सच्ची तड़प और सतगर्र 


की दया है। अभ्यासी नम्र होकर कहता है कि हे प्रियतम, मेरी | 
करनी (कातना) पूरी हो जाए (सँ मनां दा कत्त लिआ), यदि तू 


दया करके मुझे अपने अन्दर मिला ले : 


ढिलक गई मेरे चरखे दी हत्थी, कत्तिया मूल न जावे । 
तकले नूं वल पे पै जांदे, कौन लुहार लिआवे। 


| 
| 

तकले तो वल लाहीं लुहारा, तंदी टट दट जावे! । 
घड़ी घड़ी इह झोले खांदा, छल्ली इक न लाहवे । 
पीता नहीं जो बीड़ी बन्हां, बाइड़ हत्त न आवे । 
चमड़ियां उत्ते चोपड़ नाहीं, माल्ह पई बरड़ावेर। 
दिन चढ़िआ कद गाजरे, मेनं प्यारा मख दिखलावे । 
माही छिड़ गया नाल महीं दे, हुन कत्तन किस नं भावे? । 
जित्त वल यार उते वल अरिखयां, मेरा दिल बेले वल धावे । 
त्रिजण कत्तन सदूदन सईआं, बिरहों ढोल बजावे*। 
अरज इहो मंनूं आन मिले हुन, कौन वसीला जावे । 
से मनां दा कत्त लिआ बुल्ला, मैनूं शहु गल लावे । 
(नजीर मुहम्मद : “कलाम बुल्लेशाह', ३७) 
ढोला आदमी बन आया 
इस काफ़ी में साई जी ने अपना मन पसन्द विषय चुना है कि 
वह प्रभु ही नाना रूप धारण करके संसार में आता है। वह स्वयं ही 
हिरन है और स्वयं ही उसे मारने वाला चीता है : स्वयं ही सेवक है 


१. तंदी=सूत ; सुरत का सूत या सुमिरन ओर ध्यान में लिव लगना ; छल्ली= 
मुढ्ढा ; अन्दर रूहानी तरक्की होना ; बाइड़--चर्खे के बड़े पहिए, चमड़ियां= चमड़े के 
टुकड़े जिनमें से तकला निकलता है ; चौपड़ "तेल ; हत्थी का ढिलकना ; तकले नूं 
वल पेना=मन का अभ्यास में न लगना ; चर्खे का झोले खाना, चमड़ियों का खुश्क 
होना और माहल का बरड़ाउणा, भजन-सुमिरन या रूहानी अभ्यास में आने वाली 
कठिनाइयों की ओर संकेत है। अभ्यास में आने वाली सब रुकावटें दूर करना पूर्ण 
सतगुरु का काम है।. 

२, भजन-सुमिरत के अभ्यास के नीरस या खुश्क होने की ओर संकेत है। 

३. भैसे चराने गया चाक (पति) रात को घर लोटता है। दूसरी आत्माओं की 
ओर गया सतगुरु (माही छिड़ गिआ नाल महीं दे) रात के अभ्यास में अन्दर दर्शन 
देता है । सूफ़ी दरवेशों ने दिन के शीध्र व्यतीत होने के लिये विनती की है क्योंकि रात 
को अभ्यास में -सतगरु के नरी स्वरूप से मिलाप किया जा सकता है। 

४. त्रिजण=सत्संगियों का मिल कर अभ्यास या सत्संग करना । प्रियतम के 
वियोग में कातना अच्छा नहीं लगता ; बार-बार ध्यान प्यारे की ओर जाता है ओर 
विरह की पीड़ा होती जाती है : 'बिरहों ढोल वजावे' 














२५४ साइ बुल्लेशाह 
और स्वयं ही स्वामी है । वह कभी शहंशाह बनकर हाथी पर सवारी 


करता है और कभी खाली बतेन लाठी पर टाँग कर द्वार-द्वार पर | 
भीख मांगता है । कभी त्यागी का स्वांग भरता है तो कभी गृहस्थी _ 
का । आप कहते हैं कि मैं उस मुशिद पर कुर्बान जाता हूं जिसने मझे | 
इस रहस्य को समझने की सामर्थ्यं प्रदान की है। हाबील और काबील | 
आदम के पुत्र माने जाते हैं । साई बुल्लेशाह कहते हैं कि जब आदम | 


नहीं था अर्थात सृष्टि की रचना नहीं हुई थी, मैं तब भी विद्यमान | 


था । आप का कथन है कि आदम सृष्टि का बडेरा (४दा) है, परन्तु 


| 


मैं आदम का भी दादा हूँ । बहुत से सन्तों ने दावा रिया है कि सृष्टि | 


की रचना से पहले भी वह विद्यमान था | इसका भी यही भाव है 
कि सतगुरु प्रभु रूप होता है : 
ढोला आदमी बन आया? । टेक । 
आपे आहू आपे चीता आपे मारन धाया। 
आपे साहिब आपे बरदा आपे मल्ल विकाया। 
ढोला आदमी बन आया । 
कदी हाथी ते असवार होया, कदी ठठा डांग भवाया । 
कदी रावल जोगी भोगी हो के, सांगी सांग बनाया । 
ढोला आदमी बन आया । 
बाजीगर क्या बाजी खेली, मैन पृतली वांग नचाया । 
मैं उस पड़ताली तचना हां,जिस गतमित यार लखाया। 
ढोला आदमी बन आया । 
हाबील काबील आदम दे जाए, आदम किस दा जाया । 
बुल्ला ओ्हां तों वी अग्गों आहा, दादा गोद खिडाया । 
ढोला आदमी बन आया । 


(फकीर मुहम्मद : 'कल्लियात', ६०) 





१. कुछ विद्वानों ने पाठ “मौला आदमी बन आया दिया है । आप कहते है 
कि परमात्मा सतगुरु का रूप धारण करके आता है और अपने आपको अपनी रचना 
दवारा प्रकट करता है । देखिये पृ० ५९ 


\ 
| 
| 
| 
| 
|| 


| 

तूहीउं हैं में नाहीं वे सज्जनां 
इस काफ़ी में उस उच्च आध्यात्मिक अवस्था का वर्णन किया 
गया है जिसमें अभ्यासी के अहम्‌ का नाश हो जाता है और उसे हर 
ओर प्रभू ही दिखाई देता है। साईं जी कहते हैं कि जैसे कृएँ की 
परछाई कुएँ में ही रहती है, उसी प्रकार प्रभु मेरे अन्तर में समाया 
हुआ है । मेरे हर कार्य में वह स्वयं स्थित है। जो कुछ करत है, वह 
स्वयं करता है और मैं कूछ भी नहीं करता । 
बहुत से स्थोनों पर पाठ “खोले दे परछावें' दिया गया है परन्तु 
'खृहे दे परछावें' अधिक उचित प्रतीत होता है : 
_ तूहीउं हैं मैं नाहीं वे सज्जनां, तूहीउं हैं मैं नाहीं? । 
खूहे दे परछावें वांगू, घूम रिहा मन माहीं। 
जां बोलां तूं नाले बोलें, चुप्प रहवां मन माही? । 
जे सौवां ते नाले सौवें, जे तुरां तूँ राहीं। 
बुल्ला शौह घर आया मेरे, जिंदड़ी घोल घुमाई । 
तूहीउं हैं मैं नाहीं वे सज्जनां, तूहीउं हैं मैं नाहीं । 
(नजीर अहमद : “कलाम बुल्लेशाह', २५) 
तेरे इश्क नचाईआं 
कहा जाता है कि यह काफ़ी साईं जी ने अपने रूठे हुए मुशिद 
को मनाने के लिये लिखी थी । आप मुशिद से कहते हैं कि तेरे वियोग 
ने मुझ से अनोखा नाच नचवाया है । तेरा प्रेम मेरे लिये एक रोग 
बन गया है । तू ही बह वेद्य (तबीब) है जो इसका इलाज कर सकता 
है। तू ही मेरा काबा है और तू ही मेरा क़िबला है। काफ़ी के अन्त 
में आप मुशिद के प्रति अपना आभार प्रकट करते हुए कहते हैं कि 
उस प्रभु ने स्वयं दया करके मुझे ऐसे मुशिद से मिलाया जिसने मुझे 


१. इस काफ़ी में फ़ना-फ़ि-अल्ला की अवस्था का सुन्दर वर्णन है । कई स्थानों 
पर वाणी “त्‌ नहीउं मैं नाहीं वे सजनां' दी गई है परन्तु डॉ. नजीर अहमद द्वारा 
दिया गया पाठ “त्‌हीउं हैं मैं नाहीं वे सज्जनां' प्रामाणिक है।' 

२. मेरे बोलने के समय तू ही बोलता है; चुप रहेँ तो तू मन में रहता है। 

आध्यात्मिकता के अनूठे रंग में रंग दिया : 
तेरे इश्क नचाइआं कर थईआ थईआ । टेक । 
तेरे इश्क ने डेरा मेरे अंदर कीता। 
भरके जहिर प्याला मैं तां आपे पीता। 
झबदे बहुड़ीं वे तबीबा नहीं ते मैं मर गईआं! । 
तेरे इश्क 'नचाईंआं कर थईआ थइआ । 
छुप गया वे सूरज बाहर रहि गई आ लाली। 
वे मैं सदके होवां देवें मुड़ जे वखाली। 
पीरा मैं भूल गइआं तेरे नालन गईंआ । 
तेरे इशक नचाइआं करं थईआ थईआ । 
एस इश्के दे कोलों मनं हटक न माए२। 
लाहु जांदड़े बेडे किहड़ा मोड़ लिआवे। 
मेरी अकल जो भुलली नाल मुहानियां दे गईआ३ । 
तेरे इश्क नचाईंआं कर थइआ थइआ। 
एसे इश्के दी झंगी विच मोर बुलेंदा । 
सानू किबला ते काअबा सोहना यार दखेंदा । 
सानं घायल करके फिर ख़बर न लईंआ। 
तेरे इशक नचाइआं कर थईआ थईंआ । 
बुल्ला शौह ने आंदा मैनं, अनाइत दे बहे* । 
जिस ने मेनूं पवाए चोले सावे ते सूहे । 


. १. झबदे बहुड़ीं-नतू जल्दी आ; तेरा वियोग मेरे लिये विष है । तेरा दर्शन मेरे 
रोग की दवा है। ह 

३. हटक न=न रोक; लाह जांदड़े=तेज चले जाते ३. मेरी मति मारी 
गई जो मैने मुहानियां (मुशिद) पर भरोसा करके प्यार का मार्ग पकड़ लिया । यहाँ 
व्यंगास्मक वर्णन है क्योंकि सूफी मुहानियां के साथ जाने को भूल नहीं कह सकता । 

४. मुझे परमात्मा स्वयं अनायत (मुशिद की दया) के दरवाजे पर लाया । मुशिद 
ने प्रेम या रूहानियत के सुन्दर आभूषण पहना कर माही (प्रियतम) से मिला दिया । 
“मिल पिआ ए वहीआ=पहीआ का अर्थ स्पष्ट नहीं है । वहीआ का अर्थ “बही” भी हो 
सकता है ओर वही वाला या दैवी भेद जानने वाला भाव परमात्मा का रूप आरिफ 
(मुशिद) भी हो सकता है। 

जां मैं मारी है अड्डी मिल पिआ है वहीआ । 
तेरे इश्क नचाईआं कर थइआ थइआ । 
(नजीर अहमद : “कलाम बुल्लेशाह', २६) 
दिल लोचें माही यार नूं 
इस काफ़ी में विरहिणी की प्रियतम के साथ मिलन की प्रबल 
इच्छा प्रकट की गई है। वह ईर्ष्या करती है कि दूसरी सखियाँ 
प्रियतम से हँस-हँस कर बाते करती हैं पर मेरा समय रोने-धोने में 
व्यतीत होता है । वह कहती है कि मैंने सब हार-श्रृंगार किये परन्तु 
प्रियतम के हृदय में कोई ऐसी गाँठ पड़ गई कि उसने मेरी ओर ध्यान 
नहीं दिया । शत्रुओं ने उसका मन मेरी ओर से मोड़ दिया है जिसके 
कारण मैं चारों ओर से दु:खों में धिर गई हुँ । काफ़ी के अन्त में संकेत 
करते हैं कि जब प्रियतम मेरे घर आ गया तो मैं उससे लिपट गई 
और मेरे सारे दुःखों का नाश हो गया : 
दिल लोचे माही यार नूं । 
इक हस हस गल्लां करदियां, इक रोंदियां धोंदियां मरदियां । 
कहो फुलली? बसंत बहार नूं, दिल लोचे माही यार नूं । 
मैं नाती धोती रहि गई, इक गंढ माही दिल बहि गई । 
भाहरे लाईए हार शिगार नूं, दिल लोचे माही यार नूं । 
मैं कमली कीती दूतियांरे , दुख घेर चुफेरों लीतियां४। 
घर आ माही दीदार नूं, दिल लोचे माही यार नूं । 
बुल्ला शौह मेरे घर आया, मैं घुट रांझण गल ' लाया । 
दुख गए समुंदर पार नूं, दिल लोचे माही यार नूं। 
® (फकीर मुहम्मद : 'कुल्लियात', ५९) 
न जीवां महाराज 
इस काफ़ी के आरम्भ में साई बुल्लेशाह सतगुरु के वियोग की 
पीड़ा का और काफ़ी के अन्त में सतगुरु से मिलाप के आनन्द का 


२५७ 





१. खिली हुई २. आग ३. शत्रु ४. दुःखों ने चारों ओर से घर लिया है| 

वर्णन करते हैं। विरहिणी का तपता हुआ हृदय केवल प्रियतम के 
दर्शन से ही शांत हो सकता है: 
न जीवां महाराज, मैं तेरे बिन न जीवां! । 
इहनां सुकिआं फुल्लां विच बास नहीं? । 
परदेस गयां दी कोई आस नहीं। 
जिहड़े साई साजन साडे पास नहीं । न जीवां महाराज... 
तूं की सत्ता एं चादर तान के। 
सिर मौत खलोती तेरे आन के। 
कोई अमल न कोता जान के । न जीवां महाराज... 
की मैं खट्टिया! तेरी हो के। 
दोवे नयन गवाय रो के। 
तेरा नाम लईए मुख धो के।न जीवां महाराज... 
बुल्ले शहु बबदेसों आउंदा । 
हत्थ कंगणा ते बाहीं* लटकाउंदा६ । 
सिर सदका तेरे नाउँ दा। न जीवां महाराज... 
(फ़कीर मुहम्मद : “कुल्लियात', १३८) 
नी कुटीचल मेरा नां 
इस काफ़ी में विद्या तथा प्रेम की तुलना की गई है । 'कुटीचल' 
उस ढीठ छात्र को कहते हैं जो अध्यापक द्वारा पीटे जाने पर भी 
पढ़ने में रुचि नहीं रखता । साई जी कहते हैं कि मुल्ला मुझे शरीयत 
अथवा कर्मकाण्ड की शिक्षा देना चाहता है पर मेरी यह अवस्था 
'है कि मुझे अल्फि अथवा प्रभु और प्रभु प्रेम के एक अक्षर के बिना 
दूसरी कोई बात याद नहीं होती । मुल्ला मुझे कुटीचल कहकर 
मारता है परन्तु मैं प्रेम का पाठ छोड़कर कोई दूसरा पाठ नहीं पढ़ 
१. हे प्रियतम ! मैं तेरे बिना जीवित नहीं रह सकती । 
२. बास=सुगन्ध ; विरहिणी को प्रियतम के बिना संसार की कोई वस्तु नहीं 


भाती ३. समझ कर ४. कमाया ५. वाँह ६. इधर संकेत शाह अनायत के आने की 
ओर है । 

सकता । मेरे माता-पिता और मित्र-सम्बन्धी भी मुझे कोसते हैं परन्तु 
मैंने बहुत प्रयत्नों के बाद नेहु लगाया (अस्खियां लाईयां) है । इसलिये 
मैं प्रेम का परित्याग नहीं कर सकता । मैं अजीब दुविधा में हूँ । 
प्रियतम को मैं छोड़ नहीं सकता और प्रियतम मेरी ओर ध्यान नहीं 
देता । काफ़ी के अन्त में साई जी प्रियतम को ताना देते हैं कि यदि 
तुम्हें भी हमारी तरह प्रेम-रोग लग जाये, तब ही तू हमारे साथ न्याय 
कर सकेगा अर्थात हमारी अवस्था को समझ कर हम. पर तरस 
खायेगा : 

नी कुटीचल मेरा नां । टेक । 
मुल्लां मेंनूं सबक पढ़ाया, अलिफ़ों अग्गे कुझ न आया । 
उस दीआं जुत्तियां खांदा सां, नी कुटीचल मेरा नां। 
किवें किवें दो अख्खियां लाइयां, रल के सईआं मारन आईयां । 
नाले मारे बाबल मां, नी कुटीचल मेरा नां। 
साहवरे सानूं वड़न न देंदे, नानक दादक घरों कढेंदे । 
मेरा पेके नहीउं थां, नी कुटीचल मेरा नां। 
'पढ़न सेती सब मारन आहीं, बिन पढ़ियां हुन छड्डदा नाहीं । 
नी मैं मुड़ के कित वल जां, नी कुटीचल मेरा नां। 
बुल्ला शहु की लाई मैंनूं, मत कुझ लग्गे ओह ही तनूं । 
तद करेगा तूँ निआं!, नी कुटीचल मेरा नां। 
(फ़कीर मुहम्मद : 'कुल्लियात', १४१) 
पत्तियां लिखां में शाम नूं 
इस काफ़ी में साई जी विरहिणी के रूप में प्रियतम के वियोग 
की हृदय-विदारक अवस्था का वर्णन करते हैं । विरहिणी कहती है : 
मुझे वह सलोना श्याम दिखाई नहीं देता । मैं उसको सन्देश भेजती 
हैं परन्तु वह उत्तर नहीं देता । यह घर-बार मुझे मुंह फाड़ कर खाने 
को आता है । मैंने संसार के सब विद्वानों और धर्म-ग्रन्थों की सहायता 


= मा कब 
१. निआंम=न्याय । 

ली है परन्तु यह मेरा दुर्भाग्य है कि फिर भी प्रियतम से मिलन नहीं | 


हो रहा । है ज्योतिषी, तू मुझे सच्ची बात बता दे। यदि मेरा / 


भाग्य मन्द है तो भी तू मुझसे न छिपा । मैं सब कुछ त्याग देना 
चाहती हूँ परन्तु प्रेम को नहीं त्याग सकती । मेरे गल में पड़ी प्रेम की 
जंजीर कभी नहीं टूट सकती । नींद भी मेरी वेरी बन गई है कि कहीं 
स्वप्न में ही मुझे प्रियतम के दर्शन न हो जाएँ । रो-रो कर नयनों का 
नीर भी समाप्त हो गया है परन्तु पता नहीं किस शत्रु ने कौन-सा 
जादू किया है कि प्रियतम मेरी ओर ध्यान नहीं देता । हे प्रियतम, 
तूं स्वयं ही बता कि बिना अश्रुओं और काँटों के छत्र से मुझे तेरी 
प्रीति से क्या मिला है ? अब मेरी यही प्रार्थना है कि तू मुझे उस देश 
में ले चल जहाँ तू स्वयं रहता है ताकि मुझे तेरे दर्शन हो सकें : 

पत्तियां लिखां मैं शाम नं, मैंनूँ पिया नज़र न आवे । टेक । 

आंगन बना डराउना, कित बिधि रैण विहावे। 

कागज करू लिख दामने, नंन आंसू लाऊं। 
* बिरहों जारी हउ जरी, दिल फूक जलाऊं। 

पांधे पंडत जगत के, मैं पुछ रही आं सारे। 

पोथी बेद कया दोस है, जो उलटे भाग हमारे। 

भाईआ वे जोतशिया, इक सच्ची बात भी कहिओ । 

जे मैं हीणी! भाग दी, तुम चुप्प न रहिओ। 

भज्ज सकां ते भज्ज जावां? , सब तज के करां फ़कीरी । 

पर दुलड़ी, तुलड़ी, चौलड़ीर , है गल विच प्रेम ज़ंजीरी । 

नींद गई कित देश नूं, ओह भी वैरन मेरी। 

मत सुपने विच मैं आन मिले“ , ओह नींदर किहड़ी । 

रो रो जीउ वलाउंदीआं* , गम करनीआं दूना । 


~ 


नैनों नीर भी न चल्लन, किसे कीता ट्ना । 


` १. भाग्य हीन २. दौड़ सकूं तो दौड़ जाऊं ३. दोहरी, तिहरी और चौहरी 
४. कहीं वह स्वप्न में न मिले ५. रो-रो कर दिल को तसल्ली देती है । 

साजन तुमारी प्रीत से, मुझ को हाथ की आया | 
छतर सूलां सिर लाया, पर तेरा पंथ न पाया । 
प्रेम नगर चल वसीए, जित्ये वस्से कंत हमारा । 
बुल्लिआ शहु तों मंगनी हां, जे दए नजारा! । 
(नजीर अहमद : “कलाम बुल्लेशाह', २३) 
प्यारिया संभल कें नेह ला 
मीरा का कथन है: 
प्रीतम जो मैं जानती, प्रीति किये दुख होय। 
नगर ढिढोरा षीटती, प्रीति न करियो कोय ॥ 
इस काफ़ी में साई जी भी प्रेम करने वालों को चेतावनी देते हैं 
कि प्रेम करना खाला का घर नहीं है । प्रेम में अभूतपूर्व बलिदान देना 
पड़ता है और अनेक कष्ट व यातनायें सहन करनी पड़ती हैं । प्रेम के 
मार्ग में शेर जँसा बड़ा दिल रखने वाले भी डर जाते हैं । इसलिये 
सोच-समझ कर ही इस मार्ग पर पाँव रखने चाहिए । आप यूसुफ, 
मजनूं और मंसूर के उदाहरण देते हैं जिनको प्रेम के मार्ग पर कई 
यातनाओं का सामना करना पड़ा और जान से भी हाथ धोना पड़ा । 
आप कहते हैं कि प्रेमियों को प्रेम की मदिरा पीते देखकर तेरा भी 
दिल ललचायेगा परन्तु यह नहीं भूलना चाहिए कि तुझे प्रेम का सौदा 
महँँगा पड़ेगा । काफ़ी के अन्त में व्यंग करते हैं कि यदि संसार में ऐश 
करना और सख की नींद सोना चाहते हो तो शरा भाव कर्म-काण्ड 
का रास्ता पकड़ लो । यदि प्रभुःप्रेम के मार्ग पर चलते हुए मंसूर की 
तरह "मैं सत्य हूं' का नारा लगाओगे तो तुम्हें भी सूली पर चढ़ा 
दिया जायेगा : ल 
प्यारिआ संभल के नेहुँ ला, पिच्छों पछतावगा टिक । 
जांदा जाह न आवीं फेर, ओथे बेपरवाहियां ढेर! । 
१. मैं उससे दर्शन (नजारा) की भिक्षा माँगती हूँ । 
२. यदि प्रेम के मागं पर जाना चाहता है तो चला जा, परन्तु वहाँ से वापस 
आना नहीं होगा । 

ओथे डहिल खलोंदे शेर, तूं वी फंधिआ जावेगा! । 
व्यारिया संभल के नेहुँ ला...... 
खूह विच यूसफ़ पाइओ ने, फड़ विच बाज़ार विकाइओ नेर । 
इक अट्टी मुल्ल पवाइओ ने , तूं कौडी मुल्ल पवावेंगार । 
प्यारिया संभल के नेहुँ ला...... 
नेहुं ला वेख जुर्लखा लए, ओथे आशिक तड़फण पए। 
मजनू करदा है है है” तूं ओथों की लिआवेंगा। 
प्यारिया संभल के नेहुं ला...... 
ओथे इकना दे पोसत लुहाईदे, इक आरिआं नाल चिराईदे* । 
इक सूली पकड़ चढ़ाईदे, ओथे तूँ वी सीस कटावेंगा६ । 


घर कलालां० दा तेरे पासे, ओथे आवन मस्त प्यासे। 
भर भर पीवन प्याले कासे" तूं वी जीअ ललचावेंगा । 
प्यारिया संभल के नेहुं ला...... 
दिलबर हुन गिउं कित लौ९ , भलके की जाना की हो। 
मस्तां दे न नाल खलो, तूँ वी मस्त सदावेंगा१"। 
प्यारिया संभल के नेहुं ला...... 


१. डहिल जाना=डर जाना ; शेर=सूरमे, बहादुर । 

२-३. यूसुफ़ को पहले कुएं में फैंका गया, फिर वह सूत की एक अट्टी कें मूल्य 
बिक गया, तेरा इतना भी मूल्य नहीं । 

£ ४. हैं है है=दुः में कुरलाना ; ५-६. पोसत =खाल; प्रेम में शम्स की खाल 

उतारी गई ; जकरीए को आरे से चीर डाला गया और मंसूर को सूली चढ़ाया 
गया । 

७. कलालां=शराब बेचने वाले अर्थात परमात्मा के प्रेमी । 

८, कासे=कासेलोटे, प्याले । 


९. लौ=एक तरफ १०. प्रेमियों की संगति में गया तो तुझे भी प्रेमी समझ 
कर दुःखी करेंगे । 0 


। 

बुल्लिआ गैर शरा न हो, सुख दी नींदर भर के सौं? । 
मूंहों न अनलहक्क बगो, चढ़ सूली ढोले गावेंगार । 
प्यारिया संभल के नेहुं ला...... 

(फ़कीर मुहम्मद : 'कुल्लियात , ४१) 
प्यारे ! बिन समसल्हत उठ जाना 

इस काफ़ी में अचेत मनुष्य को सचेत करते हैं कि तूं संसार में 
विवेक से काम ले। तू यहाँ चार दिन मनमानी और लोगों पर 
अत्याचार कर सकता है परन्तु अन्ततः तुझे अपने बुरे कामों के लिये 
स्वयं दुःख उठाने पड़ेंगे । एक दिन तुझे भी कब्रिस्तान जाना पड़ेगा, 
जहाँ सारे संसार को जाना है। यमराज बहुत बलवान है। उससे 
कभी कोई नहीं बच सका। काफ़ी के अन्त में कहते हैं कि मनुष्य 
संसार में हर ओर से शत्रुओं से घिर चुका है । वह प्रभु ही दया करे 

तो यमराज के भय से छुटकारा हो सकता है : 
प्यारे | बिन मसल्हत उठ जाना, तूं कदी ते हो सिआना३। टेक | 


कर लै चावड़ चार दिहाड़े थीसे अंत निमाना*। 


जुलम करें ते लोक सतावें, छडूड दे लोक सताना*। 


जिस जिस दा वी मान करें तूं, सो वी साथ न जाना। 
शहिर-खामोशां वेख हमेशा, जिस विच जग समाना । 


१. व्यंग करते हैं कि संसार में मौज उड़ाना चाहते हो तो शराह की सीमा पार 
न करें २. यदि प्रेम में आकर “मैं प्रभु है! का नारा लगायेगा तो तुझे भी मंसूर की 
भांति सूली पर चढ़ा देगे । 

३. मसल्हत=नेकी, भलाई ; प्यारे, क्या तू नेक काम किये बिना ही चला 
जायेगा ? कुछ समझ से काम ले । 

४, चावड़=मल आई, बुराइयां; ऐश्वर्य; थीसे =हो; जाएगा: निमाणा--बै चारा; 
चार दिन मन मर्जी करने के बाद शरीर जवाब दे जाएगा। अत्याचार करना ओर 
लोगों को सताना छोड़ दे । 

५. पाठांतर इस प्रकार भी मिलता है : “जुलम करें की लोक सतावें क्यों लिआ 
उलट कहाणा।” 

६. शाहिर-खामोशी=चूप का शहर, श्मशान, देखिये प° ३७ । 

भर भर पूर लंघांवे डाढा, मलकुल मौत मुहाना! । 
ऐथे हैन तनते सभ, मैं अवगुणहार निमानार । 
बुल्ला दुश्मन नाल बरें विच, है' दुश्मन बल ढाना२। 
महिबूब-रबानी करे रसाई, खौफ़ जाए मलकाना* । 

(फ़कीर मुहम्मद : “कुल्लियात', ४० ) 

पाया हैं कुछ पाया हूं 

इस काफ़ी में वाहदलुल-वजूद या हमाउस्त या पूर्ण अद्वैत का 

भाव प्रकट कर रहे हैं । आप कहते हैं कि कामिल मुशिद ने यह ज्ञान 

दिया है कि दिखाई देने वाली अनेकता के पीछे गुप्त एकता काम 

कर रही हैं । मित्र, शतु, प्रेमी-प्रेमिका, गुरु और शिष्य में वह स्वयं 

बैठा है और स्वयं अपना मार्ग दिखा रहा है, सभ अपना राह 
दिखाया है : 

पाया है कुछ पाया है, सतगुरुने अलख लखाया है । टेक । 

कहूं वेर पड़ा कहूं बेली है, कहूं मजन्‌ं है कहूं लेली हं। 

कहूं आप गुरु कहूं चेली है, सभ अपना राह दिखाया है । 

कहूं चोर बना कहूं साह जी है, कहूं मंबर* ते बहि वाअजी* है। 

कहूं तेश़ बहादुर ग्राज़ी९ है, कहूं अपना पंथ बताया है। 

कहूं मसजद का वरतारा है, कहूं बनिआ ठाकुर द्वारा है। 

कहूं बेरागी जप धारा है, कहूं शेखन बन बन आया है। 


१. डाढा=शक्तिशाली, मलकुल-मौत=मौत का देवता ; मुहाना=ताविक । 

२. तनते=बढ़ चढ़ कर, चालाक, चतुर; अवगुणहार =पापी ; पाठांतर इस 
प्रकार मिलता है : 'ऐथे जितने हन सभ तिनते मैं गुनाहगार पुराना |? 

३. दुश्मन बल ढाना=शक्तिशाली शत्रुओं का सम्‌ ह्‌ अर्थात मन और विकारों 
ने बुरी तरह जीव को घेरा हुआ है । k 

४. महिवूब रम्बानी =प्रभु रूपी प्यारा ; रसाई=पहुँच ; खौफ --भय; मलकाना 
=मलक का अर्थात वह प्रियतम बहुत करे तो मौत के फुरिश्ते का भय दर हो जाए । 

4. मंबर=>मनारा ; मस्जिद में वाअज (उपदेश या कथा) करने वाला स्थान 


६. वाअजी=उपदेशक ७, ग्राजी=धर्म के लिए प्राण न्योछावर करने वाला 
८. व्यवहार। 

कहूं तुरक किताबां पढ़ते हो, कहूं भगत हिंदू जप करते हो। 
कहूं घोर गुफा में पड़ते हो, हर घर घर लाड लडाया है। 
बुल्ला शहु का मैं मुहताज होआ, महाराज मिले मेरा काज होआ? । 
दरशन पिया दा मेरा इलाज होआ, 
लग्गा इश्क तां एह गुण गाया हैर । 

(अनवर अली रोहतकी : 'कनूने इश्क, ५८) 
पिया पिया करते हसीं पिया होए 
गुरु नानक देव जी कहते हैं : 'ज॑सा सेवे तैसा होवे । सन्त-मत का 
नियम है कि जिसका मानव सूमिरन करता है, उसी का रूप हो जाता 
है । यहाँ पर साईं बुल्लेशाह कहते हैं कि हम पिया पिया करते हुए 
स्वयं पिया बन गए हैं। हम उस अद्भूत अवस्था में पहुँच गये हैं जहाँ 
संयोग और वियोग, प्रेमी और प्रेमिका का अन्तर समाप्त हो गया : 
पिया पिया करते हमीं पिया होए, अब पिया किस नूं कहीए । 
हिजर वसलरे हम दोनों छोड़े, अब किस के हो रहीए। 
मजनूं लाल दीवाने वाँगू, अब लला हो रहीए*। 
बुल्ला शौह घर मेरे आए, अब क्यों ताअने सहीए। 
(फकीर मुहम्मद : “कुल्लियात', ३९) 
बस कर जो हुन बस कर जी 
कहा जाता है कि यह काफ़ी साई जी ने मुशिद के वियोग में 
लिखी और रूढे हुए मुशिद को मनाने के लिये गाकर सुनाई। यहाँ 
कहते हैं कि अब मुझे काफी सज़ा मिल चुकी है । तू अपना रोष छोड़ 
कर मुझसे प्रेम की बात कर । आप कहते हैं कि एक ओर तू जादू 





१-२ मुहताज = चाहवान, प्रेमी ; सतगुरु का दास बना तो मेरा प्रभु से मिलाप 
हो गया । प्रियतम के दशन करने से मेरे संब दुःख दूर हो गए । इस अवस्था की प्राप्ति 


प्रेम द्वारा ही हुई। 
३, वियोग और संयोग ४. जिस प्रकार मजनू लैला का दीवाना बन कर लैला 


में समा गया था, हम भी प्रियतम में समा कर उसका रूप हो गए हैँ । 








२६६ ` साईं बुल्लेशाह 


करके मेरे दिल को खींचता है और दूसरी ओर मुझसे दूर भागता 
है । अब मैंने तुझे अपने मन में कंद कर लिया है। से केसे 
भागोगे ? तुम दोड़ना तो यहाँ से भी चाहते हो परन्तु | तुम्हें प्रेम 
के बंधन में इस प्रकार कस लिया है कि तुम अब दौड़ नहीं पाओगे। 
काफ़ी के अन्त में प्रेमिका के रूप में कहते हैं: हे प्रियतम, मैं तेरी 
दासी हूँ । में तेरे दर्शन के लिये प्राण न्योछावर करती हूँ । मेरी यही 
प्रार्थना है कि तुम इस तरह मेरे हृदय में बैठ जाओ कि फिर कभी 
बाहर निकल न पाओ : 

बस कर जी हुन बस कर जी, इक बात असां नाल हस्स कर जी। टेक। 
ठुसीं दिल मेरे विच वसदे हो, ऐवे साथों दूर क्यों नसदे हो। 
नांले घत्त जादू! दिल खसदे हो१, हुन कित वल जासो नस्स कर जी। 
तुसीं मोइआं नूं मार ना मुकदे सी, खिद्दो वांग खूँडीं कुट्टदे सी३ । 
गल्ल करदियां दा गल घुट्टदे सी*, हुन तीर लगाइओ कस्स कर जी। 
तुसीं छपदे हो असां पकड़े हो, असां नाल जुलफ़ दे जकड़े हो! । 
तुसीं अजे छपन नूं तकड़े हो६ , हुन जान न मिलदा नस्स कर जी०। 
बुल्ला शौह मैं तेरी बरदीः हां, तेरा मुख वेखन नूं मरदी हां। 
नित्त सौ सौ मिनतां करदी हां, हुन बैठ पिजर विच धस्स कर जी । 

(फकीर मुहम्मद : 'कुल्लियात', २५) 
बुल्ला को जाने जात इश्क दी कौन 


इश्क की कोई जात नहीं है । परमात्मा का प्यार, कौमों, मज़हबों 
मुल्कों, रंगों, नस्लों, जातियों के बंधनों से स्वतन्त्र है । प्रेमिका कहती 





१. जादू घत्त के=जादू करके २. दिल खसदे हो=दिल को खींचते हो ३. तुम 
मरे हुए को मारने जाते थे और मुझे गेंद की तरह खूंटी से पीटते थे । 

४. तुम हमें बात भी नहीं करने देते थे ५. हमने तुम्हें प्रेम के कुंडल में फंसा 
लिया है ६. तुम अब भी छिपने के लिये बलवान हो ७, परन्तु तुम्हें भागने का मार्ग 


नहीं मिलता ८. बरदी=दासी ९. पिजर=शरीर ; अब मेरे अन्दर घेस कर बैठ जा 
ताकि दुबारा निकल न सके । 

है कि में बाहर से प्रितम से शिकायत करती हूं परन्तु मेरा हृदय 
उसके प्यार से भरा हुआ है। मेरा प्रियतम से झगड़ा ऊपरी और 
बनावटी है । हम लोगों को आजमाने के लिये झगड़े का दिखावा 
करते हैं, परन्तु अन्दर से हम एक हैं । यह बड़ा सुन्दर वर्णन है। 
प्रेमी के गिले-शिकवे उसके प्यार की ही निशानी होते हैं 

बुल्ला की जाने जात इश्क दी कौन। टेक। 

न सूहां न कम बसखेड़े, वंजे जागन सौन!। 

रांझे नूं में गालियां? देवां, मन विच करां दुआई । 

में ते रांझा इवको कोई, लोकां नूं अज़माई। 

जिस बेले विच बेली दिस्से, उस दीआं लवां बलाई । 

बुल्ला शौह नूँ पासे छड्ड के, जंगल वल्ल न जाई* । 

बुल्ला की जाने जात इश्क दी कौन। 
(फ़कीर मुहम्मद : “कस्लियात', २६) 

बुल्ले न्‌ समझावन आइयां 

यह काफ़ी साई बुल्लेशाह के जीवन की एक घटना पर प्रकाश 
डालती हैं।जब बुल्लेशाह ने हज़रत अनायतशाह को अपना मुशिद 
बना लिया तो घर वालों ने शिकायत की कि तूने नबी (हजरत 
मुहम्मद) की उम्मत और हजरत अली की सन्तान होकर साधारण 
अराई को गरु धारण कर लिया है। इससे हमारी बहुत बदनामी हुई 
है । साईं बुल्लेशाह उत्तर देते हैं कि उस जाति पर धिक्कार है जो 
नरकों में जाने का कारण बनती है, जो जीव को कामिल मुशिद से 


१. सहाँ=खबरे ; वंभ्रे=भूल जाती है; इश्क में अपनी और काम-काज की 
सुध-बुध भूल जाती है २. गालियां = ताने उलाहने । 

३. बेले=ठिकाना ; जिस स्थान पर प्रेम का निवास है मैं उस पर बलिहारी 
जाती हूँ । 

४. प्रियतम (अन्दर है), को पीठ देकर बाहर वनों, सुनसानों में उसकी खोज 
करना व्यर्थ है । आपने किसी अन्य काफ़ी में भी कहा है : “प्रीतम पास ते टोलें किस 
नूं भूल गया सिखर दुपहिरी ।' 

दूर रखती है | जो मुशिद की जाति है, वही मेरी जाति है। कबीर 
साहिब कहते हैं कि शिष्य का सम्बन्ध कामिल मुशिद के नश्वर 
"शरीर के अन्दर काम कर रहे देवी प्रकाश से है : 
जात न पूछो साध की, पूछ लीजिए ज्ञान। 
मोल करोतलवार का, पड़ा रहन दो म्यान ॥ 

वह सर्वव्यापक मालिक बेपरवाह है | वह स्वयं अराई (हज़रत 
शाह अनायत) का रूप धारण कर के संसार में आया है। इसलिये 
ही मेने उसकी शरण ली है: 

बुल्ले नूं समझावन आईआं, भेनां ते भरजाईआं । टेक । 

“मंन ले बुंल्लिआ कहिना साडा, छड्ड दे पल्ला राईआं१ । 

आल नबी औलाद अली नूं, तूं क्यों लीकां लाईआं? ।'' 

“जिहड़ा सानूँ संयद सद्दे, दोज़ख मिलन सजाईआं३ । 

जो कोई सानूँ राई आसे, भिशती पीघां पाईआं३ । 

राई साई सभनी थाई, रब्ब दीआं बेपरवाहिआं । 

सोहनियां परे हटाईआं, ते कोझियां लै गल लाईआं । 

जे तूं लोड़ें बाग़ बहारां, चाकर हो जा राईआं। 

बुल्लेशाह दी जात की पृछनँ, शाकर* हो रज़ाईआं* । 

(नजीर अहमद : “कलाम बुल्लेशाह', १९) 
भरवासा की अशनाई दा 

वे इस काफ़ी में कहते हैं कि वह प्रियतम बेपरवाह है । उससे 
प्रेम करके उस पर विश्वास नहीं किया जा सकता । आप इब्राहीम, 
स॒लेमान, यूनिस, यूसूफ, ज़करीया, साबर, इमाम हुसेन, यय्या, आदि 


१. यह बात बुल्लेशाह के सम्बन्धी कहते हैं २. लीकां लाईआं=बदनाम करना 
३-४. इन पंक्तियों में बुल्लेशाह उत्तर देते हैं । आप कहते हैं कि मुझे स॑यद कहने 
वाले नरकों में ओर अराई कहने वाले स्वर्गो में जायेंगे | 


१ शाकरः=शुक़् करने वाला, आज्ञा मानने ताला ६, रज़ाईआं-रजा में 
प्रसन्न रहना । 

के उद्धरण देकर बताते हैं कि इन प्रेमियों को प्रियतम की बेपरवाही 
के कारण अनेक दुःख सहन करने पड़े । काफ़ी के अन्त में कहते हैं कि 
अब मैंने उस प्रियतम को अच्छी प्रकार पहचान लिया है। वह हर 
स्थान में समाया हुआ है । अब मैं उसे कभी नहीं भूल सकता : 
भरवासा की अशनाई दा, डर लगदा बेपरवाही दा? । टेक 
इबराहीम चिखा विच पाइउ, सुलेमान नूँ भठूठ झुकाइउ 
यूनस मच्छी तों निगलाइउ, फड़ यूसफ़ मिसर विकाईदा? 
जकरीआ सिर कलवत्तर चलाइउ, साबर दे तन कीड़े पाइउ 
सुंनआं गल जुन्नार पवाइउ, किते उलटा पोश लुहाई दारे 
पंगंबर ते नूर उपाइउ, नाम इमाम हुसंन धराइउ 
झूला जबराईल झुलाइउ, फिर प्यासा गला कटाईदा* 
जा ज़करीआ रुख्ख छुपाया, छप्पना उस दा बुरा मनाया 
आरा सिर ते चा वगाइया, सने रुख चराईदा* 
यईहा उस दा यार कहाया, नाल ओसेदे नेहुं लगाया 
राह शरह दा उन्न बतलाया, सिर उस दा बाल कटाईदा९ 


१. भरवासा =विश्वास, अशनाई=प्रीति, प्रेम ; बाबा फ़रीद ने भी कहा है: 
“जे जाणा सहु नढड़ा थोड़ा माण करी ॥' 

२. निगलाइउ ==निगल जाना, पुरा का पूरा हड़प जाना ; बहुत से प्रेमियों का 
वर्णन करते हैं जिनको इश्क के कारण अनेक कष्ट सहन करने पड़े । इसी भाव से सम्बधित 
काफ़ी देखें : “रहु रहु वे इश्का मारिआ ई।' 

३. कलवत्तर==करवत, आरा ; जुनार = यज्ञोपवीत ; पोश=पोसत ; खाल । 

४. पैगम्बर द्वारा इलाही नूर का जहर किया और इमाम का नाम हुसन रखवाया । | | 
उसको जबराइल फ़रिश्ते ने झूला झुलाया, परन्तु फिर उसी हुसँन को प्यासा रख कर | 
उसका वध कराया । 

५. पहले जकरीए को पेड़ में छिपने की प्रेरणा दी, फिर उस पेड़ को ज़करीए || 
सहित आरे से चिरवा दिया। | 

६. यय्या को प्रभू का मित्र कहा गया । उसने प्रभु से प्रम किया । उसने कप: | 
काण्ड (शरां) का मार्ग बताया परन्तु उसका सिर भी काट दिया गया । । 

बुल्ला शौह हुन सही संजाते हैं, हर सूरत नाल पछाते हैं। 
किते आते हैं किते जाते हैं, हुन मंथों भूल न जाई दा। 

(फ़कीर मुहम्मद ; “कुह्लियात', ३०) 

भावें जान न जान वें 
प्रेमिका (शिष्य) कहती है कि मेरा प्यारा (सतगुरु) मेरे हृदय 
की वेदना समझे या न समझे पर मुझ से दूर न जाए। वह कहती है 
कि मेरे लिए तेरे जैसा और कोई नहीं है । इस लिये मैं हर जगह 
तेरी तलाश कर रही हूं । लोग रांझा को भेंसें चराने वाला चश्वाहा 

(चाक) कहते हैं परन्तु वह मेरा धर्म और ईमान है । मैंने अपना सब 

कुछ त्याग कर अपने प्रियतम से नेह लगाया है | उससे विनती है कि 

वह अपनी लाज रख ले : 
भावें जान न जान वे, विहड़े आ वड़ मेरे। 
में तेरे कुरबान वे, विहडरे आ वड़ मेरे। 
तेरे जिहा मंनूँ होर न कोई, ढूंडां जंगल बेला रोही। 
ढूंडां तां सारा जहान वे, विहड़े आ वड़ मेरे। 
लोकां दे भाणे चाक महीं दा, रांझा तां लोकां विच कहीदा? । 
साडा . तां दीन ईमान वे, विहड़े आ बड़ मेरे। 
मापे छोड़ लग्गी लड़ तेरे, शाह अनाइत साई मेरे। 
लाईंआं दी लज्ज पाल वे, विहड़े आ बड़ मेरे२। 
(कीर मुहम्मद 'कुल्लियात', ३२) 
भेणां में कतदी कतदी हुट्टी 
बिना प्रेम के भजन-सुमिरन का चरखा कातते हुए जीवात्मा कई 
बार उकता जाती है । प्रेम-विहीन करनी से न रस मिलता है और 
१. चाक=्चरवाहा, पशु चराने वाला : रांझा =< 
और धीदो रां में से या, जिनको सियालों में नीचा ह 2 


२. मैं अपना दीन, धर्म, वंश, परिवार छोड़ कर तेरी शरण में आई हूं । मेरे 
सतगुरु अनाथत शाह, तू मुझ शरण में आई की, लाज रख ले । 

'न कोई लाभ होता है। मन में दयालु प्रभु का प्रेम पैदा करने के 
लिये भवित की जाती है। इस प्रेम के बिना भक्ति रूपी चरखे का 
टूट जाना भला है। परन्तु जब हृदय में प्रेम की मस्ती छा जाती है 
(प्रेम कटोरी मुट्ठी) तो आत्मा अपने आप प्रियतम की ओर खिची 
जाती है। आवश्यकता रूहानी अभ्यास के त्याग की नहीं बल्कि इस 
अभ्यास में प्रेम, विरह व तड़प का रंग भरने की है: 

भणां मैं कतदी कतदी हुट्टी१ । 

पछूछी पड़ी पिछवाड़ें रहि गई, हत्थ विच रहि गई जुट्टी । 

अग्गे चरखा पिच्छे पीहड़ा, मेरे हत्थों तंद तरट्टी । 

भौंदा भौंदा ऊरा डिग्गा, चंब उलझी तंद टुट्टी३ । 

भला होया मेरा चरखा टुट्टा, मेरी जिद अज्ञाबों छुट्टी । 

दाज दहेज नूं उसकी करना, जिस प्रेम कटोरी मुट्ठी*। 

बुल्ला शौह ने नाच नचाए, धुंम पई कड़ कुट्टी* | 

(नजीर अहमद “कलाम बुल्लेशाह', २०) 
मन अटकिउ शाम सुंदर सों 

इस काफ़ी में भी अद्वैत और प्रभु की सर्वेव्यापकता का भाव प्रकट 
'किया गया है । साई जी कहते हैं कि जिसे सत्य का ज्ञान हो जाता है, 
वह द्वैत के भ्रम से सदा के लिये मुक्त हो जाता है : 


१. मैं भक्ति का सूत कातती हुई थक गई । 
२. पछ्छी=पूनियों की टोकरी ; पड़ी=छोटी पिटारी ; जुट्टी=पूनियों का 


"जोड़ा | 
३. ऊरा=जिस पर सूत की तंद लपेटी जाती है ; चंब=तकले को सहारा देने 


वाली चमड़ियां । 
४. जिसने प्रेम का प्याला हाथ (मुट्ठी) मैं ले लिया, उसे अन्य किसी प्रकार की 


करनी की आवश्यकता न रही । हे 
५. प्रियतम ने मुझे प्रेम का नाच नचाया । में इस प्रकार खुल कर नाची कि हर 


ओर मेरे नाच की धूम मच गई। 

मन अटकिउ शाम सुंदर सों? । टेक । 
कहूं वेखूं बाहमण कहूं शेखा, आप आप करन सभ लेखार 
क्या क्या खेलिआ हुनर सौं, मन अटकिओ शाम सुंदर सोंरै 
सूझ पड़ी तब राम दुहाई, हम तुम एक न दूजा काईY 
इस प्रेम नगर के घर सों, मन अटकिओ शाम सुंदर सों 
पंडित कौन कित लिख सुनाए, न कहीं जाए न कहीं आए 
जैसे गुर का कंगण कर सों* , मन अटकिओ शाम सुंदर सों 
बुल्ला शहु दी पेरीं पड़ीए, सीस काट कर अग्गे धरीए 
हुन मैं हरि देखा हर हर सों६ , मन अटकिओ शाम सुंदर सों 
(फ़कीर मुहम्मद : “कुल्लियात', ११२) 
मुंह आई बात न रहिदी ए 
इस काफ़ी में बुल्लेशाह कहते हैं कि प्रभु के सच्चे भक्त सत्य को 
प्रकट करने के लिये विवश होते हैं परन्तु संसार इस सत्य को सहन 
नहीं कर पाता .। आप कहते हैं कि प्रभु के सच्चे भक्त अपने अन्तर में 
उसकी खोज करते हैं, परन्तु दुनिया के मूर्खं लोग बाहर ही भटकते 
रहते हैं । जो अन्दर जाते हैं उन्हें पता चल जाता है कि सारा संसार 
एक ही प्रभु का प्रसार है और विविध रूपों में वह्‌ प्रभु समाया हुआ 
है । आप कहते हैं कि यदि में अद्गत के सत्य को प्रकट कर दूं तो 
संसार के द्वैत के सारे झगड़े दूर हो जाएँ । परन्तु सम्भव है कि लोग 
ऐसा करने पर मुझे जान से मार दें । काफ़ी के अन्त में संकेत करते 


१. मेरा मन प्रितम (श्याम सुन्दर) के प्यार में लीन हो गया । 

२. शेखा=शेख अर्थात मुसलमान ; वह प्यारा स्वयं ही हिन्दू है, स्वयं ही 
मुसलमान । 

३. वह कला (हुनर) या चतुराई से अनेक रूपों में खेल रहा है । 

४. प्रेम नगर में पहुँच कर इस सत्य का ज्ञान हुआ तो पता चला कि प्रियतम 

(परमात्मा) और प्रेमिका (आत्मा) भी एक हैं । 

५. कर=हाथ ; जिस प्रकार गुरु का कंगन हाथ में रहता है । 

६. मुझे हर एक में उस हरि का प्रकाश हात देता है । 


वाणी : काफ़ियां है 


हैं कि प्रभु के बिना अन्य कुछ नहीं है परन्त उसको देखने वाले लोग 
आन्तरिक नेत्र न होने के कारण उसके वियोग में दु:ख उठा रहे हैं 
मुंह आई बात न रहिँदी ए! । टेक । 

झूठ आखां ते कुझ बच्चदा ए, सच्च आखिआं भांबड़ मचदा एर 
जी दोहां गल्लां तों जच्चदा ए, जच्च जच्च के जिहबा कहिदी ए 
इक लाज़म बात अदब दी ए, सानूँ बात मलूमी सभ दी ए 
हर हर विच सूरत रब्ब दी ए, किते जाहर किते छुपेंदी एरे 
जिस पाया भेत कलंदर दा, राह खोजिया अपने अंदर दा 
ओह वासी है सुख मंदर दा, जित्थे चड़दी है न लहिंदी ए 
एथे दुनियां विच अन्हेरा ए, अते तिलकत बाजी विहड़ाए 
वड़ अंदर वेखो किहड़ा ए, बाहर खफतन पई ढूंडेंदी ए 


१. जिसके हृदय में प्रेम और वाहदत का जोर हो, वह्‌ हृदय की बात रोक नहीं 
सकता । देखें पु० १६३. 

२. झूठ कहूँ तो कुछ बात अनकही रह जाती है । सच कहूँ तो संसार में आग 
लगती है। दिल दोनों बातों से डरता है, परन्तु.डरते-डरते भी सच मुह से निकल 
रहा है। डॉ० नजीर अहमद ने पाठ इस प्रकार दिया है : “झूठ आखिंआं बुझ न बचदाए 
३. सत्य तो यह है कि हर शरीर में उस परमात्मा की सूरत समाई हुई है, कहीं गुप्त 
रूप में ओर कहीं प्रकट रूप में । 

४, कलंदर =जो बन्दर को नचाता है अर्थात मन को वश में करने वाले फ़कीरों 
की रमज़ समझने वाले लोग अपने अन्दर हकीकत की तलाश करते हैं। उनको सुख- 
मंदिर अर्थात अजर, अमर आनन्द के देश की प्राप्ति हो जाती है जी कमी-अधिक और 
उतार-चढ़ाव से परे हैं । 

५. जो बाहर खोज करते हैं, कीचड़ में फेस जाते हैं और मंजिल पर नहीं पहुँच 
सकते । वास्तविकता का ज्ञान अन्दर खोजने वालों को ही होता है । खफ़तण ->बाहर 
ढूंडने वाले मूर्ख (अज्ञान वश) कुछ भी प्राप्त नहीं कर सकते । डॉ० नजीर अहमद ने 
खफ्रतण के स्थान पर “खलकत' पाठ दिया हैं जो अधिक स्वाभाविक लगता है । 

एथे लेखा पाउं पसारा ए, इहदा वरुखरा भेत न्यारा ए। 
ईक सुरत दा चमकारा ए, जिवें चिणग दारू विच पेंदी ए? । 
किते नाज-अदा दिखलाईदा, किते हो रसूल 'मिलाईदार। 
'किते आशिक वन बन आईदा, किते जान जुदाईंआं सहिदी ए । 
जदों जाहर होए नूर हुरी, जल गए पहाड़ कोह-तूर हुरी । 
तदों दार चढ़े मनसूर हुरी, ओथे शेखी मैंडी न तंडी ए३। 
जे जाहर करां असरार ताईं, सभ भल्ल जावण तकरार ताई*। 
फिर मारन बृल्ले यार ताई, ऐथे मखफ़ी गल्ल सोहेंदी ए। 
असां पढ़िआ इलम तहिकीकी ए, ओथे इक्को हरफ़ हकीको ए* । 
होर झगड़ा सभ वधीकी ए, ऐवें रौला पा पा बहिदी ए। 
बुल्ला शहु असाँ थीं वख नहीं, बिन शहु थीं दूजा कख नहीं । 
पर वेखन वाली अख्ख नहीं, ताहीं जान पई दुःख सहिंदी ए। 
(अनवर अली रोहतकी-: “कानूने इश्क' ७०) 
मुरली बाज उठी अनघातां 

इस काफी में अनहद शब्द की मुरली की महिमा कही गई है। 

आप कहते हैं कि मेरे अन्तर में अनहद शब्द की बाँसुरी अपने आप 
बज रही है । उसकी तान सुन कर मुझे संसार की सुध-बुध भूल गई 
है । अनहद शब्द के ऐसे विचित्र तीर हृदय में लगे हैं कि संसार के 
आडम्बर नाशवान प्रतीत होने लगे हैं अब केवल उस प्रियतम का मुख 
१. लेखा पाउं पसारा ए=परमात्मा ने संसार की रचना रची है । जिस प्रकार 


बरूद (दारू) में चिगारी लगाई जाये तो धमाका भी होता है और आग भी निकलती 
है, उसी प्रकार यह जगत एक इलाही सूरत का चमत्कार है। 


२. कहीं तू अपनी दया और शान (नाज निआज) प्रकट करता है ; फिर कहीं 
रसूल बन कर तू आत्मा को परमात्मा से मिलाता है, कहीं त स्वयं अपना प्रेमी बन 


कर आ जाता है और स्वयं ही अपने हिजर में तड़पता है। आप हमाउस्त का भाव 
प्रकट कर रहे हैं, ३. मैंडी-तैंडी --मेरी या तेरी शेखी नः 


हीं चल सकती । 
४. असरार=भेद ; जाहर = प्रकट ; तक रार-- झगड़ा, मखफी-- उलझी ; देखिये : 
पु० १६३. ५. हरफ हकीकी= 


सच का कलमा या शब्द ; इलमे तहिकीकी==खोज 
ट न ल इस ज्ञान तक पहुंचा हूँ कि वाहदत सच है और 
द्वैत का झगड़ा व्यर्थ है । की £ र 

देखने की लालसा रह गई है । मन चंचल मुग जो किसी तरह वश 
में नहीं आता था अब स्थिर हो गया है। आप कहते हैं कि जो व्यक्ति 
अनहद शब्द रूपी कलमे में लीन हो जाता है, पँगम्बर उसके अन्दर 
देवी गुण भर देते हैं। काफ़ी के अन्त में वे कहते हैं कि मैं उस प्रभु 
(काहन) द्वारा बजाई जा रही अनहद शब्द की बाँसुरी सुनकर (बेचैन) 
हो गई हूं । मैं बावरी बनी हुई विवश उस प्रियतम को ओर खिची 
चली जा रही हूं । विस्तार के लिये पृष्ठ १११ देखिये । 
मुरली बाज उठी अनघातां? , सुन के भुल्ल गईआं सभ बातां । टेक । 
लग्ग गए अनहद बान न्यारे, झूठी दुनिया कूड़ पसारे। 
साई मुख वेखण वणजारे? , मनू भुल्ल गईआं सभ बातां। 
हुन मैं चंचल मिरग फहाया, ओसे मेनूं बंन्ह बहाया । 
सिरफ़ दुगाना इश्क पढ़ाया, रहि गईआं त्रे चार रकातांरे । 
बूहे आन खलोता यार,बाबल पुज्ज पिआ तकरार*। 
कलमे नाल जे रहे विहार, नबी मुहम्मद भरे सफातां* । 
बुल्ले शाह मैं हुन बरलाई६ , जद दी मुरली काहन बजाई । 
बावरी हो तुसां वल धाई, खोजीआं कित वल दसत बरातां० । 
(फकीर मुहम्मद “कुलिलियात', ११०) 
मेरी बुक्कल दे विच चोर 

साई जी प्रेम से उस प्रभु को 'बुक्कल का चोर कहते हैं। वह 
चित चोर कहीं बाहर नहीं है अन्दर ही बैठा है । न कहते हैं कि 
मुसलमान शव के जलाये जाने से और हिन्दू कब्र में दफ़नामै जाने से 
१, अनघातां--अचानक २. हम केवल प्रियतम के दर्शन करने के ग्राहक थे 
३. इसने मुझे प्रेम का गीत पढ़ाया है जो मैंने सारा पढ़ लिया है, केवल थोड़ा ही शेष 
है : “रहि गईंआं त्रे चार रकातां ।' 

४. तकरार5”""झगड़ा ; अन्दर प्रियतम प्रकट हो गया है | संसार का सारा झगड़ा 
समाप्त हो गया है ५. सफातां-्ःजो इस अनहद शब्द या कलमे में समाया रहता हैं. 
उसमें पंगम्बर दैवी गुण भर देते हैं ६. व्याकुल हो गई । 

७. दसत=हाथ ; बरातां=दात, वरदान : मैं प्रियतम का वरदान भरा हाय 
ओर खुशी भरा मागं खोज रही हूँ । 

डरते हैं । हिन्दू स्वयं को रामदास और मुसलमान फतेह मुहम्मद 
कहलाते हैं परन्तु जो व्यक्ति अन्तर में उस प्रभु के दर्शन कर लेता है 
उसके लिये ये सब झगड़े व्यर्थ हो जाते हैं। वह हृदय के प्रकाशमय 
आकाश में पहुँच कर अनहद शब्द को मीठी ध्वनियां सुनने लगता है । 
उसे पता चल जाता है कि वह जो कुछ कर रहा है, वह प्यारा 
प्रियतम कर रहा है । 

आप इस काफ़ी में यह भी संकेत करते हैं कि हमारे कादरी 
सम्प्रदाय का प्रथम सतगुरु पीर दस्तगीर जिसे पीरों का पीर कहा 
जाता है, बगदाद का रहने वाला था परन्तु मेरा मुशिद शाह अनायत 
लाहौर का रहने वाला है | उसने स्वयं ही मेरे अन्तर में अपनी प्रीति 
पैदा की है. और स्वयं ही मुझे अपनी ओर खींच रहा है । 
मेरी बुक्कल दे विच चोर नी, मेरी बुक्कल दे विच चोर? । टेक । 
कीहनूं कूक सुनावां नी, मेरी बुक्कल दे विच चोर 
चोरी चोरी निकल गया, जग विच पँ गया शोर? 
मुसलमान सड़ने तों डरदे, हिंदू डरदे गोरर 
दोवें एसे दे विच मरदे, इहो दोहां दी खोर! 
किते रामदास किते फतहि मुहम्मद, इहो कदीमी शोर! 
मिट गया दोहां दा झगड़ा, निकल पिआ कुझ होर 
अरश-मनव्वर बागां मिलीआं, सुनीआं तखत लाहौर 
शाह अनाइत कुंडीयां पाईआं, लुक छुप खिचदा डोर 

१. वह्‌ प्रियतम मेरे अन्दर रहता है। 


२. वह एक प्यारा जगत में अनेक रंग धारण कर लेता है, जिससे कई झगड़े . 


शुरू हो जाते हैं । 
३.४ गोर =क्र ; खोरः-शनुता । हिन्दू भौर मुस लिये लड़ 
कर मरते हैं कि मुर्दे को जलाना चाहिये जा ४ मुसलमान इस बात के लि 


५. न शोर--पुराना झगड़ा ; कोई हिन्दुओं वाला नाम रखता है, कोई 
मुसलमानों वाला | यह मतभेद सदा से चल रहा है। 


६. जब असलियत का पता चला अर्थात उस परमात्मा को दोनों में विराजमान 
देखा तो द्वत का झगड़ा व्यर्थं बन गया । 


७. देखिये काफ़ी “मेरा रांझा हुन कोई होर”, पृ्‌० ९४ का फट नोट | 

जिस ढूंडिआ तिस ने पाया, न झुर झुर होया मोर! । 
पीर-पीरां बगदाद असाडा, मुरशद तखत लाहौर । 
इहो तुसी वी आखो सारे, आप गुड्डी आप डोर। 
मैं दसनां तुसीं पकड़ लिआओ, बुल्ले शाह दा चोर । 
(फ़कीर मुहम्मद : “कुल्लियात' ११८) 
मेरे घर आया पिया हमरा 
इस काफ़ी में वे कहते हैं कि वह प्रियतम मेरे हृदय में प्रकट हो 
गया है । वहां से उसके अनहद शब्द की ध्वनि गूंजने लगी है । आप 
यह कहते हैं कि मेरे अन्दर लाहौर का तस्त प्रकट हो गया है। आप 
का संकेत अन्तर में मुशिद के नूरी स्वरूप के प्रकट होने की ओर है । 
आप कहते हैं कि इससे मेरे मन की मलिनता का नाश हो गया है, 
हृदय को प्रेम की सच्ची चोट लगी है और मुझे प्रभु का सहारा मिला 
है। मेरे अहम्‌ का नाश हो गया है, मुझे अपनी सुध-बुध भूल गई है 
और अद्भुत मस्ती का प्याला हाथ लग गया है । सच्ची बात तो यह 
है कि मुझे सारे संसार में उस प्रियतम का जलवा दिखाई देने लगा 
है और मेरी सब कामनाएं पुरी हो गई हैं : 
मेरे घर आया पिया हमरा । टेक । 
वाह बाह वाहदत कीना शोर, अनहद बांसरी दी घंघोरः । 
असां हुन पाया तखत लाहौर, मेरे घर आया पिया हमरा*। 








१. झुर झुर मोर होना=मोर की तरह आग्रह : जिसने प्रियतम की खोज की 
उसको प्राप्ति हो गई । उसको पश्चाताप में मोर की भांति झुरना न पड़ा । 
२. वाणी के पाठ भेद के लिये देखिये पु० ४. 
३. मेरे अन्दर अनहद शब्द की बांसुरी की ध्वनि सुनाई दे रही है । यह ध्वनि 
परमात्मा का डेंका बजा रही है । यह ध्वनि सब में कर की के हि ः 
सतगुरु हजरत अनायत शाह लाहौर वाले थे । यहां | 
संकेत अर रमर प्रकट होने की ओर है । अनहद शब्द के अन्दर प्रकट होने के । 


ब्राद सतगरु का नूरी स्वरूप प्रकट हो जाता है । 

जल गए मेरे खोट निखोट, लग गई प्रेम सच्चे दी चोट? । 
हुन सान्‌ ओस खसम दी ओट, मेरे घर आया पिया हमरा । 
हुन क्या कंने साल वसाल, लग गया मस्त प्याला हाथर। 
हुन मेरी भुल गई जात सफात, मेरे घर आया पिया हमरा । 
हुन क्या कीने बीस पचास, प्रीतम पाई असां वल झात३ । 
हुन सानूं सभ जग दिसदा लाल, मेरे घर आया पिया हमरा । 
हुन सानूं आस दी फास, बुल्ला शहु आया हमरे पास । 
साई पुजाई साडी आस, मेरे घर आया पिया हमरा४। 
(फकीर मुहम्मद : 'कुल्लियात' ११६) 
में उडीकां कर रही 
इस काफ़ी में सतगुरु की प्रतीक्षा का भावमय वर्णन किया गया 
है । कवि विरहिणी बनकर कहता है : मेरे प्रियतम, मैंने तेरे मार्ग में 
अपने नयन बिछा लिये हैं और हृदय को शंय्या बना लिया है। तू 
आकर मुझे अपने दर्शन से कृतार्थ कर । मैं तेरी दासी हूं । तेरे बिना 
मेरा कोई नहीं है तू मेरा दिल न तोड़। मैं स्थान-स्थान पर तुझे 
ढूंढ रही हूं । मुझे वह सन्देशवाहक नहीं मिल रहा जो तुझ तक मेरा 
सन्देश पहुंचा दे । जब से मैं प्रेम की डोली में चढ़ी हुं मेरा दिल धड़क 
रहा है । मैं तुमसे मिलने के लिये व्याकुल हुं । हाजी लोग मक्के के 
हज के लिये जाते हैं परन्तु मेरे हृदय में तेरे सलोने मुख को देखने 
की अभिलाषा है । कया तेरा दिल पत्थर का हो चुका है कि उस पर 
१. मेरे कर्मों का नाश हो गया । सच्चा प्रेम अन्दर जाग उठा और सच्चे प्रियतम 
का सहारा (ओट) मिल गया । 


२. मुझे (शब्द की) मस्ती का प्याला मिल गया है। मिलाप के लिये प्रतीक्षा की 
आवश्यकता नहीं रही । मेरा पृथक अस्तित्व और पृथक गुण (जात, सिफ़ात) समाप्त 
हो गए हैं और मैं प्रियतम में समा कर उसका रूप हो गई हूं । 

३. विरह की सब गिनतियां समाप्त हो गई हैं 
(लाल) का ही रूप दिखाई देने लगा है । 

४. मालिक ने मेरी आशा व मुराद पूरी कर दी है । 


। सारा संसार उस प्रियतम 





वाणी : काफ़ियां हर 
मेरी आहों का कोई प्रभाव नहीं पड़ता । तेरे योगी के रूप ने मझे 


घायल कर दिया है और दुःखों के कांटों ने चारों ओर से मझे घेर 
लिया है । प्रेम का पथ कठिन है। इसका फासला तय नहीं हो पा 
रहा और मैं निरन्तर प्रियतम की प्रतीक्षा में खड़ी हूं : 

मैं उडीकां कर रही, कदी आ कर फेरा । टेक । 

मैं जो तेनूँ आखिया, कोई घल सुनेहुड़ा । 

चशमां सेज विछाईआं दिल कीता डेरा! । 

लटक चलंदा आंवदा शाह अनाइत मेरा । 

ओह अजिहा कौण है जा आखे जिहड़ा। 

मैं विच की तकसीर है में बरदा तेरार। 

तें बाझों मेरा कौन है दिल ढाह न मेरा। 

ढूंढ शहिर सभ भालिया कासद घल्लां किहड़ारे । 

चढ़ीआं डोली प्रेम दी दिल धड़के मेरा। 


आओ अनाइत कादरी जी चाहे मेरा। 
पहिली पड़ी प्रेम दी पूल-सराते डेरा*। 
हाजी मक्के हज करन, मैं मुख वेखां तेरा* । 
आ अनाइत कादरी हत्थ पकड़ीं मेरा । 


१. तेरे लिये आंखों (चशमा) की सेज बिछाई है २. तकसीर-भूल, गलती : 
बरदा==गुलाम ३. कासद=सन्देश ले जाने वाला मंडलों से | 

४. पुल-सराते=मुसलमानों का विशवास है कि अन्दर ऊपर के छहानी मार्ग में 
पहले एक सूक्ष्म पुल है जिसके नीचे भयानक अग्नि जल रही है| यह पुल बाल से भी 
बारीक है। परमात्मा की भाकेत करने वाले नेक लोग बिजली की तेज़ी से इस पुल को 
पार कर जाते हैं, परन्तु पापी जीवों का पैर फिसल जाता है और वे नरक की आग में 
गिर जाते हैं । बाबा फ़रीद ने भी लिखा है कि जिस पूल से जीव को गुजरना पड़ता है, 
वह बाल से भी बारीक है : 'वालहु निकी पुरसलात कंनी ना सुणीआहि ॥? (आदि 
ग्रन्थ, पु० १३७७) (पुरसलात=पुल सरात । साई बुल्लेशाह समझाते हैं कि परमात्मा 
के सच्चे प्रेमी की पहली रूहानी मंजिल पुल-सिरात को पार करके आती है । 

५. आत्मा के नौ द्वारों में से सिमट कर अन्दर दसवीं गली में जाने को हज कह 
रहे हैं । देखें पू० ९३. RE है 

६. साधक आन्तरिक रूहानी सफ़र सतगुरु की बाह्‌ पकड़ कर पार करता है। 

जी कहते हैं कि समझदार लोग कूसुंबड़े की चन्द 'फुहियाँ' चुनते हैं 
परन्तु मैं ऐसा अज्ञानी हूँ जिसने इसका बहुत बड़ा ढेर इकठ्टा कर 
लिया है। आपका भाव यह है कि जितना अधिक जीव मायावी | 
पदार्थो में लिप्त होता है उतनी ही उसके दुःखों की गठरी भारी होती 
जाती है । आप काफी के अन्त में कहते हैं कि मैं तो कमीनी, कुरूप 
और अवगुणों से भरी थी । मैं किसी तरह भी प्रियतम से मिलने के 
योग्य नहीं थी परन्तु मेरे सतगुरु शाह अनायत ने मुझ पर दया करके 
मुझे भवसागर से पार कर दिया : 

मैं कसूंबड़ा चुन-चुन हारी? । टेक । 

एस कुसुंबे दे कंडे भलेरे अड़ अड़ चुनड़ी पाड़ीर । 

एस कुसुंब दा हाकम करड़ा जालम ए पटवारी । 

एस कृसुंबे दे चार मुकद्दम मुआमला मंगदे भारी३ । 

होरनां चुगिया फुहिआ फुहिआ, मैं भर लई पटारी* । 

चुग चुग के मैं ढेरी कीता, लत्थे आन बपारी*। 

ओखी घाटी मुशकल पेडा, सिर पर गठड़ी भारी । 

अमलां वालीयां सभ लंघ गईआं, रहि गई ओगुणहारी६ | 

सारी .उमरा खेड गवाई, ओड़क बाजी हारी । 








र १-२. देखिये : पृ० ३२. ३. संसार रूपी कुसुंबड़े के बाग का शासक (काल) बहुत 
यी है । उसका पटवारी (मन) भी बहुत निर्दयी ह । 


३. चार मुकदम=यहां मन के विकारों=काम, क्रोध आदि की ओर संकेत है । 
४. , फूहिआ-फुहिआ+- थोड़ा-थोड़ा । समझदार लोग माया में लीन न हुए,परन्तु 
मैं माया की ही होकर रह गई । 


५. बपारी--धर्मराज के दूत । . जब धर्मराज के दूतों ने लेखा मांगा तो कर्मो का 
भारी कण सिर पर निकला । 


६. जिन्होंने भवित की पूंजी इकट्ठी की, वे झट जिन्होंने 
आयु मायावी खेलों में गुजारी, वे बाजी हार पट पार हो गए । जिन्होंने 


वाणी : काफ़ियां 


अलसत किहा जद अर्खियां लाईआं,हुन क्‍यों यार विसारी! | 
इकको घर विच वसदिआं रसदिआं, हुन क्यों रही न्यारी। 
मैं कमीनी कूचेज्जी, कोहजी, बेगुन कौन बिचारी । 
बुल्ला शहु दे लाइक नाहीं, शाह अनाइत तारी । 
(फकीर मुहम्मद : 'कुल्लि यात’, १२६) 
मैं गल ओथे दी करदा हां 
इस काफ़ी में साई जी कहते हैं कि में संकोच के साथ प्रभू के 
देश का एक रहस्य खोलने को विवश हैँ । आप कहते हैं कि जब 
परमात्मा ने सृष्टि की रचना की तो आत्माओं को यह कहकर संसार 
में भेजा कि मैं तुम्हें वापस मुकामे हक में लाने के लिये संसार में 
स्वयं आऊंगा । परमात्मा यहाँ आता है तो शरीर का पर्दा रख लेता है, 
जिस कारण जीवों को उसे पहचानने में भ्रम लग जाता है । 
आप कहते हैं कि परमात्मा की खोज में मेरा बलवान हाकिम 
से वास्ता है। यदि मीरी हो जाऊं अर्थात जीत जाऊँ तो भी फाड़ी 
अर्थात हारा हुआ गिना जाता हूँ । परमात्मा द्वारा दी गई पूंजी या 
सम्पत्ति मेरे पास व्यर्थ पड़ी है और मैं किये हुए कर्मों का लेखा भोग 
रहा हूँ । पहले मैं पूंजी चोरों (विषय-विकारों) को दे देता हुँ, फिर 
मूर्खो की भाँति पश्चाताप करता हूँ और चोरों की खोज करता हूँ, 
अर्थात उन्हें पकड़ने का प्रयत्न करता हूँ । मेरा दुर्भाग्य है कि वह 
श्रियतम न मेरे साथ खुश होता है : न ही मेरी प्रार्थना मानता है। 
उसकी ओर मुंह करूं तो वह मुझसे दूर भागता है । फिर भी मैं उस 
के सामने मिन्नतें करने को विवश हूँ । मुझे इस संसार में आकर कुछ 
भी नहीं मिला । परमात्मा और उसकी रचना बेअन्त है। इसके न 
इधर के किनारे का पता लगता है न उधर के भवसागर के बहाव 
१. यह विवरण कुरान शरीफ़ से है परमात्मा को कहते हैं कि तू सृष्टि रचे 


जाने के समय ही हमारा महबूव बन गया था तो भब हमारी सार नहीं लेता ? अन्दर 
रहता हुआ भी हमें अपने से दूर क्यों रखता है ? 


२५३ 

में मेरे पाँव नहीं जमते और मैं बुरी तरह डुबकियाँ खाता हुआ बहता 
जा रहा हूं : | 
मैं गल ओथे दी करदा हां, पर गल करदा भी डरदा हां । टेक। | 
नाल रूहां दे लारा लाया, तुसीं चलो मैं नाले आया १ । 
एथे परदा चा बनाया, मैं भरम भुलाया फिरदा हां। 
नाल हाकम दे खेल असाडी, जे मैं मीरीं तां मैं फाडी। 
धरी धराई पूंजी तुहाडी, मैं अगला लेखा भरदा हां। 
दे पूंजी मूरख झुंजलाया, मगर चोरां दे पैड़ा लाया । 
चोरां दी मैं पड़ लिआया, हर शब धाड़े धड़दा हां२। 
न नाल मेरे ओह रजदा ए, न मिन्नत कीती सजदा ए 
जां मुड़ बेठां तां भजदा ए, मुड़ मिन्नत जारी करदा हां। 
की सुख पाया मैं आन इत्थे, न मंजल न डेरे जित्थे३ । 
घंटा कूच सुनावां कित्थे, नित ऊठ कचावे कड़दा हां*। 
बुल्लेशाह बेअंत डूंघाई, दे जग बीच न लगदी काई। 
उरार पार दी खबर न काई, मैं बे सिर परी तरदा हां। 
मैं गल्ल ओथे दी करदा हां, पर गल्ल करदा वी डरदा हां । 
(फकीर मुहम्मद : “कुल्लियात', १३२) 
मे चूढ़ेटरी आं 
इस काफ़ी में नम्रतावश अपने आपको प्रभु के दरबार की 'चूढ़े- 
टरी' (मेहतरानी) कहते हैं । आप कहते हैं कि मैं ध्यान की छजली 
और ज्ञान के झाड़ से विषय-विकारों का कूड़ा-ककंट अपने अन्तर से 
बाहर फेंकने को कोशिश करती हें । मैं बेगार से मुक्त हो गई हूँ। 


देखिये पृष्ठ ४५, २. धाड़े धड़ना=चोरों के वार रोकना, मैंने चोरों की 
खोज कर ली है और हर रात उनके वार रोकता हूँ । 
३. यहाँ न मंजिल है न रहने का ठिकाना । अर्थात यहाँ कुछ भी स्थिर नहीं 
इसलिये मैं जब से संसार में आया हूं मुझे कभी सच्चा सुख नहीं मिला । 


४. में संसार से कूच करने का घंटा कहाँ बजाऊं ? मै प्रतिदिन ऊंट की लाठी 
(कचावे) की भाँति कसा रहता हू । 

भाव यह है कि मन इन्द्रियों के भोगों और साँसारिक धन्धों में फंसा 
जीव मन और काल का बेगारी है । परन्तु सुमिरन और घ्यान ( ज्ञान, 
ध्यान) में लंगे जीव अपना असली काम कर रहें हैं। आप संकेत कर 
रहे हैं कि मैं मन और काल का काम करने के स्थान पर कुल-मालिक 
का काम कर रही हूँ अर्थात विषय-विकारों को त्याग कर मालिक की 

बन्दगी में लग गई हूँ तेरे बिना कोई मेरा अपना नहीं है । मैं किस 
के पास दया और सहायता के लिए पुकार करूँ । तू ही दया करके 
मुझे अपने दशन दे दे । 

मैं चूढ़ेटरी आं सच्चे साहिब दी सरकारों । टेक । 

ध्यान दी छज्जली ज्ञान का झाड़, काम क्रोध नित झाड़ १ । 

मैं चूढ़ेटरी आं सच्चे साहिब दी सरकारों । 

काजी जाने हाकम जाने फ़ारगखती बेगारों? । 

दिने रात मैं एहो मंगदी दूर न कर दरबारों। 

तुध बाझों मेरा होर न कोई, कें वल्ल करूं पुकारों । 

बुल्ला शहु अनाइत करके बखरा मिले दीदारोंर । 

(फकीर मुहम्मद : “क्र्लियात’, १३०) 
मै पुच्छां शहु दीआं वाटां नी 

इस काफ़ी में कहते हैं कि प्रभू-मिलन के इच्छुक व्यक्ति की पता 
होना चाहिए कि वह प्रियतम स्वयं उसके अन्दर बैठा है परन्तु अहम्‌ 
में फंसा हुआ जीव उसको देख नहीं सकता । जीव को उसके नाम का 
सुमिरन करना चाहिए और रचना के प्रेम के स्थान पर रचनाकार 
से प्रेम करना चाहिए । मनुष्य के संकट का सबसे बड़ा कारण यह है 
कि वह भक्त बनने की बजाय भगवान बन बँठा है : “बुल्ला रब्ब बन 
बैठों आपे, तद दुनिया दे पए सिआपे' । अहम्‌ भाव का त्याग करके 
ही मनुष्य इस संकट से मुक्त हो सकता है: 
एफ ८५, २. काज़ी==मन ; हाकम८-कार्ल, फारग़खती बेगारों = 
मैं बेगार से छूट गई हूँ ३. बखराऱ्=भाग श अनायत शाह की शरण में आया होने के 
कारण मुझे तेरे दशंनों का भाग मिल जाए । 

. मैं पुच्छां शहु दीआं वाटां नी, कोई करे असां नाल बातां नी! ।टेका 


भुलले रहे नामन जपिया, ग़फ़लत अंदर यार है छपिया? | 
ओह सिधु पुरखा तेरे अंदर धसिया, लग्गियां नफ़स दीआं चाटां नी । 
जप ले न हो भोली भाली, मत तूं सददए मुख मुकाली३ । 
उलटी प्रेम नगर दी चाल, भड़कन इश्क दीआं लाटां नी । 
भोली न हो हो सिआनी, इश्क नूर दा भर ले पानी। 
इस दुनिया दी छोड़ कहानी, इह यार मिलन दीआं घातां नी*। 
बुल्ला रब्ब बन बेठों आपे, तद दुनिया दे पए सिआपे*। 
दुती विहड़े दुश्मन मापे, सब कड़क पईंआं आफ़ातां नी६ । 
(फकीर मुहम्मद : 'कुल्लियात', १३३) 
में विच मैं न रह गई 
प्रस्तुत काफ़ी में यह भाव प्रकट करते हैं कि प्रभु का प्रेम सहज 
में अहम्‌ भाव का नाश कर देता है । प्रियतम से मिलन होने पर 
अपनी सुध-बुध खो जाती है । यह गूंगे द्वारा गुड़ खाने की अवस्था 
है जो इसका स्वाद नहीं बता सकता । इस अवस्था में आँखें पल-पल 
प्रियतम का दर्शन करना चाहती है और उसको देख-देख कर विस्मय 
में डूब जाती है । 


इस बात के साथ-साथ काफ़ी में दो अन्य भाव भी प्रकट किये 


गए हैं। पहला यह कि प्रेम का मार्ग सरल या सुगम नहीं है । इसमें 


FO 
१-२. वाटां= रास्ते ; गफलत =लापरवाही, अज्ञानता ; सिधु पुरखा== पूर्ण पुरुष 


प्रभु ; नग्गीआं नफ़स दीआं चाटां=परन्तु खुदी और विकारों के नशे (चाटा) के कारण 
वह अन्दर दिखाई नहीं देता । 


३. अज्ञान छोड़ कर नाम जप ले । यह न हो कि तुझे मुकाल अर्थात निर्लज 
कहा जाए । 
४. संसार के व्यर्थ के धन्धे छोड़ 


हा ५-६. ती =विरोधी ; विहड़े--संसार के लोग $ अफ़ातां=मुसीबते । तू अहम्‌ 
में फंस गई है । इसी कारण तू मन (माया) और विषय-विकारों (बिहड़े वालिआं) के 
प्रभाव के नीचे हैं । Es 

लोक-लाज को भी छोड़ना पड़ता है और हर प्रकार का त्याग करना 
पड़ता है। दूसरा भाव यह प्रकट किया गया है कि जिस आत्मा रूपी : 
राँझा का प्यार प्रबल हो जाता है उसको अपने साथ मिलाने के लिये 
राँझा, योगी अर्थात सतगुरु का रूप धारण करके स्वयं संसार में 
आता है । 
मैं विच मैं न रह गई राई, जब की पिया संग प्रीत लगाई! 
जद वसल वसाल बनाएगा, तद गूँगे दा गुड़ खाएगार 
सिर पैर न अपना पाएगा, मैं इह होर न किसे बनाई? 
होए नैन नैनां दे बरदे, दर्शन से कोहां ते करदे 
पल पल दोड़न मारे डर दे, तै कोई लालच घात भरमाई* 
हुन असाँ वहदत विच घर पाया, वासा हैरत दे संग आया६ 
जीवन जंमण मरन वंजाइआ; आपनी सुध-बुध रही न काई 
मैं जाता सी इश्क सुखाला, चहुँ नदीआं दा वहिण उछालाः 
कदी ते अग्ग' भड़के कदी पाला, नित बिरहों अग्ग लगाई 
डउं डउं इश्क नक्कारे वजदे, आशिक वेख उत्ते वल भजदे 
तड़ तड़ तिड़क गए लड़ लज्ज दे, लग गया नेहुं तां शर्म सिंधाई१ 
प्यारे बस कर बहुती होई, तेरा इश्क मेरी दिलजोई। 
तें बिन मेरा सका न कोई, अँमा बाबल बहन न भाई। 
कदी जा आसमानी बहिदे हो, कदी इस जग दा दु:ख सहिदे हो। 
कदी पीरे-मुग़ां बन बहिदे हो, मैं तां इकसे नाच नचाई१० । 





१. प्रियतम की प्रीति ने अहम्‌ का नाश कर दिया २-३. प्रियतम से मिलाप 
की अवस्था का वर्णन नहीं किया जा सकता । इस दशा में अपनी सुध-बुध नहीं रहती 
४. बरदे=-नौकर ५, “मारे डरदे › के स्थान पर पाठ “मूल ना डरदे? मिलता है ।धात 
==पाकर ६. वाहदत=अद्वत भाव परमात्मा से मिलाप हो गया ; हैरत-=हैरानी; यह 
अद्भुत अवस्था है ७. आवागमन का नाश हो गया ५. प्रेम चारों नदियों के बहने की 
तरह प्रबल है ९. प्रेम ने लोक-लाज समाप्त कर दी १०. पीरे-मुग़ां=साकी अर्थात 
सतगुरु । | 

तेरे हिजरे विच मेरा हुजरा ए, दुख डाढा मैं पर गुज़रा ए? । 
कदे हो माइल मेरा मुजरा ए, मैं तैथों घोल घुमाई । 
तुध कारन मैं ऐसा होया, नौं दरवाजे बंद कर सोया३ | 
दर दसवें ते आन खलोया, कदे .मंन मेरी अशनाई । 
बुल्ला शहु मैं तेरे वारे हां, मुख वेखन दे वणजारे हां | 
कुझ असी वी तेनूँ प्यारे हां, कि मैं ऐवें घोल घुमाई हां। 
(फकीर मुहम्मद : “कुल्लियात', ३४) 
में वेसां जोगी दे नाल 
हीर का रांझा के साथ प्रेम था परन्तु माँ-बाप ने उसकी इच्छा 
कें विरुद्ध उसकी शादी सदे खेड़े के साथ कर दी । हीर ने सँदे को | 
अंगीकार नहीं किया और राँझा को सन्देश भेजा । राँझा योगी का 
वेष धारण करके खेड़ों के गाँव पहुँचा और वहाँ से हीर को लेकर 
चम्पत हो गया । यह प्रतीकमय वर्णन है । राँझा से भाव प्रभु, योगी 
से सतगुरु,खेड़े से मन और हीर से आत्मा है। इस काफ़ी में हीर 
कहती है कि मैं माथे पर प्रेम का ति लक लगाकर योगी के साथ 
जाऊंगी । मैं किसी के रोकने से रुक नहीं सकती । यह योगी नहीं है। 
यह मेरे मन का मीत है। खेद है कि मैंने पहले से प्रेम क्यों न किया । 
अब उसका दर्शन करके मेरी सुध-बुध खो गई है । योगी ने प्रेम की 
मीठी बातें सुना कर मेरा मन हर लिया है। यह योगी स्वयं प्रभु 
का रूप है जिसने अनहद की मुरली के जादू से हीर का मन लूट 
लिया है । 
हीर कहती है कि यह योगी केवल आज ही नहीं आया है । मूसा 
के साथ तूर पर्वत पर बातें करने वाला भी यही था, प्रभु का सन्देश 
१. हिजरेः= हिजर अर्थात वियोग; ईजरा=-मंदिर; मेरा ठिकाना तेरे हिजर में 
है अर्थात मेरे अन्दर तेरा वियोग समा गया है । 


२. माइल=दयालु ; म्‌जरा=-नाच अर्थात बिनती । 
३. अशनाई=प्रेम, देखें : प. ८४. 


४. “मैं ऐवं घोल घुमाई? का पाठ कि महीउे घोल गुमाई हां'भी मिलता है । 

वाहक (आबदा रसूल) कहलाने वाला भी यही था, सोहनी को नदी 
में डुबोने वाला और महिवाल बनकर उससे स्नेह करने वाला भी 
वही था । इसी प्रकार जब खेड़े हीर से शादी करके उसे ले जाने लगे 
तो अपने सिर पर ढोल रखकर बजाने वाला भी वही था। यह बहुत 
सुन्दर संकेत हैं । इससे पता चलता है कि प्रभु किसी एक समय में 
नहीं बल्कि समय-समय पर सतगुरु का रूप धारण करके संसार में 
आता रहता है । साई बुल्लेशाह ने कहीं सतगुरु को राँझा कहा है तो 
कहीं पुन्नूँ, महीवाल और ढोला कहा है । इसी तरह आपने उसको 
राम, काहन, ईसा और मुहम्मद भी कहा है । इसके साथ ही उसे 
मंसूर, ज़करीया,याय्या, शम्स तबरेज़ आदि का रूप धारण करके आने 
वाला भी कहा है। यह सब अलग-अलग देशों, राष्ट्रों, कालों और 
जातियों में हुए हैं । इससे स्पष्ट हो जाता है कि प्रभु के सतगुरु का 
रूप धारण करके आने को किसी विशेष समय, स्थान, राष्ट्र या जाति 
से नहीं बाँधा जा सकता । वह प्रभु जब चाहे ओर जहाँ चाहे. प्रेमी 
आत्माओं को चिताने के लिये संसार में आ सकता है : 

मैं वेसां जोगी दे नाल मत्थे तिलक लगा के!। 

मैं वेसां न रहिसां होड़े, कोन कोई मैं जांदी नूं मोडेर । 

मनू मुड़ना होया मुहाल, सिर ते मिहना चा के१। 

जोगी नहीं इह दिल दा मीता, भुल गई मैं प्यार न कीता । 

मैतं रही न कुझ संभाल, उस दा दर्शत पा के*। 

एस जोगी मंनूं कहीआं लाईआं, हेठ कलेजे कुंडीआं पाईंआं* । 

इश्क दा पाया जाल, मिट्ठी बात सुना के। 

मैं जोगी नूं खूब पछाता, लोकां मैनं कमली जाता। 

लुट्टी हीर झंग सिआल, कनीं मुंदरां पा के। 


आ व 


१-२. वैसां==जाऊंगी ; न रहिसां=नहीं रहुंगी ३-४. मुहाल-मुश्किल, चा 
के=उठा कर, संभाल=होश ५-६. कुंडीआं--प्यार में फंसा लिया । 

जे जोगी घर आवे मेरे, मुक जावन सब झगड़े झेड़े । 
लां सीने दे नाल, लख लख शगन मना के । 
माए नी इक जोगी आया, दर साडे उस धूआं पाया? 
मंगदा हीर सिआल, बैठा भेस वटा के। 
ताअने न दे फुपफो ताई, एथे जोगी न्‌ किसमत लिआई 
हुन होया फजल कमाल, आया है जोग सिधा के? 
माही नहीं कोई नूर-इलाही, अनहद दी जिस मुरली वाही रे 
मुठीउ स्‌ हीर सिआल, डाहडे कामण पा के 
लख्खां गए हज़ारां आए, उस दे भेत किसे न पाए 
गल्ला तां मूसे नाल, पर कोह तूर चढ़ा के! 
जाबदा रसूल कहाया, विच मअराज बुराक मंगाया! 
जबराईल पकड़ लै आया, हरां मंगल गा के६ 
एस जोगी दे सुनो अखाड़े, हसन-हुसँन नबी दे प्यारे० 
मारिओ सु विच जद्दाल, पानी बिन तरसा केऽ 
एस जोगी दी सुनो कहानी, सोहनी डुब्बी डूंघे पानी 
फिर रलिआ महींवाल, सारा रखत लुटा के१।. 
डावां डोली ले चल्ले खेड़े, मुढ कदीमी दुश्मन जिहड़े?०। 
रांझा तां होया नाल, सिर ते टंमक बजा के११। 

क 5 


१-२. द्वार पर धुनी रमाई : फ़जल कमाल --पुर्ण दया : जोग सिधा के== पुणं 
योगी बन कर ३. देखिये पृ० १३८। 

४-९. परमात्मा ने मूसा से कोहतूर पर बातें कों ; आबदा रसूल =परमात्मा का 
सन्देश लाने वाला, मअराज=- ऊपर की रूहानी चढ़ाई, बुराक==घोड़ा, जिस पर 
हजरत मुहम्मद ने अन्दर सवारी की। गह सारा वर्णन सांकेतिक है। जबराईल = 
परमात्मा का पेगाम लाने वाला फरिश्ता, हरां=परियां ; मंगल गा=गीत गा 
कर; संकेत रूहानी मंडलों के शब्द की ओर है ७-८, अखाड़े = लड़ाई के मैदान ; हसन, 
हुसेन-- हज़रत मुहम्मद के क्षेत्र, मारिओ सु=उसको मार दिया : जद्दाल >-यूद्ध 
९-११ रखत=दौलत, कदीमी = पुराने, टंमक = ढोल 


साईं बुल्लेशाह 

जोगी नहीं कोई जादू साइआ, भर भर प्याला जोक पिलाया! । 

मैं पी पी होई निहाल, अंग विभूत रमा के। 

जोगी नाल करेंदे झेड़े, केहे पा बैठे काजी घरेर । 

विच कदो पाई मृकाल, कूड़ा दोष लगा के३। 

बुल्ला मैं जोगी नाल विआही, लोकां कमलिआं खबर न काई । 

मैं जोगी दा माल, पंजे पीर मना के* । 

(फकीर मुहम्मद : “कल्लियात', ६५) 
रहु रह वे इश्का मारिया ई 

इस काफ़ी में परमात्मा और प्रेम को एक मान कर सम्बोधित 
किया गया है। आपने एक अन्य स्थान पर भी लिखा है: इश्क 
अल्ला दी जात लोकां दा मिहणा । यहां आप परमात्मा को प्रेम और 
उलाहने से ताने देते हैं और उसकी बेपरवाही के गुण भी गाते हैं। 
आप कहते हैं कि परमात्मा प्रेम के अनेक नाटक रचता है । हर नाटक 
में अनोखी झलक होती है। इश्के-हकीकी का आधार वही है और 
इश्के-मिजाजी का भी । इसी प्रकार केवल ईसा, मूसा, सुलेमान, लैला 
मजनू, हीर-रांझा, सस्सी-पुन्न्‌, राम, कृष्ण आदि गुण सम्पन्न व्यक्तियों 
में ही नहीं, कौरवों, फ़रओन, नमरूद, हिरण्यकश्यप, रावण आदि गुण 
विहीन व्यक्तियों में भी वही प्रभु विद्यमान है । 

आप प्रभु की बेपरवाही और विचित्र लीलाओं.की ओर संकेत करते 
हए कहते हैं : हे प्रियतम, तूने स्वयं ही आदम को स्वर्ग-लोक में गेहूं 
खाने से मना किया, स्वयं ही शैतान को उसके पीछे लगाकर गेहूं खाने के 
लिये प्रलोभन दिया और स्वयं ही धरती के दुःख सहने के लिये उसे 
देव-लोक से निकाल .दिया । तू ने स्वयं बिना पिता के ईसा का जन्म 
होने दिया, स्वयं ही हजरत नूह को प्रलय में घेर लिया और उसका 





१-३. साइभा==प्रेत, ज्ञोक--शौक, प्रेम, विभूतव्ञराख, कॅदो=हीर का चाचा 
जिसने उसके विरुद्ध चुगली की थी, मुकाल=बदनामी, कूड़ा=शूठा ४ द 
पृ० ५५ से १४० | 

अपने पुत्र से विवाद खड़ा करा दिया । तूने स्वयं मूसा के अन्दर 
अपना प्रकाश देखने की अकांक्षा पैदा की और फिर स्वयं ही तूर 
पर्वत, जिस पर मूसा तेरा प्रकाश देखने के लिये खड़ा था, जला कर 
राख कर दिया । तू ने ही स्वयं हज़रत इब्राहीम के बेटे इस्माइल का 
वक्ष कर दिया और तेरी इच्छा से ही महात्मा यूनस को मछली 
हडप गई । 

यह तेरी ही विचित्र लीला थी कि हज़रत यकूब के सून्दर 'बेटे 
थूसफ़ को उसके ईर्पालु भाईयों ने कुएं में फेंक दिया । वही यूसफ़ 
एक कौड़ी अथवा सूत की एक अटूटी के मूल्य बिक गया । उसी यूसफ 
को मिस्र की प्रसिद्ध तथा अति सुन्दर रानी जुलँखा ने स्वप्न में देखा । 
वह उस पर मोहित हो गई परन्तु यूसफ़ ने उसकी ओर ध्यान नहीं 
दिया । यह तेरा नाटक है । 

है प्रियतम, तू ने सुलेमान जैसे गुण-सम्पन और बुद्धिमान सम्राट्‌ 
को भट्ठी झोंकने पर लगा दिया, तूने यहुदियों के पितामह हजरत 
इव्राहीम को चिता पर चढ़ा दिया । तू ने साबर जसे सच्चे प्रेमी के 
शरीर में कीड़े पैदा कर दिये और तू ने ही हज़रत मुहम्मद के दोहते 
ओर इमाम अली के सुपुत्र हसन को विष दिला कर मरवा दिया । 
तू ने स्वयं मनसूर को सत्य का ज्ञान दिया, स्वयं उससे “मैं सत्य हूं 
का नारा लगवाया और स्वयं ही उसे अपराधी घोषित करवा कर 
मूली पर चढ़वा दिया । तू ने ही प्रेम में मस्त राहब का पित्ता 


निकलवा लिया और तू नेही जक्रिया के सिर पर आरा चलवा 
दिया । 


हे अलबेले प्रियतम, तूने आरमीनियां से आ कर भारत में बसे 
प्रसिद्ध सूफ़ी सरमद का गला कटवा दिया । तूने ही शम्स तबरेज़ के 
मुख से मुदे को यह हुक्म दिलवाया, “त्‌ खुदा के हुक्म से खड़ा 
हो जा ।''-मुर्दा इस हुक्म से न खड़ा हुआ । फिर शम्स ने यह हुक्म 
दिया, “तू मेरे हुक्म से खड़ा हो जा ।” इस पर मुर्दा खड़ा हो गया 


| 
| 

और शम्स तबरेज़ पर परमात्मा की बराबरी करने का दोष लगाकर 


उसकी खाल उतरवा दी गई । ये सब कुछ तेरी अपनी मर्जी सें हुआ। 

आप प्रभु को सम्बोधित करते हुए कहते हैं कि तेरी बिडम्बना 
आश्चर्यमय है । शाह शरफ़ ने बारह वर्ष तक नदी में खड़े होकर 
प्रेम के हठ का पालन किया । लैला और मजनू को प्रेम में क्या-क्या 
दुःख सहन करने पड़े । हीर-रांझा को प्रेम के कांटों भरे मार्ग पर 
चलना पड़ा और साहिबा के प्रेम के कारण उसके भाइयों ने उसके 
प्रेमी मिर्जा को मार डाला । यह तेरी ही विडम्बना है कि सस्सी 
पुन्नूं को खोज में मरुस्थल में झुलस कर मर गई, सोहनी महिवाल 
के लिये कच्चे घड़े पर नदी पार करती हुई डूब गई और रोडा को 
जलोली से प्रेम करने के दोष में उसके कसाई पिता ने उसके टुकड़े- 
टुकड़े कर दिये । 

आप फिर प्रभु को सम्बोधित करते हुए कहते हैं कि तूने करबला 
को लड़ाई में हसन-हुसँन नामक भाइयों को, जो हज़रत अली के सुपुत्र 
और पेगम्बर मुहम्मद के दोहते थे, की सेना को पानी न मिलने के 
कारण शत्रुओं से मरवा डाला । हसन-हुसंन की पानी की मश्कों को 
चूहों ने कुतर दिया और पानी न मिलने के कारण उनकी सेना कर- 
बला के मदान में कट मरी । 

यह तेरी ही लीला है कि कौरवों और पांडवों में, जो कि एक ही 
वंश के थे, युद्ध हुआ ओर अठारह अक्षहिणी सेता नष्ट हो गई | यह 
भी तेरी ही लीला थी कि नमरूद, फ़रऔन, रावण, हिरण्यकश्यप तथा 
कंस के हृदय में अहंकार उत्पन्त हो गया और उन्होंने अपने आपको प्रभु 
कहना शुरू कर दिया । तूने स्वयं उनमें नीच भावना उत्पन्न की और 
स्वयं ही नमरूद को मच्छर से मरवा दिया, फ़रऔत को नील नदी 
में डबो दिया, रावण को श्री राम द्वारा, हिरण्यकश्यप को नरसिह 
और कस को श्री कृष्ण द्वारा मरवा डाला । 

इसी प्रकार त ने स्वयं हसन को इमाम अर्थात मुखिया बनवाया 
और स्वयं ही दमिइक के खलीफा से युद्ध करवा कर उसे मरवा डाला । 

आप काफ़ी के अन्त में कहते हैं कि यह भी उस प्रियतम की 
विडम्बना है कि भारत के मुग़ल सम्राट नष्ट होते जा रहे हैं और 
उनके स्थान पर लोहिया पहनने वाले खालसा उन्नत हो रहे हैं। अपने 
आप को कुलीन (अशराफ़) समझने वाले दुर्गति को प्राप्त हो रहे हैं । 
आप नम्रतापूर्वेक कहते हैं कि मैं उस प्रभु का तुच्छ फ़कीर हूं परन्तु 
मेरा संसार में सदेव नाम जगमगाता रहेगा क्योंकि उस प्रभु ने मेरा 
अपने पवित्र प्रकाश से सृजन किया है : 
रह रहु वे इश्का मारिया ई, कहु किस नूं पार उतारिया ई ।टेक। 
आदम कनकों मनां कराया, आपे मगर शतान दुड़ाया। 
कढ बहिशतों जमीन रूलाया, केड पसार पसारिया ई। 
ईसा नूं बिन बाप जमाया, नूहे पर तूफ़ान मंगाया। 
नाल पिओ दे पुत्तर लड़ाया, डोब ओहनां नूं मारिया ई। 
मूसा नू कोह-तूर चढ़ाइओ, अस्माईल न्‌ जिब्हा कराइओ । 
यूनस मछूछी तों निगलाइओ, की ओहनां नू रुतबे चाढ़िया ई । 
खवाब जुलेखा नूं दिखलाइओ, यूसफ़ खूह दे विच पवाइओ । 
भाईआं नू इलजाम दिवाइओ, तां मरातब चाढ़िया ई । 
भट्ठ सुलेमान तों झुकाइओ, इब्राहिम चिखा विच पाइओ । 
साबर दे तन कीड़े पाइओ, हसन जहिर दे मारिया ई। 
मनसूर नूं चा सूली दित्ता, राहब दा कढ़वाइओ पित्ता । 
जकरीआ सिर कलवत्तार दित्ता, फेर ओहनां कंम की सारिया ई। 
शाह सरमद दा गला कटाइओ, शमस ते जां सुखन अलाइओ । 
कुम-ब-इजनी आप कहाइओ, सिर पैरों खल्ल उतारिया ई । 
एस इश्क दे बड़े अडंबर, इश्क न छुपदा बाहर अंदर । 


हर 


इश्क कीता शाह शरफ़ कलंदर, बारां वरे दरिया विच ठारिया डू । 
इश्क लला दे धुंमां पाईयां, तां मजनू ने अख्खियां लाईयां । 
ओहनूं धारां इश्क चुंघाईयां, बृहे बरस गुज़ारिया ई। 

इश्क होरीं हॉर वल धाए, तांहीएं रांझे कंन पड़वाए। 
साहिबां न्‌ जद विआहुण आए, सिर मिरज़े दा वारिया ई । 
सस्सी थलां दे विच रुलाई, सोहणी कच्चे घड़े रुढ़ाई। 
रोडे पिच्छ गल्ल गवाई, टुकड़े कर कर मारिया ई। 
फ़ोजां कतल कराइयां भाईयां, मश्कां चूहियां तों कटवाईंआं । 
डिठ्ठी कुदरत तेरी साईआं सिर तँथों बलिहारिया ई । 
कौरों पांडों करन लड़ाइयां, अठारां खूहनीयां तदों खपाईयां । 
मारन भाई सकिआं भाईयां, की ओथे निआं नितारिया ई । 
नमरूद ने वी खुदा सदाया, उस ने रब नूं तीर चलाया । 
मच्छर तों नमरूद मरवाया, कारू ज़मीं निघारिया ई। 
फ़रओन ने जदों खुदा कहाया, नील नदी दे विच आया । 
ओसे नाल अशटंड जगाया, खुदीओं कर तन मारिया ई। 
लंका चढ़ के नाद बजाइओ, लंका राम कोलों लुटवाइओ । 
हरनाकश कित्ता बहिश्त बनाइओ, ओह विच दरवाजे मारिया ई । 
सीता दहिसर लई बेचारी, तद हनुवंत ने लंका साड़ी । 
रावण दी सभ ढाह अटारी, ओड़क रावण मारिया ई । 
गोपियां नाल की चज्ज कमाया, मक्खण कान्ह तों लुटवाया । 
राजे कंस नं पकड़ मंगाया, बोदीडं पकड़ पछाड़ियाः इ । 
आपे चा इमाम बनाया, उस दे नाल यजीद लड़ाया। 
चौधीं तबकीं शोर मचाया, सिर नेजे ते चाढ़िया ई। 
मुगलां ज़हर प्याले पीते, भूरियां वाले राजे कोत । 
सभ अशराफ़ फिरन चप्प कीते, भला ओन्हां नूं झाड़िया ई । 
बुल्ला शाह फ़कीर विचारा, कर कर चलिया कूच नगारा । 
रोशन जग विच नाम हमारा, तूरों सिरज उतारिया ई। 
(फ़कीर मुहम्मद : 'कुह्लियात , ६५) 





२९६ साइ बृल्लेशाह 
रातों जागे कर इबादत 

यह काफ़ी जितनी छोटी है उतनी भावपूर्ण है। इसमें साई बुल्ले 
शाह की नस्ता और कुल-मालिक की आस में रहते हुए उसकी भक्ति 
करने की-आवश्यकता का संक्षिप्त परन्तु भावमय वर्णन मिलता है । 
आप स्वान या कुत्ते का उदाहरण देते हैं जो रात भर अपने मालिक 
की चौकीदारी करता है, रात भर मालिक के द्वार पर भोंकता रहता 
है और दिन में गन्दगी के ढेर पर सोया रहता है। उस बेचारे को 
चाहे सेकड़ों जूते पड़े और मालिक भी दुत्कार दे, वह मालिक का 
द्वार छोड़ कर नहीं जाता । आप मालिक की भक्ति, सेवा और आज्ञा 
में रहने की महत्ता दर्शाते हैं । 'बंदगी' के शाब्दिक अर्थ आज्ञाकारिता, 
अधीनता और राजी-बर-रजा हैं। सूफ़ी साहित्य में एक दास और 
उसके स्वामी में हुए प्रश्नोत्तर का संक्षिप्त उल्लेख मिलता है : 

मालिक : तेरा नाम क्या है ? 

सेवक : जिस नाम से तू मुझे पुकारे, मेरा नाम हो जायेगा । 

मालिक : तेरा भोजन क्या है ? 

सेवक : जो तू मुझे खाने के लिये दे, बही मेरा भोजन है । 

मालिक : तू केसे वस्त्र पहनेगा ? 

सेवक : जैसे तू मुझे देगा । 

मालिक : तू क्या काम करेगा ? 

सेवक : जो काम करने के लिये तू हुक्म देगा । 

मालिक : तेरी क्या इच्छा है ? 

सेवक : दास की कोई इच्छा नहीं होती । जो मालिक की इच्छा 

है, वही दास की होती है। 
डॉ० इक़बाल कहते हैं कि स्वामी बनने से दास बनने में अधिक 


शान है क्योंकि भक्ति जैसी बहुमूल्य वस्तु कोई नहीं और इसकी तड़प 
जेसी बड़ी सौगात कोई नहीं : 








वाणी : काफ़ियां 
मुकामे बंदगी दे कर ना लूं शाने खुदाबंदी । 
मत आए बे-बहा है दरदे सोजे आरजू मंदी । 
भक्ति की यह बड़ाई कंसे मिले ? साई बुल्लेशाह कहते हैं : 
'बुल्लेशाह वस्त विहाज लै नहीं तां बाजी लै गए कृत्ते ।' व्यापार 
करने वाली वस्तु परमात्मा का नाम या कलमा है जिसको मनुष्य दुनिया 
की भक्ति से छुड़ा कर परमात्मा की भक्ति में ले आता है। 
गुरु तेग़ बहादुर ने स्वान (कुत्ता) के उदाहरण द्वारा यही भाव 
इस प्रकार प्रकट किया है : 
सुआमी को ग्रिहु जिउ सदा सुआन तजत नहीं नित ॥ 
नानक इह बिधि हरि भजउ इक मनि हुई इक चिति ॥ 
(आदि ग्रन्थ, पृ० १४२८) 


२९७ 


रातीं जागें करें इबादत । रातीं जागन कुत्ते, तँथों उत्ते । 
भौंकनों बंद मूल न हुंदे। जा रूड़ी ते सुत्ते, तैत्थों उत्ते। 
खसम अपने दा दर न छड्डदे । भावें वज्जन जुत्ते: तैत्थों उत्ते । 
बुल्ले शाह कोई वसत विहाज ले। नहीं ते बाज़ी ले गए कृत्ते, 
तैत्थों उत्ते । 
(फ़कीर मुहम्मद : “कुल्लियात', ६३) 
वत्त न करसां मान 
इस काफ़ी में भी उस अलबेले प्रियतम की बेपरवाही का वर्णन 
करते हैं । प्रेमिका प्रितम से शिकायत करती है कि में तुम पर जान 
व्योछावर करती हूं परन्तु तू मेरी ओर ध्यान नहीं देता और अपना 
भेद नहीं बताता । वह कहती है कि तुझ पर विश्वास नहीं किया जा 
सकता । तू अहंकार करने वालों को तार देता है और जो कीचड़ 
(पापों) में लथपथ हैं उन के साथ नाचता है। मैंने हर प्रकार का 
श्रृंगार किया है और मैं तेरे पीछे व्याकुल फिर रही हूं परन्तु तू मेरी 
परवाह नहीं करता । प्रेमिका प्रार्थना करती है कि अब काफ़ी समय 
बीत चुका है, तू आकर मुझे अपने दर्शन दे : 


२९८ साई वृल्लेशाह 
वत्तन करसां मान रझेटे यार दा वे अड़िआ | टेक | 
इशक अल्ला दी जात लोकां दा मिहना। 
किहनूं करां पुकार किसे नहीं रहिना। 
ओसे दी गल्ल ओहो जाने। 
कौन कोई दम मारदा वे अड़िया! । 
अज अजोकड़ी रात मेरे घर रहीं खां वे अड़िआ। 
दिल दीआं घुंडीआं खोल असां नाल हस्स खां वे अड़िआ । 
दिलबर यार इकरार कीतोई। 
की इतबार सोहने यार दा वे अड़िआ । 
जान करां कुरबान भेत नाहीं दस्सना एं वे अड़िंआ । 
दूंडां तकीए दुआरे मैथों उठ नस्सना एं वे अड़िआ । 
रल मिल सईआं पुछदीआं फिरदीआं । 
होया वकत भडार? दावे अड़िया । 
हिक करदियां खुदी हंकार, ओहनां नू तारनँ वे अड़िआर । 
इक पिच्छे फिरन खुआर, सड़ीआं नूं साड़नें वे अड़िआ । 
मेंडे सोहने यार वे । 
की इतबार तेरे प्यार दा वे अड़िआ । 
चिककड़ भरीआं नाल नित झुंबर घत्तनां एं वे अड़िआ*। 
लाया मैं हार शिंगार मेथों उठ नसना एं वे अड़िआ | 
बुल्ला शहु घर आओ प्यारे। 
होया वक्‍त दीदार दा बे अड़िआ । 

(अनवर अली रोहतकी : 'कानूने इश्क', १५४) 
वेखो नी की कर गया माही [ 
इस काफ़ी में सतगुरु के मिलन के बाद जीवात्मा में प्रकट होते 


वाले आश्चर्यजनक परिवत॑न का संक्षिप्त उल्लेख किया गया है । आत्मा 


१. कोई अहंकार नहीं कर सकता २. त्रिसण अर्थात सत्संग का समय हो गया 
है ३. हिक=एक, खड़ी =अहंकार ४, पापियों को प्यार करता है । 








वाणी : काफ़ियां २९९ 
प्रेमिका के रूप में कहती है कि यह प्रियतम मेरा दिल चरा कर 
परदेश चला गया है । मुझे घर-बार की सुध-बुध नहीं रही है । माता- 
पिता मुझे फटकारते हैं, भाई-बहने ताने देते हैं । मैं कहती हूं कि मैं 
सचमुच बुरी हूं तो तुम मुझे प्रियतम की ओर ही धक्का दे दो । प्रियतम 
ने हृदय-ह्वार पर अनहद का वह अद्भुत नाद बजाया है जिससे मेरी 
सुध-बुध खो गई है । मैंने हँसते-हँसते उससे प्रीति लगाई परन्तु अब 
बही प्रेम मेरे गले की फाँसी बन गया है। मनसूर ते प्रेम में आकर "मैं 
सत्य हूं. का नारा लगाया जिसके कारण उसे सूली पर चढ़ा दिया 
गया । मुझ पर भी प्रेम का ऐसा ही जोश चढ़ गया है। मैंने सारी 
लोक-लाज को त्याग दिया है । मैं प्रेम से पीछे नहीं मुड़ सकती जो होता 
होय सो हो : 

वेखो नी की कर गया माही, ले दे के दिल हो गया राही । टेक । 

अंमां झिड़के बाबल मारे, ताने देंदे वीर प्यारे। 


अल्ला दी सहुं अल्ला जाने, हसदियां गल विच पे गई फाही । 
रह वे इश्का की करें अखाडे, मनसूर जेहे सूली ते चाढ़ेर । 
आन बनी जद नाल असाड़े, बुल्ला मुंह तों लोई लाही* । 
वेखो नी की कर गया माही, ले दे के दिल हो गया राही । 
(अनवर भली रोहतकी : “कानूने इश्क, १९) 
वेखो नी शहु अनायत साइ 
साई बुल्लेशाह सतगुरु के प्रेम में मस्त हुईं प्रेमिका के रूप में 
कहते हैं : वह प्रियतम मेरे साथ अजीब प्रकार के नखरे करता है । 





१. बुरी बुरिआर=बुरी से बुरी, त्राही ==धकका दे दो । 

२. सतगुरु ने अनहद शब्द का भेद दिया और संसार की सुध-बुध समाप्त हो गई । 

३-४. अखाड़े=लड़ाइयां, झगड़े, मुंह से लोई उतारना, भाव यह है कि लोक- 
लाज त्याग दी । 


३०० साईं बुल्लेशाह 
वह कभी आ कर दर्शन देता है तो मन प्रसन्नता से खिल जाता है, 
परन्तु जब वह दूर चला जाता है तो हृदय में विरह की अग्नि भड़क 
उठती है। मैं उससे विनती करती हूं कि तू मुझे अधिक न तरसा, 
क्योंकि मैं तेरा मुख देखने के लिये व्याकुल हूं । पता नहीं उसने मेरे 
अन्दर केसी प्रीति जगा दी है कि मैं आधी रात को नदी की ओर 
दौड़ती हूं-भाव जेसे सोहनी, महिवाल को मिलने के लिये आधी रात 
को नदी को पार करती थी, उसी तरह मैं भी नदी को पार करके 
प्रियतम से मिलना चाहती हूं । आश्‍चर्य की बात है कि जिन दुःखों से 
लोग डर कर भागते हैं, मैं खुशी-लुशी प्रेम के उन दु:खों को निमन्त्रण 
देती हू: 

वेखो नी शहु अनायत साई, मैं नाल करदा किवें अदाई१ । 
कंदी आवे कदी आवे नाहीं, त्यों त्यों मैनं भड़कन भाहींर । 
नाम अल्ला पैग़ाम सुनाई, मुख बेखन नूं न तरसाई । 
बुल्ले शहु केही लाई मैनूं, रात हनेरे उठ टुरदी नें नूर । 
जिस ओकड़ तों सभ कोई डरदा, सो मैं ढूंडां चाई चाई ।' 
(फकीर मुहम्मद : 'कुल्लियात', १४९) 
सब इक्को रंग कपाहीं दा 
इस काफ़ी में अद्वेत का भाव प्रकट किया गया है । आप कहते 
हैं कि अनेक प्रकार के वस्त्र एक ही कपास से बनते हैं, अनेक प्रकार 
के आभूषण एक ही चांदी से गढ़े जाते हैं । इसी प्रकार संसार के 
भिन्न-भिन्न रूपों के पीछे एक ही प्रभु का प्रकाश दि 
सब इक्को रंग कपाही दा । टेक | 
ताणी ताणा पेटा नलियां, पीठ नड़ा ते छब्बां छल्लियां* । 
आपो अपने नाम जितावन, वरुखो वरूखी जाहीं दाई । 
१. अदाईं==नखरे २-३. भाहीं=अग्नियां, नै=नदी; प्रियतम ने मेरे अन्दर प्रेम 
की ज्वाला जला दी है जिस कारण में सोहनी की भाँति रात को (प्रेम की नदी) पार 


करने को तैयार हो ME पांतर 'औकड़ ” के स्थान पर “उड़क” भी हो सकता है । 


५-६. ताणे, पेटे भौर नलकियां आदि सब अपने अलग-अलग नाम रखा कर 
अभिमान करते हैं 

चौंसी पेसी खहूर धोतर, मलमल खाशा इक्का सूत्तर! 
पूणी विच्चों बाहर आवे, भगवा भेस गोसाई दार. 
कुड़ीआं हत्थी छापां छल्ले, आपो अपने नाम सवल्ले३ : 
सभ्भा हिक्का चांदी आखो, कण-कण चूड़ा बाहीं दारे 
भेडां बकरियां चारन वाला, ऊठ मझीआं दा करे संभाला 
रूड़ी उत्ते गद्दों चारे, ओह भी वागी गाई दा 
बुल्ला शौह दी जात की पूछने, शाकिर हो रजाई दा! 
जे तूं लोड़े बाग़ बहारां, चाकर रहु अराई दाई 

(फकीर मुहम्मद : 'कुल्लियात' ७०) 

साई छप तमाशे नं आया 

इस काफ़ी में यह भाव प्रकट किया गया है कि प्रभु दूर नहीं है । 

वह शरीर के अन्दर है और शब्द अथवा नाम द्वारा अन्तर में ही 

उससे मिलन हो सकता है । इसलिये सदेव उस प्रभू के नाम में लीन 

रहना चाहिए : 

साईं छप तमाग्रे नुं आया, तुसी रल मिल नाम धिआओ । टेक । 
लटक सज्जन दी नाहीं छपदी, सारी खलकत सिकदी तपदी७ । 
तुसीं दूर न ढूँडन जाओ, तुसीं रल मिल नाम धिआओ । 
रल मिल सइओ आतण पाओ, इक बंने विच जा समाओ5। 
नाले गीत सज्जन दा गाओ, तुसीं रल मिल नाम धिआओ । 


१. अनेक प्रकार के कपड़े एक ही सूत से बूने जाते हैं। 

२. साधू का भगवे रंग का पहरावा कपास की उसी पुनी में से काते गए सूत से 
वना है ३. अनेक प्रकार के आभूषण एक ही चांदी से बनते हैं । 

४. एक ही चरवाहा अनेक पशु चराता है । गद्दों=गधे ५. परमात्मा की 
जाति न पूछें, उसकी रजा में राजी (शाकर) रहो | शाकिर=ईश्वर का शुक्र करने 
वाला ६. यदि आनन्द लुटना चाहता है तो अराई अर्थात हज़रत अनायत शाह का दास 
(चाकर) बन जा । 

७. उस सज्जन की प्रीति नहीं छिप सकती । सारा संसार उसके लिये तड़प रहा 
है ८. आतण =त्रिझण ; बंने==प्रियतम ; तात्पर्यं यह है कि मिल कर सत्संग करो, 
उसके नाम का ध्यान करो और उस प्यारे प्रियतम में समा जाओ । 


३०२ साईं बुल्लेशाह 
बुल्ला बात अनोखी एहा, नच्चन लगी तां घुंघट केहा१ । 
तुसी परदा अख्खीं थीं लाहो? , तुसीं रल मिल नाम धिआओ। 

(फ़कीर मुहम्मद : 'कुल्लियात” ६ ष) 
साडे वल्ल मुखड़ा मोड़ 
प्रस्तुत काफ़ी जितनी छोटी है उननी ही भावमय है । आप अपने 
प्रियतम से प्रार्थना करते हैं कि तू हमारी ओर निहार । आप कहते 
हैं कि वह प्रियतम स्वयं ही प्रेम का जाल फेंकता है और स्वयं ही 
डोर खींचता है आपका कथन है कि जब हजरत मुहम्मद साहिब ने 
गगन-मण्डल में अनहद शब्द की ध्वनि सुनी तो मक्के में उसके रहस्य 
को प्रकट किया । आप यह भी कहते हैं कि प्रभू से मिलाप करने वाले 
साधक की आत्मा अमर हो जाती है। साधारण लोग जन्म-मरण 
के बंधन में बंधे हुए हैं पर प्रभू का प्रेमी इससे मुक्त हो जाता है: 
साडे बल्ल मुखड़ा मोड़ वे प्यारियारे, साडे बल्ल मुखड़ा मोड़ । टेक। 
आपे पाईंआं कुंडीयां ते, ते आपे खिच्दा हैं डोर । 
साडे वल्ल मुखड़ा मोड़ वे प्यारिया, साडे बल्ल मुखड़ा मोड़ । 
अरश कुरसी ते बांगां मिलियां, मक्के पै गया शोर । 
साडे वल्ल मुखड़ा मोड़ वे प्यारिया, साडे वल्ल मुखड़ा मोड़ । 
बुल्ला शोह असां मरना नाहीं, मर जावे कोई होर । 
साडे वल्ल मुखड़ा मोड़ वे प्यारिया, साडे वल्ल मुखड़ा मोड़ । 
(नजीर अहमद : “कलाम बुस्लेशाह', ५) 
सानूँ आ मिल यार प्यारिया 
यह काफ़ी उस समय की याद दिलाती है जब साई बुल्लेशाह का 
मुशिद उससे रूठ गया था। आप मुशिद को बड़े परिवार वाला 
(वड परवारिया) कहते हैं जिसके अनेक शिष्य हैं। आप मुशिद से 
१. प्रीति लगा कर शमं मत करो, खुल कर प्रेम करो । 


२. आन्तिरिक आंख खोलो । 
३. देखिए पुस्तक का पृष्ठ १०५. 

प्रार्थना करते हैं कि तू मेरे विरह के दुःख को समझने का प्रयत्न कर 
और मुझे अपने दर्शन दे । केवल इस तरह ही मेरे हृदय में लगी अग्नि 
शांत हो सकती है । 
आप काफ़ी में बहादुर शाह दुर्रानी के आक्रमण से हुई पंजाब की 
दुर्दशा की ओर भी संकेत करते हैं । आप कहते हैं कि सदाचार का 
पतन हो चुका है । सब लोग स्वार्थी हो गए हैं । दशा यहां तक पहुँच 
गई है कि बेटी माता को लूट रही है। पंजाब की दशा जलते हुए 
नरक के समान हो गई है : 
सानू आ मिल यार प्यारिया । टेक । 
दूर दूर असाथों! गिओं, असलाते आ के बहि रहिउं। 
की कसर कसूर विसारिया? , सानूँ आ मिल यार प्यारिआ । 
मेरा इक अनोखा यार है, मेरा ओसे नाल प्यार है। 
कदे समझे वड परवारियारे , सानू आ मिल यार प्यारिया । 
जदों अपनी अपनी पे गई, धी मां नूं लुट के ले गई। 
मूंह बारहवीं सदी पसारिया, सानं आ मिल यार प्यारिया । 
दर खुल्ला हशर-अज़ाब दा, बुरा हाल होया पंजाब दा“ । 
डर हावीए दोज़ख मारिया, सानं आ मिल यार प्यारिया* । 
` बुल्ला शौह मेरे घर आवसी, मेरी बलदी भा वुझावसी६ । 


अनाइत दम दम नाल चितारिया० , सानं आ मिल......... | 
(फ़कीर मुहम्मद : क्ुल्लियात', ६९) 


१. तू हमसे दूर जा कर क्‍यों छिप कर बैठ गया है ? 

२, कसर -- कमी : बिसारिया=भुलाया; हम में क्या कमी है जो तूने हमें भुला 
दिया है ३. मुशिद को बड़े परिवार वाला कह रहे हैं । 

४-५. दर८"-द्वार ; हशर्त्कयामत का दिन; अजाब=दुःखों ; डर हावीए 
दोज़ख=नरक के दुःखों का भय ; ऐसी बुरी दशा जैसे कयामत के दुःखों का द्वार 
खूल गया हो ! इस नरक के दुःखों से हृदय डरता है। 

६-७. भाउ-आग ; मेरा मुशिद अनायत शाह दर्शन देकर मेरे तपते हुए हृदय को 
ठंडक पहुँचायेगा । मैं पल-पल उनका ध्यात करती हूँ । 


३०४ साईं बुल्लेशाह 
सुनो तुम इश्क की बाजी 

इस काफ़ी में सच्ची प्रेमिका के हृदय की वेदना और प्रियतम 
से मिलन की उसकी दृढ़ लगन का वर्णन किया गया है । वह कहती 
है कि मैं प्रियतम की खोज में संसार की मर्यादा को तिलांजलि दे 
चुकी हूं : 'नच्चे हम लाह कर लोई । विरहिणी कहती है कि मेरी 
आंखों से रकत के आंसू बह रहे हैं और मैं उस शुभ महुर्त की 
प्रतीक्षा कर रही हूं, जब मैं प्रियतम से मिलन कर सकूंगी । प्रेम की 
तलवार ने मेरी द्वत या अहम्‌ भाव को काट डाला है। मैं प्रियतम 
में लीन होकर उसी का रूप हो गई हूं । प्रियतम की खोज में मैंने 
अपना शीश न्योछावर कर दिया है, अपने हाथों अपना कफन सी 
लिया है ओर मैं प्रसन्नतापूर्वक कन्न में पांव रखने के लिये तैयार 
हो गई हूँ : 
सुनो तुम इश्क की बाजी, मलाइक हों कहां राज़ी! । 
यहां बिरहों पर होगा जी, वेखां फिर कौन हारेगार । 
साजन की भाल हुन होई, मैं लहू नैण भर रोई । 
नच्चे हम लाह कर लोई, हैरत के पत्थर मारेगा*। 
महूरत पूछ कर जाऊ, साजन को देखने पाऊं। 
उसे मैं ले गले लाऊ, नहीं फिर खुद गुजारेगा। 
इश्क की तेग से मई, नहीं वोह जात की दुई* । 
और पिया पिया कर मूई, मोइआं फिर रूह चितारेगा । 
साजन की भाल सर दीआ, लहू मध अपना पीआ। 
कफ़न बाहों से सी लिया, लहदष में पा० उतारेगा। 
१-२. मलाइक=मलक का बहुवचन अर्थात फरिश्ते : हम फ़रिश्तों को कैसे 
प्रसन्न करोगे ? हमारा (जी) तो प्यारे पर कुर्बान है । 

३-४. भाल=खोज ; लह नैण--खून के आंसू बहाए । लोई लाह के नच्चे= 


लोक-लाज त्याग कर प्रेम का नाच क्रिया '। हैरत के र 
हरत के पत्थर मारेगा=लोग इस प्रेम के 
नाच से हैरान होकर हमें पत्थर मारेगे । RT 


५. प्रेम की तेग ने द्वैत का आवरण नष्ट 
६. लहद==कब्र ७, पैर, पांव । 


कर दिया, देखिए : पृ० ५६ । 

बुल्ला शौह इश्क है तेरा, उसी ने जी लिया मेरा । 


मेरे घर-बार कर फेरा, वेखां सिर कोन वारेगा। 
(फ़कीर मुहम्मद : “कुल्लिथात', २३) 


से बणजारं आए नी साए 

वणजारे (व्यापारी) नाम रूपी हीरों का व्यापार करने वाले 
सन्त-महात्मा और कामिल मुशिद हैं । उनका ढिढोरा सुनकर जीव के 
मन में लालों का व्यापार करने . की इच्छा पेदा हो जाती है, परन्तु 
जीव दिखावे के लिए (लोकां नूं दिखलावां) यह लाल खरीदना चाहते 
हैं । जब व्यापारी मूल्य बताते हैंतो लोग पीछे हट जाते हैं। मूल्य 
क्या है? 'जे तूं आई हैं लाल खरीदन धड़ तों सीस लुहाई। मूल्य 
शीश है । तात्पर्यं यह है कि खुदी या अहम्‌ का त्याग करना पड़ता 
है और मन-मत को छोड़कर मुशिद की आज्ञानुसार चलना पड़ता 
है । जिन्होंने कभी सुई की चुभन न सही हो अर्थात प्रेम के लिये 
साधारण दुःख न सहे हों और मामूली सी कुर्बानी भी न की हो, वे 
सिर देने के लिए अर्थात तन, मन और धन कैसे कुर्वान कर सकते 
हैं ? यही कारण है कि वे नाम या भक्ति के हीरे नहीं खरीद पाते : 


से वणजारे आए नी माए, से वणजारे आए 
लालां दा ओह वणजश करेंदे, होका आख सुनाए 
लाल ने गंहिने सोने साथी, माए नाल ल॑ जावा 
सुनिआ होका मैं दिल गुज रीरे , मैं भी लाल लिआवां 
इक न इक कंनां विच पा के, लोकां त्‌ं दिखलावां” , 
लोक जानण इड लालां वाली, लईआं मैं भरमाए। 
ओडक! जा खलोती ओहनां ते, मैं मनो सधराईआं 


१. वणज=व्यापार २. लाल सुन्दर साथी हैं ३. दिल गुजरी=दिल में आया, 
जी किया ४. लाल ला कर दिखावा क॑ ५. ओइक=अन्ततः ६. मधराईओ=-बई 


चाव से वहाँ गई । 


३०६ साईं बुल्लेशाह 
“भाई वे लालां वालिओ मैं भी, लाल लैवन नूं आईआं” । 
ओहनां भरे संदूक विखाले, मेनू रीझां आईआं । 
वेखे लाल सुहाने सारे, इक तों इक सवाए। 
“भाई वे लालां वालिआ वीरा, इन्हां दा मुल दसांई ?” 
जे तूं आई हैं लाल खरीदन, धड़ तों सीस लुहाई । 
डम्म कदी सूई दा न सहिआ, सिर कित्थों दिता जाई! । 
नदामीर हो के मुड़ घर आई, पुछन गवांढी आए। 
तूं जु गई से लाल खरीदन, उच्ची अड्डी चाई नीरे । 
किहड़ी मुहर उत्थों रंने तूं, लै के घर आई नी*।' 
“लाल सी भारे मैं सां हलकी खाली कंनी साई नी*। 
भारा लाल अनमुल्ला ओथों, मैथे चुकिआ ना जाए। 
कच्ची कच्च विहाजण जाना, लाल विहाजण चल्ली% 
पले खरच न साख न काई, हत्थों हारन चल्लीश 
सैं मोटी मुशटंडी दिस्सां, लाल नू चारन चल्लीः 
जिस शाह ने मुल लै के देना, सो शाह मुंह न लाए 
गलियां दे विच फिरें दीवानी, नी कूड़ीए मुटिआरे१°। 
लाल चुगेंदी नाज़क होई, इह गल कौन नितारे!! । 
जां मैं मुल ओन्हां नूँ पुछिआ, मुल करन ओह भारे । 
डम्म सूई दा कदे न खाधा, ओह आखन सिर वारे। 

eon 

१. जिसने सुई की चुभन न सही हो, सिर कैसे कटाए ? 

२. नदामी=शमिदा होकर ३. उच्ची अड्डी चाई=ऐड़ी उठा कर अर्थात शेखी 
और चाव से ४, मुहर=अशर्फी; भाव यह हैं हे नारी, तू वहाँ से कौन-सी बिशेष वस्तु 
खरीद कर लाई है ? ५. लाल महंगे मूल्य के थे, मैं कम मूल्य की थी ६. सांसारिक 

वृत्ति वाले कच्चे लोग द (कच्च) की तृष्णा रखते हैं ७. साख-उनका कोई 
विश्वास या भरोसा नहीं होता, कोई उनकी गवाही या शहादत नहीं भर सकता ८. मैं 
अवगुणों वाली थी, प्रियतम (लाल) को धोखा देना चाहती थी ९. जिस मुशिद (शाह) 
ने (नाम रूपी) लान खरीदकर देना था, वह मेरे साथ प्रसरत नहीं था १०. कूड़ीए= 
कू$; कच्च या माया का व्यापार करने वाला जीव ११. नितारे=न्याय करे । 

जिहड़ीआं गईआं लाल विहाजन ओहनां सीस लुहाए! । 

से वणजारे आए नी माए, से वणजारे आए। 

(फ़कीर मुहम्मद : 'कुल्लियात', ७४) 
हजाब करें दरवेशी कोलों 

दरवेशी का अर्थ फ़कीरी या प्रभु-भक्ति है । हजाब का अर्थ शर्म 
करना है । प्रस्तुत काफ़ी में आप मनुष्य को सावधान करते हैं कि तू 
मोह-माया में फँसकर प्रभु की भक्ति की ओर ध्यान नहीं देता । तुझे 
अन्त समय अपने अज्ञांन के कारण लज्जित होना पड़ेगा । तू संसार 
में लोगों को लूटता है। तू यह समझने का प्रयत्न नहीं करता कि 
संसार में कर्म और फल का नियम लागू है : 'जंसी करनी वसी 
भरनी, प्रेम नगर वरतारा ए।' जो लोग यहाँ अन्याय करते हैं और 
दूसरों को दुःखी करते हैं, उन्हें अपने कर्मों का लेखा देना पड़ता है । 
साईं जी कहते हैं कि संसार में आकर प्रभु के प्रेम का पाठ पढ़ना 
चाहिए और उसके नाम की आराधना करनी चाहिए । नाम के बिना 
यहाँ से चलते समय कोई वस्तु साथ नहीं जाती । परलोक में काम 
आने वाली वस्तु केवल नाम है और नाम की कमाई केवल जीते-जी 
हो सकती है । इस संसार में रहते हुए परलोक के लिये नाम का धन 
बटोर लेनां चाहिए क्योंकि वहाँ पर जाकर यह वस्तु नहीं मिल 
सकती । सारा संसार नश्वर है परन्तु नाम की आराधना करने वाला 
प्रभु का सच्चा प्रेमी अमर हो जाता है । 

साईं जी जीव को कहते हैं कि मैं तुम्हें यह नसीहत देता हूँ कि 
त्‌ जीते-जी मरने की यक्ति सीख ले जिससे तेरा परलोक सुधर 
जायेगा । आप मनष्य को विश्वास दिलाते हैं कि यदि तू हमारे (सन्तो) 
के उपदेशानुसार चलेगा तो हम तुम्हें उस प्रभु से मिला देंगे जिसकी 
सारे संसार को तलाश है। आप कहते हैं कि तूने अपनी पिछली 


३०७ 


१. लाल उनको ही मिले जिन्होंने हेंस-हेंस कर सिर वार दिया । 


ड साई बुल्लेशाह 
आयु तो संसार के प्रेम में व्यर्थ खो दी है । यदि अब भी हमारे बताये 
हुए मार्ग पर चलेगा तो तू परमात्मा का सच्चा प्रेमी कहलायेगा । त्‌ 
दुविधा में पड़कर अपना समय व्यर्थ न खो, क्योंकि जब प्रभु के दरबार 
से तुम्हारा संसार से जाने का हुक्म आ जायेगा तो तू उस समय कुछ 
नहीं कर पायेगा : 
हजाब करे दरवेशी कोलों, कद तक हुकम चलावेंगा! । 
गल अलफ़ी सिर पा बरहना? , भलके रूप .. बटाबेंगा । 
इस लालच नफ़सानी कोलों, ओड़क मून ममावेंगारे । 
घाट जकात मंगनगे पिआदे* , कहु की अमल विखावेंगा । 
आन बनी सिर पर भारी, अग्गों की बतलावेंगा। 
हक पराया जातो नाहीं, खा कर भार उठावेंगा। 
फेर न आ कर बदला देसे, लाखी सेत लुटावेंगा । 
दाअ ला के विच जग दे जए, जित्ते दम हरावंगा । 
जेसी करनी वसी भरनी, प्रेम नगर बरतारा ए । 
एथे दोज़ख कट तूं दिलबर, अग्गे खुल बहारां ए। 
केसर बीज जो केसर ज॑में लसण बीज ठगावेंगा६ । 
करो कमाई मेरे भाई, इहो वकत कमावन दा। 
पौँ सतारां० पेदे ने हन, दाअ न बाजी हारन दा। 
उजड़ी खेड छपणगीआं नरदां, झाड़ कान उठावेंगा । 
खावें मांस चबावें बीड़े, अंग पुशाक लगाईया : ई । 
टेडी पगड़ी आकड़ चल्लें, जुत्ती पर अड़ाईया ई। 





र हजाब शर्म; दरवेशी=फ़कीरी; तू फ़कीरी से शर्म करता है, कब तक 
संसार में हुक्म चला सकेगा ? तात्पर्य है कि संसार में सदा नही रहना । देखिये: पृ. ३९ 
२- अलफी=फ़कीरों वाली कमीज अर्थात कफन ; सिर पार बरहना=सिर और पाँव 
से नंगा होगा ; ३, नफ़स या इन्द्रियों के भोगों के लालच में फंसकर अपना सिर मुंडा 
लेगा ४. घाट=दरगाह के रास्ते में; पिआदे =यमदूत ; जकात=टॅक्स ५-६. देखिये पु० 
३७. ७. पों सतारां=सौभाग्यशाली दाव, ८. देखिये पू० ३७, | 

३०९ 
पलदा है तूं जम दा बकरा, अपना आप कूहावेंगा । 


पल दा वासा वस्सण एथे, रहिन नूं अग्गे डेरा ए। 
लै लै तोहफ़े घर नूँ घल्लीं, इहो वेला तेरा एर 
ओथे हत्य न लगदाकुझ भी, एथों ही लै जावेगा 
पढ़ सबक मुहब्बत ओसे दा, तूं बेमूजब क्यों डुबना ऐर । 
पढ़-पढ़ किस्से मग़ज़ खपावें, क्यों खुभण विच खुभना एं३े । 
हरफ़ इश्क दा इक्को नुकता, काह को ऊठ लदावेंगा*। 
भुख मरेंदिआं नाम अल्ला दा, इहो बात चंगेरी ए । 
दोवें थोक पत्थर थीं भारे, औखी जिही इह फेरी ए । 
आन बनी जद सिर पर भारी, अग्गों की बतलावेंगा । 
अंमां बाबा बेटी बेटा, पुछ वेखां क्यों रोंदे नी। 
रंनां कंजकां भेणां भाई, वारस आन खलोंदे नी । 
इह जो लुटदे तूं नहीं लुटदा, कर के आप लुटावेंगा । 
इक इकल्लियां जाना ई तें, नाल न कोई जावेगा । 
। 
। 
| 
। 
| 
। 


खवेश कबीला रोंदा पिटदा, राहों ही मुड़ आवेगा५ 
शहिरों बाहर जंगल विच वासा, ओथे डेरा पावेंगा 
करां नसीहत वड्डी जे कोई, सुन कर दिल ते लावेंगाः 
मोए तां रोज़-हशर नूं उटठन, आशिक न मर जावेगा 
जे तूं मरें मरन तों अग्गे, मरने दा मुल पावेंगा 
जां राह शरा दा पकड़ेंगा, तां ओट मुहम्मदी होवेगी* 
कहिदी है पर करदी नाहीं, इहो ख़लकत रोवेगी१० 

१. देखिये १० ३७. 

२-३. त्‌ प्रेम का पाठ पढ़, शेष लम्बी-चोड़ी कथाएं पढ़कर दिमाग खराब करने 
का कोई लाभ नहीं ४. प्रेम का एक अक्षर पढ़ने की आवश्यकता है, ऊंटों के ऊठ 
पुस्तकं पढ़ने से कोई लाभ नहीं ५. देखें : प० १३३. ६: अन्त समय रिश्तेदार रोते और 
चिल्लाते हैं और सम्पत्ति के उत्तराधिकारी बन जाते हैं ७. खवेश कबीला=सम्बन्धी, 
रिश्तेदार : ये तेरे साथ नहीं जा सकते ८. देखें पृ० ९७. ९-१०. लोग कहते हैं कि 
धामिक कानून पर अमल करोगे तो हज़रत मुहम्मद तुम्हारी रखवाली करेंगे। लोग कहने 
को ये बातें कह देते हैं परन्तू उनके असल उपदेश पर अमल नहीं करते । ऐसे लोगों को 


अस्त समय पछताना ,पड़ता है bs गुरु नातक साहिब ने भी लिखा है ; “गुरु पीरु हामा ता 
भरे जा मुरदार न खाइ |? (आदि ग्रन्थ, १४१.) 


३१० साईं बुल्लेशाह 
हुन॒सुत्तिआं तैनूं कौन जगाए, जागदियां पछतावेंगा । ' 
जे तूं साडे आखे लग्गें, तैनूं तख़त बहावेंगा! । 
जिस नूं सारा आलम ढूंडे, तेनूं आन मिलावांगे । 
जुहदीर हो के जूहद कमावें, ले पिया गल लावेंगा । 
ऐवें उमर गवाईआ आगत, आकबत चा रुढ़ाईआ ई । 
लालच कर कर दुनिया उत्ते, मुख सफ़ेदी आईया ई* । 
अजे वी सून जे ताइब होवे, तां आशना सदावेंगा* । 
बुल्ला शौह दे चलना एं तां चल, किहा चिर लाया ई । 
जक्को तक्को की करने, जां वतनों दफ़तर आया ई६। 
वाचदियां खत अकल गईओई, रो रो हाल वंझावेंगा । 
हजाब करें दरवेशी कोलों, कद तक हुकम चलावेंगा । 

(डॉ० गुरदेवसिह : “कलाम बुस्लेशाह' ५७) 

हाजी लोक मक्के नूं जांदे 
प्रभु के सच्चे प्रेमी को चाल संसार से न्यारी होती है। सांसारिक 
प्राणी उसे कमला या मूर्ख समझते हैं। इस काफ़ी में साई जी 
` प्रेमी के रूप में कहते हैं कि मेरी चाल संसार से उलटी है। लोग 
मक्का हज के लिए जाते हैं, परन्तु मेरे लिए मेरा रांझा (सतगुरु) 
ही असल मक्का है । हजरत सूलतान बाहू ने भी कहा है : 'मुरशद 
का दीदार है बाहू मेनूं लख्ख करोड़ां हज्जां हु ।' आप कहते हैं कि जिस 
मक्के में वह सच्चा प्रितम मिलता है वह मेरे अपने शरीर के 
अन्दर है । मन के अन्दर ही नीच वृति या विषय-विकार हैं : 'विच्चे 
१. देखिये : पृ० १९०. २. जुहदी=भक्ति करने वाला ३. औगत = व्यथं ; 
आकबत=भगे, परमार्थं ; तूने आयु व्यथे गंवा दी है और परलोक खराब कर लिया 
है । ४. सांसारिक लोभ व लालच के कारण तेरे चेहरे का नूर समाप्त हो गया है और 
तुझे बुढ़ापे ने घेर लिया है : ५. ताइब--तोबा करने वाला ; आशना=अआशिक या 
प्रेमी ; यदि अब भी गुनाहों से तोबा करे तो परमाहमा का आशिक बन सकता है ६. 


जबको-तक्को =बहाना, सोच-विचार ; वतनों=दरगाह से दफ़तर ==बुलावा, 
निमन्त्रण । द 

चोर उचवका। मन के अन्दर ही इनको जीतने वाले गुण (हाजी और 
गाजी) है । मुकामे-हक (तर्त हजारा) भी अपने अन्दर है और 
आशिक अपने अन्दर से ही मक्का का हज खत्म करके प्रियतम से 
मिलाप करते हैं । आत्मा का पांव के तलों से सिमट कर सिर की 
चोटी पर पहुँचना, हज पूरा करके तर्त हजारे (सचखण्ड) पर पहुँचना 
है | चाहे सब धर्म-ग्रन्थों की साक्षी ले लें कि सच्चा काबा वह है जहां 
वह प्रभु रहता है। प्रभु अन्दर रहता है । इसलिये सच्चा काबा अपने 
अन्दर है । (इन विचारों की सविस्तार व्याख्या के लिये देखिये : 

पृ० ७o—७५ ) 

हाजी लोक मक्के नूं जांदे, मेरा रांझा माही मक्का। 

नी मैं कमली हां। 

मैं तां मंग रांझे दी होईआं, मेरा बाबल करदा धक्का? । 

नी मैं कमली हां। 

हाजी लोक मक्के नं जांदे, मेरे घर विच नौशौह मक्का । 

नी मैं कमली हां। 

विच्चे हाजी विच्चे ग्राजी, विच्चे चोर उचक्का। 

नी मैं कमली हां । 

हाजी लोक मक्के नूं जांदे, असां जाना तखत-हजारे । 

नी मैं कमली हाँ। 

जित बल यार उते वल काअबा, भावें फोल किताबां चारेर। 

नी मैं कमली हां। 


(फ़कीर मुहम्मद ; 'कुल्लियात', १६) 





१. मेरी राँझा के साथ सगाई (मंग) हुई है जबकि लोग मुझे सेड़े के साथ भेजना 
चाहते हैं । 
२. किताबां चारे==तौरेत, जबूर, इंजील और कुरान-ये चार पवित्र पुस्तके हैँ । 


३१२ साईं बुल्लेशाह 
हिंदू नहीं न मुसलमान 
पहली दो तुकों को काफ़ी की अन्तिम दो तुकों से मिला कर 
पढने से काफ़ी का भाव स्पष्ट होगा कि जो आत्मा परमात्मा में समा 
दार परमात्मा का रूप हो जाती है, उसकी हर प्रकार की द्वतता 
समाप्त हो जाती है। हज़रत बुल्लेशाह का संकेत उस उच्च रूहानी 
अवस्था की ओर है, जिसमें आत्मा, मन और माया के सब पद उतार 
कर अपने निर्मल रूहानी मूल में चसक उठती है । जिस प्रकार आत्मा 
की न कोई जात-पात है, न कौम, मज़हब, मुल्क या नस्ल, उसी प्रकार 
मन और इन्द्रियों से निलिप्त हुई आत्मा भी इन सब बंधनों और मत- 
भ्ेदों से ऊपर है : 
हिंदू नहीं न मुसलमान, 
बहीए त्रिंजण तज अभिमान? । टेक । 
सुंनी ना नहीं हम शिया, 
सुल्हा कुल का मारग लीआ?। 
भंख्व न नहीं हम रज्ज, 
नंगे न नहीं हम कज्जे। 
रोंदे न नहीं हम हस्सदे, 
उजड़े न नहीं हम वस्सदे। 
पापी न सुधरमी न, 
: पाप पुंन को राह न जांर। 
बल्ल शाह जो हरि चित लागे, 
हिदू तुरक दूजन* त्यागे। 
(नजीर अहमद : “कलाम बुसलेशाह', ५ ) 
१. त्रिंजण=जहाँ स्त्रियां इकट्ठी बैठकर सूत कातती हैं । यहाँ अभिप्राय सत्संग 
से है । अहम्‌ भाव को दूर करके सन्तों के सत्संग में जाना चाहिए । 


२. मुन्नो और शिया मुसलमानों के दो फिरके हैं । मृज्हा कुल -=जिनकी हर एक 
सहमति है, हर एक से प्यार है। ५ 
३. पाप-पुण्य की दत से ऊपर हो गया हूँ ४. दृजन--द्वेत । 


से सह 





वाणी : काफिया 


हुन किस थीं आप छुपाईदा 

साईं जी कहते हैं कि मैंने अनेकता के पर्दे के पीछे छिपे प्रभु के 
प्रकाश की एकता को पहचान लिया है । मेरे सब भ्रम दुर हो गए हैं 
बाहर देखने में अलग-अलग प्रतीत होने वाले रूपों के पीछे एक ही दयालु 
प्रभु का प्रकाश विद्यमान है । वह एक प्रभु ही मुल्ला, राम, आदम आदि 
रूपों में प्रकट होता है; वृन्दावन का ग्वाला कृष्ण भी तू ही है ;लंका 
पर आक्रमण करने वाला राम भी तू ही है और मक्का में हजरत मुहम्मद 
बनकर पहुँचने वाला भी तू है । आप कहते हैं कि गुरु तेग बहादुर के रूप 
में धर्म-रक्षक बनकर आने वाले भी तुम हो, यूसफ़, यूनुस और साषर 
आदि प्रभु-भक्तों को दु:ख देने वाले भी तुम स्वयं हो । मनसूर में अपना 
प्रेम पैदा करने वाले और फिर उसे सूली पर चढ़वाने वाले भी तुम 
ही हो । तुम मुझे हर जगह, हर हाल में नज़र आते हो । जिस किसी 
पर तुम्हारी दया हो जाती है वह भी तुम्हारा ही रूप हो जाता है 
परन्तु जो कोई तुम्हारी खोज करना चाहता है, उसे जीते-जी मरने 
की युक्ति सीखनी पड़ती है। जब वह इस युक्ति द्वारा अन्तर में 
अपने आप को पहचान लेता है तो उसे हर रूप में तुम ही समाये हुए 
दिखाई देते हो : 

हुन किस थीं आप छूपाईंदा । टेक । 

किते मुल्ला हो बुलेंदे हो, किते सुंत फ़रज़ दसेंदे हो! । 

किते राम दुहाई देंदे हो, किते मत्ये तिलक लगाईदा । 

मैं मेरी है कि तेरी हैं, इह अंत भसम दी ढेरी है? । 

इह ढेरी पिया ने घेरी है, ढेरी तूं नाच नचाईदा । 





१. इस्लामी रहनी या संयम को सुन्नत का नाम दिया जाता है । 
२. शरीर और अहम्‌ नाशवान है परन्तु नाशवान शरीर में एक अमर तत्व है जो 
इस मिट्टी की ढेरी को अपने हुक्म के अनुसार नचाता है। 


३१४ साई बुल्लेशाह्‌ 
किते बेसिर! चूड़ा पाओगे, किते जोड़ा शान हंढाओगे । 
किते आदम हन्वा बन आओगे, कदी मथों भी भुल जाईदार । 
बाहर जाहर डेरा पाइओ, आपे डॉं डौ ढोल बजाइओ | 
जग ते अपना आप जताओ, फिर अब्दुल्ला दे घर धाईदा३ । 
जो भाल तुसाडी करदा है, मोइआं तों अग्गे मरदा है । 
ओह मोइआं वी तेथों डरदा है, मत मोइआं नूं मार कुहाईदा* । 
बिदराबन में गऊआं चरावें, लंका चढ़ के नाद वजावें। 
मक्के का बन हाजी आवें, वाह वाह रंग वटाईदा । 
मनसूर तुसां ते आया ए, तुसां सूली पकड़ चढ़ाया ए। 
मेरा भाई बाबल जाया ए, दिओ खून तुसीं मेरे भाई दा । 
तुसी सभनी भेसीं थींदे हो, आपे मध हो आपे पीदे हो* । 
मंनूं हर जा तुसीं दसींदे हो, आपे आप को आप चुकाईदा । 
हुन पास तूसाडे वस्सांगी. न बेदिल हो के नस्सांगी० । 
सभ भेत तुसाडे दस्सांगी, क्यों मैनं अंग न लाईदा । 
वाह जिस पर करम अवेहा है, तसदीक ओह भी ते जेहा है । 
सच सही रवाइत एहा है, तेरी नज़र मिहर तर जाईदा । 
विच भांबड़ बाग लवाईदा, जिहड़ा विच्चों आप खवाईदा* । 
जां अलफ़ों अहद बनाईंदा, तां बातन किआ बतलाईदा\ । 


१. वेसिर=जिसका सिर न हो अर्थात गोल । 
२. मैं कभी तुम्हारी पहचान नहीं भूल सकता, तुम्हें झट पहचान लूंगा । 
. 3. अब्दुल्ला=हजरत मुहम्मद साहिब के आदरणीय पिता का नाम : अर्थात तू 

स्वयं ही हज़रत मुहम्मद बन कर आ गया । 

४-५. परमात्मा का सच्चा आशिक जीते-जी मरने का अभ्यास करता है । देखिये 
पृ० ९२ से ९७ ; कुहाईदा=छुरी से धीरे-धीरे मारना । र 

६. मध=शराब ; शराब भी त्‌ है और शराबी भी त हि 

७. व्याख्या के लिए देखिये : पू० १९५. है 

८. हमारे अन्दर विषय-विकारों की अग्नि जल रही है, परन्तु साथ ही रूहानियत 
के बाग़ भी खिले हुए हैं। अपने अन्दर से ही उस गुलज़ार कक दर्शन होते है | 

९. तू स्वयं ही निराकार या निर्गुन (अलिफ) से साकार या सगुण हो कर सब 
जगह समा गया है । अन्दर-बाहर दो परमात्मा नहीं है । 


वाणी : काफ़ियां ३१४ 
बेली अल्ला वाली मालक हो, तुसीं अपने आप सालक होर 
आपे खलकत' आपे खालिक हो, आपे अमर मअरूफ़ कराईदारे 
किधरे चोर ते किधरे काज़ी हो, किते मंबर ते बहि वाअजी होर 
किते तेश बहादर गाजी हो, आपे अपना कटक चढ़ाईदा* 
आपे यूसफ़ कंद कराइओ, यूनस मछली तों निगलाइओ* 
साबर कीड़े घत बहाइओ, फेर ओहनां तखत चढ़ाईदा* 
बुल्ला शहु हुन सही संझाते हो, हर सूरत ताल पछाते होश । 
किते आते हो किते जाते हो, हुन मेंथों भुल न जाईदा। 

(फ़कीर मुहम्मद : “कुल्लियात', १५४) 


हुन मेन कोन पछाने 

इस काफ़ी में कहते हैं कि सतगुरु के उपदेश पर चलने से जीव 
का पूर्णत: कायाकल्प हो जाता है। उसके भीतर द्रत भाव का भ्रम 
नाश हो जाता है और वह पुरी तरह अद्वैत में स्थित हो जाता है । 
उसे बह निराकार, निलेप प्रभु अन्दर और बाहर हर जगह समाया 
हुआ दिखाई देता है । वह मनमुख (कौआ) से गुरुमुख (हँस) बन 
जाता है । वह माया के प्रेम से मुक्त होकर प्रभु या उसके प्रेम में 
लीन हो जाता है और सदा इस आनन्द में मग्न रहता लः 


१. सालक=खोजी ; अपनी खोज करने वाले यात्री भी तुम स्वयं हो । 

२. आप ही रचना है और आप ही रचनाकार है । आप ही हुक्म (अमर) और 
आप ही सेवक है । 

३. मंबर=मस्जिद में वाअज़ (उपदेश) करने वाला स्थान, वाअज्जी = प्रचारक । 

४. तेग बहादुर=तलवार का धनी ; गुरु तेग़ बहादुर साहिब की ओर भी संकेत 
हो सकता है । गाज़ी=ह." या सत्य के लिये लड़ने वाला । कटक=सेना ; अपनी सेना 
चढ़ाने वाला भी तू आ' है। 

५-६, यूसुफ=यूनुस और साबर को दुःख देने वाला भी तू हैं और उनके सिर 
पर इलाही शान का ताज रखने वाला भी तू स्वयं है । 

७. संझाते -पहचाने ; अब मैं तुम्हें कभी नहीं भूल सकता । 


३१६ साई बुल्लेशाह 
हुन मेनू कौन पछाने, हुन मैं हो गई नी कुझ होर । टेक । 
हादी मंनूँ सबक पढ़ाया, ओथे गर न आया जाया! 
मुतलक जात जमाल विखाया, वहदत पाया नी शोरर 
हुन मेंनूं कौन पछाने, हुन मैं हो गई नी कुझ होर 
अव्वल हो के लामकानी, ज़ाहर बातन दिसदा जानीरे 
रहा न मेरा नाम निशानी, मिट गया झगड़ा शोर 
हुन मेँ कोन पछाने, हुन मैं हो गई नी कुझ होर 
प्यारा आप जमाल विखाले, मस्त कलंदर होन मतवाले* 
हंसां दे हुन वेख ले चाले, बुल्ला कागां दी भुल गई टोर 
हुन मेनूं कौन पछाने, हुन मैं हो गई नी कुझ होर। 
(फकीर मुहम्मद : 'कुल्लिथात', १५५) 
हुन में लखिया सोहना यार 
इस काफ़ी में प्रभु को 'सोहना यार' और उसकी सृजन की गई 
रचना को उसके 'हुसन का गमं बाज़ार' कहा गया है । साई जी कहते 
हैं कि मैने उस सुन्दर प्रियतम को पहचान लिया है जिसने ये सारी 
रंग-बिरंगी रचना की है रचना करने से पूर्व उस प्रभु के बिना कुछ भी 
नहीं था। उस समय केवल एक रभु था। न उसका प्रकाश प्रकट हुआ 
था और न ही कोई पीर-पंगम्बर प्रकट हुआ था । वह प्रभु निलंप 
और निराकार था । उसका कोई रंग-रूप न था। फिर वह स्वयं ही 





१. मुशिद ने मुझे अद्ध॑त में पहुँचा दिया, जहाँ कोई गैर नहीं। 
२. मुतलक-जात्‌=निलिप्त परमात्मा, परम सत्य, । जब मैंने प्रभु का प्रकाश 
देखा तो अन्दर पूर्ण अद्धैत के नामे (गीत) गूंज उठे । 


३. वह निलिप्त व निराकार प्रियतम (दिलजानी) ही अन्दर और बाहर (जाहर 
बातन) हर स्थान पर समाया हुआ है। 


४. मेरा अहम्‌ या अलग अस्तित्व समाप्त हो गया और मैं पूरी तरह परमात्मा 
में लीन हो गई । 20 
*. वह प्यारा स्वयं फकीरों-कलन्दरों को दर्शन देकर उनको मस्त बना रहा हुँ। 
६. अवमुखों वाले गुण ग्रहण करके हेसों (गुरुमुखों) वाली गति प्राप्त हो गई 
और कोओं (मनमुखों) वाली वृत्ति छूट गई । 


वाणी : काफ़ियां ३१७ 
संसार के रंग-बिरंगे रूपों में प्रकट हो गया । उस एक प्रियतम ने अनेक 
वेष धारण कर लिए। उसके हुक्म से ही रचना हुई और वह स्वयं ही 
पीरों-पंग्रम्बरों का सरदार बनकर संसार में आ गया । मनुष्य, देवता 
और पीर-पँगम्बर उसके सेवक हैं । सब उसके चरणों पर शीश झुकाते 
हैं क्योंकि. वह सबसे बड़ी सरकार है। आप काफ़ी के अन्त में कहते 
हैं कि यदि कोई अपने आप उसका रहस्य पाना चाहे तो कदापि सफल 
नहीं हो सकता । केवल सतगुरु के द्वारा ही उसका भेद पाया जा 
सकता है : 
हुन मैं लखिया सोहना यार, 
जिस दे हुसन दा गरम बाजार । टेक । 
जद अहिद! इक इकल्ला सी, न जञाहर? कोई तजल्लारे सी । 
न रब्ब रसूल न अल्ला सी, न जब्बार* ते न कहार* । 
बेचून व बेचूगूता सी, बेशबीया बेनमूना सी*। 
न कोई रंग न नमूना सी, हुन गूनां-गूँ हजार । 
प्यारा पहिन पोशाकां आया आदम अपना नाम धराया। 
अहिद ते बन अहिमद आया, नबीयां दा सरदार*। 
कुन किहा फयीकून कहाया, बेचूनी से चून बनाया5। 
अहिद दे विच मीम रलाया, तां कीता ऐड पसार । 
तजूं मसीत, तजूं बुतखाना, बरती रहां न रोज़ा जाना!" | 
भूल गया वुजू नमाज़ दुगाना!!, तैं पर जान करां बलिहार। ` 


१. प्रभु २. प्रकट ३. प्रकाश ४. अत्याचारी ५. वेचून=माया रहित बेशबीया, 
बेनमूना=जिसका कोई आकार न हो, जिस जैसा कोई दूसरा न हों, ६. अब वह 
हजारों रंगों और रूपों में प्रकट हो गया है ७. वह प्रभु (अहिंद) सतगुरु (अहिमद) और 
सब पैगम्बरों का सरदार (नबीयां दा सरदार) बनकर आ गया । 

८-९. देखिए पृष्ठ ४९, १०. मैंनें मस्जिद और मन्दिर (बुतखाना) त्याग दिया 
है । मैं न रोज़ा रखता हूँ न ब्रत । 

११. मैंने हाथ, पाँव, मुंह धोना (वुजू) नमाज पढ़ना त्याग दिया है, 


३१८ साइ बुल्लेशाह्‌ 


पीर पेग्रम्बर इसदे बरदे!, इनस मलाइक सजदे करदेर । 
सर कदमां दे उत्ते धरदे, सभ तों वडी ओह सरकार। 


जो कोई उस नूँ लखिया चाहे, बाझ वसीलेर लखिया न जाए। 


| 

| शाह अनाइत भत बताए, तां खुल्ले सभ इसरार४। 
i» (फकीर मुहम्मद ; 'कुह्लियात', १५२) 
| 





बारह माह 
बारह माह पंजाबी लोक-काव्य का एक महत्त्वपूर्ण अंग है। हिन्दी 
में इसका प्रचलन पहली वार मलिक महम्मद जायसी. ने अपनी प्रसिद्ध 
कृति 'पदमावत' में किया था। बारह माह से भाव वर्ष के बारह 
महीनों से है। विभिन्‍न कवियों एवं सन्तों ने इस काव्य-विधा को 
अपनाया है । इसमें प्रायः विरहिणी अपने प्रियतम से मिलाप के लिये 
वियोग के समय की विरह-व्यथा का वर्णन करती है । हर महीने की 
ऋतु और स्थिति के अनुसार वियोग की दशा का चित्रण करना ही 
कवि का प्रमुख लक्ष्य रहा है। 
साईं बुल्लेशाह ने भी बारह माह की रचना की है । वे आश्विन 
मास से बारह माह शुरू करते हैं। व्याकुल विरहिणी अपने प्रियतम 
को सन्देश भेजती है। वह बिरह-व्यथा में ग्रस्त है और प्रेम नगर की 
उल्टी चालों को ही अपने वियोग का कारण बताती है । प्रत्येक 
महीने के प्रारम्भ में एक दोहा है । उसके वाद की पंक्तियां उसी भाव 
की पुष्टि के लिये उदाहरण स्त्ररूप दी गई है : 
आश्विन 
अस्स लिख स॒ंदेसड़ा वाचे मेरा पी१। 
गमन किया? तुम काहे को जो कल मल आया जी । 
अस्स असां तसाडी आस, साडी जिद तुसाडं पास । 
जिगररे मढ प्रेम दी लास, दुखखां हड सुकाए मास 
सलां साड़ियां । 


CON __.. mute 


१. मेरा सन्देश (संदेसड़ा) मेरा प्रियतम ही पढ़े २. गमन किया--चले जाना 
३. दिल । 


३१९ 


३२० साईं बुल्ले शत्ह 
सूलां साड़ी रही बेहाल, मुट्ठी! तदों न गईयां नाल। 
उलटी प्रेम नगर दी चाल, बुल्ला शहु दी करसां भाल, 

प्यारे मारिया । 
कातिक 
कहो कतक केसी जो बणिओ कठन से भोग? । 
सीस कप्पर हृत्थ जोड़ के मांगूं भीख संजोग । 
कत्तक क्या तुंबण कत्तण, लग्गी चाट तां होया अत्तण*। 
दर दर लगे धंमा घत्तन, औखी घाट पुचाए पत्तण*, 
- शाम वास्ते। 
हुन मैं मोई बेदरद लोका, कोई दिओ उच्ची चड़ के होका । 
मेरा उन संग नेहु चरोका, बुल्ला शहु बिन जीवन औखा६, 
जांदा पास ते । 
सार्गशीष 
मध्घर मैं कर रहीआं सोध के सभ ऊंचे नीचे वेख । 
पढ़ पंडत पोथी भाल रहे हर हर से रहे अलेख० । 
मध्घर मैंघर किष्धर जांदा, राकश नेहुंहड्डां नूं खांदाऽ। 
सड़ सड़ जीअ पिआ कुरलांदा, आवे लाल किसे दा आंदा, 
बांदी हो रहां। 
जो कोई सानूं यार मिलावे, सोजे अलम थीं सरद करावे१०, 
चिखा तों बेठी सती उठावे, बुल्लाशहु बिन नींद न आवे , 
भावे सो रहां । 
१. लूटी २. कातिक में सिर पर आई मुसीबत को भोगना पड़ेगा । 
३. हाथ में सिर का प्याला लेक'र मिलाप की भीख मांग रही हूं । 
४ अत्तण=दुःख ; विरह की सताई हुई को कातना, तुंबना अच्छा नहीं लगता । 
५. प्रियतम (श्याम) से आग्रह करती हूँ कि पार उतार दे । 
६. प्रियतम से धुर का प्रेम है । उसके बिना जीवन असम्भव है । 


७. हरि सबसे निलिप्त है ८. प्रेम (निह) रूपी जिन्न (राक्षस) हड्डियों का खौ 


है ९, दासी, सेविका, १०. सोजे अलम--चिन्ता का दुःख, सरद करावे--ठण्ड पाना 
छुड़ाना । 


वाणी : बारह माह रे 


पौष 
पोह हुन पूछूं जा के तुम न्यारे रहो क्यों मीत? । 
किस मोहन मन मोह लिया जो पत्थर कीनो चीत । 
पानी पोह पवन भट्ठ पईआं, लद॒दे होत तां उघड़ गईआँर । 
न संग मापे सज्जन सईआं, प्यारे इश्क चवाती लईआं, 
दुखां रोलिआं । 
कड़ कड़ कप्पड़ कड़क डराए, मारू थल विच बेड़े पाएर । 
जिउंदी मोई नी मेरी माए, बुल्ला शह क्यों अजे न आए, 
हंझू डोहलिआं । 

साघ 
माघी* नहावन मैं चली जो तीरथ कर सामान । 
गज गज बरसे मेघला* मैं रो रो करां स्नान । 
माघ महीने गए उलांघ, नवीं मुहब्बत बहुती तांघ । 
इश्क मुअज़न दित्ती बांग, पढ़ां निमाज़ पिया दी तांघ६ , 
दुआई° की करां । 
आखां प्यारे मैं वल आ, तेरे मुख वेखन दा चाअ। 
भावें होर तत्ती नू. ताअ, बुल्ला शहु नू आन मिला। 
तेरी हो रहं । 

_ फाल्गुण 

फग्गन फूले खेत ज्यों वन तिन फूल शिगार। 
हर डाली फुल पत्तियां गल फूलन के हार। 





१. तेरा मन किसने मोह लिया है जो तू हमारी ओर से पत्थर दिल हो गया है 
भौर कोई ध्यान नहीं देता । , 

२. होत=पृन्नूं , उघड़ गईआं =वास्तविकता प्रकट हो गई है । जब पुन्न को 
ऊंठों पर लाद कर ले गए तो प्रेम की वास्तविकता प्रकट हो गई । 

३. मारुस्थल में बेडा अटक गया, पार उतारे का कोई साधन ही न रहा । 

४. हिन्दू लोग ला के महीने में तीर्थो, कुंओं और सरोवरों में स्नान करने को 
शुभ समझते हैं ५. बादल, ६. मुअजन=वांग देने वाला मौलवी : प्रेम रूपी मोज़वी 
ने बांग दी है अर्थात अन्दर प्रम शोर मचा रहा है ७. प्रार्थनाएं, विनतियां । 


३२२ - साईं बुल्लेशाह 
होरी खेलन सईआं फग्गन, मेरे नैन झलारी? वग्गन। 
औखे जीउंदियां दे दिन तग्गन?, सीने बाण प्रेम दे. लग्गन, 

होरी हो रही । 
जो कुझ रोजे-अजल थीं होई, लिखी कलम न मेटे कोईर। 
दुख्खां सूलां दित्ती ढोई, बुल्ला शहु नूं आखो कोई, 
जिस नूँ रो रही । 

चेत्र 
चेत चमन* विच कोयलां, नित कू क्‌ करन पुकार । 
मैं सुन सुन झुर झुर मर रही, कब घर आवे यार । 
हुन की करां जो आया चेत, बन तिनन फूल रहे खेत। 
देंदे अपना अन्त न भेत, साडी हार तुसाडी जेत, 
हुन में हारियां । 
हुन मैं हारिया अपना आप, तुहाडा इश्क असाडा खाप। 
तेरे नेहुं दा शूक्रिया ताप, बुल्ला शहु की लाया पाप, 
कारे हारियां । 

बेशाख 
बिसाखी दा दिन कठिन है जे संग मीत न हो । 
में किस के आगे जा कहूं इक मंडीभा दो। 
तां मन भावे सुख बसाख गुच्छीआं पईंआं पक्की दाख* । 
लाखी ले घर आया लाख तां मैं बात सकां आख, 
काउंता* वालिआं । 
कांतां वालिआं डाहडा जोर, हुन मैं झुर झुर होई आं मोर । 
कंडे पुडे कलेजे जोर, बुल्ला शहु बिन कोई न होर 
जिन घत्त गालिआं । 


१. धार २. दिन कठिनाई से व्यतीत होते हैं ३. रोजे अज़ल=जिस दिन 
ससार सृजा गया ; कलमऱलेख ; अर्थात विधाता या कर्मों का लिखा कोई मिटा नहीं 
सकता ४, बाग़ ५. अंगूरों के गुच्छे पक चुके हैं ६. काउंता--कंत । 





ज्वाणी : बारह माह ३२३ 


ज्येष्ठ 

जेठ जेही मोहे अगन है जब के बिछड़े मीत। 
सुन सुन घृण घूण झुर मरों जो तुमरी ये घ्रीत। 
लोआं धुप्पां पेंदीआं जेठ, मजलिस बहिदी बागां हेठ! । 
'तत्ती ठंडी वग्गे पेठ, दफ़तर कढ्ढ पुराने सेठ, 
महुरा खानी आंरै । 

अज्ज कलह सदूद होई अलबत्ता* हुन मैं आह कलेजा तत्ता। 
न घर कौंत न दाना भत्ता, बुल्ला शहु होरां संग रत्ता, 
सीने कानी आं* । 


आषाढ 
हाढ़ सोहे मोहे झट पटे जो लग्गी प्रेम की आग। 

जिस लागे तिस जल बुझे ज्यों भौर जलावे भाग* । 

हुन की करां जो आया हाढ़, तन विच इश्क तपाया भाड़ । 
तेरे इश्क ने दित्ता साइ, रोवन अख्खियां करन पुकार, 
तेरे हावड़ेऽ । 

हाडे घत्तां शामी अग्गे, कासद* लै के पत्तर!० वग्गे। 
काले गए ते आए बग्गे!१, बुल्ला शहु बिन ज़रां न तग्गे१२, 
शामी बाहवड़े! रे । 


श्रावण 
सावण सोहे मेघला घट सोहे करतार१४। 
ठौर ठौर अनायत बस्से पपीहा करे पुकार । 


१. लोग इकट्ठे होकर वृक्ष की छाया के नीचे बैठते हैं २. हवा ३. विष खाती 
हू. ४. दुःखी, दशा खराब हो गई है, ५. मेरे कलेजे में तीर लगते हैं । 

६. प्रेमी भवरे की भांति जल मरता है ७. भट्ठी ८. विछोड़े ९. सन्देश- 
वाहक १०. चिट्ठी, पत्र ११. काले बालों के स्थान पर सफेद बाल आ गए हैं 
१२. प्यार के बिना बल नहीं है १३. प्रियतम बुढ़ापे में पहुँचे १४. देखिये पू० १३. 


३२४ 


साई बुल्लेशाह 
सोहन मलिहारां सारे सावन, दूती दुरुख लगे उठ जावन। 
नींगर१ खेडन कुड़ियाँ गावन, मैं घर रंग रंगीले आवन, 
आसां पुंनीआं२ । 
मेरियां आसां रब्ब,पुचाईआं, मैं तां उन संग अझ्खियां लाईआं । 
सईआं- देन मुबारक आईआं, शाह अनायत आखां साईआं, 
आसां पृंनीआं। 
आद्रपढ 
भादों भावे तब सखी जो पल पल होवे मिलाप ! 
जो घट देखूं खोल के घट घट दे विच आप। 
आ हुन भादों भाग जगाया, साहिब कुदरत सेती आया। 
हर हर दे विच आप समाया, शाह अनायत आप लखाया, 
तां मैं लख्खिया । 
आखर उमरे होई तसल्लारे , पल पल मंगन नेन तजल्ला* । 
जो कुझ होसी करसी अल्ला, बुल्ला शहु बिन कुझ न भल्ला५, : 
प्रेम रस चस्खिया ! 


१. लड़के २. आशाएं पूरी हुईं ३. सांत्वना, तसल्ली, सहारा ४, नूर, प्रकाश 
भाव दीदार ५. मैंने परमात्मा के प्यार का रम चख कर देख लिया है कि परमात्मा 
के विता कुछ भी अच्छा (भल्ला) या मन को खुश करने वाला नहीं है । 


सीहरफो 

सीहरफ़ो काव्य का एक रूप है। जिस प्रकार हिन्दी में बावन 
अक्षरी लिखने की प्रथा थी, उसी प्रकार उर्दू और फ़ारसी में तीस 
अक्षरों के अनुसार सीहरफ़ी लिखने का रिवाज रहा है। बाद में 
पंजाबी में भी यह प्रयोग प्रचलित हो गया । बुल्लेशाह ने भी सीहरफ़ी 
की रचना की । साई जी की तीन सीहरफ़ियां मिलती हैं । काव्य की 
दृष्टि से इन तीनों में अन्तर पाया जाता है। सीहरफ़ी का मुख्य 
विषय सूफ़ीमत है । यहाँ एक सीहरफ़ी का कूछ भाग दिया गया है : 


लागी रे लागी बल बल जावे? ।: 

इस लागी को कोन बुझावे। 
अलिफ़-अल्ला जिस दिल पर होवे, मुंह ज़रदी२ अख्खीं लहू भर रोवे । 
जीवन अपने तों हत्थ धोवे, जिस नूं बिरहों अग्ग लगावे । 

लागी रे लागी बल बल जावें। 
बे-बालण मैं तेरा होई इश्क नज्ज़ारे आन वगोईर। 
रोंदे -नैन न लेंदे ढोई, लून फट्टां ते कीकर लावे। 

लागी रे लागी बल बल जावे। 
ते—तेरे संग प्रीत लगाई, जीव जामे दी कीती साई*। 
मैं बकरी तुध कोल कसाई, कट कट मास हड्डा तू खावे । 

लागी रे लागी बल बल जावे। 
से-साबतः नेहुं लाया मैनू, दूजा कूक सुनावां कीहन्‌। 
रात अध्धी उद्ठ ठिलदी नें नूं कूँजां वांग पई कुरलावे । 

इस लागी को कौन बुझावे। 
१. प्रेम की आग लग गई २. मुंह पीला पड़ जातां है ३. प्रेमी के दर्शन ने मेरी 
सुध-बुध छीन ली है ४. जीव=आत्मा, जामेऱ=शरीर ; भाव है कि प्रेम के लिये तन द 
मन न्योछावर करने के लिये तैयार हूँ ५. साबत==पूरा ६. नेऱ=नदी ; भाव है सोही 


की भांति प्रेम-नदी को तरने का यत्त करती है । 
३२५ 


३२६ साईं बुल्लेशाह 
जीम--जहानों होई सां न्यारी, लगा नेहुं ता होए भिकारी। 
नाल सरों दे बने पसारी, दूजा दे मिहने जग ताबे?। 

इस लागी को कौन बुझावे। 
हे-हैरत विच शांत नाहीं, जाहर बातन मारन ढाही?। 
झात घत्तण नू लावन वाही, सीने सूल प्रेम की धावे । 

इस लागी को कौन वुझावे । 
ख्रे-खबी हुन ओह न रहिया | जब की सांग* कलेजे सहिया | 
आहीं नाल पुकारां कहिया | “तुध बिन कोन जो आन बुझावे | 

इस लागी को कौन बुझावे। 
दाल-दूरों दुख दूर न होवे, फ़क्कर फ़र्राको* बहुता रोवे। 
तन भट्ठी दिल खिल्लां धनोवे, इश्क अख्खां विच 
मिरचां लावे । 

इस लागी को कौन बुझावे। 
ज्ञाल-जौक दुनिया ते इत न करना, खौफ़ हशर दे थीं डरना०। 
चलना नबी साहिब दे सरना, ओड़क जा हिसाब करावे । 

इस लागी को कोन बुझावे। 
रो-रोज हशर कोई कहे न खाली, लए हिसाब दो जग्ग दा वाली। 
जेर जबर सब भुल्लन वाली, तिस दिन हजरत-आप छुड़ावे । 

इस लागी को कौन बुझावे। 
जो-जुहद कमाई चंगी करीए, जेकर मरन तों अग्गे मरीए* । 
फिर मौए भी उस तों डरीए, मत मोइयां न्‌ पकड़ मंगावे । 

इस लागी को कौन बुझावे। 
सीन-साई बिन जा न कोई, जित्त वल वेखां ओही ओही। 
होर किते वल मिले न ढोई, मुशिद मेरा पार लंधावे। 

इस लागी को कौन बुझावे। 


१. जलाये २. मैं परेशान (हैरत विच)हें, मुझे ठण्ड नहीं लगती ३. झात= दर्शन, वाही 
= जोर; उसका दीदार करने के लिये जोर लगाते हैं ४. बरछी, कटार ५. फ़िराक= 
वियोग, विछोड; प्रेमी (फ़कीर) को विछोड़ा दुखी करता है ६. तन की भट्टी में दिल 
के दाने भुनते हैं ७. संसार से इतना प्यार न करना , मोत से डरना ८. जेर, जबर = 
छोटा-बड़ा ९. जुहद=तप, भक्ति ; भाव है कि नेक कमाई करते हुए भक्ति करो । 





TP 


गंढां 
प्राचीन काल में विशेष रूप से पंजाब में जब लड़की के विवाह का 
लग्न निकाला जाता था तो लड़के वाले लग्न को पक्का करने के 
लिये लड़की वालों के घर एक रेशमी धागे को उतनी गाँठ डाल कर 
भेजते थे, जितने दिन विवाह में शेष रहते थे । 
वास्तव में गंढां भी काव्य का एक प्रचलित रूप रहा है। वुल्लेशाह 
ने परमात्मा से मिलाप की अपनी घड़ी की लग्न विवाह के महरत से 
तलना की है । 'सरती' से भाव जीवात्मा से है और 'काज से अभिप्राय 
परलोक जाने के लग्न से है। ये सब वर्णन सांकेतिक हैं । यहाँ साई 
जी की चालिस गंढों में से कुछ उदाहरण के तौर पर दी गई ह : 
“कहो सुरती! गल्ल काज दी मैं गंढां केतीआं पाऊ ? 
साहे ते जंज आवसी हुन चाहली गंढ घताऊ ।' 
बाबल आखिया आन के, “तँ साहवरिया घर जाना । 
रीत ओथों दी और है मुड़ पैर न एथे आना ।' 
गंढ पहिली `नूं खोल्ह के मैं बैठी बरलावां“। 
रोडक जावन जावना हुन मैं दाज रंगावां। 
देख तरफ बाजार दी सभ रस्ते लागे। 
पलले नाहीं रोकडी सभ मुझ से भागे। 
टूजी खोल कया कहूँ दित थोड़े रहिदे। 
सूल सभ्भे रल आंवदे सीने विच बहिदे । 
झल्ल वलल्ली मैं होई तुंब कत्त न जाना । 
जंज़ ऐवें रल .आवसी ज्यों चढ़दा थाना। 
तीजी जोहल दख से रोदे मुना त हुडल। 
किस नं पछछां जाइ के दिन जांदे घटदे। 


१. जीवात्मा २. लग्न ; विवाह का दिन ३. डालना ८ विलखना । 

३२५ 


गुण वालियां सभ प्यारियां मैं को गुण नाहीं । 
हत्थ मले मल सिर धरां मैं रोवां ढाई । 
पंजवीं खोहलूं कूक के कर सोज पुकारां.। 
पहिली रात डरावनी क्यों दिलों विसारां ? 
मुदत थोहड़ी आ रही किवें दाज बनावां ? 
जा आखो घर साहवरे गंढ लाग वधावां 
याहरां गंढां खोहलियां मैं हिजरे मारी 
गईआं सईंआं साहवरे हुन मेरी वारी 
बांह सरहाने दे कदी असीं मूल न साउंदे 
फट्टां उत्ते लून है फट्ट सिमदे लाउंदे 
सोल्हां गंढीं खोहलियां मैं होई निमानी 
एथे पेश किसे न जासी न अग्गे जानी 
एथे आवन केहा ए होया जोगी दा फेरा 
अग्गे जा के मारना विच कल्लर डेरा 
बाई .खोहलूँ पहुंच के सभ मीरां मलकां१ 
ओहनां डेरा कूच" है मैं खोहलां पलकां 
अपना रहिना की करां किहड़े बाग दी मूली 
खाली जग तिच आइके सुपने पर भूली 
सताई खोल्ह सहेलियो सभ जतन सिधाया 
दो नेनां ने रोंदिआं मींह सावन लाया 
इक इक साइत? दुरुख दी सौ जतन गुज़ारी 
अग्गे जाना दूर है सिर गठड़ी भारी 
बुल्ला पेंती खोहलदी शहु नेड़ आए 
बदले इस अजाबरे दे मत मुख दिखलाए 
अग्गे थोड़ी पीड़ सी नेहुं कीता दीवानी । 
पी गली असाडी आ वड़े तां होग आसानी । 





१. शासक, राजा सदा नहीं रहे २. घड़ी ३. दुःख । 


साईं बुल्लेशाहू 








चाणी : गंढां ३२९ 
संती गंढीं खोहलियां, मैं महिदी लाई । 
मलाइम देही मैं करां मत गले लगाइई। 
उहा घड़ी सुलरूखणी जा मैं वल आवे। 
ता मैं गावां सोहिले जे मनँ रावे। 
अठत्ती गंढीं खोहलियां किह करने लेखे । 
न होवे काज सुहावना बिन तेरे वेखे। 
तेरा भेत सुहाग है मैं उस किह करसां। 
लेसां गले लगाके पर मूल न डरसां। 
उनताली गंढीं खोहलियां सभ सईंआं रल के । 
'अनायत' १ सेज ते आवसी हुन मैं वल फुल के । 
चूडा बाहीं सिर धड़ी हत्थ सोहे कंगणा । 
रंगण चढ़ी शहु वसल दी मैं तन मन रंगणार । 
कर बिसमिलाह खोहलियां मैं गंढां चाली । 
जिस अपना आप वंजाया सो सुरजन वाली* । 
जंज सोहनी मैं भाउंदी लटकेदा आवे। 
जिस नूं इश्क है लाल दा सो लाल हो जावे । 
अकल फिकर सभ छोड़ के शहु नाल सुधाए। 
बिन कहनों गल्ल गैर दी असां याद न काए । 
हुन इंना-लिलाह आख के तुम करो दुआई* । 
पिया ही सब हो गया अब्दुल्ला नाहीं । 


१. अनायत=हजरत इनायत शाह २. तन व मन प्रेम और मिलाप की खुशी 
के रंग में रंग गया, ३. परमात्मा का नाम ले कर गाँठे खोल रही हूं, भाव विवाह के 
लिये तैयार हो रही हू ४. वंझाया== दूर किया, सुरजन-- देवता; भाव मेरा प्रियतम 
अहम्‌ मिटाकर सिद्ध पुरुष बन चुका है ५. इंना-लिलाह=हम परमात्मा के बंदे हैं । 
पाठ इंना-लिलाह के स्थान पर “इक अलाह भी मिलता है ६. बुल्लेशाह का असली नाम 
अब्दुला था, देखिये पृ० १. 


अठ्वारा 


प्राचीनकाल में बारह माह की भांति अठवारा भी लिखने की 
प्रथा थी । इसमें सप्ताह के दिनों के माध्यम से काव्य-रचना की 
जाती है | साई बुल्लेशाह ने अठवारा का आरम्भ शनिवार (छनिछर- 
वार) से किया है, जिसका अन्तिम दिन जुम्मा (शुक्रवार) है । मुसल- 
मानों में इस दिन का विशेष महत्त्व है। यह एक धामिक पूजा का दिन 
माना जाता है और इस दिन नमाज पढ़ने की ओर विशेष ध्यान दिया 
जाता है। साई बुल्लेशाह के इस अठवारा का विषय सतगुरु के वियोग में 
विरहिणी के हृदय की तड़प का वर्णन है। सात दिनों को अठवारा 
बनाने के लिये इस रचना के अन्त में “जुम्मा की महिमा में एक 
काफ़ी 'जुम्मे दी होवे होर बहार' देकर साई जी ने मिलाप के क्षणों 
पर प्रसन्नता प्रकट की है : 
छनिछरवार उतावले!' वेख सज्जन दी सोी। 
असां मुड़ घर फेर न आवना जो होई होग सो होर । 
वाह वाह छनिछरवार वहेले“ दुरूख सज्जन दे मैं वल पेले । 
ढूंडां औझड़^ जंगल बेले० , ओहड़ां र॑न कवल्लड़े वेले । 
बिरहों घेरीयां । 
खड़ी तांघऽ तुसाडिआं तांघां, रातीं सुतड़े शेर उलांघां । 
उच्ची चढ़ के कूकां चांघां१° सीने अंदर रड़कण सांगां११ । 
प्यारे तेरियां । 

१. व्याकुल २. समाचार, सन्देश ३. बार-बार मनृष्य-जन्म नहीं मिलता । जो 
कुछ करना है भब कर लेना चाहिए ४. विष भरे ५. भेजे ६. जंगल ७. सुनसान ८. 
प्रतीक्षा ९. गुजरती हूं १०. चीखती है ११. हृदय में बरछी चलती हैं । 


३३० 


वाणी : अठ्वारा ३३१. 
ऐतवार सुर्नेत! है जो जो कदम धरे। 
ओह वी आशिक न कहो सिर देंदा उजरर करे । 
ऐत ऐतवार भाइत, विच्चों जाइ हिजर दी साइत । 
मेरे दुख दी सुने हकाइत* , आ अनाइत करे हदाइत । 
तां मैं तारियां । 
तेरी यारी जही न यारी, तेरे पकड़ विछोड़े मारी। 
इश्क तुसाडा कियामत सारी, तां मैं होई आं वेदन भारी । 
कर कुझ कारियां । 
बुल्ला रोज सोमवार दे क्या चल चल करे पुकार । 
अग्गे लख्ख करोड़ सहेलियां मैं किस दी पानीहार । 
मैं दुखिआरी दुरुख सवार, रोना अख्खियां दा रुज़गार* । 
मेरी खबर न लेंदा यार, हुन मैं जाता मुरदे मार । 
मोइआं नूं मारदा । 
मेरी ओसे नाल लड़ाई, जिसने मेनू बरछी लाई। 
सीने अन्दर भाह भड़काई,० कट्ट-कटूट खाई बिरहों कसाई । 
पछाइआए यार दा । 
मंगल मैं गल पानी आ गया, लबां* ते आवनहार । 
मैं घृम्मन घेरां घेरियां, ओह वेखे खला किनार! । 
मंगल बंदीवान! दिलां दे, छट्टे शह दरिआवां पांदे । 
कप्पर१२ कड़क दुपहिरी खांदे, वल वल गोतियां दे मुंह आंदे । 
मेरे यार दे । 
कंढे वेले खला तमाशा, साडी मरग! ३ ओहना दा हासा । 
दिल मेरे विच आया सू आसा, वेखां देसी कदों दिलासा । 
नाल प्यार दे । 
१. खोपड़ी २. का र ३. ऐतवार अच्छा लगने लगे यदि विछोड़े की घड़ी दूर 
हो जाए ४. कहानी । 


५. ` खराक अर्थात आदत ६. मरे हुए को मारने बाला ७. आग लगा दी ८. 
घायल । ९. हौंठ १०. वह किना रे खड़ा मुझ डूबती हुई को देख रहा है ११. बन्दी 


१२. लहरें १३. मृत्यु । 


३३२ साई बुल्लेशाह 
बुध सुध रही महिबूब दी, सुध अपनी रही न होर । 
मैं बलिहारी ' ओस दे, जो खिचदा मेरी डोर। 
बुध सुध आ गया बुधवार, मेरी खबर न लए दिलदार । 
सुख दुख्खां तों घत्तां वार, दुरखां आन मिलाया यार। 
प्यारे तारियां । 
प्यारे चल्लन्‌ न देसां चल्लियां, लै के नाल जुलफ़ दे वल्लियां । 
जां ओह चल्लियां तां मैं छल्लिया, तां मैं रखसां दिल विच रलियां। 
लैसां वारियां । 
जुम्मेरात! सुहावनी दुख दरद न आहा पाप। 
ओह जामा साडा पहिन के आया तमाशे आप । 
अग्गों आ गई जुम्मेरात, शराबों गागर मिली बरात२। 
| 'लग्ग गया मस्त प्याला हाथ, मेंनूं भुल्ल गई जात-सफ़ातः । 
| दीवानी हो रही । 
। ऐसी जहिमत*. लोक न पावन, मुल्ला घोल तवीज़ पिलावन । 
पढ़न अज्ीमत* जिन बुलावन, सईआं शाह मह्दार९ खिडावन । 
मैं चुप्प हो रही । 
रोज़ जुम्मे० दे बर्शियां मैं जेहियां औउगुनुहार । 
फिर ओह क्यों न बरुशसी जिहड़ी पंज-मुकीम-गुज़ार" । 
जम्मे दी होरो होर बहार, हुन मैं जाता सही सत्तार । 
बीबी बांदी बेड़ा पार, सिर ते कदम धरंदा यार। 
सुहागन हो रही । 
आशिक हो ही गल्लां दस्सें, छोड़ मशूकां के वल्ल नस्सें। 
बुल्ला शहु असाडे वससे, नित्त उठूठ सेडें नाले हस्सें । 
गल लग्ग सो रही । 


१. ब्रहस्पतिवार २. बरात==दौलत, मिली शराब की गागर अमृत का खरोत 
मिल गया ३. अपना आप और गुण ४. जहिमत-=मुसीबत ५. मन्त्र (अज़ीमत) पढ़कर 


६० एक करामाती फ़कीर ७. शुक्रवार ८. पांच पड़ाव पार कर चुकी ९. पर्दा डालने 
वाला । 24 





वाणी : अठवारा ३३३ 
जुम्मे दी होरो होर बहार | 
पीर असानूं पीड़ां लाईआं, मंगल मूल न सुरतां आईयां । 
इश्क छनिछर घोल घुमाईयां, बुध सुध लेंदा नहिओं यार । 
जुम्मे दी होरो होर बहार । 
पीर वार रोजे ते जावां, सभ पंगंबर पीर मनावां? । 
जद पिया दा दरशन पावां, करदी हार शंगार। 
जुम्मे दी होरो होर बहार । 
मनतक मान्हे पढ़ां न असलां, वाजब फ़रज न सुन्नतत नकलां२। 
कंम किस आईयां शरहा दीआं अकलां,कुझ नहीं बाझों दीदार? । 
जुम्मे दी होरो होर बहार। 
शाह अनायत दीन असाडा, दीन दुनी मकबूल असाडा!। 
खुथी मींडी दसत परांदा, फिरां उजाड़ उजाड़* । 
जुम्मे दी होरो होर बहार । 
भुली हीर सलेटी* मरदी, बेले माही माही करदी। 
कोई न मिलदा दिल दा दरदी, मैं मिलसां रांण नाल। 
जुम्मे दी होरो होर बहार । 
बृल्ला भुलला नमाज दुगाना, जद दा सुनिया तान तराना । 
अकल कहे मैं जरा न मानां, इश्क कूकंदा तारो तार" । 
जुम्मे दी होरो होर बहार। 

१. वीरवार को बृहस्पतिवार या गुरुवार भी कहते हैं । रोजा=मज़ार, कब्र या 
समाधि, सम्भव है कि आत्मा को शरीर रूपी कब्र में से समेट कर अन्दर सतगुरु के 
दर्शन करने की ओर संकेत कर रहे हों २. मनतकऱतर्क से रूहानी समस्या को हल' 
करना; मान्हे=कुरान शरीफ़ का शब्दार्थं और व्याख्या, अस॑लां=बिल्कूल, वाजब= 
वे इस्लामी नियम जिनपर चलना आवश्यक है, फ़रज जिन नियमों को आवश्यकता 
अनुसार छोड़ा जा सकता है, सून्नत==जिन नियमों पर हज़रत मुहम्मद स्वयं चलते थे। 
३. परमात्मा के दर्शन न हों तो इन सबका क्या लाभ है ? ४. सतगुरु दीन और 
दुनिया--दोनों को परवान चढ़ाने वाला है ५. खुले बालों से परांदा हाथ में लिये मैं 
रांझा के लिये पागल हुई फिरती हूँ ६. हीर को सलेटी भी कहा जाता है ७. तान- 


तराना =अनहद शब्द, दुगाता=शुक्राने की नमाज ५. मैं बुद्धि का थोड़ा भी कहना 
नहीं मानती, मेरा रोम-रीम प्रेम ही प्रेम पुकार रहा है । 





दोहे 

अन्य सन्त कवियों की भांति सूफ़ी फ़कीरों ने भी दोहे लिखे हैं। 
दो पंक्तियों में ही ` रचनाकार एक गूढ़ रहस्य छिपा देता है जिससे 
प्रभु-भक्त रस का आनन्द प्राप्त करते हैं। साई बुल्लेशाह के दोहे | 
कई प्रकार के हैं । कुछ में विशुद्ध आध्यात्मिकता का स्वरूप दिखाई _ 
देता है और कुछ में सूफी विचारधारा की प्रत्यक्ष झलक मिलती 
है । इनके बहुत से दोहे तो लोकोक्तियों के रूप में प्रचलित हैं। 
यहां कुछ प्रसिद्ध दोहे दिए गए हैं : 

आई रुत्त शगूफ़ियां वाली, चिड़ियां चुगन आईआं१ । 

इकना नूं जुरिरआं फड़ खाधा, इकना फाहीआं लाईआं? । 

इकना आस मुड़न दी आहे, इक सीख कबाब चढ़ाईआंरे । 

बुल्लेशाह की वस्स ओनां, जो मार तकदीर फसाईआं* । 

होर ने सभ्भ गल्लड़ियां, अल्लाह अल्लाह दी गल्ल । 

कूझ रोला पाया आलमां, कूझ कागज़ां पाया झल्ल । 

बुल्लिआ मैं मिट्टी घुमिआर दी, गल्ल आख न सकदी एक | 

ततड़ मेरा क्यों घडया, मत जाए अलेक-सलेक* । 

१. यहाँ होनी या भाग्य का और संसार में हर ओर फैले मौत और काल के 
जाल का वर्णन किया गया है । संसार रूपी बाग़ में मनुष्य-जन्म शगूफ़ियों वाली ऋतु 


है । जीव (चिड़िया) संसार में कार्यशील होने के लिये उतरते हैं। 
२. जुररे=बाज, कुछ चिड़ियों को बाज (यमदूत) खा गए, कुछ (माया और 
भोगों की) फांसी में फंस गई । 

कुछ जीवों के अन्दर निज घर वापस पहुंचने की आशा है और कुछ (किए 
हुए कर्मों के कारण) दुःख भोग रहे हैं। 


४. जिनको (किए हुए कर्मो में से उत्पन्न) तकदीर ने मार दिया, उनके कुछ 
"भी वश में नहीं । 


५, जान-पहचान । 


चाणी : दोहे ह ३३५ 
बुल्ला कसर नाम कसूर है, ओथे मूंहों न सकन बोल । 
ओथे सच्चे गरदन-मारीए, ओथे झूठे करन कलोल । 
बुल्लिआ कसूर बेदस्तूर, ओथे जाना बनिया जरूर । 
न कोई पुंन दान है, न कोई लाग-दस्तूर । 
बुल्लिआ ` आउंदा साजन वेख के, जांदा मूल न वेख। 
मारे दरद फ़राक दे, बन बेठे बाहमण शेख। 
बुल्लिआ अच्छे दिन तो पिच्छे गए, जब हर से किया न हेत१। 
अब पछतावा क्या करे, जब चिड़ियां चुग गई खेत । 
बुल्लिया कनक कोडी कामनी, तीनों की तलवार। 
आए थे नाम जपन को, और विचे लीते मार। 
कनक कौड़ी कामनी, तीनों की तलवार। 
आया से जिस बात को, भूल गई वोह बात। 
इस का मुख इक जोत है, घूंघट है संसार? । 
घृंघट में वोह छुप गया, मुख पर आंचल डार। 
उन को मुख दिखलाए हैं, जिन से इस की प्रीत। 
इनको ही मिलता है वोह, जो इस के हैं मीत । 
मुंह दिखलावे और छपे, छल बल है जगदीस। 
पास रहे हर न मिले, इस को बिसवे बीसर। 
न खदा मसीते लभदा*, न खदा विच काअबे। 
न खुदा कुरान किताबां, न खुदा निमाजे। 
न खदा मैं तीरथ डिट्ठा, ऐवें पेंडे झागे। 
बुल्ला ४ शहु जद मुरशद मिल गया, छुट्टे सभ तगादे । 
अरबा-अनासर महिल बनायो, विच वड़ बँठा आपे । 
आपे कूड़ियां आपे नींगर, आपे बनना एं मापे६ | 

RO २. देखिये पु० ६२. ३. बिसवे बीस =यह्‌ सही बा है कि जिसको 

न 5 नहीं देना चाहता, उसे नहीं देता चाहे वह उसके निकट कं क्यों न रहता हो। 

४. मिलता ५. अरबा-अनासरः=पाँच तत्व; पाँच तर से शरीर रूपी महल 
बनाया है ६. नींगर==लड़का, दूल्हा । कुड़ीं == लड़की, दुल्हिन। 


3 साई बुल्लेशाहः 
आपे मरे ते आपे जीवें, आपे करे सिआपे। 
बुल्लिआ जो कुझ कुदरत रब्ब दी, आपे आप संझापे? । 
बुंल्लिआ धरमसाला धड़वाई? रहिदे, ठाकुर-द्वारे ठग । 
विच मसीतां कुसत्तीएर रहिदे, आशिक रहिन अलग। 
बुल्लिआ गैन गरूरत साड़ सुट, ते मान खूहे विच पा*। 
तन मन दी सूरत गवा दे, घर आप मिलेगा आ। 
बुल्लिआ वारे जाइए ओन्हां तो, जिहड़े गल्लीं देन परचा । 
सूई सलाई दान करन, ते आहरण लैन छुपा। 
बुल्लिआ वारे जाइए ओहनां तों, ज़िहड़े मारन गप-शड़प्प । 
कौडी लम्भी देन चा ते बुगचा घाऊं-घप्प । 
बुल्लिआ परसों काफ़र थी गइओं, बृत्त पूजा कीती कल । 
असीं जा बंठे घर अपने, ओथे करन न मिलियां गल । 
भट्ठ नमाजां ते चिककड़ रोजे, कलमे ते फिर गई सिआही । 
बुल्ते शाह शहु अंदरों मिलिया, भुलली फिरे लोकाई ! 
बुल्ले नू लोक मत्ती देदे, बुल्लिआ तू जा बहु विच मसीती । 
विच मसीतां कीकुझ हुंदा, जे दिलों नमाज न कीती! 
बाहरों पाक* कोते की हुंदा, जे अंदरों न गई पलीती 
बिन मुशिद कामल वुल्लिआ, तेरी ऐवें गई इबादत कीती 
बुल्लिआ हरिमंदर में आए के, कहोलेखा दियो बता 
पढ़े पंडित पांधो दूर कीए, अहिमक लिए बुला 
वहदत दे दरिआ दसेदे, मेरी वहदत कित वल्ल धाई 
मुशिद कामिल पार लंघाया, बाझ तु्हे सुरनाही" 
बुल्ले जाह चल ओत्थे चल्लिए, जित्थे सारे होवन अन्हे\ 

न कोई साडी कदर पहचाने, न कोई सानूं म॑ने । 


१. संझापे=पहचानना २. डाकू, लुटेरे ३. झूठे, नीच ४. ग़रूरत--अहंकार , 
अहम्‌ को मारने से अपने आप परमात्मा मिल जायेगा। 


५. सफ़ाई ६. गंदगी ७. अहिमकर-मूर्ख; परमात्मा की दरगाह में कर्म देखे जाते 


हैं, विद्या नहीं ५. तुल्हा=बेड़ी ; सुरनाही--मश्क ; मुशिद ने दि गी 
पार कर दिया ९. हमें कोई न पहचाने | सु बना किसी साधन के 


वाणी : दोहे 
बुल्लिआ धर्मशाला विच न रहीं, जित्थे मोमन भोग पवाए 
विच मसीतां धक्के मिलदे, मुल्लां तिओडी पाए 
दोलतमंदा ने बूहियां उत्ते, चोबदार ए 
पकड़ दरवाजा हरि सच्चे दा, जित्थों दुरुख दिल दा मिट जाए 
अपन तन दो खबर न काई, साजन दी खबर लिआवे कौन 
न हूं खाकी न हू आतिश, न हू पानी पौन! 
कुपपे दे विच रोड़ खड़कदा, मरख आखन बोले कौन 
बुल्ला साई घट-घट रविआ, ज्यों आरे बिच लौन 
वुल्ले शाह ओह कौन है, उत्तम तेरा यार 
ओसे के हाथ कुरान है, ओसे गल जनाररे 
वुल्लिआ जेसी सूरत ऐन दी, तँसी गैन पछान 
इक नुकते दा फर है, भुलला फिरे जहान 
बृल्लिआ खा हराम ते पढ़ शुकराना, कर तौवा तरक सवाबों* 
छोड़ मसीत ते पकड़ किनारा, तेरी छटटसी जान अजाबों* 
बुल्लिआ जे तूँ गाजी बनना ए, लकक बन्ह तलवार 
हिलों रंघड़ मार के, पिच्छों काफूर मार 
वृल्लिआ सभ मजाजी पौडिआं, तं हाल हकीकत वेख 
जो कोई ओत्थे पहुंचिया, चाहे भल्ल जाए सलाम अलेक७ 


बुल्लिआ काजी राजी रिश्वते5 , मुल्ला राज़ी मौत 
आशिक राजी राम ते, न परतीत घट होत 
ठाक्र-द्वारे ठ्ग्ग बसें, भाई-द्वार मसीत 
हरि के द्वारे भिख्ख* बसे, हमरी इह परतीत 

१. आत्मा तत्त्वों से ऊपर है २. शरीर रूपी कुप्पे में आत्मा रूपी “रोड? सार 
वस्तु है. परन्तु अज्ञानी को इसका ज्ञान नहीं ३- यज्ञोपवीत । 

४-५, सवाब==पण्य : तरक=छोड़ दे ; अजावों=दुःखों से, न करने वाले कमं 
कर अर्थात कर्म-काण्ड त्याग कर प्रेम के रास्ते पर चल ६. गाजी=धमं युद्ध करते 
वाला : रंघड़--नफ़्त : काफर =मन ; भाव नफ़स को मारने वाला सच्चा गाजी है 
देखिए पृऽ ५. ७. मज़ाजी==देह का प्यार, हकीकत, सलाम मलेक=मुसलमान 
आपस में मिलते समय आदर से सलाम कहते है। साई बुल्लेशाह कहते हैं कि हकीकत 
में पहुंचा हुआ इन्सान सांसारिक रिवाजों से ऊपर उठ जाता है ८. रिश्वते--रिश्वत 
पर ९. भिरुख ==भिखारी, परतीत =विश्वास । ५ 


वाणो अनुक्रमणिका 


अंमां बाबे दी भलिआई 

अपना दस्स टिकाना 

अपने संग रलाई प्यारे 

अब क्यों साजन चिर लाइओ रे 
अब लगन लग्गी किह करीए 
अब हम गुम हुए 

अस्सू लिखूं संदेसड़ा 


अलिफ अल्ला नाल रत्ता दिल मेरा 


आओ फकीरो मेले चल्लिये 


आओ सईओ रल दिओ नी बधाई 


आ मिल यार सार ल॑ मेरी 
इक अलिफ़ पढ़ो छुटकारा ए 
इक टना अचंभा गावांगी 
इक नुकता यार पढ़ाया ए 
इक नुकते विच गल मुकदी ए 
इक रांझा मेनू लोड़ीदा 

इल्मो बस करीं ओ यार 

इश्क असां नाल केही कीती 
इश्क दी नवीउं नवीं बहार 
इश्क हकीकी ने मुट्ठी कुड़े 
इह अचरज साधो कौन लखावे 
इह दुख जा कहुँ किस आगे 
उठ जाग घुराड़े मार नहीं 
उलटी गंग बहाइमओ रे साधो 
उलटे होर जमाने आए 

ऐसा जिया ज्ञान पलीता 
कत्त कुड़े न वत्त कुड़े 

कदी आ मिल विरहों सताई नूं 
कदी आ मिल यार प्यारिआ 
क्यों ओहजे बहि वहि झाकीदा 
कर कत्तण वल.ध्यान कुड़े 

कहो सुरती गल्ल काज दी 
की करदा नी की करदा नी 
की जानां मैं कोई वे अड़िआ 
की बेदरदां संग यारी 

कीहन्‌ ला-मकानी दसदे हो 

गल्ल रौले लोकां पाई ए 

गुर जो चाहे सो करदा ए 

चुप्प करके करीं गुजारे नूं 
छनिछरवार उतावले वेख 
जिचर न इश्क-मजाज़ी लागे 
जिस तन लगिआ इश्क कमाल 
जो रंग रंगिया गूढ़ा रंगिया 
टूक वूझ कौन छप आया ए 
ढिलक गई मेरे चरखे दी हत्थी 
ढोला आदमी बन आया 
तूहीउं हैं मैं नाहीं वे सज्जनां 
तेरे इश्क नचाइआ 

तें कित वल पाउं पसारा ए 
दिल लोचे माही यार नूं 

न जीवां महाराज 

नी कुटीचल मेरा नो 

नित्त पढ़ना ए इस्तगफ़ार 

नी मेनू लगड़ा इश्क 

नी मैं हन सूनिया 

पत्तियां लिख्खां मैं शाम नूं 
प्यारिया संभल के नेहु' ला 

. परमार्थी पत्र, भाग १ हुजूर महाराज बाबा जैमलसिह जी 
. अमृत वचन 0 १0 
. परमार्थी पत्र, भाग २ हुजूर महाराज बाबा सावनसिह जी । 
. शब्द को महिमा के शब्द 9) ) 
. शब्द सार is १ 
. गुरुमत सिद्धान्त, भाग १ व भाग २ 0 गा] 
. गुरुमत सिद्धान्त ८४ विषयों वाला )) 9) 
. परमार्थी साखियां ; 
. सत्संग-संग्रह ) |? 
- सन्त-मत प्रकाश, भाग १,२,३,४,५,६ व ७ ,, का 
गुरुमत सार, भाग १, २ कर » 
. अमृत वचन है, i 
. आत्म-ज्ञान सरदार बहादुर जगतसिह जी महाराज 
- रूहानी फूल , 0 
रूहानी गुलदस्ता है १) 
सन्तों की बानी हुजूर महाराज चरनसिंह जी 
सन्त-मार्ग 


2! 2 


सन्त-मत दर्शन, भाग १, २ और ३ 


सन्त-संवाद, भाग १, और २ 





२४ हुजूरी सत्संग हुजूर महाराज चरनसिह 
JR २५. सत्संग आगरा में ह, FE 
२६. विनती और प्रार्थना के शब्द = 

२७. रूहानी डायरी, भाग १, २और ३ रायसाहिब मुन्शी राम 











र २०. धरती पर स्वर्ग दीवान दरियाई लाल 
- २९. सन्त समागम 
हक ३०. सन्त-सन्देश श्रीमती शान्ति सेठी 
हि सतत कबीर ठ ठ 
३२. गुरुमत, भाग १, २, ३ और ४ श्री लेखराज पुरी 
३३. अन्तर की आवाज कर्नेल सांडसं 
३४. हंसा हीरा मोती चुगना स. संतोषसिह, डाँ० टी० आर० शंगारी 
३५. मेरा सतगरु डॉ० जलियन पी० जानसन _ 


३६. सन्तमत विचार, डॉ० टी० आर० शंगारी व डॉ०के०एस० खाक | 
` ३७. नाम सिद्धान्त, डॉ० श॑गारी, डा० खाक,डाँ० सहगल, डॉ.०भंडारी 
३८५. सन्त नामदेव जी घ्रो० जनक पुरी 

` ३९. गुरु नानक का रूहानी उपदेश 

: सन्त तुलसी साहिब जी, प्रो० जनक पुरी तथा श्री वीरेन्द्र सेठी 
. (!) दादू दयाल (7) गुरु रविदास डॉ० के० एन० उपाध्याय 
!. सन्त पलटू ` श्री राजेन्द्र सेठी 
मीरा-प्रेम दीवानी श्री वीरेन्द्र सेठी 
साई बुल्लेशाह प्रो० जनकपुरी, डाँ० टी० आर० शंगारी 
संग-- भक्ति महात्म', 'नाम मार्ग', सचा आप सवारणहारा 

नाम भक्ति और गुरु का महत्व", 'सन्त जीव की विपति छुड़ावं', 
























